

နိုင်ငံတကာအသိုင်းအဝိုင်း၏အလယ်မှာ နိုင်ငံ၏ပုံရိပ် ပြန်လည်တောက်ပမြင့်မားလာအောင်၊ နိုင်ငံသူ နိုင်ငံသားများ၏ ဂုဏ်သိက္ခာ ပို၍ ပို၍ မြင့်တက်လာအောင် ကြိုးစားကြရဦးမည်ဖြစ်

နေပြည်တော် မတ် ၃၀

နိုင်ငံတော်သမ္မတ ဦးဝင်းမြင့် ပြည်ထောင်စုလွှတ်တော်တွင် ပြုလုပ်သည့် ကတိသစ္စာပြုပွဲအခမ်းအနား၌ ပြောကြားသည့် မိန့်ခွန်းအပြည့်အစုံမှာ အောက်ပါအတိုင်းဖြစ်ပါသည်။

လေးစားအပ်ပါသော ပြည်ထောင်စုလွှတ်တော်နာယကကြီးနှင့်တကွ လွှတ်တော်ကိုယ်စားလှယ်များ၊ နိုင်ငံတော်၏ အတိုင်ပင်ခံပုဂ္ဂိုလ်နှင့် ပြည်ထောင်စုအဆင့်ပုဂ္ဂိုလ်များ၊ တက်ရောက်လာကြသော ဂုဏ်သရေရှိ စည်သူတော်များနှင့် နိုင်ငံသူ နိုင်ငံသားများအားလုံး ကျက်သရေမင်္ဂလာအပေါင်းနှင့် ပြည့်စုံပြီး ကိုယ်စိတ်နှစ်ဖြာ ကျန်းမာချမ်းသာကြပါစေလို

ဆုတောင်းမေတ္တာ ပို့သအပ်ပါတယ်ခင်ဗျား။

နိုင်ငံတော်သမ္မတအဖြစ် ရွေးချယ်တင်မြှောက်ပေးကြတဲ့ ပြည်ထောင်စုလွှတ်တော်ကိုယ်စားလှယ်များနှင့် ဝိုင်းဝန်းအားပေးကြတဲ့ မိဘပြည်သူများအားလည်းကောင်း၊ ဒီကနေ့ ပြည်ထောင်စုလွှတ်တော်ကြီးမှာ နိုင်ငံတော်သမ္မတအဖြစ် ကတိသစ္စာပြုခဲ့ရပြီးနောက် ခုလို မိန့်ခွန်းပြောကြားခွင့်ရရှိတဲ့အတွက်လည်းကောင်း ကျေးဇူးဥပကာရ အထူးပဲ တင်ရှိပါကြောင်း ဦးစွာပဏာမ ပြောကြားလိုပါတယ်။

စာမျက်နှာ ၈ ကော်လံ ၁ သို့

နိုင်ငံတော်သမ္မတအဖြစ် ရွေးချယ်တင်မြှောက်ခံထားရသူ ဦးဝင်းမြင့်၊ ဒုတိယသမ္မတအဖြစ် ရွေးချယ်တင်မြှောက်ခံထားရသူများဖြစ်ကြသည့် ဦးမြင့်ဆွေနှင့် ဦးဟင်နရီပန်ထီးယူတို့ ကတိသစ္စာပြု



နိုင်ငံတော်သမ္မတအဖြစ် ရွေးချယ်တင်မြှောက်ခံထားရသူ ဦးဝင်းမြင့်၊ ဒုတိယသမ္မတအဖြစ် ရွေးချယ်တင်မြှောက်ခံထားရသူများဖြစ်ကြသည့် ဦးမြင့်ဆွေနှင့် ဦးဟင်နရီပန်ထီးယူတို့က ပြည်ထောင်စုလွှတ်တော်နာယက မန်းဝင်းခိုင်သန်း၏ရှေ့မှောက်၌ ကတိသစ္စာပြုကြစဉ်။

နေပြည်တော် မတ် ၃၀

ဒုတိယအကြိမ် ပြည်ထောင်စုလွှတ်တော် သတ္တမ ပုံမှန်အစည်းအဝေး ၂၂ ရက် မြောက်နေ့ကို ယနေ့နံနက် ၁၀ နာရီတွင် နေပြည်တော်၌ ပြည်ထောင်စုလွှတ်တော်

အစည်းအဝေးခန်းမ၌ ကျင်းပရာ အစည်းအဝေးသို့ တက်ရောက်ခွင့်ရှိသည့် လွှတ်တော် ကိုယ်စားလှယ် ၆၅၅ ဦးအနက် ၆၂၆ ဦး တက်ရောက်ပြီး ၂၉ ဦး ခွင့်တိုင်ကြားသည်။

စာမျက်နှာ ၅ ကော်လံ ၁ သို့

ပုဂ္ဂလိကကဏ္ဍ ဖွံ့ဖြိုးတိုးတက်မှုနှင့် နည်းပညာတိုးတက်မှုဆိုသည့် စီးပွားရေးတိုးတက်မှု၏ မောင်းနှင်အား နှစ်ရပ်သည် ဂျီအမ်အက်စ်နိုင်ငံများ၏ စီးပွားရေးကို ရေရှည်တည်တံ့မှုရှိသည့် ဖွံ့ဖြိုးမှုဖြစ်စေရန် အရေးကြီး

စာမျက်နှာ >> ၄

ပြည်ထောင်စုအစိုးရအဖွဲ့ ပြင်ဆင်ဖွဲ့စည်း

စာမျက်နှာ >> ၇

အမျိုးသားကာကွယ်ရေးနှင့် လုံခြုံရေးကောင်စီ ပြင်ဆင်ဖွဲ့စည်း

စာမျက်နှာ >> ၇

ဘဏ္ဍာရေးကော်မရှင် ပြင်ဆင်ဖွဲ့စည်း

စာမျက်နှာ >> ၇

အခြေခံပညာအဆင့် လူရည်ချွန် ရွေးချယ်ခံရသူများစာရင်း ကြေညာ

စာမျက်နှာ >> ၁၁

[illegible]

ဓမ္မာစရိယစာမေးပွဲ နဝမနေ့နှင့် ပါဠိပထမပြန်စာမေးပွဲ တတိယနေ့ကျင်းပ

နေပြည်တော် မတ် ၃၀

သာသနာရေးနှင့် ယဉ်ကျေးမှုဝန်ကြီးဌာန သာသနာရေးဦးစီးဌာနက ကြီးမှူး၍ နှစ်စဉ်ကျင်းပပြုလုပ်သော ၂၀၁၈ ခုနှစ် ဓမ္မာစရိယစာမေးပွဲကို ယနေ့ မွန်းတည့် ၁၂ နာရီမှ ညနေ ၄ နာရီအထိ နိုင်ငံတစ်ဝန်းလုံးရှိ စာပြေဌာန ၅၂ ဌာနတို့၌ (နဝမနေ့)အဖြစ်လည်းကောင်း၊ မွန်းတည့် ၁၂ နာရီမှ ညနေ ၃ နာရီအထိ ပါဠိပထမပြန်စာမေးပွဲကို နေပြည်တော်၊ တိုင်းဒေသကြီးနှင့် ပြည်နယ်အသီးသီးရှိ စာပြေဌာန ၂၄၂ ဌာနတို့၌ (တတိယနေ့) အဖြစ်လည်းကောင်း ဖြေဆိုကြသည်။

ဓမ္မာစရိယ နဝမနေ့ကို စာရင်းသွင်းသံဃာနှင့် သီလရှင်စုစုပေါင်း ၂၉၈ ပါးအနက် ၁၆၂ ပါး ဖြေဆိုကြသဖြင့် ၅၄ ဒသမ ၃၆ ရာခိုင်နှုန်း ဖြေဆိုကြပြီး ပါဠိပထမပြန်စာမေးပွဲ(ပထမကြီး၊ ပထမလတ်၊ ပထမငယ်၊ အခြေပြုမူလ) တတိယနေ့ကို စာရင်းသွင်း သံဃာနှင့် သီလရှင် စုစုပေါင်း ၅၇၄၉၇ ပါးအနက် ၄၇၃၈၅ ပါး ဖြေဆိုကြပြီး ၈၂ ဒသမ ၄၁ ရာခိုင်နှုန်း ဖြေဆိုကြကြောင်း သာသနာရေးဦးစီးဌာနမှ သိရသည်။

သတင်းစဉ်

တရားဥပဒေစိုးမိုးရေးဆိုတာ အလိုအပ်ဆုံးအရာ

ပြည်သူလူထုဟာ ကိုယ့်နိုင်ငံမှာရှိနေတဲ့ ဥပဒေတွေဟာ တရားတဲ့ ဥပဒေတွေလား၊ ဒီဥပဒေတွေဟာ၊ ဒီတရားဥပဒေ တွေဟာ စိုးမိုးနေရဲ့လား၊ တရားဥပဒေစိုးမိုးရေးဆိုတာ ရှိရဲ့လား၊ အင်မတန်မှ လှပကောင်းမွန်တဲ့ တရားဥပဒေတွေကို စာအုပ်ကြီးထဲမှာထားပြီးတော့ ပြည်သူတွေရဲ့ ဘဝတွေအပေါ်မှာ သက်ရောက်မှုရှိအောင် မလုပ်နိုင်ဘူးဆိုရင် တရားဥပဒေ စိုးမိုးရေးရှိတယ်လို့ ပြောလို့မရပါဘူး။ ကျွန်မတို့ အမျိုးသားဒီမိုကရေစီအဖွဲ့ချုပ်အစိုးရဟာ အစကတည်းက တရားဥပဒေစိုးမိုးရေး ဆိုတာ အလိုအပ်ဆုံးအရာဆိုပြီး၊ ကျွန်မတို့တင်ပြပြီးတော့ ရွေးကောက်ပွဲမှာ ဝင်ခဲ့တာဖြစ်ပါတယ်။

(၇ - ၃ - ၂၀၁၈ ရက်နေ့တွင် နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန(၂)၌ ကျင်းပသည့် တရားဥပဒေစိုးမိုးရေးအတွက် တရားမျှတမှုဆိုင်ရာ ပေါင်းစပ်ညှိနှိုင်းရေးညီလာခံတွင် နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ပြောကြားသည့်မိန့်ခွန်းမှ ကောက်နုတ်ချက်)



နိုင်ငံတော်သမ္မတအိမ်တော်၌ နိုင်ငံတော်သမ္မတ ဦးဝင်းမြင့်အား နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ကြိုဆိုနှုတ်ဆက်စဉ်။

* ကျောပိုးမှ

ပြည်ထောင်စုဝန်ကြီး ဒုတိယဗိုလ်ချုပ်ကြီး ကျော်ဆွေ၊ ဒုတိယဗိုလ်ချုပ်ကြီး စိန်ဝင်း၊ ဒုတိယဗိုလ်ချုပ်ကြီးရဲအောင်၊ ဦးကျော်တင့်ဆွေ၊ ဒေါက်တာဖေမြင့်၊ သူရဦးအောင်ကို၊ ဒေါက်တာအောင်သူ၊ ဦးသန့်စင်မောင်၊ ဦးအုန်းဝင်း၊ ဦးဝင်းခိုင်၊ ဦးခင်မောင်ချို၊ ဒေါက်တာသန်းမြင့်၊ ဒေါက်တာမျိုးသိမ်းကြီး၊ ဒေါက်တာမြင့်ထွေး၊ ဦးဟန်ဇော်၊ ဒေါက်တာဝင်းမြတ်အေး၊ ဦးအုန်းမောင်၊ နိုင်ငံသက်လွင်၊ ဦးကျော်တင်၊ ပြည်ထောင်စုရှေ့နေချုပ် ဦးထွန်းထွန်းဦးတို့နှင့် မိတ်ဆက်ပေးသည်။

ယင်းနောက် နိုင်ငံတော်သမ္မတ ဦးဝင်းမြင့်က ကြိုဆိုပွဲအခမ်းအနားသို့ တက်ရောက်လာကြသူများအား နှုတ်ခွန်းဆက်စကားပြောကြားရာတွင်

နိုင်ငံတော်နှင့် နိုင်ငံသူ နိုင်ငံသားများအကျိုးအတွက် စည်းစည်းလုံးလုံး ညီညီညွတ်ညွတ်ဖြင့် ထမ်းဆောင်သွားကြရန်နှင့် စိတ်တူကိုယ်တူ တက်ညီလက်ညီ ပူးပေါင်းဆောင်ရွက်သွားကြရန် လိုအပ်ပါကြောင်း ပြောကြားသည်။

၂၀၁၈ ခုနှစ် မတ်လ ၂၈ ရက်တွင် ကျင်းပသည့် နိုင်ငံတော်သမ္မတ ရွေးချယ်တင်မြှောက်ပွဲ၌ ပြည်ထောင်စုလွှတ်တော်ကိုယ်စားလှယ်အားလုံး ပါဝင်သော နိုင်ငံတော်သမ္မတ ရွေးချယ်တင်မြှောက်ရေးအဖွဲ့က ရွေးကောက်ခံ ပြည်သူ့လွှတ်တော် ကိုယ်စားလှယ်များအစုအဖွဲ့မှ ဒုတိယသမ္မတအဖြစ် ရွေးချယ်တင်မြှောက်ထားသော ဦးဝင်းမြင့်အား နိုင်ငံတော်သမ္မတအဖြစ် ရွေးချယ်တင်မြှောက်ခဲ့ခြင်း ဖြစ်သည်။

သတင်းစဉ်

ပိုလ်တထောင်ကျိုက်ဒေးအပ်စေတီတော် နန်းဦးတန်ဆောင်း၌ မြတ်ဘုရားရှင်၏ ဆံတော်ဓာတ်မြတ်တော် ပင့်ဆောင်ပူဇော်မည်

ရန်ကုန် မတ် ၃၀

ပိုလ်တထောင်ကျိုက်ဒေးအပ်ဆံတော်ဦး စေတီတော်မြတ်ကြီး၏ ဌာပနာတိုက် အတွင်းမှ မြတ်ဘုရားရှင်၏ ဆံတော်ဓာတ်မြတ်တော်ကို နန်းဦးတန်ဆောင်း အတွင်းသို့ ဧပြီ ၁ ရက် (တနင်္ဂနွေနေ့) နံနက် ၇ နာရီတွင် ပင့်ဆောင်ပူဇော်ပွဲ မင်္ဂလာကို ထေရဝါဒဗုဒ္ဓဘာသာထုံးတမ်းစဉ်လာအရ ဆင်ယင်ကျင်းပပူဇော်မည် ဖြစ်သည်။ သို့ဖြစ်၍ ရဟန်း၊ ရှင်၊ လူပြည်သူများ ဖူးမြော်ပူဇော်နိုင်ကြောင်း သိရသည်။

သတင်းစဉ်

စာပတ်တမ်းကစားကြမယ် ပြိုင်ပွဲနှင့် ဆုပေးပွဲကျင်းပ

ရန်ကုန် မတ် ၃၀

ပြန်ကြားရေးနှင့် ပြည်သူ့ဆက်ဆံရေးဦးစီးဌာန ရန်ကုန်မြောက်ပိုင်းခရိုင် (အင်းစိန်)ရုံး Community Centre ခန်းမ၌ ကလေးများအတွက် စာပတ်ရှိန် မြှင့်တင်ရေးနှင့် စာပတ်စွမ်းရည်၊ တီထွင်မှုစွမ်းရည် တိုးတက်မြှင့်တင်ရေးအတွက် ရည်ရွယ်၍ စာပတ်တမ်းကစားကြမယ်ပြိုင်ပွဲနှင့် ဆုပေးပွဲအခမ်းအနားကို ယနေ့ ညနေ ၃ နာရီတွင် ကျင်းပခဲ့သည်။

အဆိုပါ ဆုပေးပွဲအခမ်းအနားတွင် ပြိုင်ပွဲဝင်ကျောင်းသား ကျောင်းသူ လေးများက ပြဇာတ်သရုပ်ဖော်ဖျော်ဖြေခြင်း၊ သင်္ကြန်ယိမ်းအကဖြင့် ဖျော်ဖြေ တင်ဆက်ပြီး ဆုရရှိသူ ကျောင်းသား ကျောင်းသူများအား ဆုများချီးမြှင့်ခြင်း၊ ပါဝင်လှူဒါန်းသူ အလှူရှင်များနှင့် အကဖြတ်ခိုင်များအား ဂုဏ်ပြုလွှာများ ပေးအပ်ခဲ့ကြောင်း သိရသည်။

ခရိုင်(ပြန်/ဆက်)

○ မကွေးအသင်းမှ

ခြေအသာဖြင့် ဖိကစားနိုင်ခဲ့သော်လည်း GFA အသင်း၏ ခံစစ်ကစားပုံကြောင့် ရုန်းကန်ခဲ့ရသလို အောင်မြင်ထွန်းမပါသည့် တိုက်စစ်မှာလည်း အားနည်းခဲ့သည်။ ထို့ကြောင့် ပထမပိုင်းတွင် မကွေးအသင်း ထိရောက်သည့် ဂိုးသွင်းခွင့် မရခဲ့ဘဲ ဂိုးမရှိသရေကျနေသည်။ ဒုတိယပိုင်းတွင်လည်း မကွေးအသင်းကသာ ဆက်လက်ဖိကစားနိုင်ခဲ့ပြီး GFA အသင်းက တန်ပြန်တိုက်စစ်ဖြင့်သာ ကစားခဲ့သည်။ သို့သော် GFA အသင်း၏ တန်ပြန်တိုက်စစ်မှာ ထိရောက်ခဲ့ပြီး ဂိုးရလှ အခြေအနေများ ပိုရခဲ့သည်။ မကွေးအသင်းသည် ဂိုးရရေးကြိုးပမ်းခဲ့သော်လည်း GFA နောက်တန်းကို မကျော်နိုင်ခြင်း၊ ကစားသမားများ အပြောင်းအလဲပြုလုပ်ခဲ့သော်လည်း တိုက်စစ်အား တက်မလာခြင်းကြောင့် ဂိုးပေါက်ပျောက်ဆုံးခဲ့ရသည်။ GFA အသင်းအတွက် အနိုင်ဂိုးကို ၈၁ မိနစ်တွင် မန်ထိပ်ပေါင်က သွင်းယူခဲ့သည်။ မကွေးအသင်းသည် ယခုပွဲအနှုံးကြောင့် ထိပ်ဆုံးမှ ရန်ကုန်အသင်းကို ဆက်လက်ဖိအားပေးနိုင်ရန် ခက်ခဲသွားပြီဖြစ်သည်။

ပွဲစဉ် (၉) ဒုတိယနေ့ကို မတ် ၃၁ ရက်တွင် ဆက်လက်ကျင်းပမည်ဖြစ်ပြီး တောင်ကြီးကွင်း၌ ရှမ်းယူနိုက်တက်နှင့် ရခိုင်၊ သုဝဏ္ဏကွင်း၌ မြဝတီနှင့် ရန်ကုန်၊ မုံရွာကွင်း၌ စစ်ကိုင်းနှင့် Southern အသင်းတို့ ယှဉ်ပြိုင်ရမည်ဖြစ်သည်။

သတင်း-ရှိုင်းထက်ဇော်၊ ဓာတ်ပုံ-ဖိုးသော်ဇင်

မြစ်မီးရောင်စံပြကျေးရွာ ရွေးချယ်

ဇေ မတ် ၃၀

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှ မြစ်မီးရောင်ကျေးရွာစီမံကိန်းကို စတုတ္ထမြောက်စက်ဝန်းအဖြစ် အကောင်အထည် ဖော်ဆောင်ရွက်လျက်ရှိရာ ရေးမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ စီမံကိန်းကျေးရွာ ၁၅ ရွာအား အကောင်အထည်ဖော်ဆောင်ရွက်လျက်ရှိသည်။

စီမံကိန်းကျေးရွာများကို မြို့နယ်မြစ်မီးရောင်ကျေးရွာ စံပြဆုချီးမြှင့်ပေးနိုင်ရန်အတွက်

ကျေးရွာများ၏ လုပ်ငန်းအကောင်အထည်ဖော်ဆောင်ရွက်မှုများနှင့် စီမံကိန်းကော်မတီဝင်များ၏ စွမ်းဆောင်ချက်များ၊ ငွေစာရင်းစာအုပ်များ ရေးသွင်းထားရှိမှု အခြေအနေများကို ရေးမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးသူရလွင်နှင့် မြစ်မီးရောင်ကျေးရွာစီမံကိန်းတာဝန်ခံဝန်ထမ်းများသည် မတ်လ တတိယပတ်က ကွင်းဆင်း စစ်ဆေးပြီး အားနည်းချက်၊ အားသာချက်များကို ရှင်းလင်းပြောကြားကာ မြစ်မီးရောင်စံပြ ကျေးရွာများအား ရွေးချယ်အတည်ပြုပေးကြောင်း သိရသည်။

ကြေးမုံ

ပုဂ္ဂလိကကဏ္ဍ ပံ့ပိုးတိုးတက်မှုနှင့် နည်းပညာတိုးတက်မှုသည် စီးပွားရေးတိုးတက်မှု၏ မောင်းနှင်အား နှစ်ရပ်သည် ဂျီအမ်အက်စ်နိုင်ငံများ၏ စီးပွားရေးကို ရေရှည်တည်တံ့မှုရှိသည့် ပံ့ပိုးမှုဖြစ်စေရန် အရေးကြီး

ဟန့်ဇင်း မတ် ၃၀

ဒုတိယသမ္မတ ဦးဟင်နရီဗန်ထီးယူသည် မတ် ၂၉ ရက်မှ ၃၀ ရက်အထိ ဗီယက်နမ်နိုင်ငံ ဟန့်ဇင်းမြို့၌ ကျင်းပပြုလုပ်မည့် ဆဌမအကြိမ်မြောက် Greater Mekong Subregion(GMS) ထိပ်သီးအစည်းအဝေးနှင့် ဆက်စပ်အစည်းအဝေးများသို့ တက်ရောက်ရန် မတ် ၃၀ ရက် ညနေ ၄ နာရီခွဲတွင် လေကြောင်းခရီးဖြင့် ရန်ကုန်မြို့မှ ဗီယက်နမ်နိုင်ငံ ဟန့်ဇင်းမြို့သို့ ရောက်ရှိကြသည်။

ဒုတိယသမ္မတ ဦးဆောင်သည့်ကိုယ်စားလှယ်အဖွဲ့အား ဗီယက်နမ်နိုင်ငံ သတင်းအချက်အလက်နှင့် ဆက်သွယ်ရေးဝန်ကြီး မစ္စတာ ကျူအုန်း မင်းသွမ်၊ ဗီယက်နမ်နိုင်ငံဆိုင်ရာ မြန်မာသံအမတ်ကြီး ဦးကျော်စိုးဝင်းနှင့် ဇနီး၊ စစ်သံမှူး ဗိုလ်မှူးကြီး အောင်ကျော်ဦးနှင့် တာဝန်ရှိသူများက Noi Bai အပြည်ပြည်ဆိုင်ရာ လေဆိပ်၌ ကြိုဆိုနှုတ်ဆက်ကြသည်။

ထိပ်သီးအစည်းအဝေး

ညနေ ၅ နာရီတွင် ဒုတိယသမ္မတ ဦးဟင်နရီဗန်ထီးယူသည် GMS အဖွဲ့ဝင် နိုင်ငံခေါင်းဆောင်များနှင့်အတူ National Convention Center (NCC)၌ ခင်းကျင်းပြသထားသည့် အဖွဲ့ဝင်နိုင်ငံများ၏ အထိမ်းအမှတ်ဓာတ်ပုံ ပြခန်းများကို လှည့်လည်ကြည့်ရှုသည်။

ယင်းနောက် ဒုတိယသမ္မတ ဦးဟင်နရီဗန်ထီးယူသည် အဖွဲ့ဝင်များဖြစ်ကြသည့် ပြည်ထောင်စုဝန်ကြီး ဦးကျော်ဝင်း၊ ဌာနဆိုင်ရာအကြီးအကဲများနှင့်အတူ National Convention Center (NCC)၌ ကျင်းပသည့် Greater Mekong Subregion (GMS) စီးပွားရေး ထိပ်သီးအစည်းအဝေးသို့ တက်ရောက်သည်။

အဆိုပါ အစည်းအဝေးသို့ ဗီယက်နမ်နိုင်ငံ ဝန်ကြီးချုပ် မစ္စတာ ငုယင် ဇယွမ်ဖက်၊ ကမ္ဘောဒီးယားနိုင်ငံဝန်ကြီးချုပ် မစ္စတာ ဆမ်ဒက် ဟွန်ဆန်၊ တရုတ်ပြည်သူ့သမ္မတနိုင်ငံ နိုင်ငံခြားရေးဝန်ကြီး မစ္စတာ ဝမ်ရီ၊ လာအိုနိုင်ငံဝန်ကြီးချုပ် မစ္စတာ ထောင်လွန်းဆီဆုလစ်၊ ထိုင်းနိုင်ငံဝန်ကြီးချုပ် မစ္စတာ ပရာယွတ် ချန်အိုချာ၊ အာရှဖွံ့ဖြိုးတိုးတက်ရေးဘဏ်(ADB)ဥက္ကဋ္ဌ၊ အာဆီယံအတွင်းရေးမှူးချုပ်၊ ကမ္ဘာ့ဘဏ် မန်နေဂျင်းဒါရိုက်တာ၊ GMS အဖွဲ့ဝင်နိုင်ငံများမှ ကိုယ်စားလှယ်များ၊ အဆင့်မြင့်အရာရှိကြီးများနှင့် တာဝန်ရှိသူများ တက်ရောက်ကြသည်။

မိန့်ခွန်းပြောကြား

အစည်းအဝေးတွင် ဗီယက်နမ်ဝန်ကြီးချုပ် မစ္စတာ ငုယင် ဇယွမ်ဖက်က အဖွင့်မိန့်ခွန်းပြောကြားပြီး GMS အဖွဲ့ဝင်နိုင်ငံများနှင့် အဖွဲ့အစည်းများဖြစ်သည့် ဗီယက်နမ်နိုင်ငံ ဝန်ကြီးချုပ် မစ္စတာ ငုယင် ဇယွမ်ဖက်၊ ကမ္ဘောဒီးယားနိုင်ငံ ဝန်ကြီးချုပ် မစ္စတာ ဆမ်ဒက် ဟွန်ဆန်၊ တရုတ်ပြည်သူ့သမ္မတနိုင်ငံ နိုင်ငံခြားရေးဝန်ကြီး မစ္စတာ ဝမ်ရီ၊ လာအိုနိုင်ငံဝန်ကြီးချုပ် မစ္စတာ ထောင်လွန်းဆီဆုလစ်၊ ပြည်ထောင်စုသမ္မတမြန်မာနိုင်ငံတော် ဒုတိယသမ္မတ ဦးဟင်နရီဗန်ထီးယူ၊ ထိုင်းနိုင်ငံဝန်ကြီးချုပ် မစ္စတာ ပရာယွတ် ချန်အိုချာ၊ အာရှဖွံ့ဖြိုးတိုးတက်ရေးဘဏ်(ADB)ဥက္ကဋ္ဌ၊ အာဆီယံအတွင်းရေးမှူးချုပ်နှင့် ကမ္ဘာ့ဘဏ် မန်နေဂျင်းဒါရိုက်တာတို့က မိန့်ခွန်းပြောကြားကြသည်။

ဒုတိယသမ္မတ ဦးဟင်နရီဗန်ထီးယူက စီးပွားရေးဖွံ့ဖြိုးတိုးတက်ရန်အတွက် မိမိတို့ဒေသတွင်းတွင်ရှိသည့် အချို့နိုင်ငံများသည် ကုန်ကျစရိတ် သက်သာသည့် လုပ်သားနှင့် သဘာဝသယံဇာတအရင်းအမြစ်များကို ထုတ်ယူအသုံးပြုမှုအပေါ် အဓိကမှီခိုခဲ့ကြပါကြောင်း။

အချိန်ရောက်လာပြီ

သို့သော်လည်း မိမိတို့ ဂျီအမ်အက်စ်နိုင်ငံများ၏ စီးပွားရေးပမာဏ ကြီးမားလာမှု၊ ဂျီအမ်အက်စ်နိုင်ငံများ၏ စီးပွားရေး သဘောသဘာဝ ရှုပ်ထွေးလာမှုနှင့် လူတစ်ဦးချင်းဝင်ငွေလည်း တိုးတက်လာသည့်အတွက် အချက်နှစ်ချက်ဖြစ်သည့် ကုန်ကျစရိတ် သက်သာသည့် လုပ်သားနှင့် သဘာဝသယံဇာတ အရင်းအမြစ်များကို ထုတ်ယူအသုံးပြုမှုအပေါ် ဆက်လက်မှီခိုရန် မဖြစ်နိုင်တော့ပါကြောင်း။

ထို့ကြောင့် (၂၀)ရာစုကမ္ဘာကြီးနှင့် သင့်တော်ပြီး ဂျီအမ်အက်စ်ဒေသအတွက် လျော်ကန်သော ရေရှည်တည်တံ့သည့် စီးပွားရေးဖွံ့ဖြိုးတိုးတက်မှု၏ မောင်းနှင်အားအသစ်များကို ဖော်ထုတ်ကျင့်သုံးရန် အချိန်ရောက်လာပြီ ဖြစ်ပါကြောင်း။

အရည်အသွေးမြင့်သည့် ရုပ်ပိုင်းဆိုင်ရာနှင့် လူသားအရင်းအနှီးများဖြင့် ဆောင်ရွက်သည့် နည်းပညာတိုးတက်မှုကသာ ရေရှည်စီးပွားရေးတိုးတက်မှု၏ အဓိက မောင်းနှင်အားဖြစ်ပါကြောင်း။

မူဝါဒဝန်းကျင် ဖန်တီး

ကောင်းစွာစီမံခန့်ခွဲထားသည့် စည်းမျဉ်း၊ စည်းကမ်းများနှင့် သင့်လျော်သလို ထိန်းညှိလုပ်ကိုင်နေသော ယှဉ်ပြိုင်နိုင်စွမ်းရှိသည့် ပုဂ္ဂလိကကဏ္ဍသည် အရေးပါသည့် အခန်းကဏ္ဍတွင် မရှိမဖြစ် ပါဝင်နေပါကြောင်း။

မြန်မာနိုင်ငံတွင်လည်း အလားတူပင်ဖြစ်ပါကြောင်း၊ အနာဂတ် ရေရှည် ဖွံ့ဖြိုးမှုအတွက် အဓိကမောင်းနှင်အားသည် နည်းပညာတိုးတက်မှုများပင်ဖြစ်ပါကြောင်း၊ မြန်မာနိုင်ငံတွင် စီးပွားရေးဖွံ့ဖြိုးတိုးတက်လာစေရန်နှင့် ဂျီအမ်အက်စ်ဒေသအတွင်းတွင် ပိုမိုကျယ်ပြန့်လာစေမည့် နည်းပညာ တိုးတက်မှုများကို ကူညီထောက်ပံ့ရာတွင် ပုဂ္ဂလိကကဏ္ဍသည် အရေးကြီးသည့် အခန်းကဏ္ဍမှ ပိုမိုပါဝင်လာပါကြောင်း။

ကမ္ဘာ့ဘဏ်၏ အစီရင်ခံစာတစ်ရပ်အရ ပုဂ္ဂလိကကဏ္ဍ ဖွံ့ဖြိုးတိုးတက်ရေးကို အထောက်အကူပြုရန် အရေးကြီးသည့်နယ်ပယ်များသည် စီးပွားရေးလုပ်ငန်းများအတွက် လုပ်သားကိုင်သရရှိသည့် ဝန်းကျင်ကောင်းတစ်ရပ် ပေါ်ထွန်းလာရေးကို အထောက်အကူပြုရေး၊ အထူးသဖြင့် ဘဏ်၏ဝန်ဆောင်မှုလုပ်ငန်းများကို ရယူသုံးစွဲခြင်းမရှိသည့် ပြည်သူများနှင့် အသေးစားနှင့်အလတ်စား



ဒုတိယသမ္မတ ဦးဟင်နရီဗန်ထီးယူ ဗီယက်နမ်နိုင်ငံ ဟန့်ဇင်းမြို့၌ ကျင်းပသည့် GMS ထိပ်သီးအစည်းအဝေးတွင် မိန့်ခွန်းပြောကြားစဉ်။

စက်မှုလုပ်ငန်းများအတွက် ငွေရေးကြေးရေး လက်လှမ်းမီစွာ ပိုမိုရယူသုံးစွဲနိုင်ရေးကို အထောက်အကူပြုရေး၊ အရည်အသွေးပြည့်ဝသည့် ပညာရေးပိုမိုတိုးမြှင့်ရရှိရေးနှင့် ကုန်သွယ်မှု ယှဉ်ပြိုင်စွမ်းအားနှင့် ဆန်းသစ်တီထွင်မှုကိုတိုးမြှင့်စေနိုင်မည့်မူဝါဒဝန်းကျင်တစ်ရပ် ဖန်တီးရေးတို့ပင် ဖြစ်ပါကြောင်း။

မီးမောင်းထိုးပြထား

မြန်မာနိုင်ငံ၏ ပုဂ္ဂလိကကဏ္ဍသည် မိမိတို့ ဒေသခွဲပူးပေါင်းဆောင်ရွက်မှုဆိုင်ရာ ကြိုးပမ်းဆောင်ရွက်ချက်များမှ အကျိုးရလဒ်ရစေသကဲ့သို့ ဒေသခွဲပူးပေါင်းဆောင်ရွက်မှုဆိုင်ရာ ကြိုးပမ်းဆောင်ရွက်ချက်များတွင်လည်း ပြန်လည်ပံ့ပိုးဆောင်ရွက်ပေးနိုင်မည် ဖြစ်ပါကြောင်း။

မြန်မာနိုင်ငံ၏ စီးပွားရေးမူဝါဒသည် ရေရှည်တည်တံ့သည့် ဖွံ့ဖြိုးမှုနှင့် အလုပ်အကိုင်ရရှိရေးတွင် ပုဂ္ဂလိကကဏ္ဍသည် အခြေခံကျသည့် မောင်းနှင်အားအဖြစ် အရေးပါသည့် အခန်းကဏ္ဍမှ ပါဝင်နေသည်ကို မီးမောင်းထိုးပြထားပါကြောင်း။

မြန်မာနိုင်ငံ၏ ပုဂ္ဂလိကကဏ္ဍသည် ဂျီအမ်အက်စ်နိုင်ငံများမှ ပုဂ္ဂလိကကဏ္ဍများနှင့် ပူးပေါင်းဆောင်ရွက်ရာတွင် ဒေသတွင်းပေါင်းစည်းမှုနှင့် ပူးပေါင်းဆောင်ရွက်မှု ပိုမိုလွယ်ကူချောမွေ့စေရန် လိုအပ်သည့် ရုပ်ပိုင်းဆိုင်ရာ အခြေခံအဆောက်အအုံနှင့် သယ်ယူပို့ဆောင်ရေးကွန်ရက်များ ပေါ်ထွန်းလာရန်အတွက် အရေးပါသည့် အခန်းကဏ္ဍမှ ပါဝင်နေဆဲဖြစ်ပါကြောင်း။

ဖွံ့ဖြိုးတိုးတက်လာမည်

မြန်မာနိုင်ငံတွင် ပုဂ္ဂလိကကဏ္ဍတိုးတက်ရန် ဦးစားပေးမဏ္ဍိုင်(၅) ရပ်ဖြစ်သည့် ဥပဒေနှင့်စည်းမျဉ်း၊ စည်းကမ်းကို လိုက်နာဆောင်ရွက်သည့် ဝန်းကျင်ဖြစ်ထွန်းလာရေး၊ ငွေကြေးရေးလက်လှမ်းမီရရှိရေး၊ ကုန်သွယ်မှုနှင့် ရင်းနှီးမြှုပ်နှံမှုတိုးမြှင့်ရေး၊ စီးပွားရေးလုပ်ငန်းများနှင့် ဝန်ဆောင်မှုလုပ်ငန်းများတွင် နိုင်ငံတော်၏ အခန်းကဏ္ဍကို ပြန်လည်ပြင်ဆင်လုပ်ဆောင်ရေးနှင့် မြန်မာနိုင်ငံ၏ လူသားအရင်းအမြစ်ကို အခြေပြုဆောင်ရွက်ရေးတို့ကို အခြေခံထားပါကြောင်း။

စီးပွားရေးလုပ်ငန်းများအတွက် လုပ်သားကိုင်သရရှိသည့် ဝန်းကျင်တွင် ပုဂ္ဂလိက အရင်းအနှီး အထူးသဖြင့် နိုင်ငံခြား တိုက်ရိုက်ရင်းနှီးမြှုပ်နှံမှုသည် မိမိတို့နိုင်ငံများ၏ စီးပွားရေးဖွံ့ဖြိုးတိုးတက်မှုကို အထောက်အပံ့ဖြစ်စေမည့် အရေးကြီးသည့် မောင်းနှင်အားတစ်ရပ် ဖြစ်နိုင်ပါကြောင်း။

ယှဉ်ပြိုင်နိုင်စွမ်းရှိသည့် ဈေးကွက်အနေအထား၊ ပြည်သူများ၏ အကျိုးစီးပွားကို ဦးစားပေးသည့် စည်းမျဉ်း၊ စည်းကမ်းများနှင့် ပေါင်းစပ်ဆောင်ရွက်မည်ဆိုပါက ပုဂ္ဂလိကကဏ္ဍသည် အရင်းအမြစ်များကို စွမ်းဆောင်ရည်အမြင့်ဆုံးဖြင့် ဆောင်ရွက်နိုင်စေရန်၊ ကုန်စည်နှင့် ဝန်ဆောင်မှုများကိုဖြစ်ပေါ်လာသည့် လိုအပ်ချက်များနှင့်အညီ ဖြည့်ဆည်းပေးနိုင်ရန်နှင့် အလုပ်အကိုင်အခွင့်အလမ်းများကိုလည်း ဖန်တီးပေးနိုင်မည်ဖြစ်ပြီး ဂျီအမ်အက်စ်နိုင်ငံများ၏ စီးပွားရေးသည် ဖွံ့ဖြိုးတိုးတက်လာမည်ဖြစ်ပါကြောင်း။

အင်တာနက်အသုံးပြုမှုတိုးတက်

အထူးသဖြင့် ကမ္ဘာ့နိုင်ငံများ၊ အစိုးရများ၊ လူမှုအဖွဲ့အစည်းများ၏ လုပ်ကိုင်ဆောင်ရွက်မှုကို ပြောင်းလဲနေစေသည့် သတင်းအချက်အလက်နှင့် ဆက်သွယ်ရေး နည်းပညာနယ်ပယ်တွင် ပိုပြီးထင်ရှားပါကြောင်း။

ဆက်သွယ်ရေးကဏ္ဍတွင် ဆက်လက်ဖြေလျှော့ပေးခြင်းသည် မိုဘိုင်းနှင့် အင်တာနက် အသုံးပြုမှုကို သိသိသာသာ တိုးမြှင့်လာစေခဲ့ပါကြောင်း၊ စမတ်ဖုန်းနှင့် အင်တာနက်အသုံးပြုမှုတိုးတက်မှုများပြားလာသောကြောင့် ၂၀၃၀ ပြည့်နှစ်တွင် မြန်မာနိုင်ငံ၏ GDP သည် ICT ကဏ္ဍ၏ ပါဝင်လာမှု အမေရိကန်ဒေါ်လာ ၆ ဒသမ ၄ ဘီလီယံဖြစ်လာမည်ဟု အချို့က ခန့်မှန်းထားကြပါကြောင်း၊

လူဦးရေ၏ ၇၀ ရာခိုင်နှုန်းသည် ကျေးလက်ဒေသတွင် နေထိုင်နေသည့် မြန်မာနိုင်ငံကဲ့သို့သော နိုင်ငံမျိုးတွင် Mobile infrastructure နှင့် ဆက်သွယ်ယှက်ညွှန်မှုသည် အလွန်အရေးကြီးလှပါကြောင်း။

လွယ်ကူချောမွေ့

နည်းပညာခွန်ပုံကျော်လွှားခြင်းသည် မြန်မာနိုင်ငံကဲ့သို့ နိုင်ငံမျိုးတွင် ကုန်ပစ္စည်းနှင့် ဝန်ဆောင်မှုလုပ်ငန်းမျိုးစုံအတွက် ရုပ်ပိုင်းဆိုင်ရာ၊ ဒစ်ဂျစ်တယ် နည်းအရပါ ဈေးကွက်အသစ်တွေ ဖန်တီးပေးမည့် အလားအလာရှိပါကြောင်း။

ဝေးလံခေါင်ဖျားသည့် ဒေသများရှိ ပြည်သူများအတွက် ငွေသွင်းခြင်း၊ ငွေထုတ်ခြင်း၊ ငွေလွှဲခြင်းစသည့် ငွေကြေးဝန်ဆောင်မှုလုပ်ငန်းများကို မိုဘိုင်းနည်းပညာ အသုံးပြု၍ ဆောင်ရွက်ခြင်း၊ စိုက်ပျိုးရေးလုပ်ငန်း၊ ကျန်းမာရေး ဝန်ဆောင်မှုလုပ်ငန်းများကို မိုဘိုင်းနည်းပညာအသုံးပြု၍ ရယူနိုင်ခြင်းစသည့် ဆန်းသစ်တီထွင်မှုများသည် လယ်သမားများအား ဈေးကွက်နှင့် ချိတ်ဆက်ပေးခြင်း၊ လူနာများအား ဆေးရုံ၊ ဆေးခန်းနှင့် ပိုမိုမြန်ဆန်စွာ ချိတ်ဆက်ပေးခြင်း၊ ပုံမှန်ဆောင်ရွက်နေသည့် ငွေကြေးရေးလက်လှမ်းမီရရှိရေးနှင့် လူတစ်ဦးတစ်ယောက်ချင်းစီကို အဆင်ပြေလွယ်ကူချောမွေ့စေရန် ဝန်ဆောင်မှုပေးခြင်းဖြင့် ဖွံ့ဖြိုးတိုးတက်မှုကို ရရှိစေမည်ဖြစ်ပါကြောင်း။

မြန်မာနိုင်ငံ၏ လျင်မြန်စွာ ချဲ့ထွင်ဖြန့်ဖြူးကြကလာသည့် ဒစ်ဂျစ်တယ် စီးပွားရေးအခြေအနေကို ပံ့ပိုးပေးနိုင်စေရန် Myanmar Digital Economy Development Master Plan ကိုရေးဆွဲပြုစုလျက်ရှိပါကြောင်း။

ပုဂ္ဂလိကကဏ္ဍ ဖွံ့ဖြိုးတိုးတက်မှုနှင့် နည်းပညာတိုးတက်မှုဆိုသည့် စီးပွားရေးတိုးတက်မှု၏ မောင်းနှင်အားနှစ်ရပ်သည် ဂျီအမ်အက်စ်နိုင်ငံများ၏ စီးပွားရေးကို ရေရှည်တည်တံ့မှုရှိသည့် ဖွံ့ဖြိုးမှုဖြစ်စေရန် အရေးကြီးပါကြောင်း။

မျှဝေသုံးစွဲ

ဂျီအမ်အက်စ်နိုင်ငံများအားလုံးမှ ပုဂ္ဂလိကကဏ္ဍ အသီးသီး ဖွံ့ဖြိုးတိုးတက်စေရန် ကြိုးပမ်းဆောင်ရွက်ကြစေလိုပါကြောင်း၊ ဖွံ့ဖြိုးမှု မောင်းနှင်အားများဖြင့် အခြားမောင်းနှင်အားအသစ်များပေါ်ထွက်လာရေးကို အထောက်အပံ့ဖြစ်စေသည့် ဝန်းကျင်တစ်ရပ် ဖန်တီးရန်နှင့် ဆန်းသစ်တီထွင်မှုမှ ဆောင်ကြဉ်းလာမည့် အကျိုးရလဒ်များကို မျှဝေသုံးစွဲရန် အားလုံးပူးပေါင်းဆောင်ရွက်သွားကြရန် တိုက်တွန်းလိုပါကြောင်း ပြောကြားသည်။

ယင်းနောက် ဆက်လက်ကျင်းပသည့် နိုင်ငံခေါင်းဆောင်များ ဆွေးနွေးသည့် Panel Session တွင် Moderator က “GMS နိုင်ငံများအနေနှင့် သက်ဆိုင်ရာ နိုင်ငံအလိုက် စီမံကိန်းများ၊ မဟာဗျူဟာများ၊ လုပ်ငန်းဆောင်ရွက်ချက်များ ရေးဆွဲအကောင်အထည်ဖော်ရာတွင် စီးပွားရေးတိုးတက်မှု၏ မောင်းနှင်အားအသစ်များကို မည်သို့ အကောင်အသုံး ပေါင်းစည်းဆောင်ရွက်နိုင်မည်၊ မြန်မာနိုင်ငံအနေဖြင့် မည်သို့ဆောင်ရွက်နေသည်ကို သိရှိလိုကြောင်း” မေးမြန်းချက်နှင့်စပ်လျဉ်း၍ ဒုတိယသမ္မတက ပြန်လည်ရှင်းလင်းဖြေကြားသည်။

ဒုတိယသမ္မတက ဂျီအမ်အက်စ်နိုင်ငံများအောင်မြင်ရန် မိမိတို့၏ သက်ဆိုင်ရာနိုင်ငံအဆင့် စီမံကိန်းနှင့် မဟာဗျူဟာများသည် ကမ္ဘာ့အဆင့်နှင့် ဒေသတွင်းအဆင့် ကတိကဝတ်များဖြင့် ကြိုးပမ်းဆောင်ရွက်မှုများကို ပံ့ပိုးပေးနိုင်ရန် အဓိကလိုအပ်ပါကြောင်း။

မြန်မာနိုင်ငံသည် ၁၉၉၂ ခုနှစ်ကတည်းက ဂျီအမ်အက်စ်စီးပွားရေးပူးပေါင်းဆောင်ရွက်မှု အစီအစဉ်တွင် ပါဝင်ဆောင်ရွက်ခဲ့သော်လည်း ဒေသတွင်းရင်းနှီးမြှုပ်နှံမှု မူဘောင် ၂၀၂၂ ကဲ့သို့အရေးကြီးသည့် ဆောင်ရွက်မှုများကို မိမိတို့နိုင်ငံ၏ ကာလရှည်ဖွံ့ဖြိုးမှုစီမံကိန်းများ၊ ဆောင်ရွက်ချက်များတွင် အပြည့်အဝ ပေါင်းစည်းဆောင်ရွက်ရန် မကြာသေးမီကမှ စတင်နိုင်ခဲ့ပါကြောင်း။

စာမျက်နှာ ၉ သို့ *

★ ရှေ့ဖူးမှ

အစည်းအဝေးတွင် နိုင်ငံတော်သမ္မတအဖြစ် ရွေးချယ်တင်မြှောက်ခံထားရသူ ဦးဝင်းမြင့်၊ ဒုတိယသမ္မတအဖြစ် ရွေးချယ်တင်မြှောက်ခံထားရသူများဖြစ်ကြသည့် ဦးမြင့်ဆွေနှင့် ဦးဟင်နရီဗန်ထီးယူတို့က ပြည်ထောင်စုလွှတ်တော် နာယက မန်းဝင်းခိုင်သန်း၏ ရွှေမောက်၌ ကတိသစ္စာ ပြုကြသည်။

ထို့နောက် နိုင်ငံတော်သမ္မတ ဦးဝင်းမြင့်က မိန့်ခွန်းပြောကြားသည်။ **(နိုင်ငံတော်သမ္မတ ဦးဝင်းမြင့်၏ မိန့်ခွန်းကို ရှေ့ဖူးတွင် ဖော်ပြထားပါသည်)**

နိုင်ငံတော်သမ္မတ ဦးဝင်းမြင့်၏ မိန့်ခွန်းကို လွှတ်တော်က မှတ်တမ်းတင်ကြောင်း ပြည်ထောင်စုလွှတ်တော် နာယက မန်းဝင်းခိုင်သန်းက ကြေညာသည်။

ယင်းနောက် **အမျိုးဇာတ်ပျက်ယွင်းခြင်းမှ ဖယ်ရှားသည့် အက်ဥပဒေကို ပြင်ဆင်သည့် ဥပဒေကြမ်းအား** ပြည်ထောင်စုလွှတ်တော်က အတည်ပြုမှတ်တမ်းတင်ကြောင်း ပြည်ထောင်စုလွှတ်တော်နာယက က ကြေညာသည်။

ဆက်လက်၍ ပြည်ထောင်စုလွှတ်တော်နာယက က ဒုတိယအကြိမ် ပြည်ထောင်စုလွှတ်တော် သတ္တမပုံမှန်အစည်းအဝေး ဆောင်ရွက်ချက်များအပါအဝင် လွှတ်တော်လုပ်ငန်းဆိုင်ရာများနှင့်စပ်လျဉ်း၍ လွှတ်တော်သို့ ရှင်းလင်းတင်ပြသည်။

ပြည်ထောင်စုလွှတ်တော် နာယက မန်းဝင်းခိုင်သန်းက ယခုကျင်းပသည့် အစည်းအဝေးကာလအတွင်း လွှတ်တော်၏ အဓိကလုပ်ငန်းတာဝန်ဖြစ်သော ဥပဒေပြုရေးအပိုင်းတွင် ပြည်ထောင်စုအစိုးရအဖွဲ့မှ တင်သွင်းခွင့်ရှိပြီး ပြည်ထောင်စုလွှတ်တော်၌ ဆွေးနွေးဆုံးဖြတ်ရမည့် ၂၀၁၈ ခုနှစ် ဧပြီလမှ စက်တင်ဘာလအထိ ခြောက်လအတွက် အမျိုးသားစီမံကိန်းဥပဒေ၊ ပြည်ထောင်စု၏ ဘဏ္ဍာငွေ



ပြည်ထောင်စုလွှတ်တော်နာယက မန်းဝင်းခိုင်သန်း။

အရအသုံးဆိုင်ရာ ဥပဒေတို့ကို အတည်ပြုပြဋ္ဌာန်းနိုင်ခဲ့ပြီး ၂၀၁၈ ခုနှစ် ပြည်ထောင်စု၏ အခွန်အကောက်ဥပဒေကြမ်းကို နိုင်ငံတော်သမ္မတ လက်မှတ်ရေးထိုး ထုတ်ပြန်နိုင်ရန် ပေးပို့ထားပါကြောင်း။

ထို့ပြင် လွှတ်တော်အသီးသီး၏ လုပ်ငန်းဆောင်ရွက်မှုနည်းလမ်းများ မှန်ကန်ခိုင်မာပြီး သက်ဆိုင်ရာ ပြည်တွင်း၊ ပြည်ပ အဖွဲ့အစည်းများနှင့် ပူးပေါင်းဆောင်ရွက်နိုင်ရန်အတွက် မြန်မာနိုင်ငံ လွှတ်တော်ဆိုင်ရာအဖွဲ့ ဥပဒေ အပါအဝင် ဥပဒေ ၇ ခု ဆွေးနွေးအတည်ပြုခြင်းနှင့် မြန်မာနိုင်ငံရင်းနှီးမြှုပ်နှံမှုနည်းဥပဒေကိုလည်း လွှတ်တော်နှစ်ရပ်

သဘောတူညီသည့်အတိုင်း ပြင်ဆင်အတည်ပြုပေးနိုင်ခဲ့ပါကြောင်း။

အစည်းအဝေးကာလအတွင်း ဥပဒေပြုရေးလုပ်ငန်းများအပြင် ပြည်ထောင်စုလွှတ်တော်၏ အရေးကြီးသည့် လုပ်ငန်းတာဝန်တစ်ရပ်ဖြစ်သော လစ်လပ်သွားသည့် နိုင်ငံတော်သမ္မတရာထူးနေရာကို ဖြည့်စွက်နိုင်ရေးအတွက် နိုင်ငံတော်သမ္မတ ရွေးချယ်တင်မြှောက်ပွဲကို ဖွဲ့စည်းပုံအခြေခံဥပဒေ၊ သက်ဆိုင်ရာ ဥပဒေ၊ နည်းဥပဒေများနှင့်အညီ ကျင်းပခဲ့ပြီး နိုင်ငံတော်သမ္မတနှင့် ဒုတိယသမ္မတများကို ပြန်လည်ရွေးချယ်တင်မြှောက်ခြင်းကို အောင်မြင်စွာ

ဆောင်ရွက်ပေးနိုင်ခဲ့ပါကြောင်း ပြောကြားသည်။

ထို့နောက် ပြည်ထောင်စုလွှတ်တော်နာယက က ဒုတိယအကြိမ် ပြည်ထောင်စုလွှတ်တော် သတ္တမပုံမှန်အစည်းအဝေး အောင်မြင်စွာ ကျင်းပပြီးစီးကြောင်း ကြေညာသည်။

ယနေ့ကျင်းပသည့် ပြည်ထောင်စုလွှတ်တော် အစည်းအဝေးသို့ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ပြည်သူ့လွှတ်တော်ဥက္ကဋ္ဌ ဦးတီခွန်မြတ်၊ ပြည်ထောင်စုတရားသူကြီးချုပ် ဦးထွန်းထွန်းဦး၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာ ခုံရုံးဥက္ကဋ္ဌ ဦးမျိုးညွန့်၊ ပြည်ထောင်စုရွေးကောက်ပွဲကော်မရှင် ဥက္ကဋ္ဌ ဦးလှသိန်း၊ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်း၊ ပြည်သူ့လွှတ်တော် ဒုတိယဥက္ကဋ္ဌ ဦးထွန်းထွန်းဟိန်၊ အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင်၊ ပြည်ထောင်စုလွှတ်တော် ဥပဒေရေးရာနှင့် အထူးကိစ္စရပ်များ လေ့လာဆန်းစစ်သုံးသပ်ရေးကော်မရှင်ဥက္ကဋ္ဌ သူရဦးရွှေမန်း၊ ပြည်ထောင်စုဝန်ကြီးများ၊ ပြည်ထောင်စုရှေ့နေချုပ်၊ ပြည်ထောင်စုစာရင်းစစ်ချုပ်၊ ပြည်ထောင်စုရာထူးဝန်အဖွဲ့ဥက္ကဋ္ဌ၊ နေပြည်တော်ကောင်စီဥက္ကဋ္ဌ၊ တိုင်းဒေသကြီးနှင့် ပြည်နယ်ဝန်ကြီးချုပ်များ၊ မြန်မာနိုင်ငံတော်ဗဟိုဘဏ်ဥက္ကဋ္ဌ၊ အဂတိလိုက်စားမှု တိုက်ဖျက်ရေးကော်မရှင်ဥက္ကဋ္ဌ၊ မြန်မာနိုင်ငံ အမျိုးသားလူ့အခွင့်အရေးကော်မရှင်ဥက္ကဋ္ဌ၊ ဒုတိယဝန်ကြီးများ၊ လွှတ်တော်ကိုယ်စားလှယ်များ၊ အမျိုးသားဒီမိုကရေစီအဖွဲ့ချုပ် နာယကနှင့် ဗဟိုအလုပ်အမှုဆောင်များ၊ အထူးဖိတ်ကြားထားသူများ တက်ရောက်ကြသည်။

သူရဇော် (သတင်းစဉ်)

နိုင်ငံတော်သမ္မတနှင့် ဒုတိယသမ္မတများ ကတိသစ္စာပြုခြင်းနှင့် နိုင်ငံတော်သမ္မတ မိန့်ခွန်းပြောကြားခြင်း အခမ်းအနားသို့ တက်ရောက်လေ့လာ



နေပြည်တော် မတ် ၃၀

ဒုတိယအကြိမ် ပြည်ထောင်စုလွှတ်တော် သတ္တမပုံမှန်အစည်းအဝေး ၂၂ ရက်မြောက်နေ့၌ နိုင်ငံတော်သမ္မတနှင့် ဒုတိယသမ္မတများ ကတိသစ္စာပြုခြင်းနှင့် နိုင်ငံတော်သမ္မတ မိန့်ခွန်းပြောကြားခြင်းတို့ကို ယနေ့နံနက် ၁၀ နာရီတွင် ပြည်ထောင်စုလွှတ်တော်အစည်းအဝေးခန်းမ၌ ကျင်းပသည်။

အစည်းအဝေးတွင် နိုင်ငံတော်သမ္မတအဖြစ် ရွေးချယ်တင်မြှောက်ခြင်း ခံထားရသည့် ဦးဝင်းမြင့်၊ ဒုတိယသမ္မတများအဖြစ် ရွေးချယ်တင်မြှောက်ခြင်း

ခံထားရသည့် ဦးမြင့်ဆွေနှင့် ဦးဟင်နရီဗန်ထီးယူတို့က ပြည်ထောင်စုလွှတ်တော် နာယက ရွှေမောက်တွင် ကတိသစ္စာပြုကြပြီး နိုင်ငံတော်သမ္မတ ဦးဝင်းမြင့်က ပြည်ထောင်စုလွှတ်တော်တွင် မိန့်ခွန်းပြောကြားသည်။

အဆိုပါအခမ်းအနားသို့ လေ့လာသူများအဖြစ် ဒုတိယသမ္မတ ဦးဟင်နရီဗန်ထီးယူ၏ ဇနီးနှင့်မိသားစု၊ အမျိုးသားဒီမိုကရေစီအဖွဲ့ချုပ်နာယက ဦးတင်ဦးနှင့်ဇနီး၊ ဗဟိုအလုပ်အမှုဆောင်အဖွဲ့ဝင်များ၊ တိုင်းဒေသကြီးနှင့် ပြည်နယ်ဝန်ကြီးချုပ်များ၊ ပြည်ထောင်စုလွှတ်တော်ဥပဒေရေးရာနှင့် အထူးကိစ္စရပ်များ

လေ့လာဆန်းစစ်သုံးသပ်ရေးကော်မရှင်အဖွဲ့ဝင်များ၊ နေပြည်တော်ကောင်စီဥက္ကဋ္ဌ၏ဇနီး၊ လွှတ်တော်ကိုယ်စားလှယ်များမှတစ်ဆင့် လာရောက်လေ့လာကြသည့် သက်ဆိုင်ရာ မဲဆန္ဒနယ်မှ ပြည်သူများ၊ မြစ်ကြီးနားတက္ကသိုလ်ဥပဒေပညာဌာနမှ ဆရာ၊ ဆရာမများနှင့် ကျောင်းသား၊ ကျောင်းသူများ စုစုပေါင်း ၄၉၄ ဦး တက်ရောက်ကြောင်း သိရသည်။ **(အပေါ်ပုံ)**

သတင်းစဉ်

ဒုတိယအကြိမ် ရှမ်းပြည်နယ်လွှတ်တော် နဝမပုံမှန်အစည်းအဝေး(စတုတ္ထနေ့) ကျင်းပ

တောင်ကြီး မတ် ၃၀

ဒုတိယအကြိမ် ရှမ်းပြည်နယ်လွှတ်တော် နဝမပုံမှန်အစည်းအဝေး (စတုတ္ထနေ့)ကို မတ် ၃၀ ရက် နံနက် ၁၀ နာရီက တောင်ကြီးမြို့ သစ်တောရပ်ကွက် အိမ်တော်လမ်းရှိ ရှမ်းပြည်နယ်လွှတ်တော် အစည်းအဝေးခန်းမ၌ ကျင်းပကြောင်း သိရသည်။

ဒုတိယအကြိမ် ရှမ်းပြည်နယ်လွှတ်တော် နဝမပုံမှန်အစည်းအဝေး (စတုတ္ထနေ့)ကို ပြည်နယ်လွှတ်တော်

ကိုယ်စားလှယ် ၁၂ ဦးက ကြယ်ပွင့်ပြမေးခွန်း ၁၄ ခု မေးမြန်းခြင်းနှင့် တတိယနေ့က တင်သွင်းခဲ့သော အဆိုနှစ်ခု ပြန်လည်ဆွေးနွေးခြင်း၊ ပြည်နယ်လွှတ်တော်ကိုယ်စားလှယ်များက မေးမြန်းကြသည့် မေးခွန်းများကို သက်ဆိုင်ရာအစိုးရအဖွဲ့ဝင် ပြည်နယ်ဝန်ကြီးချုပ်များက ပြန်လည်ဖြေကြားကြသည်။

ဆက်လက်၍ ပြည်နယ်လွှတ်တော် ဥပဒေပြုရေးဆိုင်ရာကော်မတီအတွင်းရေးမှူး ပင်းတယမြို့နယ် မဲဆန္ဒနယ်

အမှတ်(၂) ပြည်နယ်လွှတ်တော်ကိုယ်စားလှယ် ဦးညီညီ(ခ) ဦးညီလေးချမ်းက ရှမ်းပြည်နယ် ကြက်မွေးမြူရေးဥပဒေ (မူကြမ်း)အား လွှတ်တော်သို့တင်သွင်းရာ ဥပဒေ(မူကြမ်း)နှင့်စပ်လျဉ်း၍ ဆွေးနွေးလိုသည့် ကိုယ်စားလှယ်များရှိပါက ဧပြီ ၃၀ ရက် နောက်ဆုံးထား၍ လွှတ်တော်ရုံးသို့ အမည်စာရင်းပေးပို့နိုင်ကြောင်း လွှတ်တော်ဥက္ကဋ္ဌက ကြေညာသည်။

ထို့နောက် ပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်က ပြည်နယ်လွှတ်တော်ရေးရာကော်မတီ ၁၀ ခု သက်တမ်း

တိုးမြှင့်ခြင်းကို လွှတ်တော်၏အတည်ပြုချက်ရယူရာ လွှတ်တော်က သဘောတူသဖြင့် ၎င်းပြည်နယ်လွှတ်တော် ရေးရာကော်မတီ ၁၀ ခု သက်တမ်းတိုးမြှင့်ကြောင်း လွှတ်တော်ဥက္ကဋ္ဌက ကြေညာသည်။

ယင်းနောက် ပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်က ဒုတိယအကြိမ် ရှမ်းပြည်နယ်လွှတ်တော် နဝမပုံမှန်အစည်းအဝေး ဆောင်ရွက်ချက်များအပါအဝင် လွှတ်တော်လုပ်ငန်းဆိုင်ရာများအား ရှင်းလင်းတင်ပြပြီး ဒုတိယအကြိမ် ရှမ်းပြည်နယ်လွှတ်တော် နဝမပုံမှန်အစည်းအဝေး (စတုတ္ထနေ့) ပြီးမြောက်ကြောင်း သိရှိရသည်။

မောင်မောင်သန်း(တောင်ကြီး)



၂၀၁၈ ခုနှစ်၊ ပြည်ထောင်စု၏အခွန်အကောက်ဥပဒေ ပြဋ္ဌာန်း

၂၀၁၈ ခုနှစ်၊ ပြည်ထောင်စု၏အခွန်အကောက်ဥပဒေ (၂၀၁၈ ခုနှစ်၊ ပြည်ထောင်စုလွှတ်တော်ဥပဒေအမှတ် ၁၀။) ၁၃၇၉ ခုနှစ်၊ တန်ခူးလဆန်း ၁၄ ရက် (၂၀၁၈ ခုနှစ်၊ မတ်လ ၃၀ ရက်) ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း(၁)
အမည်၊ စတင်အကျိုးသက်ရောက်သည့်နေ့ရက်နှင့် အဓိပ္ပာယ်ဖော်ပြချက်

- ၁။ (က) ဤဥပဒေကို ၂၀၁၈ ခုနှစ်၊ ပြည်ထောင်စု၏အခွန်အကောက်ဥပဒေ ဟု ခေါ်တွင်စေရမည်။
- (ခ) ဤဥပဒေသည် ၂၀၁၈ ခုနှစ်၊ ဧပြီလ ၁ ရက်နေ့မှစ၍ အကျိုးသက်ရောက်စေရမည်။
- (ဂ) အထူးကုန်စည်ခွန်ဥပဒေ၊ ကုန်သွယ်လုပ်ငန်းခွန်ဥပဒေနှင့် ဝင်ငွေခွန်ဥပဒေတို့တွင် မည်သို့ပင် ပါရှိစေကာမူ နှစ်၊ ဝင်ငွေနှစ်သို့မဟုတ် ရောင်းရငွေ သို့မဟုတ် ဝန်ဆောင်မှုရငွေ ရရှိသော နှစ်ဆိုင်ရာ ပြဋ္ဌာန်းချက်များနှင့်စပ်လျဉ်း၍ အောက်ပါအတိုင်း သတ်မှတ်ရမည် -
- (၁) နိုင်ငံပိုင်စီးပွားရေးလုပ်ငန်းများအတွက် ဘဏ္ဍာရေးနှစ်နှင့် အညီ ဖြစ်သည်။
- (၂) နိုင်ငံပိုင်စီးပွားရေးလုပ်ငန်းများမှအပ ကျန်အခွန်ထမ်းအားလုံးအတွက် ဧပြီလ ၁ ရက်နေ့မှ မတ်လ ၃၁ ရက်နေ့အထိ ကာလအတိုင်း ဆက်လက်ထားရှိရမည်။

- ၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက် စေရမည်-
- (က) **အခွန်အကောက်** ဆိုသည်မှာ ဤဥပဒေအရ ပြည်ထောင်စုအစိုးရက ပြည်ထောင်စုအတွက် ကောက်ခံသည့်အခွန်၊ အကောက်ခွန်၊ အခ၊ လိုင်စင်ကြေး၊ ပါမစ်ကြေးနှင့် ဒဏ်ကြေးငွေများကို ဆိုသည်။
- (ခ) **ဥပဒေ** ဆိုသည်မှာ ပြည်ထောင်စုအစိုးရက ပြည်ထောင်စုအတွက် ကောက်ခံသည့် အခွန်အကောက်များနှင့်စပ်လျဉ်း၍ ထုတ်ပြန်ထားသည့် ဥပဒေများကို ဆိုသည်။
- (ဂ) **သက်ဆိုင်ရာဝန်ကြီးဌာန** ဆိုသည်မှာ ပြည်ထောင်စုအစိုးရက ပြည်ထောင်စုအတွက် ကောက်ခံသောအခွန်အကောက်များကို တာဝန်ယူကောက်ခံသည့် ပြည်ထောင်စုအစိုးရဝန်ကြီးဌာနများနှင့်နေပြည်တော်ကောင်စီတို့ကို ဆိုသည်။
- (ဃ) **ဘဏ္ဍာငွေအရအသုံးဆိုင်ရာဥပဒေ** ဆိုသည်မှာ နှစ်အလိုက် ထုတ်ပြန်သည့် ပြည်ထောင်စု၏ဘဏ္ဍာငွေအရအသုံးဆိုင်ရာ ဥပဒေနှင့် နောက်ထပ်ဘဏ္ဍာငွေခွဲဝေသုံးစွဲရေးဥပဒေတို့ကို ဆိုသည်။
- (င) **အခွန်နှုန်း** ဆိုသည်မှာ ပြည်ထောင်စုအစိုးရက ပြည်ထောင်စုအတွက် ကောက်ခံသည့် အခွန်အကောက်များကို ကောက်ခံရန် သတ်မှတ်ထားသည့် အခွန်အကောက်နှုန်းများကို ဆိုသည်။

အခန်း(၂)
ကောက်ခံရန်အခွန်လျာထားချက်

၃။ ဘဏ္ဍာငွေအရအသုံးဆိုင်ရာဥပဒေပါ ပြည်ထောင်စု၏အခွန်ရငွေသည် သက်ဆိုင်ရာဘဏ္ဍာရေးနှစ်အတွက် ဤဥပဒေ၏ဇယား(၁)ပါ အခွန်အကောက် ကောက်ခံရန် လျာထားချက်ဖြစ်သည်။

- အခန်း(၃)**
အခွန်နှုန်းများသတ်မှတ်ခြင်းနှင့်အစီရင်ခံခြင်း
- ၄။ သက်ဆိုင်ရာဝန်ကြီးဌာနသည် ဤဥပဒေပါ အခွန်အကောက်အမျိုးအစားများနှင့်စပ်လျဉ်း၍ ကောက်ခံရန် အခွန်လျာထားချက်များကို ဤဥပဒေပါ အခွန်နှုန်းများဖြင့် ကောက်ခံရမည်။
- ၅။ ပြည်ထောင်စုအစိုးရအဖွဲ့သည် ဤဥပဒေပါ အခွန်အကောက်နှုန်းထားများကို ပြင်ဆင်ခြင်း၊ ဖြည့်စွက်ခြင်း၊ အစားထိုးခြင်းဆောင်ရွက်လိုလျှင် ပြည်ထောင်စုလွှတ်တော်တွင် ဆွေးနွေးဆုံးဖြတ်နိုင်ရေးအတွက် တင်သွင်းရမည်။
- ၆။ (က) သက်ဆိုင်ရာဝန်ကြီးဌာနသည် ဤဥပဒေ၏ဇယား(၁)ပါ အခွန်ကောက်ခံရန် လျာထားချက်အပေါ် ကောက်ခံရရှိမှုအခြေအနေကို သုံးလပတ်အလိုက် ရသုံးမှန်းခြေငွေစာရင်းဦးစီးဌာနသို့ ပေးပို့ရမည်။
- (ခ) ရသုံးမှန်းခြေငွေစာရင်းဦးစီးဌာနသည် သက်ဆိုင်ရာဝန်ကြီးဌာနများမှ ပေးပို့လာသည့် အခွန်အကောက် ကောက်ခံရရှိမှု စာရင်းများကို စုစည်း၍ ပြည်ထောင်စုအစိုးရ စီမံကိန်းနှင့် ဘဏ္ဍာရေးဝန်ကြီးဌာနမှတစ်ဆင့် သုံးသပ်ချက်ဖြင့် သုံးလပတ်အလိုက် ပြည်ထောင်စု အစိုးရအဖွဲ့သို့ အစီရင်ခံတင်ပြရမည်။
- ၇။ ပြည်ထောင်စုအစိုးရအဖွဲ့သည် ဤဥပဒေ၏ဇယား(၁)ပါ အခွန်ကောက်ခံရန် လျာထားချက်အပေါ် ကောက်ခံရရှိမှုအခြေအနေကို ခြောက်လပတ်အလိုက် ပြည်ထောင်စုလွှတ်တော်သို့ အစီရင်ခံတင်ပြရမည်။

အခန်း(၄)
သက်ဆိုင်ရာဝန်ကြီးဌာန၏တာဝန်နှင့်လုပ်ပိုင်ခွင့်

၈။ သက်ဆိုင်ရာဝန်ကြီးဌာနသည် ဤဥပဒေ၏ ဇယား(၁)ပါ အခွန်

အကောက် ကောက်ခံရန် လျာထားချက်ကို ကောက်ခံရရှိရေးအတွက် တာဝန်ခံစီမံကြီးကြပ်ရမည်။

၉။ ပြည်ထောင်စုအစိုးရ စီမံကိန်းနှင့်ဘဏ္ဍာရေးဝန်ကြီးဌာနသည် ဤဥပဒေပါ အထူးကုန်စည်ခွန်၊ ကုန်သွယ်လုပ်ငန်းခွန်နှင့် ဝင်ငွေခွန်ဆိုင်ရာပြဋ္ဌာန်းချက်များနှင့်စပ်လျဉ်း၍ ယင်းတို့၏ မူလအဓိပ္ပာယ် မပြောင်းလဲစေဘဲ ရှင်းလင်းစွာ သိရှိလိုက်နာဆောင်ရွက်နိုင်စေရန် လိုအပ်ပါက အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

၁၀။ သက်ဆိုင်ရာဝန်ကြီးဌာနသည် အခွန်ပေးဆောင်ထိုက်သူများက ဥပဒေနှင့်အညီ ပေးဆောင်လာစေရေးအတွက် လိုအပ်သည့် သတင်းအချက်အလက်များ၊ ကူညီပံ့ပိုးမှုများကို နိုင်ငံတော်သမ္မတ၊ ပြည်ထောင်စုအစိုးရအဖွဲ့၊ ပြည်ထောင်စုလွှတ်တော်၊ ပြည်သူ့လွှတ်တော်၊ အမျိုးသားလွှတ်တော်၊ ပြည်ထောင်စုတရားလွှတ်တော်ချုပ်၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၊ ပြည်ထောင်စုရွေးကောက်ပွဲကော်မရှင်၊ ပြည်ထောင်စုရွေ့နေချုပ်၊ ပြည်ထောင်စုစာရင်းစစ်ချုပ်နှင့် ပြည်ထောင်စု ရာထူးဝန်အဖွဲ့၊ နေပြည်တော်ကောင်စီ၊ ပြည်ထောင်စုဝန်ကြီးဌာနများ၊ မြန်မာနိုင်ငံတော်ဗဟိုဘဏ်၊ တိုင်းဒေသကြီး သို့မဟုတ် ပြည်နယ်အစိုးရအဖွဲ့၊ ကိုယ်ပိုင်အုပ်ချုပ်ခွင့်ရတိုင်းဦးစီးအဖွဲ့ သို့မဟုတ် ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့များ၏ အကူအညီကို ရယူနိုင်သည်။

အခန်း (၅)
အထူးကုန်စည်ခွန်

၁၁။ အထူးကုန်စည်ခွန်ဥပဒေ ပုဒ်မ ၆ အရ ယင်းဥပဒေ၏ နောက်ဆက်တွဲဇယားများကို အောက်ပါအတိုင်း ပြဋ္ဌာန်းလိုက်သည် -

- အထူးကုန်စည်များ**
- (က) အောက်ဇယားပါအထူးကုန်စည်များနှင့်စပ်လျဉ်း၍ ယှဉ်တွဲ ဖော်ပြပါ အခွန်နှုန်းများအတိုင်း အထူးကုန်စည်ခွန် ကျသင့်စေရမည်-
- (၁) တန်ဖိုးအဆင့်အလိုက် အခွန်ကျသင့်စေမည့် ပြည်တွင်း၌ ထုတ်လုပ်သည့် အထူးကုန်စည်များဖြစ်လျှင် စက်ရုံ၊ အလုပ်ရုံ၊ အလုပ်ဌာနက ဖော်ပြသော ရောင်းဈေး တန်ဖိုး သို့မဟုတ် ဈေးကွက်ပေါက်ဈေးအပေါ် အခြေပြု၍ ပြည်တွင်းအခွန်များ ဦးစီးဌာန ညွှန်ကြားရေးမှူးချုပ်နှင့် ပြည်တွင်းအခွန်များဦးစီးဌာန စီမံခန့်ခွဲမှု ကော်မတီက ခန့်မှန်းသတ်မှတ်သည့် ရောင်းဈေး တန်ဖိုး၊ ယင်းတန်ဖိုးနှစ်ရပ်အနက် များရာတန်ဖိုးငွေအပေါ်တွင် လည်းကောင်း၊
- (၂) တန်ဖိုးအဆင့်အလိုက် အခွန်ကျသင့်စေရန် သတ်မှတ်ထားခြင်း မရှိသော အထူးကုန်စည်များကို ပြည်တွင်း၌ ထုတ်လုပ် ရောင်းချခြင်းဖြစ်လျှင် ပြည်တွင်းအခွန်များ ဦးစီးဌာန စီမံခန့်ခွဲမှု ကော်မတီက သတ်မှတ်သည့် တန်ဖိုးအပေါ်တွင်လည်းကောင်း၊ ခွဲင်းချက်။ သို့ရာတွင် ပြည်တွင်း၌ ထုတ်လုပ်ရောင်းချသည့် အထူးကုန်စည်ကို ပြည်ပမှ တင်သွင်းလာသည့် အထူးကုန်စည်နှင့်ဈေးကွက်အတွင်း ယှဉ်ပြိုင် ရောင်းချနိုင်ရန်အလို့ငှာ ပြည်တွင်းအခွန်များ ဦးစီးဌာန စီမံခန့်ခွဲမှုကော်မတီက တန်ဖိုးသတ်မှတ်ရာတွင် အလားတူ အထူးကုန်စည်အတွက် ပြည်ပမှ တင်သွင်းရာတွင် သတ်မှတ်သည့် ကုန်းပေါ်ရောက် တန်ဖိုးနှင့် တစ်ပြေးညီဖြစ်စေရေး ဆောင်ရွက်ပေးရမည်။

(၃) ပြည်တွင်းသို့ တင်သွင်းခြင်းဖြစ်လျှင် ကုန်းပေါ်ရောက်တန်ဖိုးအပေါ်တွင် လည်းကောင်း။

စဉ်	အထူးကုန်စည်အမျိုးအစား	တန်ဖိုးအဆင့်	အခွန်နှုန်း
၁	(က) စီးကရက်အမျိုးမျိုး။	အလိပ် ၂၀ အထိပါ တစ်ဘူး ရောင်းဈေး ကျပ် ၅၀၀ အထိ အဆင့် ဖြစ်လျှင်	တစ်လိပ်လျှင် ၄ ကျပ်
	(ခ) စီးကရက်အမျိုးမျိုး။	အလိပ် ၂၀ အထိပါ တစ်ဘူး ရောင်းဈေး ၅၀၁ ကျပ်မှ ကျပ် ၇၀၀ အထိ အဆင့်ဖြစ်လျှင်	တစ်လိပ်လျှင် ၉ ကျပ်
	(ဂ) စီးကရက်အမျိုးမျိုး။	အလိပ် ၂၀ အထိပါ တစ်ဘူး ရောင်းဈေး ၇၀၁ ကျပ်မှ ကျပ် ၉၀၀ အထိ အဆင့်ဖြစ်လျှင်	တစ်လိပ်လျှင် ၁၃ ကျပ်
	(ဃ) စီးကရက်အမျိုးမျိုး။	အလိပ် ၂၀ အထိပါ တစ်ဘူး ရောင်းဈေး ၉၀၁ ကျပ်နှင့် အထက် အဆင့် ဖြစ်လျှင်	တစ်လိပ်လျှင် ၁၆ ကျပ်

၂	ဆေးရွက်ကြီး။		၆၀ %
၃	တကိုးနီးယား ပေါင်းတင်ပြီးဆေး။		၆၀ %
၄	ဆေးပေါ့လိပ်။		တစ်လိပ်လျှင် ၂၅ ပြား
၅	ဆေးပြင်းလိပ်။		၈၀ %
၆	ဆေးတံသောက်ဆေးများ။		၈၀ %
၇	ကွမ်းစားဆေးအမျိုးမျိုး။		၈၀ %
၈	(က) အရက်အမျိုးမျိုး။	တစ်လီတာတန်ဖိုး ကျပ် ၇၅၀ အထိ အဆင့် ဖြစ်လျှင်	တစ်လီတာ ၉၁ ကျပ်
	(ခ) အရက်အမျိုးမျိုး။	တစ်လီတာတန်ဖိုး ၇၅၁ ကျပ်မှ ကျပ် ၁၅၀၀ အထိ အဆင့်ဖြစ်လျှင်	တစ်လီတာ ၂၇၄ ကျပ်
	(ဂ) အရက်အမျိုးမျိုး။	တစ်လီတာ တန်ဖိုး ၁၅၀၁ ကျပ်မှ ကျပ် ၂၂၅၀ အထိ အဆင့် ဖြစ်လျှင်	တစ်လီတာ ၄၅၇ ကျပ်
	(ဃ) အရက်အမျိုးမျိုး။	တစ်လီတာ တန်ဖိုး ၂၂၅၁ ကျပ်မှ ကျပ် ၃၀၀၀ အထိ အဆင့် ဖြစ်လျှင်	တစ်လီတာ ၆၄၀ ကျပ်
	(င) အရက်အမျိုးမျိုး။	တစ်လီတာ တန်ဖိုး ၃၀၀၁ ကျပ်မှ ကျပ် ၃၇၅၀ အထိ အဆင့် ဖြစ်လျှင်	တစ်လီတာ ၈၂၃ ကျပ်
	(စ) အရက်အမျိုးမျိုး။	တစ်လီတာ တန်ဖိုး ၃၇၅၁ ကျပ်မှ ကျပ် ၄၅၀၀ အထိ အဆင့် ဖြစ်လျှင်	တစ်လီတာ ၁၀၀၆ ကျပ်
	(ဆ) အရက်အမျိုးမျိုး။	တစ်လီတာ တန်ဖိုး ၄၅၀၁ ကျပ်မှ ကျပ် ၆၀၀၀ အထိ အဆင့် ဖြစ်လျှင်	တစ်လီတာ ၁၂၈၀ ကျပ်
	(ဇ) အရက်အမျိုးမျိုး။	တစ်လီတာ တန်ဖိုး ၆၀၀၁ ကျပ်မှ ကျပ် ၇၅၀၀ အထိ အဆင့် ဖြစ်လျှင်	တစ်လီတာ ၁၆၄၆ ကျပ်
	(ဈ) အရက်အမျိုးမျိုး။	တစ်လီတာ တန်ဖိုး ၇၅၀၁ ကျပ်မှ ကျပ် ၉၀၀၀ အထိ အဆင့် ဖြစ်လျှင်	တစ်လီတာ ၂၀၁၁ ကျပ်
	(ည) အရက်အမျိုးမျိုး။	တစ်လီတာ တန်ဖိုး ၉၀၀၁ ကျပ်မှ ကျပ် ၁၀၅၀၀ အထိ အဆင့် ဖြစ်လျှင်	တစ်လီတာ ၂၃၇၇ ကျပ်
	(ဋ) အရက်အမျိုးမျိုး။	တစ်လီတာ တန်ဖိုး ၁၀၅၀၁ ကျပ်မှ ကျပ် ၁၃၅၀၀ အထိ အဆင့် ဖြစ်လျှင်	တစ်လီတာ ၂၉၂၅ ကျပ်
	(ဌ) အရက်အမျိုးမျိုး။	တစ်လီတာ တန်ဖိုး ၁၆၅၀၁ ကျပ်မှ ကျပ် ၁၉၅၀၀ အထိ အဆင့် ဖြစ်လျှင်	တစ်လီတာ ၄၃၈၈ ကျပ်
	(ဍ) အရက်အမျိုးမျိုး။	တစ်လီတာ တန်ဖိုး ၁၉၅၀၁ ကျပ်မှ ကျပ် ၂၂၅၀၀ အထိ အဆင့် ဖြစ်လျှင်	တစ်လီတာ ၅၁၁၉ ကျပ်
	(ဎ) အရက်အမျိုးမျိုး။	တစ်လီတာ တန်ဖိုး ၂၂၅၀၁ ကျပ်မှ ကျပ် ၂၆၀၀၀ အထိ အဆင့် ဖြစ်လျှင်	တစ်လီတာ ၅၉၁၁ ကျပ်

(ဆက်လက်ဖော်ပြပါမည်)

ပြည်ထောင်စုအစိုးရအဖွဲ့ ပြင်ဆင်ဖွဲ့စည်း

ပြည်ထောင်စုသမ္မတမြန်မာနိုင်ငံတော်
နိုင်ငံတော်သမ္မတရုံး

ကြေညာချက်အမှတ်၊ ၁/၂၀၁၈

၁၃၇၉ ခုနှစ်၊ တန်ခူးလဆန်း ၁၄ ရက်

(၂၀၁၈ ခုနှစ်၊ မတ်လ ၃၀ ရက်)

ပြည်ထောင်စုအစိုးရအဖွဲ့ ပြင်ဆင်ဖွဲ့စည်းခြင်း

၁။ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၂၀၀ နှင့် ပြည်ထောင်စုအစိုးရအဖွဲ့ ဥပဒေပုဒ်မ ၆၊ ပုဒ်မခွဲ (က)တို့ပါ ပြဋ္ဌာန်းချက်များအရ “ပြည်ထောင်စုအစိုးရအဖွဲ့”ကို အောက်ပါပုဂ္ဂိုလ်များဖြင့် ပြင်ဆင်ဖွဲ့စည်းလိုက်သည်-

(က) ဦးဝင်းမြင့်	နိုင်ငံတော်သမ္မတ
(ခ) ဦးမြင့်ဆွေ	ဒုတိယသမ္မတ
(ဂ) ဦးဟင်နရီဗန်ထီးယူ	ဒုတိယသမ္မတ
(ဃ) ဒေါ်အောင်ဆန်းစုကြည်	ပြည်ထောင်စုဝန်ကြီး နိုင်ငံခြားရေးဝန်ကြီးဌာနနှင့် သမ္မတရုံးဝန်ကြီးဌာန
(င) ဒုတိယဗိုလ်ချုပ်ကြီးကျော်ဆွေ	ပြည်ထောင်စုဝန်ကြီး ပြည်ထဲရေးဝန်ကြီးဌာန
(စ) ဒုတိယဗိုလ်ချုပ်ကြီးစိန်ဝင်း	ပြည်ထောင်စုဝန်ကြီး ကာကွယ်ရေးဝန်ကြီးဌာန
(ဆ) ဒုတိယဗိုလ်ချုပ်ကြီးရဲအောင်	ပြည်ထောင်စုဝန်ကြီး နယ်စပ်ရေးရာဝန်ကြီးဌာန
(ဇ) ဦးကျော်တင့်ဆွေ	ပြည်ထောင်စုဝန်ကြီး နိုင်ငံတော်အတိုင်ပင်ခံရုံး ဝန်ကြီးဌာန

(ဈ) ဒေါက်တာဖေမြင့်	ပြည်ထောင်စုဝန်ကြီး ပြန်ကြားရေးဝန်ကြီးဌာန
(ည) ဦးသောင်းထွန်း	ပြည်ထောင်စုဝန်ကြီး ပြည်ထောင်စုအစိုးရအဖွဲ့ဝန်ကြီးဌာန
(ဋ) သူရဦးအောင်ကို	ပြည်ထောင်စုဝန်ကြီး သာသနာရေးနှင့် ယဉ်ကျေးမှုဝန်ကြီးဌာန
(ဌ) ဒေါက်တာအောင်သူ	ပြည်ထောင်စုဝန်ကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန
(ဍ) ဦးသန့်စင်မောင်	ပြည်ထောင်စုဝန်ကြီး ပို့ဆောင်ရေးနှင့် ဆက်သွယ်ရေးဝန်ကြီးဌာန
(ဎ) ဦးအုန်းဝင်း	ပြည်ထောင်စုဝန်ကြီး သယံဇာတနှင့် သဘာဝပတ်ဝန်းကျင် ထိန်းသိမ်းရေး ဝန်ကြီးဌာန
(ဏ)ဦးဝင်းခိုင်	ပြည်ထောင်စုဝန်ကြီး လျှပ်စစ်နှင့် စွမ်းအင်ဝန်ကြီးဌာန
(တ) ဦးသိန်းဆွေ	ပြည်ထောင်စုဝန်ကြီး အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန
(ထ) ဦးခင်မောင်ချို	ပြည်ထောင်စုဝန်ကြီး စက်မှုဝန်ကြီးဌာန
(ဒ) ဒေါက်တာသန်းမြင့်	ပြည်ထောင်စုဝန်ကြီး စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန

(ဓ) ဒေါက်တာမျိုးသိမ်းကြီး	ပြည်ထောင်စုဝန်ကြီး ပညာရေးဝန်ကြီးဌာန
(န) ဒေါက်တာမြင့်ထွေး	ပြည်ထောင်စုဝန်ကြီး ကျန်းမာရေးနှင့် အားကစားဝန်ကြီးဌာန
(ပ) ဦးကျော်ဝင်း	ပြည်ထောင်စုဝန်ကြီး စီမံကိန်းနှင့် ဘဏ္ဍာရေးဝန်ကြီးဌာန
(ဖ) ဦးဟန်ဇော်	ပြည်ထောင်စုဝန်ကြီး ဆောက်လုပ်ရေးဝန်ကြီးဌာန
(ဗ) ဒေါက်တာဝင်းမြတ်အေး	ပြည်ထောင်စုဝန်ကြီး လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန
(ဘ) ဦးအုန်းမောင်	ပြည်ထောင်စုဝန်ကြီး ဟိုတယ်နှင့် ခရီးသွားလာရေး ဝန်ကြီးဌာန
(မ) နိုင်သက်လွင်	ပြည်ထောင်စုဝန်ကြီး တိုင်းရင်းသားလူမျိုးများရေးရာ ဝန်ကြီးဌာန
(ယ) ဦးကျော်တင်	ပြည်ထောင်စုဝန်ကြီး အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန
(ရ) ဦးထွန်းထွန်းဦး	ပြည်ထောင်စုရှေ့နေချုပ် ပြည်ထောင်စုရှေ့နေချုပ်ရုံး

၂။ ပြည်ထောင်စုအစိုးရအဖွဲ့ဥပဒေပုဒ်မ ၆၊ ပုဒ်မခွဲ (ခ)ပါ ပြဋ္ဌာန်းချက်အရ ပြည်ထောင်စုအစိုးရအဖွဲ့မှ ညွှန်ကြားရေးမှူးချုပ်သည် ရာထူးအလျောက် ပြည်ထောင်စုအစိုးရအဖွဲ့၏ အတွင်းရေးမှူးဖြစ်သည်။

(ပုံ) ဝင်းမြင့်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

အမျိုးသားကာကွယ်ရေးနှင့် လုံခြုံရေးကောင်စီ ပြင်ဆင်ဖွဲ့စည်း

ပြည်ထောင်စုသမ္မတမြန်မာနိုင်ငံတော်
နိုင်ငံတော်သမ္မတရုံး

ကြေညာချက်အမှတ်၊ ၂/၂၀၁၈

၁၃၇၉ ခုနှစ်၊ တန်ခူးလဆန်း ၁၄ ရက်

(၂၀၁၈ ခုနှစ်၊ မတ်လ ၃၀ ရက်)

အမျိုးသားကာကွယ်ရေးနှင့် လုံခြုံရေးကောင်စီ ပြင်ဆင်ဖွဲ့စည်းခြင်း

၁။ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၂၀၁၊ ပြည်ထောင်စုအစိုးရအဖွဲ့ ဥပဒေပုဒ်မ ၁၀၊ ပုဒ်မခွဲ(က)တို့ပါ ပြဋ္ဌာန်းချက်များအရ “အမျိုးသားကာကွယ်ရေးနှင့် လုံခြုံရေးကောင်စီ”ကို အောက်ပါ ပုဂ္ဂိုလ်များဖြင့် ပြင်ဆင်ဖွဲ့စည်းလိုက်သည် -

(က) ဦးဝင်းမြင့်	နိုင်ငံတော်သမ္မတ
(ခ) ဦးမြင့်ဆွေ	ဒုတိယသမ္မတ
(ဂ) ဦးဟင်နရီဗန်ထီးယူ	ဒုတိယသမ္မတ
(ဃ) ဦးတီခွန်မြတ်	ဥက္ကဋ္ဌ၊ ပြည်သူ့လွှတ်တော်
(င) မန်းဝင်းခိုင်သန်း	ဥက္ကဋ္ဌ၊ အမျိုးသားလွှတ်တော်
(စ) ဗိုလ်ချုပ်မှူးကြီးမင်းအောင်လှိုင်	တပ်မတော်ကာကွယ်ရေးဦးစီးချုပ်
(ဆ) ဒုတိယဗိုလ်ချုပ်မှူးကြီးစိုးဝင်း	ဒုတိယတပ်မတော်ကာကွယ်ရေး ဦးစီးချုပ်
(ဇ) ဒေါ်အောင်ဆန်းစုကြည်	ပြည်ထောင်စုဝန်ကြီး နိုင်ငံခြားရေးဝန်ကြီးဌာန
(ဈ) ဒုတိယဗိုလ်ချုပ်ကြီးကျော်ဆွေ	ပြည်ထောင်စုဝန်ကြီး ပြည်ထဲရေးဝန်ကြီးဌာန
(ည) ဒုတိယဗိုလ်ချုပ်ကြီးစိန်ဝင်း	ပြည်ထောင်စုဝန်ကြီး ကာကွယ်ရေးဝန်ကြီးဌာန
(ဋ) ဒုတိယဗိုလ်ချုပ်ကြီးရဲအောင်	ပြည်ထောင်စုဝန်ကြီး နယ်စပ်ရေးရာဝန်ကြီးဌာန

၂။ ပြည်ထောင်စုအစိုးရအဖွဲ့ဥပဒေပုဒ်မ ၁၀၊ ပုဒ်မခွဲ(ခ) ပါ ပြဋ္ဌာန်းချက်အရ ပြည်ထောင်စုအစိုးရအဖွဲ့ အတွင်းရေးမှူးသည် ရာထူးအလျောက် အမျိုးသားကာကွယ်ရေးနှင့် လုံခြုံရေးကောင်စီ၏ အတွင်းရေးမှူး ဖြစ်သည်။

(ပုံ)ဝင်းမြင့်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

ဘဏ္ဍာရေးကော်မရှင် ပြင်ဆင်ဖွဲ့စည်း

ပြည်ထောင်စုသမ္မတမြန်မာနိုင်ငံတော်
နိုင်ငံတော်သမ္မတရုံး

ကြေညာချက်အမှတ်၊ ၃/၂၀၁၈

၁၃၇၉ ခုနှစ်၊ တန်ခူးလဆန်း ၁၄ ရက်

(၂၀၁၈ ခုနှစ်၊ မတ်လ ၃၀ ရက်)

ဘဏ္ဍာရေးကော်မရှင် ပြင်ဆင်ဖွဲ့စည်းခြင်း

နိုင်ငံတော်သမ္မတသည် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၂၂၉၊ ပုဒ်မခွဲ(က)နှင့် ပြည်ထောင်စုအစိုးရအဖွဲ့ ဥပဒေပုဒ်မ ၁၁၊ ပုဒ်မခွဲ(က)တို့ပါ ပြဋ္ဌာန်းချက်များအရ “ဘဏ္ဍာရေးကော်မရှင်”ကို အောက်ပါပုဂ္ဂိုလ်များဖြင့် ပြင်ဆင်ဖွဲ့စည်းလိုက်သည်-

(၁) ဦးဝင်းမြင့်	နိုင်ငံတော်သမ္မတ	ဥက္ကဋ္ဌ
(၂) ဦးမြင့်ဆွေ	ဒုတိယသမ္မတ	ဒုတိယဥက္ကဋ္ဌ
(၃) ဦးဟင်နရီဗန်ထီးယူ	ဒုတိယသမ္မတ	ဒုတိယဥက္ကဋ္ဌ
(၄) ဦးထွန်းထွန်းဦး	ပြည်ထောင်စုရှေ့နေချုပ်	အဖွဲ့ဝင်
(၅) ဦးမော်သန်း	ပြည်ထောင်စုစာရင်းစစ်ချုပ်	အဖွဲ့ဝင်
(၆) ဒေါက်တာခက်အောင်	ဝန်ကြီးချုပ်	အဖွဲ့ဝင်
(၇) ဦးအယ်လ်ဖောင်းရှို	ကချင်ပြည်နယ်အစိုးရအဖွဲ့ ဝန်ကြီးချုပ်	အဖွဲ့ဝင်
(၈) ဒေါ်နန်းခင်ထွေးမြင့်	ကယားပြည်နယ်အစိုးရအဖွဲ့ ဝန်ကြီးချုပ်	အဖွဲ့ဝင်
(၉) ဦးဆလင်းလျန်လွယ်	ကရင်ပြည်နယ်အစိုးရအဖွဲ့ ဝန်ကြီးချုပ်	အဖွဲ့ဝင်
(၁၀) ဒေါက်တာမြင့်နိုင်	ချင်းပြည်နယ်အစိုးရအဖွဲ့ ဝန်ကြီးချုပ်	အဖွဲ့ဝင်
	စစ်ကိုင်းတိုင်းဒေသကြီးအစိုးရအဖွဲ့	

(၁၁) ဒေါက်တာလဲ့လဲ့မော်	ဝန်ကြီးချုပ်	အဖွဲ့ဝင်
(၁၂) ဦးဝင်းသိန်း	တနင်္သာရီတိုင်းဒေသကြီးအစိုးရအဖွဲ့ ဝန်ကြီးချုပ်	အဖွဲ့ဝင်
(၁၃) ဒေါက်တာအောင်မိုးညို	ပဲခူးတိုင်းဒေသကြီးအစိုးရအဖွဲ့ ဝန်ကြီးချုပ်	အဖွဲ့ဝင်
(၁၄) ဒေါက်တာဇော်မြင့်မောင်	မကွေးတိုင်းဒေသကြီးအစိုးရအဖွဲ့ ဝန်ကြီးချုပ်	အဖွဲ့ဝင်
(၁၅) ဒေါက်တာအေးခင်	မန္တလေးတိုင်းဒေသကြီးအစိုးရအဖွဲ့ ဝန်ကြီးချုပ်	အဖွဲ့ဝင်
(၁၆) ဦးညီပု	မွန်ပြည်နယ်အစိုးရအဖွဲ့ ဝန်ကြီးချုပ်	အဖွဲ့ဝင်
(၁၇) ဦးဖြိုးမင်းသိန်း	ရခိုင်ပြည်နယ်အစိုးရအဖွဲ့ ဝန်ကြီးချုပ်	အဖွဲ့ဝင်
(၁၈) ဒေါက်တာလင်းထွဋ်	ရန်ကုန်တိုင်းဒေသကြီးအစိုးရအဖွဲ့ ဝန်ကြီးချုပ်	အဖွဲ့ဝင်
(၁၉) ဦးလှမိုးအောင်	ရှမ်းပြည်နယ်အစိုးရအဖွဲ့ ဝန်ကြီးချုပ်	အဖွဲ့ဝင်
(၂၀) ဒေါက်တာမျိုးအောင်	ဧရာဝတီတိုင်းဒေသကြီးအစိုးရအဖွဲ့ ဥက္ကဋ္ဌ	အဖွဲ့ဝင်
(၂၁) ဦးကျော်ဝင်း	နေပြည်တော်ကောင်စီ ပြည်ထောင်စုဝန်ကြီး	အတွင်းရေးမှူး စီမံကိန်းနှင့် ဘဏ္ဍာရေးဝန်ကြီးဌာန

(ပုံ) ဝင်းမြင့်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

မြစ်မီးရောင်ကျေးရွာများ

လုပ်ငန်းသုံးသပ်ဆွေးနွေးပွဲနှင့်

ဆုချီးမြှင့်ပွဲ ကျင်းပ

ထန်းတပင် မတ် ၃၀။ ။ ထန်းတပင်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ ၂၀၁၇-၂၀၁၈ ဘဏ္ဍာနှစ်အတွက် မြစ်မီးရောင်ကျေးရွာများ လုပ်ငန်းသုံးသပ်ဆွေးနွေးပွဲနှင့် ဆုချီးမြှင့်ပွဲကို မတ် ၂၉ ရက်က ပြန်ကြားရေးနှင့် ပြည်သူ့ဆက်ဆံရေးဦးစီးဌာန အစည်းအဝေးခန်းမ၌ ကျင်းပသည်။ အခမ်းအနားသို့ မြို့နယ်အုပ်ချုပ်ရေးမှူး၊ မြို့နယ်မြစ်မီးရောင် ကော်မတီများ၊ မြစ်မီးရောင်စီမံကိန်းဝင်ကျေးရွာ ၁၇ ရွာမှ ကော်မတီဝင် ၃၄ ဦးတို့ဖြင့် လုပ်ငန်းသုံးသပ်ဆွေးနွေးခြင်း၊ စာမေးပွဲဖြေဆိုခြင်းများ ဆောင်ရွက်ခဲ့ကြပြီး ရွှေညောင်ခင်ကျေးရွာအား စံပြကျေးရွာဆု အဖြစ်လည်းကောင်း၊ ရေကျော်ကျေးရွာအား စာရင်းဇယားကောင်းမွန်သောကျေးရွာဆု အဖြစ်လည်းကောင်း၊ ကိုးတိုင်ကျေးရွာအား ကော်မတီစည်းလုံးညီညွတ်သောကျေးရွာဆု အဖြစ်လည်းကောင်း ဆုအသီးသီး ချီးမြှင့်ပေးအပ်ခဲ့ကြောင်း သိရသည်။ ကျော်ကျော်(ပြန်/ဆက်)

“ဒီနေ့၊ ဒီအချိန်အခါဟာ ဒီမိုကရေစီကျင့်စဉ်နဲ့အညီ ခေတ်ပြောင်းစနစ်ပြောင်းကာလ ဖြစ်ပါတယ်။ ဒီမိုကရေစီအသွင်ကူးပြောင်းရေးကာလရဲ့ အစပဲရှိပါသေးတယ်။ ဒီပြောင်းလဲမှုဖြစ်စဉ်ကြီး အောင်မြင်ချောမွေ့စေရန်၊ ပြည်သူ၊ ပြည်သားများနဲ့ နိုင်ငံ့ဝန်ထမ်းများ၊ ပြည်သူ့ဝန်ထမ်းများအားလုံးရဲ့ ပုံစံကျနေတဲ့ အတွေးအမြင်တွေ၊ ပုံသေကားကျ အလေ့အထတွေအားလုံးကို ပြုပြင်ပြောင်းလဲပေးကြရန် အထူးလိုအပ်လှပါတယ်”

○ နိုင်ငံတကာမှ
ပြည်ထောင်စုမြန်မာနိုင်ငံတော် နိုင်ငံသူ၊ နိုင်ငံသားများခင်ဗျား-
နိုင်ငံတော်၏အတိုင်ပင်ခံပုဂ္ဂိုလ်နဲ့ အမျိုးသားဒီမိုကရေစီအဖွဲ့ချုပ်အပေါ်မှာ ယုံကြည်စွာနဲ့ ထောက်ခံမှု ပေးအပ်ခဲ့ကြတဲ့ နိုင်ငံတစ်ဝန်းလုံးက ပြည်သူတွေအားလုံးကို အလေးအမြတ်ပြုလျက် ကျွန်တော့်အနေနဲ့ ထမ်းဆောင် ရမယ့်တာဝန်တွေကို တော်တည့်မှန်ကန် လေးနက်တည်ကြည်စွာနဲ့ ထမ်းရွက်သွားမှာ ဖြစ်ပါတယ်။
ဒီကနေ့ ကျွန်တော်တို့နိုင်ငံဟာ အဘက်ဘက်မှာ လိုအပ်ချက်တွေနဲ့ ဆင်းရဲနွမ်းပါးဆဲဖြစ်တာကြောင့် နေရာ၊ ကဏ္ဍအသီးသီးမှာ အများကြီး ဆက်လက်ရုန်းကန် ကြိုးပမ်းကြရဦးမှာ ဖြစ်ပါတယ်။ နိုင်ငံတကာ မျက်နှာစာမှာ လည်း ဖိအားပေးမှုတွေ၊ ဝေဖန်မှုတွေနဲ့ အထင်အမြင်လွဲမှားနေတာတွေလည်း ရင်ဆိုင်နေရပါတယ်။ ကျွန်တော် တို့နိုင်ငံနဲ့ ကျွန်တော်တို့ ပြည်သူတွေ ဒီကနေ့တွေ့ကြုံရင်ဆိုင်နေရတဲ့စိန်ခေါ်မှုတွေ၊ အခက်အခဲတွေကလည်း မနည်းလှပါဘူး။ အရာရာတိုင်းကို လွယ်လင့်တကူ ဖြေရှင်းနိုင်မှာ မဟုတ်ပေမယ့်လည်း ကျွန်တော်တို့အနေနဲ့ အစွမ်းကုန်ကြိုးပမ်းအားထုတ်ပြီး ဦးစားပေးကဏ္ဍအလိုက် ဖြေရှင်းဆောင်ရွက်သွားရမှာပဲ ဖြစ်ပါတယ်။
နိုင်ငံသူ၊ နိုင်ငံသားများခင်ဗျား-
ကျွန်တော့်အနေနဲ့ ပြည်ထောင်စုအစိုးရအဖွဲ့ရဲ့ ဦးစားပေး ရည်မှန်းချက်ပန်းတိုင်တွေဖြစ်တဲ့-
(၁) တရားဥပဒေစိုးမိုးရေးနဲ့ ပြည်သူများရဲ့ လူမှု-စီးပွားဘဝ တိုးတက်မြင့်မားရေး၊
(၂) အမျိုးသားပြန်လည်သင့်မြတ်ရေးနဲ့ ပြည်တွင်းငြိမ်းချမ်းရေး၊
(၃) ဒီမိုကရေစီဖက်ဒရယ်ပြည်ထောင်စုကြီး တည်ဆောက်ရေးအတွက် အခြေခံအုတ်မြစ်ဖြစ်တဲ့ ဖွဲ့စည်းပုံ အခြေခံဥပဒေပြင်ဆင်ရေး
တို့ကို ဦးတည်ကြိုးပမ်းဆောင်ရွက်သွားမှာ ဖြစ်ပါတယ်။
ဒါ့အပြင် ဒီနေ့ဒီအချိန်အခါဟာ ဒီမိုကရေစီကျင့်စဉ်နဲ့အညီ ခေတ်ပြောင်းစနစ်ပြောင်းကာလ ဖြစ်ပါတယ်။ ဒီမိုကရေစီအသွင်ကူးပြောင်းရေးကာလရဲ့အစပဲ ရှိပါသေးတယ်။ ဒီပြောင်းလဲမှုဖြစ်စဉ်ကြီး အောင်မြင်ချောမွေ့ စေရန်၊ ပြည်သူ၊ ပြည်သားများနဲ့ နိုင်ငံ့ဝန်ထမ်းများ၊ ပြည်သူ့ဝန်ထမ်းများအားလုံးရဲ့ ပုံစံကျနေတဲ့ အတွေးအမြင်တွေ၊ ပုံသေကားကျ အလေ့အထတွေအားလုံးကို ပြုပြင်ပြောင်းလဲပေးကြရန် အထူးလိုအပ်လှပါတယ်။ ပြုပြင်ပြောင်းလဲမှု နှောင့်နှေးနေတဲ့ ဌာနဆိုင်ရာ အဖွဲ့အစည်းများကို ကြပ်မတ်ရပါလိမ့်မယ်။ ယိမ်းယိုင်နေတဲ့ တရားစီရင်ရေးကို

“ပြုပြင်ပြောင်းလဲမှု နှောင့်နှေးနေတဲ့ ဌာနဆိုင်ရာ အဖွဲ့အစည်းများကို ကြပ်မတ်ရပါလိမ့်မယ်။ ယိမ်းယိုင်နေတဲ့ တရားစီရင်ရေးကို တည့်မတ်ရပါ လိမ့်မယ်။ အဂတိလိုက်စားမှုကို ပိုမိုတိုက်ဖျက်ရပါလိမ့်မယ်။ လူ့အခွင့် အရေး ချိုးဖောက်ခံရခြင်းများကို မြှင့်တင်ကာကွယ်ရပါလိမ့်မယ်။ မူးယစ် ဆေးဝါးကို ပိုမိုနိမ်နင်းရပါလိမ့်မယ်။ ပြည်သူ့ဘဏ္ဍာငွေများ အလေအလွင့် ဆုံးရှုံးမှုမရှိစေရန် စီမံခန့်ခွဲရပါလိမ့်မယ်။ ဥပဒေမဲ့ သိမ်းဆည်းခံခဲ့ရတဲ့ လယ်ယာမြေများ ပြန်လည်ရရှိရေး၊ လျော်ကြေး၊ နစ်နာကြေးရရှိရေးကို ဥပဒေနဲ့အညီ ဆောင်ရွက်ရပါလိမ့်မယ်။ တောင်သူလယ်သမားများရဲ့ လူနေမှုဘဝ မြှင့်မားတိုးတက်ရေး၊ အလုပ်သမားများရဲ့ဘဝ သာယာ စိုပြည်ရေး၊ ကျောင်းသားလူငယ်များ အဆင့်မြင့်ပညာရပ်များ ဆည်းပူးခွင့် ရရှိရေး စသည်တို့ကို ဖော်ဆောင်ရပါလိမ့်မယ်”



နိုင်ငံတော်သမ္မတ ဦးဝင်းမြင့် ပြည်ထောင်စုလွှတ်တော်တွင် မိန့်ခွန်းပြောကြားစဉ်။

တည့်မတ်ရပါလိမ့်မယ်။ အဂတိလိုက်စားမှုကို ပိုမိုတိုက်ဖျက်ရပါလိမ့်မယ်။ လူ့အခွင့်အရေးချိုးဖောက်ခံရခြင်းများ ကို မြှင့်တင်ကာကွယ်ရပါလိမ့်မယ်။ မူးယစ်ဆေးဝါးကို ပိုမိုနိမ်နင်းရပါလိမ့်မယ်။ ပြည်သူ့ဘဏ္ဍာငွေများ အလေအလွင့် ဆုံးရှုံးမှုမရှိစေရန် စီမံခန့်ခွဲရပါလိမ့်မယ်။ ဥပဒေမဲ့ သိမ်းဆည်းခံခဲ့ရတဲ့ လယ်ယာမြေများ ပြန်လည်ရရှိရေး၊ လျော်ကြေး၊ နစ်နာကြေးရရှိရေးကို ဥပဒေနဲ့အညီ ဆောင်ရွက်ရပါလိမ့်မယ်။ တောင်သူလယ်သမားများရဲ့ လူနေမှုဘဝ မြှင့်မား တိုးတက်ရေး၊ အလုပ်သမားများရဲ့ဘဝ သာယာစိုပြည်ရေး၊ ကျောင်းသားလူငယ်များ အဆင့်မြင့်ပညာရပ်များ ဆည်းပူးခွင့်ရရှိရေး စသည်တို့ကို ဖော်ဆောင်ရပါလိမ့်မယ်။
နိုင်ငံသူ၊ နိုင်ငံသားများခင်ဗျား-
ကျွန်တော်တို့အနေနဲ့ ဖွဲ့စည်းပုံအခြေခံဥပဒေအရ အပ်နှင်းထားတဲ့ အခွင့်အာဏာကို တတ်နိုင်သမျှ ပိုင်းခြား ကျင့်သုံးနေကြတဲ့ မဏ္ဍိုင်ကြီးသုံးရပ်အကြားမှာ အပြန်အလှန်လေးစားမှု၊ အပြန်အလှန်နားလည်မှု၊ အပြန်အလှန် ယုံကြည်မှုတွေနဲ့ ပြည်သူတွေ အကျိုးအတွက် ပူးပေါင်းဆောင်ရွက်သွားကြဖို့ တိုက်တွန်းပြောကြားလိုပါတယ်။ ဒါ့အပြင် ပြည်သူတွေရဲ့ နားတွေ၊ မျက်စိတွေဖြစ်တဲ့ သတင်းမီဒီယာတွေရဲ့ အခန်းကဏ္ဍကို အလေးအနက်ထားကြဖို့၊ ကျွန်တော်တို့ အလုပ်အကျွေးပြုရမယ့် နိုင်ငံသူ နိုင်ငံသားတွေရဲ့ ပြည်သူ့မဏ္ဍိုင်ကို အလေးအမြတ်ပြုကြဖို့ တစ်ဆက်တည်းမှာပဲ တိုက်တွန်းပြောကြားလိုပါတယ်။
ကျွန်တော်တို့ရဲ့ နိုင်ငံသူ နိုင်ငံသားတွေ မျှော်လင့်တောင့်တနေတဲ့ လိုအင်ဆန္ဒတွေကို အတတ်နိုင်ဆုံး ဖြည့်ဆည်းပေးနိုင်ဖို့ မဏ္ဍိုင်ကြီးတွေအလိုက် ကျွန်တော်တို့အားလုံး ဆတက်ထမ်းပိုးကြိုးပမ်းကြရဦးမှာ ဖြစ်ပါတယ်။ အလားတူ နိုင်ငံတကာအသိုင်းအဝိုင်းရဲ့အလယ်မှာ ကျွန်တော်တို့နိုင်ငံရဲ့ပုံရိပ် ပြန်လည်တောက်ပမြင့်မားလာအောင်၊ ကျွန်တော်တို့ နိုင်ငံသူနိုင်ငံသားတွေရဲ့ဂုဏ်သိက္ခာ ပို၍ပို၍မြင့်တက်လာအောင် ကျွန်တော်တို့အားလုံး ဆက်လက်ပြီး ကြိုးစားကြရဦးမှာ ဖြစ်ပါတယ်။
ကျွန်တော်တို့ပြည်သူတွေအတွက် ဝန်ထုပ်ဝန်ပိုးဖြစ်စေတဲ့ ကြိုးနီစနစ်တွေ၊ ကျွန်တော်တို့လူ့အဖွဲ့အစည်း အတွင်း လှိုက်စားနေတဲ့ အဂတိလိုက်စားမှုတွေကို စနစ်တကျ တိုက်ဖျက်သွားပြီး ကျွန်တော်တို့နိုင်ငံသူနိုင်ငံသား တွေရဲ့ စာရိတ္တမဏ္ဍိုင်ကို ခိုင်မာအောင် ကြိုးပမ်းဆောင်ရွက်သွားကြရမှာ ဖြစ်ပါတယ်။ ကျွန်တော်တို့ရဲ့ ပြည်ထောင်စု အစိုးရအဖွဲ့အနေနဲ့ ကျွန်တော်တို့ တွေ့ကြုံခဲ့ရတဲ့ အတိတ်ကအဖြစ်အပျက်တွေ၊ ကျော်လွှားဖြတ်သန်းခဲ့ရတဲ့ အကျပ်အတည်းတွေ၊ ရင်ဆိုင်ခဲ့ရတဲ့ အခက်အခဲတွေကို သင်ခန်းစာယူပြီး ပစ္စုပ္ပန်နဲ့ အနာဂတ်အတွက် မိဘပြည်သူများ လိုလားတောင့်တနေတဲ့ ဒီမိုကရေစီနဲ့ လူ့အခွင့်အရေးကို မျက်ခြည်ပြတ်မခံဘဲ အဂတိတရား ကင်းရှင်းစွာဖြင့် ကိုယ်စွမ်းညဏ်စွမ်းရှိသရွေ့ ကြိုးပမ်းဆောင်ရွက်မည် ဖြစ်ပါတယ်။
နိုင်ငံသူ၊ နိုင်ငံသားများခင်ဗျား-
နိဂုံးချုပ်အနေနဲ့ ကျွန်တော့်အနေနဲ့ ပြည်သူတွေ မြင်ချင်တွေ့ချင်တဲ့ အပြောင်းအလဲတွေကို မျက်ဝါးထင်ထင် တွေ့မြင်နိုင်အောင် ကျွန်တော်တို့ရဲ့ ပြည်သူတွေနဲ့အတူ မမှိတ်မသုန်ကြိုးပမ်းဆောင်ရွက်သွားမှာဖြစ်ကြောင်း အလေးအနက် ကတိပြုပြောကြားရင်း နိဂုံးချုပ်အပ်ပါတယ်။
အားလုံးကို ကျေးဇူးတင်ပါတယ်။

တရုတ်ပြည်သူ့နိုင်ငံရေးအတိုင်ပင်ခံကွန်ပရင့် အမျိုးသားကော်မတီ ဒုတိယဥက္ကဋ္ဌ ဦးဆောင်သောကိုယ်စားလှယ်အဖွဲ့ ရန်ကုန်မြို့သို့ ရောက်ရှိ



ရန်ကုန် မတ် ၃၀
တရုတ်ပြည်သူ့နိုင်ငံရေး အတိုင်ပင်ခံကွန်ပရင့် အမျိုးသား ကော်မတီ ဒုတိယဥက္ကဋ္ဌ၊ မကာအိုအထူးကိုယ်ပိုင်အုပ်ချုပ် ခွင့်ရဒေသ အုပ်ချုပ်ရေးမှူးဟောင်း Mr. Edmund Ho Hau Wah ဦးဆောင်သော ကိုယ်စားလှယ်အဖွဲ့သည် ယနေ့မွန်လွဲပိုင်းတွင် နေပြည်တော်မှတစ်ဆင့် ရန်ကုန်မြို့ သို့ လေကြောင်းခရီးဖြင့် ရောက်ရှိကြသည်။
ဧည့်သည်တော်ကိုယ်စားလှယ်အဖွဲ့သည် ညနေ ၃ နာရီခွဲတွင် ရန်ကုန်မြို့၊ Pan Pacific Yangon ဟိုတယ် Jade ခန်းမ၌ ရန်ကုန်တိုင်းဒေသကြီး ဝန်ကြီးချုပ် ဦးဖြိုးမင်းသိန်း၊ ရန်ကုန်မြို့တော်ဝန် ဦးမောင်မောင်စိုး၊ တာဝန်ရှိသူများနှင့် တွေ့ဆုံသည်။
တွေ့ဆုံစဉ် မကာအိုနှင့် ရန်ကုန်မြို့အကြား စီးပွားရေး ပူးပေါင်းဆောင်ရွက်ရေး နှစ်စဉ်ဖိုရမ်တစ်ခုကျင်းပရန် လက်တွေ့ကျကျ ပူးပေါင်းဆောင်ရွက်ရေး၊ ခရီးသွား လုပ်ငန်းနှင့် ရင်းနှီးမြှုပ်နှံမှုကဏ္ဍဆိုင်ရာများကို ဆွေးနွေး ကြသည်။
ယင်းနောက် ဧည့်သည်တော်ကိုယ်စားလှယ်အဖွဲ့သည် ရန်ကုန်မြို့၊ Strand ဟိုတယ်၌ကျင်းပသည့် Macao Orchestra in Myanmar ဂီတဖျော်ဖြေပွဲသို့ တက်ရောက် ကြည့်ရှုအားပေးကာ ဖျော်ဖြေပွဲအပြီးတွင် ဟိုတယ်နှင့် ခရီးသွားလာရေးဝန်ကြီးဌာန ပြည်ထောင်စုဝန်ကြီး ဦးအုန်းမောင်၊ တရုတ်နိုင်ငံ သံအမတ်ကြီး မစ္စတာ ဟုန်လျန်၊ မကာအိုသံစုံတီးဝိုင်းအဖွဲ့ဝင်များနှင့်အတူ စုပေါင်းမှတ်တမ်းတင်ဓာတ်ပုံရိုက်ကြသည်။
ညပိုင်းတွင် ဧည့်သည်တော် ကိုယ်စားလှယ်အဖွဲ့သည် ရန်ကုန်မြို့၊ Melia ဟိုတယ်၌ကျင်းပသည့် Macao & Myanmar Tourism Development and Trade Investment Seminar အထိမ်းအမှတ် ညစာစားပွဲသို့ တက်ရောက်သည်။
သတင်းစဉ်

နိုင်ငံတော်သမ္မတ ဦးဝင်းမြင့်၏ ကိုယ်ရေးအကျဉ်း

အမည်
မွေးသက္ကရာဇ်
လူမျိုး၊ ဘာသာ
ယခင်အလုပ်အကိုင်
ပညာအရည်အချင်း
ရွေးကောက်ခံရသည့်လွှတ်တော်
ပါတီအမည်
အဖအမည်
လွှတ်တော်အမတ်အဖြစ်
စတင်ထမ်းဆောင်သည့် နေ့ရက်
လိပ်စာ

ဦးဝင်းမြင့်
၈. ၁၁. ၁၉၅၁
ဗမာ၊ ဗုဒ္ဓ
ပြည်သူ့လွှတ်တော်ဥက္ကဋ္ဌ
B.Sc (Geology), H.G.P.R.L
ဒုတိယအကြိမ် ပြည်သူ့လွှတ်တော်
အမျိုးသားဒီမိုကရေစီအဖွဲ့ချုပ်ပါတီ
ဦးထွန်းကြင်
၁. ၁. ၂၀၁၆



အမှတ်(၃၄/၆ လွှာ)၊ မဂ္ဂင်လမ်း၊
ကျားကွက်သစ်ရပ်ကွက်၊ တာမွေမြို့နယ်၊ ရန်ကုန်။
ဓနုဖြူမြို့နယ် ညောင်ချောင်းကျေးရွာမူလတန်းကျောင်း၊ ဓနုဖြူမြို့ အထက်တန်း
ကျောင်း၊ ပုသိမ်မြို့ အမှတ်(၆) အထက်တန်းကျောင်းတို့တွင် အခြေခံပညာသင်ယူ
ခဲ့ပြီး ရန်ကုန် ဝိဇ္ဇာနှင့်သိပ္ပံတက္ကသိုလ်၌ ဆက်လက်ပညာသင်ယူခဲ့ရာ B.Sc
ဘွဲ့ကို ရရှိခဲ့ပါသည်။ ထို့အပြင် H.G.P.R.L များကို ထပ်မံရရှိခဲ့ပါသည်။
အမှတ်-၁/၇၊ ကုသိနာရုံရပ်ကွက်၊ ပုသိမ်မြို့၊ ဧရာဝတီတိုင်းဒေသကြီးနှင့်
အမှတ်-၁၄၊ မဟာဗန္ဓုလလမ်း၊ (၉)ရပ်ကွက်၊ ဓနုဖြူမြို့၊ ဧရာဝတီတိုင်း
ဒေသကြီးတို့တွင် အထက်တန်းရှေ့နေ၊ တရားလွှတ်တော်ရှေ့နေတာဝန်များ
ထမ်းဆောင်ခဲ့ပါသည်။ အမျိုးသားဒီမိုကရေစီအဖွဲ့ချုပ်တွင် ဓနုဖြူမြို့နယ်
စည်းရုံးရေးအဖွဲ့အတွင်းရေးမှူး၊ ဧရာဝတီတိုင်းစည်းရုံးရေးအဖွဲ့ အတွင်းရေးမှူး၊
ဗဟိုအလုပ်အမှုဆောင်အဖွဲ့ဝင်အဖြစ် ဆောင်ရွက်ခဲ့ပါသည်။

ကိုယ်ရေးအကျဉ်း

* စာမျက်နှာ ၄ မှ

မြန်မာနိုင်ငံ၏ စီးပွားရေးသည် မကြာသေးမီကမှ
အမှန်တကယ် ပိုမိုပွင့်လင်းလာပါကြောင်း၊ မြန်မာရင်းနှီး
မြှုပ်နှံမှု ဥပဒေသစ်ကို ပြဋ္ဌာန်းနိုင်ခြင်းနှင့်အတူ ပိုမို
ခိုင်မာပြီး စီးပွားရေးလုပ်ငန်းများအတွက် လုပ်သာကိုင်သာ
ရှိသည့် ဝန်းကျင်တစ်ရပ်ဖြစ်အောင်လည်း ပြုပြင်ပြောင်းလဲ
မှုများကို အဆက်မပြတ်လုပ်ဆောင်နေပါကြောင်း၊ ပြည်တွင်း
ထောက်ပံ့မှုကွင်းဆက်ကို ဒေသတွင်းတန်ဖိုးကွင်းဆက်နှင့်
ကမ္ဘာတစ်ဝန်းကွင်းဆက်ထဲသို့ ဝင်ရောက်နိုင်အောင်
ပိုမိုချိတ်ဆက် ဆောင်ရွက်နိုင်လာသည်ကို မြင်တွေ့ရမည်
ဖြစ်ပါကြောင်း။

ပိုမိုတည်ငြိမ်ပြီး ရေရှည်တည်တံ့သည့် ပြည်တွင်း
ဘဏ္ဍာငွေရရှိမှု လမ်းကြောင်းများ ဖြစ်လာစေရန်၊ အခွန်
အကောက်စနစ်များ ခိုင်မာအားကောင်းလာစေရန်နှင့်
အခွန် အခြေခံသတ်မှတ်ချက်များ ကျယ်ပြန့်လာစေရန်
ဆက်လက်အားစိုက် ဆောင်ရွက်သွားမည်ဖြစ်ပါကြောင်း။
နိုင်ငံခြားတိုက်ရိုက်ရင်းနှီးမြှုပ်နှံမှုအရ သဘာဝသယံ
ဇာတနှင့် စွမ်းအင်ထုတ်ယူသုံးစွဲခြင်းကို အလေးထား
လုပ်ဆောင်ခြင်းမှ လုပ်ငန်းကဏ္ဍအရ ပမာဏအရပါ
ဆက်လက်ကျယ်ပြန့်လာပြီးဖြစ်၍ ရင်းနှီးမြှုပ်နှံမှုအသစ်
များကို ကြိုဆိုလျက်ရှိပါကြောင်း၊ အဆိုပါပြောင်းလဲမှုများကို
ဆက်လက်ပံ့ပိုးပေးနိုင်ရန်အတွက် မက်ခရိုစီးပွားရေး
တည်ငြိမ်စေရေးနှင့် စီးပွားရေးလုပ်ငန်းများအတွက်
လုပ်သာကိုင်သာရှိသည့် ဝန်းကျင်ဖြစ်ထွန်းလာရေးကို
ဆောင်ရွက်သွားမည်ဖြစ်ပါကြောင်း။

မဟာဗျူဟာ ဆောင်ရွက်ချက်များကို ထပ်မံပံ့ပိုးရန်

အတွက် မြန်မာနိုင်ငံသည် မြန်မာ့စဉ်ဆက်မပြတ်ဖွံ့ဖြိုးမှု
စီမံကိန်းကို စတင်ရေးဆွဲနေပြီ ဖြစ်ပါကြောင်း။

အဆိုပါစီမံကိန်းသည် မြန်မာနိုင်ငံ ပါဝင်ဆောင်ရွက်
နေသည့် ဂျီအမ်အက်စ် မဟာဗျူဟာမူဘောင်၊ အာဆီယံ
စီးပွားရေးအသိုက်အဝန်းနှင့် အခြားသော ဒေသတွင်း
ကတိကဝတ်များကို အကောင်အထည်ဖော်သည့်နေရာတွင်
အထောက်အကူပြုနိုင်မည် ဖြစ်ပါကြောင်း။

မြန်မာနိုင်ငံ၏ စဉ်ဆက်မပြတ် ဖွံ့ဖြိုးရေးကို အထောက်
အကူပြုမည့် အရေးကြီးသောလုပ်ငန်းများဖြစ်ပြီး တစ်ချိန်
တည်းတွင် ဒေသတွင်းနှင့် ကမ္ဘာလုံးဆိုင်ရာ ကတိကဝတ်
များကို ဖော်ဆောင်သည့်နေရာတွင် အထောက်အကူပြု
နိုင်မည်ဖြစ်ပါကြောင်း။

ထို့ကြောင့် MSDP စီမံကိန်းနှင့် အစိုးရရင်းနှီးမြှုပ်နှံ
မှုအစီအစဉ် ရေးဆွဲခြင်းများကဲ့သို့ နိုင်ငံအဆင့်လုပ်ဆောင်
ချက်များသည် ဂျီအမ်အက်စ်ဒေသတွင်း ကတိကဝတ်များ
နှင့်အတူ နိုင်ငံ၏ဖွံ့ဖြိုးတိုးတက်ရေးဆိုင်ရာ ကြိုးပမ်း
ဆောင်ရွက်ချက်များဖြင့် ပိုမိုလိုက်လျောညီထွေရှိရန်လိုပြီး
ထိုသို့လုပ်ဆောင်ခြင်းအားဖြင့် ယနေ့ဆွေးနွေးကြသည့်
စီးပွားရေးတိုးတက်မှုဆိုင်ရာ မောင်းနှင်အားအသစ်များကို
ပိုမို ဆက်စပ်လုပ်ဆောင်သွားနိုင်လိမ့်မည်ဖြစ်ပါကြောင်း
ပြောကြားသည်။

ညပိုင်းတွင် ဒုတိယသမ္မတ ဦးဟင်နရီဗန်ထီးယူနှင့်
အဖွဲ့ဝင်များသည် ဗီယက်နမ်နိုင်ငံအစိုးရက အမျိုးသား
ကွန်ဗင်းရှင်းဗဟိုဌာန (NCC) ၌ တည်ခင်းစဉ်ခံသည့်
ဂုဏ်ပြုညစာစားပွဲသို့ တက်ရောက်ကြသည်။

သတင်းစဉ်

ထိုင်းနိုင်ငံတွင် ဖြစ်ပွားသော ယာဉ်မတော်တဆမှုတွင် သေဆုံးသူနှင့် ဒဏ်ရာရသူများအတွက် ထောက်ပံ့ပေးအပ်

နေပြည်တော် မတ် ၃၀

အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အား
ဝန်ကြီးဌာနမှ ပြည်ပလုပ်ကိုင်ခွင့်လိုင်စင်ရ Stars Pioneer
Co., Ltd. ၏ အစီအစဉ်ဖြင့် ထိုင်းနိုင်ငံ Tomy
(Thailand) Co., Ltd. တွင် သွားရောက်အလုပ်လုပ်ကိုင်
မည့် အလုပ်သမား ၁၈၆ ဦးသည် မြဝတီမြို့မှတစ်ဆင့်
လုပ်ငန်းခွင်သို့ မော်တော်ယာဉ် လေးစီးဖြင့် သွားရောက်ရာ
မော်တော်ယာဉ်အမှတ် IO-3824 သည် မတ် ၃၀ ရက်
နံနက် ၂ နာရီခန့်တွင် မဲဆောက်မြို့အလွန် Tak ခရိုင်အနီး
တောင်ပေါ်အဆင်းလမ်း၌ ကားမီးလောင်ကျွမ်းမှု
ဖြစ်ပွားခဲ့ပြီး အမျိုးသားနှစ်ဦး၊ အမျိုးသမီး ၁၈ ဦး စုစုပေါင်း

၂၀ မီးလောင်သေဆုံးခဲ့ကာ အမျိုးသမီး သုံးဦး ထိခိုက်
ဒဏ်ရာရရှိခဲ့သဖြင့် Tak ခရိုင်ဆေးရုံကြီးသို့ အရေးပေါ်
ပို့ဆောင်ကုသပေးလျက်ရှိသည်။ လူမှုဝန်ထမ်း၊ ကယ်ဆယ်ရေး
နှင့် ပြန်လည်နေရာချထားရေးဝန်ကြီးဌာနမှ သေဆုံးသူ
၂၀ အတွက် ကျပ်သိန်း ၆၀ နှင့် ဒဏ်ရာရသူ သုံးဦး
အတွက် ကျပ် သုံးသိန်း စုစုပေါင်း ကျပ် ၆၃ သိန်းကို
ယနေ့ညနေပိုင်းတွင် ပြည်ထောင်စုဝန်ကြီး ဒေါက်တာ
ဝင်းမြတ်အေးက ထောက်ပံ့ပေးအပ်ရာ လူမှုဖူလုံရေးအဖွဲ့၊
ညွှန်ကြားရေးမှူးချုပ် ဦးမောင်မောင်အေးနှင့် အဖွဲ့က
လက်ခံရယူခဲ့ကြောင်း သိရသည်။

သတင်းစဉ်



ဒုတိယသမ္မတ ဦးဟင်နရီဗန်ထီးယူ ဆဌမအကြိမ်မြောက်

GMS ထိပ်သီးအစည်းအဝေးသို့ တက်ရောက်ရန် ဗီယက်နမ်နိုင်ငံသို့ ထွက်ခွာ

ရန်ကုန် မတ် ၃၀

ဒုတိယသမ္မတ ဦးဟင်နရီဗန်ထီးယူသည် ဆဌမအကြိမ်မြောက် GMS ထိပ်သီးအစည်းအဝေးသို့ တက်ရောက်ရန် ယနေ့
မွန်းလွဲ ၂ နာရီတွင် လေကြောင်းခရီးဖြင့် ရန်ကုန်မြို့မှ ဗီယက်နမ်နိုင်ငံသို့ ထွက်ခွာသွားသည်။
ဒုတိယသမ္မတအား ရန်ကုန်တိုင်းဒေသကြီးဝန်ကြီးချုပ် ဦးမြိုးမင်းသိန်း၊ ရန်ကုန်မြို့တော်ဝန် ဦးမောင်မောင်စိုး၊
နိုင်ငံခြားရေးဝန်ကြီးဌာန မဟာဗျူဟာလေ့လာရေးနှင့် လေ့ကျင့်ရေးဦးစီးဌာန ညွှန်ကြားရေးမှူးချုပ် ဒေါ်ကေသီစိုး၊
မြန်မာနိုင်ငံဆိုင်ရာ ဗီယက်နမ်သံအမတ်ကြီး H.E. Dr. Luan Thuy Duong နှင့် တာဝန်ရှိသူများက ရန်ကုန်အပြည်ပြည်
ဆိုင်ရာလေဆိပ်၌ ပို့ဆောင်နှုတ်ဆက်ကြသည်။

သတင်းစဉ်

ပြည်ထောင်စုဝန်ကြီး ဒေါက်တာဝင်းမြတ်အေးအား ကြက်ခြေနီလှုပ်ရှားမှုအဖွဲ့နှင့် အမေရိကန်အထက်လွှတ်တော် နိုင်ငံခြားရေးရာကော်မတီ အကြီးတန်းတာဝန်ခံတို့ သီးခြားစီလာရောက်တွေ့ဆုံ

နေပြည်တော် မတ် ၃၀

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး
ဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး
အား ကြက်ခြေနီလှုပ်ရှားမှုအဖွဲ့နှင့် အမေရိကန်အထက်
လွှတ်တော် နိုင်ငံခြားရေးရာကော်မတီ အကြီးတန်းတာဝန်ခံ
Ms. Charlotte Oldham-Moore ဦးဆောင်သော အဖွဲ့
တို့က အဆိုပါဝန်ကြီးနှင့် သီးခြားစီ လာရောက်တွေ့ဆုံသည်။
ထိုသို့ တွေ့ဆုံရာတွင် ကြက်ခြေနီလှုပ်ရှားမှုအဖွဲ့နှင့်
တွေ့ဆုံစဉ် ရခိုင်ပြည်နယ်ရှိ လူ့အဖွဲ့အစည်းအားလုံးကို

လိုအပ်သည်များ ထောက်ပံ့ကူညီနိုင်ရေးကိစ္စရပ်များ၊ ကူညီ
ထောက်ပံ့ရေးလုပ်ငန်းများတွင် ဒေသခံပြည်သူများ ပူးပေါင်း
ပါဝင်နိုင်ရေး၊ မိုးရာသီကာလအတွက် ဝန်ကြီးဌာနအနေဖြင့်
ရခိုင်ပြည်နယ်အတွင်း သဘာဝဘေးအန္တရာယ်ဆိုင်ရာ
အသိပညာပေးခြင်း၊ ကြိုတင်ပြင်ဆင်ခြင်း၊ ထိခိုက်မှုလျှော့ချ
နိုင်ရေးနှင့် တုံ့ပြန်နိုင်ရေး ဆောင်ရွက်နေမှုများ၊ ဒေသခံ
ပြည်သူများ စိုက်ပျိုးရေးလုပ်ငန်းများလုပ်ကိုင်နိုင်ရန်
ကူညီဆောင်ရွက်မည့်ကိစ္စများ၊ ကျန်းမာရေးစောင့်ရှောက်မှု
အတွက် ရွှေ့ပြောင်းဆေးပေးခန်းများအား မောင်တော

မြို့နယ်တွင် အဆင်သင့်ထားရှိမှုများ၊ အခြေခံအဆောက်
အအုံများ တည်ဆောက်ပေးနိုင်ရေး၊ နိုင်ငံအတွင်း
ပြန်လည်လုပ်ကိုင်ရောက်ရှိသူများအတွက် Red Cross
Movement အနေဖြင့် လိုအပ်သည့် အကူအညီများပေး
နိုင်ရေး၊ ပြန်လည်လက်ခံရေးနှင့် လူသားချင်းစာနာမှု
အကူအညီပေးရေး၊ ပြန်လည်နေရာချထားရေးနှင့် ပြန်လည်
ထူထောင်ရေးလုပ်ငန်းများ၊ လူမှုစီးပွားဖွံ့ဖြိုးတိုးတက်ရေး
နှင့် လူ့အဖွဲ့အစည်းအတွင်း သဟဇာတဖြစ်ရေး စသည့်
ရည်ရွယ်ချက်များ အကောင်အထည်ဖော်ဆောင်ရွက်

နိုင်ရေး၊ အရေးပေါ် လူသားချင်းစာနာထောက်ထားမှု
သာမက ပြန်လည်ထူထောင်ရေးလုပ်ငန်းတွင်ပါ Red
Cross Movement မှ ဆက်လက်ပူးပေါင်းပါဝင်ရေးနှင့်
UEHRD နှင့် ပူးပေါင်းဆောင်ရွက်နိုင်မည့် ကိစ္စရပ်များ
အား ဆွေးနွေးခဲ့သည်။

ဆက်လက်၍ အမေရိကန်အထက်လွှတ်တော် နိုင်ငံခြား
ရေးရာကော်မတီ အကြီးတန်းတာဝန်ခံ Ms. Charlotte
Oldham-Moore ဦးဆောင်သောအဖွဲ့နှင့် တွေ့ဆုံရာတွင်
နိုင်ငံအတွင်း ပြန်လည်လုပ်ကိုင်ရောက်ရှိသူများအတွက် ပြင်ဆင်
ဆောင်ရွက်နေမှုများ၊ တရားဥပဒေစိုးမိုးရေး၊ လွတ်လပ်စွာ
လှုပ်ရှားသွားလာခွင့်နှင့် နိုင်ငံသားဖြစ်မှုစိစစ်ရေးလုပ်ငန်း
များအား အရှိန်မြှင့်တင်နိုင်ရန် သက်ဆိုင်ရာဌာနများနှင့်
ညှိနှိုင်းဆောင်ရွက်နေမှုများ၊ ၂၀၁၂ ခုနှစ်တွင် စတင်ခဲ့သော
ယာယီခိုလှုံရေးစခန်းများ ပိတ်သိမ်းနေမှုများကို ရင်းနှီးပွင့်လင်း
စွာဆွေးနွေးခဲ့ကြကြောင်း သိရသည်။

သတင်းစဉ်

ပြည်တွင်းသတင်းမီဒီယာအဖွဲ့ ငန်းချောင်းကျေးရွာနှင့် အိုးထိန်းကျေးရွာများသို့ ကွင်းဆင်းသတင်းရယူ

စစ်တွေ မတ် ၃၀

စစ်တွေမြို့၌ ရောက်ရှိနေသည့် ပြည်တွင်း သတင်းမီဒီယာအဖွဲ့သည် ယနေ့ နံနက်ပိုင်းတွင် မောင်တောမြို့သို့ ရောက်ရှိကြပြီး ငန်းချောင်းကျေးရွာနှင့် အိုးထိန်းကျေးရွာတို့သို့ မြေပြင်ကွင်းဆင်းသတင်းရယူကြသည်။

ရှေးဦးစွာ ပြည်တွင်းသတင်းမီဒီယာအဖွဲ့သည် မောင်တောမြို့ အထွေထွေအုပ်ချုပ်ရေးဦးစီးဌာနရုံး၌ မောင်တောခရိုင်အုပ်ချုပ်ရေးမှူး ဦးရဲထွဋ်နှင့်တွေ့ဆုံပြီး မောင်တောဒေသတည်ငြိမ်အေးချမ်းရေးနှင့် ဖွံ့ဖြိုးတိုးတက်ရေး၊ နေရပ်စွန့်ခွာသူများစနစ်တကျပြန်လည်လက်ခံရေး၊ ပြန်လည်နေရာချထားရေး၊ နိုင်ငံသားစိစစ်ခံရမည့်သူ၏ သက်သေခံကတ်ပြား(Identity Card for National Verification)ထုတ်ပေးနေမှုနှင့် လယ်ယာမြေကိစ္စရပ်များအပါအဝင် အခြားသိရှိလိုသည်များကို မေးမြန်း သတင်းရယူကြသည်။

မွန်းလွဲပိုင်းတွင် သတင်းမီဒီယာအဖွဲ့သည် မောင်တောမြို့နယ်ရှိ အစွလမ်ဘာသာဝင်များနေထိုင်ရာ ငန်းချောင်းကျေးရွာသို့ရောက်ရှိကြပြီး ကျေးရွာသားများနှင့်တွေ့ဆုံကာ လက်ရှိနေထိုင်စားသောက်မှု၊ ကျေးရွာတည်ငြိမ်အေးချမ်းမှု၊ နေရပ်စွန့်ခွာမှုအခြေအနေအပါအဝင် ၎င်းတို့သိရှိလိုသည်များကို မေးမြန်းသတင်းရယူကြသည်။ **(ယာပုံ)**

ယင်းနောက် အိုးထိန်းကျေးရွာသို့ ရောက်ရှိကြပြီး မြို့တိုင်းရင်းသားများ၊ ဟိန္ဒူဘာသာဝင်များနှင့်တွေ့ဆုံကာ



အကြမ်းဖက်တိုက်ခိုက်ခံရမှုအခြေအနေ၊ လက်ရှိတည်ငြိမ်အေးချမ်းမှု အခြေအနေအပါအဝင် အခြားသိရှိလိုသည်များကို မေးမြန်းသတင်းရယူကြသည်။

ဆက်လက်၍ အိုးထိန်းကျေးရွာ၌ မြို့တိုင်းရင်းသားများနှင့် ဟိန္ဒူဘာသာဝင်များနေထိုင်ရန် နေအိမ်များဆောက်လုပ်ပေးနေမှုကို ကြည့်ရှုလေ့လာကြသည်။

ထို့နောက် မြို့လူမျိုးများအား အိုးထိန်းကျေးရွာအနီး၌ ယာယီနေရာချထားပေးမှု အခြေအနေကို သွားရောက်လေ့လာကြသည်။

သတင်းစဉ်

ရခိုင်ပြည်နယ် ကျေးလက်ဒေသများမှ ပြည်သူများအတွက် အိမ်ရာများ ဆောက်လုပ်ပေးလျက်ရှိ

စစ်တွေ မတ် ၃၀

ရခိုင်ပြည်နယ်အတွင်း သဘာဝဘေးအန္တရာယ် ခံစားခဲ့ရသည့် ကျေးရွာများ၊ ရေကြီးကမ်းမြစ်ပွားသည့် ကျေးရွာများနှင့် ဆင်းရဲချို့တဲ့ပြီး အိမ်မဲ့ယာမဲ့ ပြည်သူများအတွက် ကျေးလက်အိမ်ရာများ ဆောက်လုပ်ပေးလျက်ရှိကြောင်း ရခိုင်ပြည်နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ သိရသည်။

“ကျေးလက်အိမ်ရာတွေကို အဓိက သဘာဝဘေးအန္တရာယ် ခံစားခဲ့ရတဲ့ ကျေးရွာတွေ၊ ရေကြီးကမ်းမြစ်ပွားတဲ့ ကျေးရွာတွေ၊ ဆင်းရဲချို့တဲ့ပြီး အိမ်မဲ့ယာမဲ့ဖြစ်နေတဲ့ ပြည်သူတွေအတွက် ဦးစားပေးဆောက်လုပ်ပေးနေပါတယ်”ဟု ရခိုင်ပြည်နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ လက်ထောက်

ညွှန်ကြားရေးမှူး ဦးညီညီဆွေက ပြောသည်။

၂၀၁၇-၂၀၁၈ ဘဏ္ဍာနှစ်အတွင်း ရခိုင်ပြည်နယ်အတွင်းရှိ မြို့နယ်ငါးမြို့နယ်မှ ကျေးရွာ ၁၄ ရွာ၌ ကျေးလက်အိမ်ရာ အလုံး ၂၀၀ တည်ဆောက်ပေးနေမှုမှာ ယခုအခါ ၉၅ ရာခိုင်နှုန်းကျော်ပြီးစီးနေပြီဖြစ်ကြောင်း သိရသည်။

“ကျွန်တော်တို့ဌာနက ၂၀၁၇-၂၀၁၈ ဘဏ္ဍာနှစ်မှာ ပြည်ထောင်စုရန်ပုံငွေကျပ် ၁၀၂၉ သန်း၊ နိုင်ငံတော်ထောက်ပံ့ရန်ပုံငွေကျပ် ၃၇၁ သန်း စုစုပေါင်း ခွင့်ပြုရန်ပုံငွေကျပ် သန်း ၁၄၀၀ နဲ့ မောင်တောမြို့နယ်က ကျေးရွာနှစ်ရွာမှာ အိမ်ရာ ၄၇ လုံး၊ ဘူးသီးတောင်မြို့နယ်က ကျေးရွာတစ်ရွာမှာ အိမ်ရာ ၂၇ လုံး၊ မင်းပြားမြို့နယ်က ကျေးရွာသုံးရွာမှာ အိမ်ရာ ၂၂ လုံး၊

တောင်ကုတ်မြို့နယ်က ကျေးရွာငါးရွာမှာ အိမ်ရာ ၇၈ လုံးနဲ့ ဝှံမြို့နယ်က ကျေးရွာသုံးရွာမှာ အိမ်ရာ ၂၆ လုံး စုစုပေါင်း အိမ်ရာအလုံး ၂၀၀ ကို တင်ဒါစနစ်နဲ့ ဒေသခံကုမ္ပဏီတွေ ဆောက်လုပ်နေတာ အခုဆိုရင် ၉၅ ရာခိုင်နှုန်းကျော်ပြီးစီးနေပါပြီ”ဟု ဦးညီညီဆွေက ပြောသည်။

ဆက်လက်၍ ၎င်းက“ပြီးခဲ့တဲ့နှစ် ၂၀၁၆-၂၀၁၇ ဘဏ္ဍာနှစ်မှာလည်း မောင်တော၊ ဘူးသီးတောင်မြို့နယ်က ကျေးရွာလေးရွာမှာ အိမ်ရာ အလုံး ၆၀ နဲ့ တောင်ကုတ်မြို့နယ်ရှိ တာရဲကျေးရွာမှာ အိမ်ရာ အလုံး ၄၀ စုစုပေါင်း အိမ်ရာ အလုံး ၁၀၀ ကို ကျွန်တော်တို့ဌာနက ပြည်ထောင်စုရန်ပုံငွေကျပ် သန်း ၃၅၀ နဲ့ ပြည်နယ်အစိုးရအဖွဲ့ရဲ့ သဘာဝဘေးအန္တရာယ် ရန်ပုံငွေက ကျပ်သန်း ၁၅၀ စုစုပေါင်း ကျပ်သန်း ၅၀၀ နဲ့ တည်ဆောက်ပေးခဲ့ပါတယ်”ဟု ပြောသည်။

ကျေးလက်အိမ်ရာများဆောက်လုပ်ရာတွင် ယခင်နှစ်က အိမ်တစ်လုံးတန်ဖိုး ငွေကျပ် သိန်း ၅၀ ဖြင့် ဆောင်ရွက်ခဲ့ခြင်းဖြစ်ပြီး ယခုနှစ်တွင် အိမ်တစ်လုံး ကျပ်သိန်း ၇၀ ထိ တိုးမြှင့်ချထားပေးပြီး ဆောက်လုပ်နေကြောင်းလည်း သိရသည်။

အဆိုပါအိမ်ရာများမှာ တစ်ထပ်အုတ်တိုက် steel structure သွပ်မိုးဖြစ်ပြီး ဧရိယာ ၄၆၈ စတုရန်းပေရှိသည်။ ဖွဲ့စည်းပုံမှာ အိပ်ခန်း၊ နှစ်ခန်း၊ ဧည့်ခန်း၊ တစ်ခန်း၊ မီးပိုချောင်၊ ထမင်းစားခန်းနှင့် ဝရန်တာပါဝင်ကြောင်း သိရသည်။ အိမ်အပြင်ဘက်တွင် ယင်လုံအိမ်သာပါဝင်ပြီး မိသားစုတစ်စုအဆင့်အတန်းမီ နေနိုင်ရန် ဆောက်လုပ်ထားကြောင်းလည်း သိရသည်။

ရခိုင်ပြည်နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနအနေဖြင့် လာမည့် ၂၀၁၈-၂၀၁၉ ဘဏ္ဍာနှစ်တွင် ပြည်ထောင်စုအစိုးရရန်ပုံငွေဖြင့် ရခိုင်ပြည်နယ်အတွင်း အိမ်ရာအလုံး ၃၀၀ ဆောက်လုပ်ရန် လျာထားပြီး ရခိုင်ပြည်နယ် အစိုးရအဖွဲ့၏ ကြီးကြပ်မှုဖြင့် သဘာဝဘေးအန္တရာယ်ခံစားရသည့် ကျေးရွာများ၊ ဆင်းရဲချို့တဲ့သည့်ကျေးရွာများကို ဦးစားပေးအလိုက် ရွေးချယ်၍ တည်ဆောက်ပေးသွားမည်ဖြစ်ကြောင်း အဆိုပါရုံးမှ သိရသည်။

သတင်း- ကျော်သူထက်၊ ဓာတ်ပုံ- ဟန်လင်းနိုင်



ထူးခြားသည့်နေအပူချိန်

ထူးခြားသည့် နေအပူချိန်များမှာ ချောက်မြို့တွင် ၄၁ ဒီဂရီစင်တီဂရိတ်၊ အောင်လံမြို့နှင့် ဘော်လခဲမြို့တို့တွင် ၄၀ ဒီဂရီစင်တီဂရိတ်စီတို့ ဖြစ်ကြသည်။

မြန်မာ-ဘင်္ဂလားဒေ့ရှ် နှစ်ဖက်ညှိနှိုင်း၍ လှည့်ကင်းများဆောင်ရွက်

နေပြည်တော် မတ် ၃၀

မြန်မာနိုင်ငံ နယ်ခြားစောင့်ရဲတပ်ဖွဲ့မှ လုံခြုံရေးတပ်ဖွဲ့ဝင်များနှင့် ဘင်္ဂလားဒေ့ရှ် နယ်ခြားစောင့်ရဲတပ်ဖွဲ့မှ လုံခြုံရေးတပ်ဖွဲ့ဝင်တို့သည် မတ် ၂၇ ရက် နံနက်ပိုင်းမှ မွန်းလွဲပိုင်းအထိ မိမိတို့နိုင်ငံအတွင်းရှိ နယ်စပ်ခြံစည်းရိုးလမ်းအတိုင်း နယ်ခြားမှတ်တိုင် ၄၁ မှ ၄၂ အထိ နှစ်နိုင်ငံညှိနှိုင်း၍

လှည့်ကင်းဆောင်ရွက်ခဲ့သည်။

ထိုအတူ မြန်မာနိုင်ငံနယ်ခြားစောင့်ရဲတပ်ဖွဲ့မှ လုံခြုံရေးတပ်ဖွဲ့ဝင်များနှင့် ဘင်္ဂလားဒေ့ရှ် နယ်ခြားစောင့်ရဲတပ်ဖွဲ့မှ လုံခြုံရေးတပ်ဖွဲ့ဝင် ၁၂ ဦးတို့သည် မတ် ၂၇ ရက် နံနက်ပိုင်းတွင် နှစ်နိုင်ငံပူးပေါင်း၍ ရေယာဉ် လေးစင်းဖြင့် နတ်မြစ်တစ်လျှောက် ညှိနှိုင်းလှည့်ကင်းဆောင်ရွက်ခဲ့သည်။

နှစ်နိုင်ငံ လုံခြုံရေးတပ်ဖွဲ့ဝင်များသည် ကုန်းမြေနယ်နိမိတ်တွင် နှစ်ဖက်ညှိနှိုင်းချက်အရ Coordinated Patrol ကို ဖေဖော်ဝါရီ ၄ ရက်မှ ၂၆ ရက်ထိ နယ်ခြားမှတ်တိုင် ၄၂ မှ ၅၅ ထိ ၁၄ ကြိမ်၊ မတ် ၁၁ ရက်မှ ၂၇ ရက်ထိ နယ်ခြားမှတ်တိုင် ၃၁ မှ ၄၂ ထိ ခုနစ်ကြိမ် စုစုပေါင်း ၂၁ ကြိမ်နှင့် ရေကြောင်းကင်းလှည့်ခြင်းကိုလည်း

နတ်မြစ်ကြောင်းအတိုင်း မတ် ၅ ရက်၊ ၂၀ ရက်နှင့် ၂၇ ရက်တို့တွင် နှစ်နိုင်ငံညှိနှိုင်း၍ ဆောင်ရွက်နိုင်ခဲ့သည်။

နှစ်ဖက်ညှိနှိုင်း၍ ကင်းလှည့်ခြင်း Coordinated Patrol ကို နယ်ခြားမှတ်တိုင်အမှတ် ၄၅ အထိ ဆက်လက် ဆောင်ရွက်သွားမည် ဖြစ်ကြောင်း သတင်းရရှိသည်။

သတင်းစဉ်

မြန်မာ့ရုပ်မြင်သံကြား	
Entertainment Channel	
၃၁-၃-၂၀၁၈ (စနေနေ့)	
၀၅:၀၀	အဖွင့်
	သာယာငြိမ်အေးမင်္ဂလာတေး
၀၅:၁၅	ပြည်သူ့နီတိ “ဤမှန်သော မေတ္တာတရားကြောင့်”
၀၅:၃၀	ဆန်းသစ်လှပ မြန်မာ့အက
၀၅:၄၀	Shan Novices To Be.....
၀၅:၅၅	Clam Farming
၀၆:၁၀	Cruising To Precious Islands(Part-1)
၀၆:၅၀	ပြည်သူ့နီတိ “ဤမှန်သော မေတ္တာတရားကြောင့်”
၀၇:၀၅	သာယာငြိမ်အေးမင်္ဂလာတေး
၀၇:၁၅	မြန်မာ့ရိုးရာအားကစား နည်းများ (အပိုင်း-၃)
၀၇:၂၅	Surprise Meals
၀၇:၄၅	နိုင်ငံတကာရုပ်ရှင်ဇာတ်ဝင်တေးများ
၀၈:၀၀	နိုင်ငံခြားရုပ်သံဇာတ်လမ်းတွဲ “ရန်ငြိုးဖွဲ့အချစ်” (အပိုင်း-၄၂)
၀၈:၂၅	Discovering Tribes "Rvwang (Part-2)"
၀၈:၅၅	Now In Yangon
၀၉:၀၀	Cele Chitchat
၁၀:၀၅	Law of Jungle (Ep-254)
၁၁:၃၀	ဆန်းသစ်လှပ မြန်မာ့အက
၁၁:၄၅	မြန်မာရုပ်ရှင် “အောင်မြင်သောနေ့”
၁၃:၄၅	Shan Novices To Be.....
၁၄:၀၀	Clam Farming
၁၄:၂၀	Cruising To Precious Islands(Part-1)
၁၄:၅၀	ပြည်သူ့နီတိ “ဤမှန်သော မေတ္တာတရားကြောင့်”
၁၅:၀၅	Now In Yangon
၁၅:၁၅	One Championship
၁၅:၅၀	မြန်မာဗီဒီယိုဇာတ်လမ်း “တယော”
၁၈:၀၀	Cartoon "Doraemon (Ep-51)"
၁၈:၃၀	နိုင်ငံခြားရုပ်သံဇာတ်လမ်းတွဲ “ရန်ငြိုးဖွဲ့အချစ်” (အပိုင်း-၄၃)
၁၉:၀၀	ကက်ဆက်ဇာတ်လမ်း
၂၀:၁၀	MRTV Entertainment Music
၂၀:၂၅	Discovering Tribes "Rawang(Part-2)"
၂၀:၀၀	Cele Chitchat
၂၂:၀၅	မြန်မာဗီဒီယိုဇာတ်လမ်း “မြစ်တစ်စင်းရဲ့ပစ္စည်း”
၂၃:၄၅	Shan Novices To Be.....
၂၃:၅၅	Cruising To Precious Islands(Part-1)
၁-၄-၂၀၁၈ (တနင်္ဂနွေနေ့)	
၀၀:၃၀	နိုင်ငံခြားရုပ်ရှင် "Taxi No. 9211"
၀၂:၁၅	ပြည်သူ့နီတိ “ဤမှန်သော မေတ္တာတရားကြောင့်”
၀၂:၃၀	ဆန်းသစ်လှပ မြန်မာ့အက
၀၂:၄၅	မြန်မာရုပ်ရှင် “ပန်းဒဏ္ဍာရီ”
၀၅:၀၀	အစီအစဉ်ပြီး၏။



ရေပူနှင့်မရမ်းချောင် အမြဲတမ်းစစ်ဆေးရေးစခန်းများတွင် တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် မတ် ၃၀

တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့်မရမ်းချောင် အမြဲတမ်းစစ်ဆေးရေးစခန်းတို့ကို ဌာနဆိုင်ရာ ပူးပေါင်းအဖွဲ့များဖြင့် ၂၀၁၇ ခုနှစ် မတ် ၁ရက်တွင် စတင်ဖွင့်လှစ် ဆောင်ရွက်ခဲ့ပြီး ၂၀၁၈ ခုနှစ် မတ် ၂၉ ရက်တွင် မန္တလေး-မူဆယ် ပြည်ထောင်စုလမ်းမကြီးတစ်လျှောက် ကုန်သွယ်မှု ယာဉ် ပို့ကုန် ၁၁၆၇ စီး၊သွင်းကုန် ၉၅၉ စီး၊ ရန်ကုန်-မြဝတီလမ်းမကြီးတစ်လျှောက် ကုန်သွယ်မှုယာဉ် ပို့ကုန် ၅၂ စီး၊သွင်းကုန် ၁၅၅ စီး ကုန်စည်များ သယ်ယူပို့ဆောင်လျက်ရှိသည်။

အဆိုပါ စစ်ဆေးရေးစခန်းများက တင်သွင်း၊ တင်ပို့သော ကုန်ပစ္စည်းများကို စစ်ဆေးမှုပြုလုပ်ဆောင်ရွက်လျက်ရှိရာ မတ် ၂၉ ရက်တွင် ရေပူအမြဲတမ်းစစ်ဆေးရေးစခန်းက တားဆီးမှု ရှစ်ခု (ခန့်မှန်းတန်ဖိုး ငွေကျပ် ၁၈ ဒသမ ၇၇၁ သန်းခန့်)၊ မရမ်းချောင်အမြဲတမ်းစစ်ဆေးရေးစခန်းက တားဆီးမှု သုံးခု (ခန့်မှန်းတန်ဖိုးငွေကျပ် ၁ ဒသမ ၀၆၅ သန်းခန့်) စုစုပေါင်းတားဆီးမှု ၁၁ခု (ခန့်မှန်းတန်ဖိုးငွေကျပ် ၁၉ ဒသမ ၈၃၆ သန်းခန့်)အား သိမ်းဆည်းရမိခဲ့ကြောင်း သိရသည်။

ထူးခြားဖမ်းဆီးမှုအနေဖြင့် မတ် ၂၉ ရက်တွင် မန္တလေးမြို့နှင့် မူဆယ်မြို့များသို့ သွားရောက်မည့်ယာဉ်များအား ရေပူအမြဲတမ်းစစ်ဆေးရေးစခန်းပူးပေါင်းစစ်ဆေးရေးအဖွဲ့က စစ်ဆေးမှုများ ဆောင်ရွက်စဉ် မိုင်တိုင်အမှတ် ၁၉၃ မိုင် ပန်မတ်ရွာအတွင်း ပြန်လှည့်သွားသော TOYOTA WISH မော်တော်ယာဉ် နှစ်စီးနှင့် TOYOTA SUCCEED မော်တော်ယာဉ် နှစ်စီးတို့အား လိုက်လံစစ်ဆေးခဲ့ရာ ယာဉ်ပေါ်တွင် တရားဝင် စာရွက်စာတမ်း အထောက်အထား တစ်စုံတစ်ရာ တင်ပြနိုင်ခြင်းမရှိသည့် ပိတောက်ဓားရွှေ ၆၉ တုံး ၁ ဒသမ ၅၉၀၄ တန်နှင့် ပစ္စည်းသယ်ဆောင်သည့် ယာဉ်လေးစီး စုစုပေါင်းခန့် မှန်းတန်ဖိုးငွေကျပ် ၁၈ ဒသမ ၇၇၁ သန်းခန့်အား စစ်ဆေးတွေ့ရှိ၍ သိမ်းဆည်းခဲ့ကြောင်း သိရသည်။

သတင်းစဉ်

ခရမ်းလွန်ရောင်ခြည်အန္တရာယ် သတိပေးနှိုးဆော်ချက်

ခရမ်းလွန်ရောင်ခြည် လတ်တလောထိတွေ့မှုကြောင့် နေလောင်ခြင်း၊ အသားအရောင် ညိုမည်းလာခြင်းတို့ ဖြစ်စေနိုင်ပြီး ထိတွေ့မှုကာလကြာသော အခါ မျက်စိတိမ်စွဲခြင်း၊ အရေပြားများ အရွယ်မတိုင်ခင် အိုမင်းရင့်ရော်ခြင်း၊ ခုခံအားကျဆင်းခြင်း၊ အရေပြားကင်ဆာဖြစ်ခြင်း စသည့်ဆိုးကျိုးများကို ဖြစ်ပေါ်စေနိုင်ပါသည်။

သို့ဖြစ်ပါ၍ အောက်ပါအတိုင်း သတိပြုကာကွယ်ကြပါရန် တိုက်တွန်းနှိုးဆော်အပ်ပါသည်။

- ခရမ်းလွန်ရောင်ခြည် မြင့်မားစွာကျရောက်နိုင်သည့် နံနက် ၁၀ နာရီမှ ညနေ ၄ နာရီခန့်အတွင်းတွင် နေရောင်ခြည်နှင့် တိုက်ရိုက် ထိတွေ့ခြင်းကို တတ်နိုင်သမျှ ရှောင်ကြဉ်ပါ။
- အပြင်ထွက်ရန် လိုအပ်ပါက မိမိအသားကို နေရောင်ခြည်နှင့် တိုက်ရိုက်မထိတွေ့စေရန် မျက်နှာ၊ လည်ပင်းနှင့် ပခုံးတို့ပါ လုံခြုံသော ထီး၊ ဦးထုပ် စသည်တို့ကို ဆောင်းသွားပါ။
- အဝတ်လွတ်ကင်းနေသောလက်၊ လည်ပင်းနှင့် ပခုံးစသည့်နေရာများကို သနပ်ခါးထူထူ(သို့) SPF ၁၅+ ပါဝင်သော နေရောင်ခံလိမ်းဆေးကို နေရောင်ခြည်ထိမထွက်မီ ၁၅ မိနစ်ခန့် ကြိုလိမ်းပါ။ နေရောင်ခံလိမ်းဆေး တစ်ခါလိမ်းပြီး နှစ်နာရီ ကြာပြီးတိုင်း တစ်ခါထပ်၍ လိမ်းပေးပါ။
- ခရမ်းလွန်ရောင်ခြည်သည် မျက်စိကိုလည်း ထိခိုက်စေနိုင်သဖြင့် ခရမ်းလွန်ရောင်ခြည်ကို ၉၉ ရာခိုင်နှုန်းအထိ အကာအကွယ် ပေးနိုင်သည့် နေကာမျက်မှန်ကို တပ်ဆင်သင့်ပါသည်။
- ခရမ်းလွန်ရောင်ခြည် အလွယ်တကူမဖောက်နိုင်သော ချည်သားထူထူပွပွ အဝတ်အထည်များကို ဝတ်ဆင်ပါ။
- ဆီးချိုရောဂါ၊ နှလုံးရောဂါရှိသူများ၊ အရက်အလွန်အကျွံ သောက်သုံးသူများ၊ ကလေးငယ်များနှင့် သက်ကြီးဘိုးဘွားများသည် ခရမ်းလွန်ရောင်ခြည်အန္တရာယ်ကို ပိုမိုခံစားရနိုင်သဖြင့် အထူးဂရုပြုဆင်ခြင်ရန် လိုအပ်ပါသည်။
- ကလေးငယ်များသည် လူကြီးများထက် ခရမ်းလွန်ရောင်ခြည်အန္တရာယ်၏ ဆိုးကျိုးများကို ပိုမိုထိခိုက်ခံစားရနိုင်သဖြင့် အထူးဂရုပြုကာကွယ်ရန် တိုက်တွန်းနှိုးဆော်အပ်ပါသည်။

ကျန်းမာရေးနှင့်အားကစားဝန်ကြီးဌာန

ထိုင်းနိုင်ငံ မဲဆောက်မြို့မှ ထွက်ခွာလာသည့် မြန်မာ အလုပ်သမားများ တင်ဆောင်လာသောယာဉ် မီးလောင်မှုဖြစ်ပွား

မဲဆောက် မတ် ၃၀

ထိုင်းနိုင်ငံ ထိုင်း-မြန်မာနယ်စပ် မဲဆောက်မြို့မှ မြို့တော်ဘန်ကောက်သို့မောင်းနှင်လာသည့် မြန်မာအလုပ်သမားများတင်ဆောင်လာသောမှန်လုံယာဉ်မှာ တာခိုမြို့နယ်ဧရိယာအတွင်းရှိ အမျိုးသားဥယျာဉ်အနီး၌ ယနေ့နံနက်စောပိုင်းက မီးလောင်ကျွမ်းမှုဖြစ်ပွားခဲ့ကြောင်း သိရသည်။

ဖြစ်စဉ်မှာ ယနေ့နံနက် ၁ နာရီ ၁၅ မိနစ်ခန့်က MoU စနစ်ဖြင့် ထိုင်းနိုင်ငံသို့ လာရောက်အလုပ်လုပ်ကိုင်ကြမည့် မြန်မာအလုပ်သမား ၄၇ ဦး တင်ဆောင်လာသော မှန်လုံယာဉ်မှာ ယာဉ်အတွင်း၌ ဆေးလိပ်မီးမတော်တဆပြတ်ကျရာမှ ထိုင်ခုံများအား မီးကူးစက်လောင်ကျွမ်းခဲ့ခြင်းဖြစ်ပြီး ယာဉ်ပေါ်လိုက်ပါလာကြသော မြန်မာအလုပ်သမား ၄၇ ဦးအနက် ၂၀ မှာ အခင်းဖြစ်မီးလောင်ရာနေရာ၌ သေဆုံးခဲ့ရကြောင်းသိရကာ ကျန်ထိခိုက်ဒဏ်ရာရသူ ၂၇ ဦးအား တာခိုခရိုင်ဆေးရုံကြီးသို့ တင်ပို့ကုသထားကြောင်း သိရသည်။

မီးလောင်ရာနေရာသို့ ထိုင်းနိုင်ငံမှ ဒေသခရိုင် ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များက ပိုင်းဝန်းကူညီမီးငြိမ်းသတ်နိုင်ခဲ့ပြီး ဖြစ်စဉ်နှင့်စပ်လျဉ်း၍ မဲဆောက်မြို့ရှိ အလုပ်သမားသံအရာရှိနှင့် မြန်မာအေဂျင်စီမှ တာဝန်ရှိသူများ လိုက်ပါဆောင်ရွက်လျက်ရှိကြောင်း၊ သေဆုံး



ရုပ်အလောင်းများ၏ DNA များအား စစ်ဆေးလျက်ရှိကြောင်း၊သေဆုံးသူများ ဖြစ်ကြသော ကျောက်တံခါးမြို့နယ်မှ ကိုသန့်ဇင်အောင်(ဘ) ဦးသိန်းလွင်၊ မဇာဇာနွယ်(ဘ) ဦးကျော်ဝင်း၊ မပန်းအိဖြူ (ဘ) ဦးကဲချွန်၊ မမာမာလွင်(ဘ) ဦးစိန်လွင်၊ မတင်နီလာအောင်(ဘ) ဦးနီကျော်၊ မသူဇာငြိမ်း(ဘ) ဦးစိုးသန်းနှင့် ကိုလှစန်းအောင်(ဘ) ဦးစန်းတင့်၊ မော်လမြိုင်မြို့မှ မဝတ်ရည်ဦး (ဘ) ဦးတင်ထူး၊ လယ်ဝေးမြို့နယ်မှ မခင်သန်းဝင်း(ဘ) ဦးတင်လှိုင်၊ မြို့သစ်မြို့နယ်မှ မလှလှစန်း (ဘ)ဦးခင်မောင်

သန်းနှင့် မစောဌေး(ဘ) ဦးစိန်ထွန်း၊ ပျော်ဘွယ်မြို့နယ်မှ မငြိမ်းငြိမ်းဌေး (ဘ) ဦးသန်းစိန်၊ မဇင်မာမိုး(ဘ) ဦးကျော်လွင်၊ မအိဖြူ (ဘ)ဦးဖိုးချော၊ နတ်မောက်မြို့နယ်မှ မနွန်းဝေ(ဘ) ဦးဝေလင်းနှင့် မတင်မာလင်း(ဘ) ဦးစိန်ရင်၊ သနပွင်မြို့နယ်မှ မမြင့်မြင့်ခိုင်(ဘ)ဦးခင်မြ၊ အရာတော်မြို့နယ်မှ မချိုမာဝင်း (ဘ) ဦးဖိုးထောင်၊ အောင်လံမြို့နယ်မှ မစန္ဒာဝင်း(ဘ) ဦးမြင့်သိန်း နှင့် မချိုချိုမွှေး (ဘ) ဦးသန်းရွှေတို့အတွက် နာရေးကိစ္စရပ်နှင့် နှစ်နာကြေးရပိုင်ခွင့်တို့ကို မိသားစုဝင်များ ခံစားရရှိရေးအတွက် ဆောင်

ရွက်လျက်ရှိကြောင်း၊ ထို့အပြင်သေဆုံးသူများ၏မိသားစုဝင်များအနေဖြင့် အဆိုပါကိစ္စနှင့် စပ်လျဉ်း၍ အလုပ်သမားသံအရာရှိများ၏ ဆက်သွယ်ရန်ဖုန်းများဖြစ်သော ဦးစန်းမောင်ဦး ၀၉ ၄၈၈၄၅၄၈၄၊ ဦးခင်မောင် ၀၉ ၉ ၀၅၉ ၂၄၅၂၊ ဦးမျိုးထက်သူ ၀၆၅ ၂၂၀၆၉ ၅၁၊ ဦးနိုင်မင်းသူ ၀၆၅ ၂၂၀၆၉ ၅၂ နှင့် ဦးအောင်ခင်မြင့် ၀၆၅ ၂၂၀၆၉၅၃ တို့အား ဆက်သွယ်မေးမြန်းနိုင်ကြောင်း မြို့တော်ဘန်ကောက်ရှိ မြန်မာသံရုံးမှ ထုတ်ပြန်ချက်အရ သိရသည်။

ဗွင်သစ္စာ

ဟင်းပျင်းသီး သွားကောက်သူများ မိုင်းနင်းမိ

မိုးညှင်း မတ် ၃၀

ကချင်ပြည်နယ် မိုးညှင်းမြို့နယ် ထန်းတစ်ပင်ရွာသားလေးဦး သည် မတ် ၃၀ ရက် မွန်းတည့် ၁၂ နာရီခန့်က မိုးညှင်းမြို့ အရှေ့ဘက်ခုနစ်မိုင်ခန့်အကွာ ကျောက်ဖြူတောင်သို့ ဟင်းပျင်းသီးသွားခဲ့ရာမှ မိုင်းနင်းမိ၍တစ်ဦးသေဆုံးပြီး တစ်ဦးဒဏ်ရာရရှိကြောင်း သိရသည်။

ဖြစ်စဉ်မှာ ထန်းတစ်ပင်ရွာနေ ဦးမင်းဇော်၊ ဦးဌေးအောင်၊ ဦးလှမင်း၊ ဦးစိုးဝင်းတို့လေးဦးသည် ကျောက်ဖြူတောင်ပေါ်တွင် ဟင်းပျင်းသီးခူးရန်အတွက်

ဆိုင်ကယ်များကို တောင်ခြေတွင်ထားခဲ့ပြီး တောင်ပေါ်သို့သွားကြရာ ဦးစိုးဝင်းသည် မိုင်းနင်းမိပေါက်ကွဲသဖြင့် အခင်းဖြစ်ပွားရာတွင် သေဆုံးခဲ့သည်။

ရှေ့မှသွားသူဦးလှမင်းတွင် ဒဏ်ရာ(မစိုးရိမ်ရ)ရရှိခဲ့ပြီး နောက်မှလိုက်သူ ဦးမင်းဇော်နှင့် ဦးဌေးအောင်တို့မှာ ထိခိုက်မှုမရှိကြောင်း သိရသည်။

ဦးဌေးအောင်က အခင်းဖြစ်ပွားရာနေရာမှ သက်ဆိုင်ရာသို့ ဆက်သွယ်အကြောင်းကြားသဖြင့် တာဝန်ရှိသူများက မွန်းလွဲ ၁ နာရီတွင် ရောက်ရှိကူညီကြသည်။

မေတ္တာလေ့ညင်းလူမှုကူညီရေးအသင်းက သေဆုံးသွားသူနှင့်ဒဏ်ရာရရှိသူတို့အား မော်တော်ယာဉ်ဖြင့် မိုးညှင်းခရိုင် ပြည်သူ့ဆေးရုံကြီးသို့ ပို့ဆောင်ပေးခဲ့ကြောင်း သိရသည်။

မင်းမင်းဦး

နိုင်ပွဲရခဲ့သည့် ဇွဲကပင်အသင်း အဆင့် ၄ နေရာ ရောက်လာ

ရန်ကုန် မတ် ၃၀

မြန်မာနိုင်ငံ ဘောလုံးအဖွဲ့ချုပ်ကကြီးမှူး၍ KBZ Bank ၏ အဓိကပံ့ပိုးကူညီမှုဖြင့်ကျင်းပသည့် ၂၀၁၇-၂၀၁၈ ရာသီ KBZ Bank Women' League ဖြင့်ပွဲ ဒုတိယအကျော့ ပွဲစဉ်(၈) တတိယနေ့ကို ယနေ့ညနေပိုင်းက အောင်ဆန်းကွင်း၌ ဆက်လက်ကျင်းပရာ ဇွဲကပင်အသင်း နိုင်ပွဲရခဲ့သည်။

ဇွဲကပင်အသင်း - တစ်ဂိုး
အား/ကာသိပွဲ - ဂိုးမရှိ

ဇွဲကပင်အသင်းသည် ယခုပွဲအနိုင်ရလဒ်ကြောင့် ရမှတ် ၁၁ မှတ်ဖြင့် အဆင့် ၄ နေရာသို့ တက်လှမ်းလာနိုင်ခဲ့သည်။ အမှတ်ပေးဇယားအလယ်ပိုင်းတွင် ရပ်တည်နေသည့်နှစ်သင်းတွေ့ဆုံမှုဖြစ်ပြီး ဇွဲကပင်အသင်းက ပထမပိုင်းတွင် အနိုင်ရခဲ့ခြင်းဖြစ်သည်။ ဇွဲကပင်အသင်းအတွက် တစ်လုံးတည်းသော အနိုင်ဂိုးကို ပွဲကစားချိန် မိနစ် ၃၀ တွင် လှဲလှဲလှိုင်က သွင်းယူပေးခဲ့သည်။ ယခုပွဲအတွက်

အကောင်းဆုံးကစားသမားဆုကို အနိုင်ဂိုးသွင်းယူခဲ့သည့် လှဲလှဲလှိုင်က ရရှိခဲ့သည်။ အား/ကာသိပွဲအသင်းသည် ငါးမှတ်ဖြင့် အဆင့် ၆ နေရာတွင် ဆက်လက်ရပ်တည်နေသည်။

ပွဲစဉ်(၈) နောက်ဆုံးနေ့ကို မတ် ၃၁ ရက်တွင် ဆက်လက်ကျင်းပမည်ဖြစ်ပြီး သစ္စာအားမာန်အသင်းနှင့် တက္ကသိုလ်အသင်းတို့ ယှဉ်ပြိုင်ကစားမည်ဖြစ်သည်။

ရှိုင်းထက်ဇော်



အမေရိကန် သံတမန်များအား ရုရှားပြည်နှင့်မှ ပြန်လည်လက်တုံ့ပြန်မည်ဟု အိမ်ဖြူတော် သတိပေး

ဝါရှင်တန် မတ် ၃၀

အမေရိကန် သံတမန်များအား ရုရှားနိုင်ငံက ပြည်နှင့်ခြင်း သည် မိမိတို့နှစ်နိုင်ငံ ဆက်ဆံရေးတွင် ထပ်မံဆိုးကျိုး သက်ရောက်စေနိုင်ကြောင်း၊ ရုရှား၏ လုပ်ရပ်အတွက် မိမိတို့ ပြန်လည်လက်စားချေမည်ဖြစ်ကြောင်း အမေရိကန် အိမ်ဖြူတော်က သတိပေးလိုက်ကြောင်း ဒေသဆိုင်ရာ သတင်းဌာနများက မတ် ၃၀ ရက်တွင် သတင်းထုတ်ပြန် သည်။

ရုရှားနိုင်ငံခြားရေးဝန်ကြီးဌာနသည် မတ် ၂၉ ရက်က ရုရှားနိုင်ငံဆိုင်ရာ အမေရိကန်သံအမတ်ကြီး ဂျွန်မယ်ဒီ ဟန့်မန်းအား ခေါ်ယူတွေ့ဆုံခဲ့ပြီး အမေရိကန် သံတမန် ဆိုင်ရာ ဝန်ထမ်း ၆၀ ပြန်လည်ထွက်ခွာစေရန်နှင့် စီနီဝီတာ စဘတ်မြို့ရှိ အမေရိကန်ကောင်စစ်ဝန်ချုပ်ရုံးကို ပိတ်သိမ်း ရန် ပြောကြားခဲ့သည်။

ရုရှားနိုင်ငံသည် နိုင်ငံတကာဆက်ဆံရေးတွင် တန်းတူ ညီမျှရေးမူဝါဒအရ အမေရိကန် သံတမန် ၆၀ ကို ဧပြီ ၅ ရက် နောက်ဆုံးထား၍ ရုရှားနိုင်ငံမှ ထွက်ခွာ ပေးရမည်ဖြစ်ကြောင်း ရုရှားနိုင်ငံခြားရေးဝန်ကြီးဌာန၏ ကြေညာချက်တွင် ဖော်ပြသည်။

စီနီဝီတာစဘတ်မြို့ရှိ အမေရိကန်ကောင်စစ် ဝန်ချုပ်ရုံး ဖွင့်လှစ်ခွင့်ကို ပြန်လည်ရုပ်သိမ်းပြီး ဝန်ထမ်း အားလုံး မတ် ၃၁ ရက် နောက်ဆုံးထား၍ ထွက်ခွာ စေရန် ရုရှားအစိုးရအဖွဲ့က တောင်းဆိုခဲ့သည်။

ရုရှားဆန့်ကျင်ရေး လှုပ်ရှားမှုများအား ထောက်ပံ့ အားပေးမှုများကို အမေရိကန်က လုပ်ဆောင်ခဲ့ပြီး အမေရိကန်နိုင်ငံသည် နှစ်နိုင်ငံဆက်ဆံရေးကို ထိခိုက်စေ နိုင်သော အပြုအမူများ ဆက်လက်ဆောင်ရွက်ခြင်းမပြုရန် လေးနက်စွာ စဉ်းစားသင့်ကြောင်း၊ အမေရိကန်က မိမိတို့ သံတမန်များအား ရန်သူသည့် ဆောင်ရွက်မှုများ ဆက်လက် ဆောင်ရွက်ပါက ရုရှားနိုင်ငံကလည်း တုံ့ပြန်မှုများ ပြုလုပ် သွားမည်ဖြစ်ကြောင်း ထုတ်ပြန်ချက်တွင် ဖော်ပြထား သည်။

ရုရှားသတင်းအချက်အလက် စုဆောင်းသူဟောင်းနှင့် ၎င်း၏ သမီးတို့ ဗြိတိန်နိုင်ငံတွင် အဆိပ်သင့်လုပ်ကြံခြင်းမှ အစပြုကာ နှစ်နိုင်ငံတင်းမာမှုကြောင့် မတ် ၁၄ ရက်တွင် ဗြိတိန်ဝန်ကြီးချုပ်က ရုရှားသံတမန် ၂၃ ဦးကို ပြန်လည် ထွက်ခွာစေခဲ့သည်။ မတ် ၁၇ ရက်က ရုရှားနိုင်ငံက ဗြိတိန်သံတမန် ၂၃ ဦးကို ထွက်ခွာစေခြင်းဖြင့် တုံ့ပြန်ခဲ့



သည်။ မတ် ၂၆ ရက်တွင် ဥရောပသမဂ္ဂ အီးယူအဖွဲ့ဝင် နိုင်ငံပေါင်း ၁၆ နိုင်ငံနှင့် အမေရိကန်၊ ကနေဒါနှင့် ယူကရိန်းစသည့် နိုင်ငံတို့က ၎င်းတို့နိုင်ငံအသီးသီးရှိ

ရုရှားသံတမန်ပေါင်း ၁၀၀ ကျော်ကို ပြန်လည်ထွက်ခွာ စေခဲ့သည်။

ဆင်ဟွာ



အစွရေးနှင့်ထိစပ်နေသော နယ်စပ်စည်းရုံးတစ်လျှောက် ဆန္ဒပြမှုများအတွင်း ဂါဇာဒေသသား လေးဦးသေဆုံး

ဂါဇာစီးတီး မတ် ၃၀

ဂါဇာကမ်းမြောင်ဒေသကို ဝန်းရံထားသော လုံခြုံရေး ဆိုင်ရာ ခြံစည်းရုံးတစ်လျှောက်တွင် မတ် ၃၀ ရက်က “ပြန်လှည့်ချီတက်ခြင်း” အမည်ရှိ ဆန္ဒပြပွဲများကို အင်တိုက်အားတိုက် ပြုလုပ်ခဲ့ရာတွင် အစွရေးစစ်ဘက်က ဆန္ဒပြသမားများကို ရော်ဘာကျည်များ၊ ကျည်စစ်များဖြင့် ပစ်ခတ်လှေ့စွဲခဲ့ခြင်းကြောင့် ဂါဇာဒေသသား ပါလက် စတိုင်း လေးဦးသေဆုံးပြီး ၃၇၀ ထိခိုက်ဒဏ်ရာရခဲ့ကြောင်း၊ ဆန္ဒပြပါလက်စတိုင်း လူစုလူဝေးက အစွရေးစစ်သားများ အား မီးလောင်ဗုံးများ၊ ကျောက်ခဲများဖြင့် ပစ်ခတ်ခြင်း ကြောင့် အစွရေးစစ်သားများက ပြန်လည်ပစ်ခတ်ဖြစ် ကြောင်း အေအက်ဖ်ပီသတင်းတွင် ဖော်ပြသည်။

ဂါဇာနယ်စပ်ဒေသတစ်လျှောက်တွင် ပါလက်စတိုင်း ၁၇၀၀၀ ခန့်က “ပြန်လှည့်ချီတက်ခြင်း”ဟု အမည်ပေးထား သည့် ဆန္ဒပြပွဲပြုလုပ်ခဲ့ပြီး ယင်းဆန္ဒပြမှုများမှာ အဓိကဆန္ဒပြရာနေရာငါးခုအထိ ပျံ့နှံ့သွားကြောင်း အစွရေးကာကွယ်ရေးတပ်ဖွဲ့က ပြောကြားသည်။

ဂါဇာကမ်းမြောင်ဒေသ နယ်စပ်တစ်လျှောက်တွင် ဖြစ်ပွားသည့်ကြီးမားသော ဆန္ဒပြမှုအတွင်း ပါလက် စတိုင်းလူမျိုး လေးဦးသေဆုံးခဲ့ကြောင်း၊ မတ် ၃၀ ရက် မွန်းလွဲ ၂ နာရီ မိနစ် ၃၀ တွင် ထိခိုက်ဒဏ်ရာရသူ ၃၇၀ ရှိပြီး ဒဏ်ရာရသူအများစုမှာ ရော်ဘာကျည်ဆန် ထိမှန်မှုနှင့် မျက်ရည်ယိုဗုံးတို့ကြောင့်ဖြစ်ကြောင်း၊ ထိခိုက်ဒဏ်ရာရသူ အချို့မှာ ကျည်စစ်များ ထိမှန်ခံရသူများဖြစ်ကြောင်း ဟားမားစ်အဖွဲ့၏ ကျန်းမာရေးဝန်ကြီးဌာနက ပြောကြား သည်။

ဆန္ဒပြပွဲ၌ အဓိကလှုံ့ဆော်သွေးထိုးသူများကို စစ်သား

များက ပစ်ခတ်ခဲ့ခြင်းဖြစ်ကြောင်း အစွရေးစစ်ဘက်က အတည်ပြု ပြောကြားသည်။ အချို့သော ဆန္ဒပြသမား များသည် မော်တော်ကားတာယာများကို မီးရှို့ခဲ့ကြပြီး လက်လုပ်မီးလောင်ဗုံးများ၊ ကျောက်တုံးကျောက်ခဲများနှင့် အိမ်လုပ်ဖောက်ခွဲရေးပစ္စည်းများဖြင့် နယ်ခြားတစ်ဖက်တွင် ရှိနေသည့်အစွရေးတပ်ဖွဲ့ဝင်များကို ပစ်ခတ်ခဲ့ကြောင်း အစွရေးစစ်ဘက်က ပြောကြားသည်။

ဂါဇာနယ်ခြားဒေသရှိ လုံခြုံရေးစည်းရုံးကို ကျော်ဖြတ် ၍ အစွရေးနယ်မြေအတွင်းသို့ ပါလက်စတိုင်းဆန္ဒပြသူများ ဝင်ရောက်လာခြင်း မရှိစေရန် အစွရေးစစ်ဘက်က ဟန့်တားခဲ့ကြောင်း သတင်းတွင်ဖော်ပြသည်။

အေအက်ဖ်ပီ

အိန္ဒိယနိုင်ငံတွင် မေးခွန်းပေါက်ကြားမှုကြောင့် တက္ကသိုလ်ဝင်တန်းစာမေးပွဲကို ပြန်လည်ဖြေဆိုရ

နယူးဒေလီ မတ် ၃၀

အိန္ဒိယနိုင်ငံ တက္ကသိုလ်ဝင်တန်းစာမေးပွဲတွင် မေးခွန်းပေါက်ကြားမှုကြောင့် အခြေခံ ပညာ အထက်တန်းကျောင်းသား နှစ်သန်းခန့်သည် စာမေးပွဲပြန်လည်ဖြေဆိုခဲ့ရကြောင်း ယနေ့သတင်းများအရ သိရသည်။

တက္ကသိုလ်ဝင်တန်းစာမေးပွဲတွင် သင်္ချာနှင့် စီးပွားရေးဘာသာ နှစ်ဘာသာအတွက် မေးခွန်းများ WhatsApp လူမှုကွန်ရက်မှတစ်ဆင့် ကျောင်းသားများဆီသို့ စာမေးပွဲဖြေဆို သည့်နေ့မတိုင်မီ ရောက်ရှိပေါက်ကြားခဲ့သည်ဟု အိန္ဒိယပညာရေးဝန်ကြီး ပရဂကတ်ရှ် ဂျဟာဒီကာက ဆိုသည်။

အလယ်တန်းပညာရေးဗဟိုအဖွဲ့က မေးခွန်းပေါက်ကြားခဲ့သည့် ဘာသာရပ်နှစ်ခု အတွက် စာမေးပွဲများ အသစ်ပြန်လည်ကျင်းပပေးရန် ဆုံးဖြတ်ချက်ချမှတ်ခဲ့ပြီးနောက် အဆိုပါ ဘာသာရပ်နှစ်ခုကို ကျောင်းသားများက ပြန်လည်ဖြေဆိုရမည်ဖြစ်ကြောင်း သိရသည်။ ယင်းသို့ ပြန်လည်ဖြေဆိုခြင်းသည် ကျောင်းသား ကျောင်းသူများ တက္ကသိုလ်

ဝင်ခွင့်လျှောက်ရာတွင် အရည်အချင်းပြည့်မီနိုင်ရေးအတွက် ရည်ရွယ်ခြင်းဖြစ်သည်။

အဆိုပါဘာသာရပ်နှစ်ခုအပြင် အခြားသောဘာသာရပ်များလည်း မေးခွန်း ပေါက်ကြားခဲ့ခြင်း ဖြစ်နိုင်ဖွယ်ရှိသည်ဟု ပြောကြားပြီး ဘာသာရပ်အားလုံးကို ပြန်လည် ဖြေဆိုခွင့် တောင်းဆိုကာ ကျောင်းသားများက ဆန္ဒထုတ်ဖော်ခဲ့ကြသည်။

မေးခွန်းများပေါက်ကြားမှုမှာ ဒေလီမြို့တွင်သာ ဖြစ်ပွားခဲ့သော်လည်း အခြား မြို့များရှိ ကျောင်းသား ကျောင်းသူများပါ စာမေးပွဲများပြန်လည်ဖြေဆိုရမည်ဖြစ်သည်။ အချို့ကျောင်းသားများ၊ မိဘများနှင့် ဆရာ ဆရာမများကလည်း ယခုကဲ့သို့ စာမေးပွဲများပြန်လည်ဖြေဆိုရခြင်းကို ကျေနပ်မှုမရှိခဲ့ကြကြောင်း သိရသည်။

မေးခွန်းပေါက်ကြားမှုနှင့်ပတ်သက်ပြီး ဒေလီမြို့ရှိ ကျောင်းသား ကျောင်းသူများ အပါအဝင် သံသယရှိသူ ၂၅ ဦးကို စစ်ဆေးမေးမြန်းလျက်ရှိကြောင်း စုံစမ်းစစ်ဆေးသူများက ဆိုသည်။

အင်န်အိတ်ဒ်ဂျက်

အခွန်ဆိုင်ရာစီမံအုပ်ချုပ်မှုဥပဒေကြမ်း

ပြည်သူများသိရှိလေ့လာအကြံပြုနိုင်ပါရန် ဖော်ပြခြင်းဖြစ်ပါသည်။
အကြံပြုစာများကိုပြည်ထောင်စုလွှတ်တော်ရုံးသို့လိပ်မူပေးပို့နိုင်ပါသည်။

ယမန်နေ့မှအဆက်

- (င) အခွန်ထမ်းနှင့်စပ်လျဉ်းသည့်သတင်းအချက်အလက်ကို ယင်းအခွန်ထမ်း၏ စာဖြင့်ရေးသားထားသည့်သဘောတူညီချက်ဖြင့်သာ အခြားသူတစ်ဦးဦးထံသို့ ထုတ်ဖော်နိုင်သည်။
- (စ) သက်သေခံအက်ဥပဒေတွင် မည်သို့ပင်ပါရှိစေကာမူ မည်သည့်တရားရုံးကမျှ အခွန်ထမ်းနှင့်သက်ဆိုင်သည့် အကြောင်းအရာအချက်အလက်များကို တင်ပြစေရန်သော်လည်းကောင်း၊ သက်သေအဖြစ်စစ်ဆေးခံရန်သော်လည်းကောင်း ဦးစီးဌာနမှ ဝန်ထမ်း သို့မဟုတ် ကျွမ်းကျင်သူတို့အား ဆင့်ဆိုပိုင်ခွင့် မရှိစေရ။ သို့ရာတွင် ပြည်ထောင်စုအစိုးရက တရားလို သို့မဟုတ် တရားပြိုင်အဖြစ် ပါဝင်သည့်အမှုအတွက် ပြည်ထောင်စုအစိုးရက ဤကိစ္စအတွက် တာဝန်လွှဲအပ်သောအဖွဲ့က သဘောတူညီလျှင် ဆင့်ဆိုပိုင်ခွင့်ရှိသည်။

အခွန်ထမ်းမှတ်ပုံတင်အမှတ်

- ၈။ (က) ညွှန်ကြားရေးမှူးချုပ်သည်အခွန်ထမ်းတစ်ဦးချင်းစီအတွက် အခွန်ထမ်းမှတ်ပုံတင်အမှတ်တစ်ခုစီ သတ်မှတ်ပေးနိုင်သည်။
- (ခ) အကြောင်းကြားစာကိုတရားဝင်ထုတ်ပြန်ပြီးသည့်အခါတွင် အခွန်ထမ်းတစ်ဦးအတွက် သို့မဟုတ် သတ်မှတ်ထားသည့်အခွန်ထမ်းအုပ်စုအတွက် သီးသန့်အခွန်ထမ်းမှတ်ပုံတင်အမှတ်ကို သတ်မှတ်ပေးရမည်ဖြစ်ပြီး ယင်းကိုဤဥပဒေနှင့်သက်ဆိုင်သည့်အခွန်အားလုံးအတွက်အသုံးပြုစေရမည်။
- (ဂ) ညွှန်ကြားရေးမှူးချုပ်သည် လက်ခံရရှိသူ၏လက်ဝယ်တွင် အခွန်ကျသင့်သော ငွေပေးချေမှုတစ်ရပ်ရပ်ပြုလုပ်သည့် အခွန်ထမ်းမဟုတ်သော ပုဂ္ဂိုလ်တစ်ဦးအတွက် သီးခြားအခွန်ထမ်းမှတ်ပုံတင်အမှတ်တစ်ခု သတ်မှတ်ပေးနိုင်သည်။
- (ဃ) သက်ဆိုင်ရာနည်းဥပဒေများ၊ စည်းမျဉ်းများနှင့် ညွှန်ကြားချက်များ၏ လိုအပ်ချက်အတိုင်း အတာအရ ပုဂ္ဂိုလ်တစ်ဦးအနေဖြင့် အောက်ပါတို့ကို လိုက်နာဆောင်ရွက်ရမည်-
- (၁) ဤဥပဒေနှင့် သက်ဆိုင်သည့် အခွန်တစ်ရပ်ရပ်အရပေးပို့သော ကြေညာလွှာများ၊ ကြေညာချက်များ သို့မဟုတ် အခြားစာတမ်း အမှတ်အသားများပေါ်တွင် ယင်း၏အခွန်ထမ်းမှတ်ပုံတင်အမှတ်ကို သတ်မှတ်ချက်များနှင့်အညီ ဖော်ပြရမည်။
- (၂) အခွန်ထမ်းမှတ်ပုံတင်အမှတ် ပိုင်ရှင်နှင့်စပ်လျဉ်းသည့် အခွန်ဆိုင်ရာသတင်းအချက်အလက်များကို ပေးအပ်ရန် သက်ဆိုင်ရာနည်းဥပဒေများ၊ စည်းမျဉ်းများ၊ ညွှန်ကြားချက်များဖြင့် သတ်မှတ်ထားသည့် အခြားပုဂ္ဂိုလ်ကို အခွန်ထမ်းမှတ်ပုံတင်အမှတ်ပေးအပ်ရမည်။

- (င) ညွှန်ကြားရေးမှူးချုပ်သည် အခွန်ထမ်းထံပေးပို့သော ယင်းအခွန်ထမ်း၏ အခွန်တာဝန်နှင့်သက်ဆိုင်သည့် စာဖြင့်ဆက်သွယ်မှုအားလုံးတွင် အခွန်ထမ်းမှတ်ပုံတင်အမှတ်ကို ဖော်ပြရမည်။
- (စ) အခွန်ထမ်းအနေဖြင့်အမည် (လုပ်ငန်းအမည်အပါအဝင်)၊ လိပ်စာ၊ လုပ်ငန်းတည်နေရာ သို့မဟုတ်ဆောင်ရွက်လျက်ရှိသည့် အခွန်ထိုက်သင့်သည့် လုပ်ငန်းသဘောသဘာဝတစ်ခုခု ပြောင်းလဲလျှင် ညွှန်ကြားရေးမှူးချုပ်ထံ စာဖြင့်တင်ပြရမည်။
- (ဆ) ပုဒ်မခွဲ(စ)အရ တင်ပြရာတွင် ကုန်သွယ်လုပ်ငန်းခွန်ဥပဒေနှင့် အထူးကုန်စည်ခွန်ဥပဒေတို့နှင့် သက်ဆိုင်သည့်ကိစ္စဖြစ်ပါက ပြောင်းလဲမှုပြုလုပ်ပြီး ၁၅ ရက်အတွင်း၊ ဝင်

ငွေခွန်ဥပဒေနှင့် သက်ဆိုင်သည့် ကိစ္စရပ်ဖြစ်ပါက ပြောင်းလဲမှုပြုလုပ်ပြီး တစ်နှစ်အတွင်း ညွှန်ကြားရေးမှူးချုပ်ထံ စာဖြင့်အကြောင်းကြားရမည်။

(၉) လုပ်ငန်းရပ်စဲခြင်းအတွက် ကုန်သွယ်လုပ်ငန်းခွန်ဥပဒေနှင့် အထူးကုန်စည်ခွန်ဥပဒေတို့နှင့်သက်ဆိုင်သည့်ကိစ္စဖြစ်ပါက ပြောင်းလဲမှုပြုလုပ်ပြီး ၁၅ ရက်အတွင်း၊ ဝင်ငွေခွန်ဥပဒေနှင့်သက်ဆိုင်သည့်ကိစ္စရပ်ဖြစ်ပါက ပြောင်းလဲမှုပြုလုပ်ပြီးတစ်နှစ်အတွင်း ညွှန်ကြားရေးမှူးချုပ်ထံ စာဖြင့်အကြောင်းကြားရမည်။

အခွန်ကင်းရှင်းကြောင်းလက်မှတ်

- ၉။ (က) အခွန်ထမ်းသည် အခွန်ကင်းရှင်းကြောင်းလက်မှတ်ကို ညွှန်ကြားရေးမှူးချုပ်ထံမှ တောင်းခံနိုင်သည်။
- (ခ) ညွှန်ကြားရေးမှူးချုပ်အနေဖြင့် အောက်ပါအချက်များအပေါ် ကျေနပ်မှုရှိပါက အခွန်ထမ်းအား အခွန်ကင်းရှင်းကြောင်းလက်မှတ်ထုတ်ပေးနိုင်သည် -
- (၁) အခွန်ဥပဒေတစ်ရပ်ရပ်အရ သတ်မှတ်ရက်တွင် ပေးဆောင်ရမည့် ကြိုတင်ခွန်များ၊ စည်းကြပ်မှုအရ ပေးဆောင်ရန်ကျန်ရှိနေသည့် အခွန်ငွေများ ပေးဆောင်ထားပြီးဖြစ်ခြင်း၊ အငြင်းပွားမှုဖြစ်နေသည့် အခွန်အတွက်အာမခံပေးဆောင်ပြီးဖြစ်ခြင်း၊
- (၂) အခွန်ထမ်းသည် ပေးဆောင်ရမည့် ကြိုတင်ခွန်နှင့် စည်းကြပ်မှုအရ ပေးဆောင်ရန်ကျန်ရှိနေသည့် အခွန်အား ပေးဆောင်ပြီးဖြစ်စေမည်ဟု ညွှန်ကြားရေးမှူးချုပ်အနေဖြင့် ယုံကြည်ထိုက်သည့် အစီအစဉ်များ ပြုလုပ်ထားပြီးဖြစ်ခြင်း၊ အခွန်ထမ်းအနေဖြင့် ကျန်ရှိနေသည့် အခွန်များအတွက် အရစ်ကျပေးချေရန်ရှိသည်များကို ပေးဆောင်ပြီးဖြစ်ခြင်း။
- (ဂ) အခွန်ကင်းရှင်းကြောင်း လက်မှတ်ထုတ်ပေးရန်လိုအပ်သည့် အခြေအနေများကိုစည်းမျဉ်းများဖြင့် သတ်မှတ်ရသည်။
- (ဃ) အခွန်ကင်းရှင်းကြောင်းလက်မှတ်ကို မှားယွင်းသော သတင်းအချက်အလက်များအပေါ်တွင်လည်းကောင်း၊ ပေါ်ဆော့ပေးအပ်ထားသည့်မမှန်ကန်သော သတင်းအချက်အလက်များအပေါ်တွင်လည်းကောင်း အခြေပြု၍ရရှိခဲ့ခြင်းဖြစ်ပါက ယင်းအခွန်ကင်းရှင်းကြောင်းလက်မှတ်သည် အကျိုးသက်ရောက်မှု တစ်စုံတစ်ရာမရှိစေရ။

အများပြည်သူဆိုင်ရာသတ်မှတ်ပြဋ္ဌာန်းချက်

(Public Rulings)

- ၁၀။(က) ညွှန်ကြားရေးမှူးချုပ်သည် အခွန်ဆိုင်ရာဥပဒေများကို အကောင်အထည်ဖော်ဆောင်ရွက်ရာတွင် ရှေ့နောက်ညီညွတ်မှုရှိစေရန်လည်းကောင်း၊ အများပြည်သူနှင့် ဦးစီးဌာနရှိ ဝန်ထမ်းများအတွက် လမ်းညွှန်ဖြစ်စေရန်လည်းကောင်း အခွန်ဆိုင်ရာဥပဒေကို ကျင့်သုံးမှုနှင့်စပ်လျဉ်းသည့် ညွှန်ကြားရေးမှူးချုပ်၏ ရှင်းလင်းဖော်ပြချက်များကို အများပြည်သူဆိုင်ရာသတ်မှတ်ပြဋ္ဌာန်းချက်အဖြစ် ထုတ်ပြန်ကြေညာနိုင်သည်။
- (ခ) အများပြည်သူဆိုင်ရာ သတ်မှတ်ပြဋ္ဌာန်းချက်တစ်ရပ်သည် ညွှန်ကြားရေးမှူးချုပ်က ရုပ်သိမ်းခြင်းမပြုသရွေ့ ဦးစီးဌာနအပေါ် စည်းနှောင်သက်ရောက်မှုရှိမည်ဖြစ်သည်။
- (ဂ) အများပြည်သူဆိုင်ရာ သတ်မှတ်ပြဋ္ဌာန်းချက်သည် အခွန်ထမ်းအပေါ် စည်းနှောင်သက်ရောက်မှုမရှိစေရ။

ကြိုတင်သတ်မှတ်ပြဋ္ဌာန်းချက် (Advance Rulings)

- ၁၁။(က) ညွှန်ကြားရေးမှူးချုပ်သည် သီးသန့်ကိစ္စရပ်တစ်ခုအတွက် အခွန်ထမ်းက တောင်းဆိုလျှင် အခွန်ဆိုင်ရာဥပဒေကိုကျင့်သုံးခြင်းနှင့် စပ်လျဉ်း၍ ဦးစီးဌာန၏ သဘောထားကို ဖော်ပြသည့် ကြိုတင်သတ်မှတ်ပြဋ္ဌာန်းချက်ကိုအခွန်ထမ်းအား ထုတ်ပေးနိုင်သည်။
- (ခ) အခွန်ထမ်းသည် ပုဒ်မခွဲ(က) အရ တောင်းဆိုသည့်ကိစ္စနှင့်စပ်လျဉ်း၍ ပြည့်စုံမှန်ကန်စွာ ဖော်ပြခဲ့ပြီး ကြိုတင်သတ်မှတ်ပြဋ္ဌာန်းချက်နှင့်အညီ အပြည့်အဝလိုက်နာဆောင်ရွက်ခဲ့ပါက ယင်းကြိုတင်သတ်မှတ် ပြဋ္ဌာန်းချက်သည် ဦးစီးဌာနနှင့် အခွန်ထမ်းတို့အပေါ်တွင် စည်းနှောင်သက်ရောက်မှုရှိစေရမည်။
- (ဂ) ညွှန်ကြားရေးမှူးချုပ်သည် လုံလောက်သော အကြောင်းရှိပါက လျှောက်ထားသူထံစာဖြင့် အကြောင်းကြားလျက် ကြိုတင်သတ်မှတ်ပြဋ္ဌာန်းချက်တစ်ရပ်ကို အပြည့်အဝသော်လည်းကောင်း၊ တစ်စိတ်တစ်ပိုင်းသော်လည်းကောင်း ပြင်ဆင်ခြင်း သို့မဟုတ် ရုပ်သိမ်းခြင်း ပြုနိုင်သည်။
- (ဃ) ကြိုတင်သတ်မှတ် ပြဋ္ဌာန်းချက်တစ်ရပ်ကို ရုပ်သိမ်းခြင်း သို့မဟုတ် ပြင်ဆင်ခြင်းသည် ရှေ့သို့သက်ရောက်မှုသာရှိပြီး ရုပ်သိမ်းခြင်း သို့မဟုတ် ပြင်ဆင်ခြင်းသည် ရှေ့သို့ မည်သို့သက်ရောက်မည်ဟူသည့် အသေးစိတ်အချက်များကို ရုပ်သိမ်းခြင်း သို့မဟုတ် ပြင်ဆင်ခြင်း ဆိုင်ရာအကြောင်းကြားစာတွင် ဖော်ပြရမည်။
- (င) အသစ် သို့မဟုတ် ပြင်ဆင်ပြဋ္ဌာန်းသည့် ဥပဒေနှင့် ညီညွတ်ခြင်းမရှိသော ကြိုတင်သတ်မှတ်ပြဋ္ဌာန်းချက်၏ အစိတ်အပိုင်းသည် အလိုအလျောက် ပျက်ပြယ်စေရမည်ဖြစ်ပြီး အဆိုပါပြဋ္ဌာန်းချက်နှင့်အညီ သက်ဆိုင်သည့် အစိတ်အပိုင်းကို ပြင်ဆင်ကြောင်း သို့မဟုတ်ရုပ်သိမ်းကြောင်း အခွန်ထမ်းထံသို့ ညွှန်ကြားရေးမှူးချုပ်ကအကြောင်းကြားရမည်။
- (စ) ညွှန်ကြားရေးမှူးချုပ်သည် အခွန်ထမ်း၏ အမည်နှင့် အခွန်ထမ်းနှင့်သက်ဆိုင်သော အသေးစိတ် အချက်အလက်များကို နုတ်ပယ်၍ ကြိုတင်သတ်မှတ်ပြဋ္ဌာန်းချက်ပါ အချက်များကို အများပြည်သူသိရှိစေရန် အသိပေးထုတ်ပြန်နိုင်သည်။
- (ဆ) ညွှန်ကြားရေးမှူးချုပ်သည် ကြိုတင်သတ်မှတ်ပြဋ္ဌာန်းချက်နှင့် သက်ဆိုင်သော အကြေးငွေကိုလုပ်ထုံးလုပ်နည်းများနှင့်အညီ သတ်မှတ်ပေးသွင်းစေနိုင်သည်။

အခြားဖော်ပြချက်များ

- ၁၂။ ပုဒ်မ၁၁အရထုတ်ပြန်ထားသည့် ကြိုတင်သတ်မှတ်ပြဋ္ဌာန်းချက် သို့မဟုတ် ဥပဒေက အခွင့်အာဏာပေးထားသည့် အခြားကိစ္စရပ်များမှတစ်ပါး ဦးစီးဌာန၏ ဝန်ထမ်းတစ်ဦးဦးက အခွန်ထမ်း၏ပေးဆောင်ရန်ရှိသည့် အခွန်နှင့်စပ်လျဉ်း၍ ထုတ်ပြန်သည့်အခြားမည်သည့် ထုတ်ပြန်ချက် သို့မဟုတ် သဘောတူညီချက်တစ်စုံတစ်ရာကမျှ ဦးစီးဌာနအပေါ် စည်းနှောင်သက်ရောက်မှုမရှိစေရ။

အခွန်ထမ်းနှင့် အခြားပုဂ္ဂိုလ်များကို ဆက်သွယ်ခြင်း

- ၁၃။(က) အခွန်ထမ်း သို့မဟုတ် အခြားပုဂ္ဂိုလ်ထံ ညွှန်ကြားရေးမှူးချုပ်ကပေးပို့သည့် အကြောင်းကြားစာ၊ ဖော်ပြချက် သို့မဟုတ် သဘောတူညီချက်တစ်စုံတစ်ရာသည် အောက်ပါအချက်များနှင့် ညီညွတ်မှသာလျှင် အကျိုးသက်ရောက်မှုရှိရမည်-
- (၁) ဥပဒေနှင့်အညီဖြစ်ခြင်း၊
- (၂) စာဖြင့်ရေးသားထား၍လက်မှတ်ရေးထိုးထားခြင်း၊
- (၃) သက်ဆိုင်ရာ အခွန်ထမ်း သို့မဟုတ် လိပ်မူထားသော အခြားပုဂ္ဂိုလ်ထံ အတည်ပြုပေးအပ်ပြီးဖြစ်ခြင်း။
- (ခ) ညွှန်ကြားရေးမှူးချုပ်သည် တစ်ဦးချင်းပုဂ္ဂိုလ်ထံစာဖြင့်အကြောင်းကြားရန် လိုအပ်လျှင် အကြောင်းကြားစာအတည်ဖြစ်ရန်အောက်ပါနည်းလမ်းတစ်ခုခုဖြင့် ဆောင်ရွက်ရမည်-
- (၁) ယင်းပုဂ္ဂိုလ်ထံ လက်ရောက်ပေးအပ်ခြင်း၊
- (၂) နောက်ဆုံးသိရှိရသော လိပ်စာသို့

- စာတိုက်မှမှတ်ပုံတင်၍ ပေးပို့ခြင်း၊
- (၃) ညွှန်ကြားရေးမှူးချုပ်က လက်ရှိအသုံးပြုလျက်ရှိသည်ဟု သိရှိထားသည့် လိပ်စာသို့ အီလက်ထရွန်နစ်နည်းဖြင့်ပေးပို့ခြင်း သို့မဟုတ် အခြားထိရောက်သောနည်းဖြင့် ပေးပို့ခြင်း။
- (ဂ) ညွှန်ကြားရေးမှူးချုပ်သည် ကုမ္ပဏီ သို့မဟုတ် အဖွဲ့အစည်းတစ်ခုခုသို့ စာဖြင့်အကြောင်းကြားရန် လိုအပ်လျှင် အကြောင်းကြားစာအတည်ဖြစ်ရန် အောက်ပါနည်းလမ်းတစ်ခုခုဖြင့်ဆောင်ရွက်ရမည် -
- (၁) အခွန်ကိစ္စအလို့ငှာ တာဝန်ပေးအပ်ထားသည့် ပုဂ္ဂိုလ်ထံ လက်ရောက်ပေးအပ်ခြင်း သို့မဟုတ် အီလက်ထရွန်နစ်နည်းဖြင့်ပေးပို့ခြင်း၊
- (၂) နိုင်ငံတော်အတွင်းရှိကုမ္ပဏီ၏အဓိကလုပ်ငန်းတည်နေရာသို့ ပေးပို့ခြင်း၊
- (၃) ကုမ္ပဏီမှတ်ပုံတင်ရုံးတွင် မှတ်ပုံတင်ထားသော လိပ်စာသို့ စာတိုက်မှ မှတ်ပုံတင်၍ပေးပို့ခြင်း၊
- (၄) ညွှန်ကြားရေးမှူးချုပ်က လက်ရှိအသုံးပြုလျက်ရှိသည်ဟု သိရှိထားသည့် လိပ်စာသို့ အီလက်ထရွန်နစ်နည်းဖြင့်ပေးပို့ခြင်း သို့မဟုတ်အခြား ထိရောက်သောနည်းဖြင့် ပေးပို့ခြင်း။
- (ဃ) အကြောင်းကြားစာပေးပို့ခြင်းနှင့် စပ်လျဉ်း၍ စာတိုက်မှမှတ်ပုံတင်၍ ပေးပို့ခြင်းသည် နိုင်ငံတော်အတွင်းရှိ လိပ်စာသို့ ပေးပို့ခြင်းဖြစ်ပါက ပေးပို့သည့်နေ့မှ ၂၁ ရက်ပြည့်သည့်နေ့ရက်တွင်လည်းကောင်း၊ နိုင်ငံတော်ပြင်ပရှိ လိပ်စာသို့ ပေးပို့ခြင်းဖြစ်ပါက ပေးပို့သည့်နေ့မှ ရက်ပေါင်း ၃၀ ပြည့်သည့် နေ့ရက်တွင်လည်းကောင်း၊ အီလက်ထရွန်နစ်နည်းလမ်းသို့မဟုတ် အခြားအလားတူနည်းလမ်းတစ်ခုခုဖြင့်ပေးပို့ခြင်းဖြစ်ပါက ပေးပို့သည့်နေ့မှ ခုနစ်ရက်ပြည့်သည့် နေ့ရက်တွင်လည်းကောင်း ပေးပို့အတည်ပြုပြီးဖြစ်သည်ဟု မှတ်ယူရမည်။
- (င) အကြောင်းကြားစာ၊ ဖော်ပြချက်၊သဘောတူညီချက်၊ ကြေညာလွှာ၊ ပုံစံ၊ ကြေညာချက်၊ ဇယား သို့မဟုတ် အခြားစာတမ်းအမှတ်အသား တစ်စုံတစ်ရာပေါ်တွင် ရေးထိုးထားသည့် လက်မှတ်သည် အခြားနည်း ဖော်ပြထားခြင်းမရှိလျှင်ယင်းပုဂ္ဂိုလ်၏ လက်မှတ်ဖြစ်သည်ဟု မှတ်ယူရမည်။
- (စ) ပုဒ်မခွဲ (ခ) သို့မဟုတ် ပုဒ်မခွဲ(ဂ)နှင့်အညီ အကြောင်းကြားစာပေးအပ်ခြင်းကို သက်ဆိုင်ရာကုမ္ပဏီ သို့မဟုတ် အဖွဲ့အစည်းနှင့် အခွန်ထမ်း သို့မဟုတ် အခြားပုဂ္ဂိုလ်တစ်ဦးဦးက ငြင်းပယ်လျှင် ယင်းတို့နေထိုင်လျက်ရှိသော နေအိမ်အဆောက်အအုံ၊ ကုမ္ပဏီ သို့မဟုတ် အဖွဲ့အစည်းဖြစ်လျှင် ယင်းကုမ္ပဏီ သို့မဟုတ် အဖွဲ့အစည်း၏ လုပ်ငန်းတည်နေရာရှိ မြင်သာသောနေရာတွင် သမ္မန် စာချအပ်သည့်နည်းလမ်းအတိုင်း စွဲကပ်ခြင်းဖြင့် ချအပ်အတည်ပြုနိုင်သည်။

ပုံစံနှင့်အကြောင်းကြားစာများ

- ၁၄။(က) ဦးစီးဌာနက သတ်မှတ်ပြဋ္ဌာန်းသော သို့မဟုတ် ထုတ်ပြန်သော အကြောင်းကြားစာ၊ ကြေညာချက်၊ ဖော်ပြချက်၊ ပုံစံ၊ ဇယားနှင့် အခြားစာတမ်းအမှတ်အသားများသည် ညွှန်ကြားရေးမှူးချုပ်က ဤဥပဒေကို ထိရောက်စွာ စီမံအုပ်ချုပ်နိုင်ရန်အလို့ငှာ ဆုံးဖြတ်သည့်ပုံစံဖြင့် တည်ရှိနိုင်သည်။
- (ခ) ဦးစီးဌာနသည် ပုဒ်မခွဲ (က) တွင် ဖော်ပြခဲ့သည့် စာတမ်းအမှတ်အသားများကို အများပြည်သူအသုံးပြုနိုင်စေရန် သင့်လျော်သည့်နည်းလမ်းဖြင့် ဆောင်ရွက်ရမည်။
- (ဂ) ဤဥပဒေအရ ညွှန်ကြားရေးမှူးချုပ်က ထုတ်ပြန်သည့် အများပြည်သူဆိုင်ရာ အသိပေးကြေညာချက်သည် ညွှန်ကြားရေးမှူးချုပ် သို့မဟုတ် အခွင့်အာဏာရှိသည့်ပုဂ္ဂိုလ် တစ်ဦးဦးက လက်မှတ်ရေးထိုးရမည်ဖြစ်ပြီး ယင်းအပေါ်တွင် လက်မှတ်တံဆိပ်ရိုက်နှိပ်ခြင်း သို့မဟုတ်ရေးထိုးခြင်းပြုစမှသာလျှင်အတည်ဖြစ်သည်ဟု မှတ်ယူရမည်။

ဆက်လက်ဖော်ပြပါမည်။

အထက်မြန်မာပြည်

ကလေးမြို့သူနာပြုနှင့် သားဖွားသင်တန်းကျောင်း၌ ဦးဆောင်းအပ်နှင်းပွဲကျင်းပ

ကလေး မတ် ၃၀

ကျန်းမာရေးနှင့် အားကစားဝန်ကြီးဌာန စစ်ကိုင်းတိုင်းဒေသကြီး သူနာပြုနှင့် သားဖွားသင်တန်းကျောင်း(ကလေး)၏ အပတ်စဉ် (၃) ဘက်စုံသားဖွားဒီပလိုမာ နှစ်နှစ်သင်တန်း ပထမနှစ်သင်တန်းသူ ၅၆ ဦးတို့အား ဦးဆောင်းအပ်နှင်းပွဲ အခမ်းအနားကိုမတ် ၂၉ ရက်နံနက်၉ နာရီ

က အဆိုပါကျောင်း အစည်းအဝေး ခန်းမဆောင်၌ ကျင်းပခဲ့သည်။

အခမ်းအနားတွင် သူနာပြုနှင့် သားဖွား သင်တန်းကျောင်းမှ ကျောင်းအုပ်ဆရာမ ကြီး ဒေါ်စန်းစန်းဌေးက အဖွင့်အမှာစကား ပြောကြားပြီး သူနာပြုနှင့် သားဖွားသင်တန်း ကျောင်းမှကျောင်းအုပ်ဒေါ်ဝေဝေလွင်က ဦးဆောင်းအပ်နှင်းခြင်း၏ရည်ရွယ်ချက်

နှင့် သင်တန်းကျောင်း၏သမိုင်းအကျဉ်း နှင့် လက်ရှိဆောင်ရွက်လျက်ရှိသော လုပ်ငန်းများကို ရှင်းလင်းတင်ပြသည်။

ဦးဆောင်းများကို ကျောင်းအုပ် ဆရာမကြီးအပါအဝင် သက်ဆိုင်ရာ သူနာ ပြုဆရာ ဆရာမကြီးများက အပတ်စဉ် (၃) ဘက်စုံ သားဖွားသင်တန်းသူများအား အပ်နှင်းကြကာ သင်တန်းသူများက သူနာပြုသစ္စာအဓိဌာန်ရွတ်ဆို၍ အဓိဌာန် ပြုပြီးနောက် ကရုဏာအလင်း သီချင်းဖြင့် သီဆိုဖျော်ဖြေခဲ့ကြသည်။

ဆက်လက်၍ သင်တန်းသူများထံမှ ပညာရည်ထူးချွန်ဆုများ ရရှိသူများကို ကလေးမြို့ အထွေထွေရောဂါကုဆေးရုံ ကြီးမှ (သင်တန်းကျောင်း စီမံဥက္ကဋ္ဌ) ပြည်သူ့ဆေးရုံအုပ်ကြီး ဒေါက်တာအောင် မျိုးဝင်း၊ ကလေးမြို့နယ် စီမံခန့်ခွဲမှု ကော်မတီဥက္ကဋ္ဌ ဦးညီညီတို့က ဂုဏ်ပြုဆု များ အသီးသီးပေးအပ်ချီးမြှင့်ကာ အပတ် စဉ် (၃) ဘက်စုံသားဖွားဒီပလိုမာနှစ်နှစ် သင်တန်းမှ သင်တန်းသူများကိုယ်စား သင်တန်းသူ မငြိမ်းစန္ဒာဌေးက ကျေးဇူး တင်စကား ပြန်လည်ပြောကြားသည်။

အဆိုပါ ကလေးမြို့သူနာပြုနှင့် သားဖွား သင်တန်းကျောင်းတွင် ဘက်စုံသားဖွား ဒီပလိုမာ နှစ်နှစ်သင်တန်းသူ ၁၁၀၊ သူနာပြု သားဖွား ဒီပလိုမာသုံးနှစ် သင်တန်းသူ ၂၁၂ ဦး စုစုပေါင်း ၃၂၂ ဦး တက်ရောက် လျက်ရှိကြောင်း သိရသည်။ **ချင်းတွင်းသား**

ရှမ်းပြည်နယ်အတွင်း အခွန်အများဆုံး ထမ်းဆောင်သူများစာရင်းတွင် တာချီလိတ်မှ လုပ်ငန်းရှင် ၁၁ ဦးပါဝင်

တောင်ကြီး မတ် ၃၀

ရှမ်းပြည်နယ်အစိုးရအဖွဲ့နှင့် ပြည်တွင်းအခွန်များ ဦးစီးဌာနတို့ ကြီးမှူးကျင်းပသည့် ၂၀၁၆-၂၀၁၇ ခုနှစ် စည်းကြပ်နှစ်အတွက် ရှမ်းပြည်နယ်အတွင်း အခွန်အများဆုံးထမ်းဆောင်သူများအနက်မှ အခွန် ထမ်း ၁၀၀ အား ဂုဏ်ပြုမှတ်တမ်းလွှာပေးအပ်ချီးမြှင့် ပွဲကို မတ် ၂၇ ရက် နံနက် ၉ နာရီက တောင်ကြီး မြို့ရှိ မြို့တော်ခန်းမ၌ ကျင်းပရာ တာချီလိတ်မြို့မှ လုပ်ငန်းရှင်များပါဝင်ခဲ့ကြောင်း သိရသည်။

၂၀၁၆-၂၀၁၇ စည်းကြပ်နှစ်အတွက် မြန်မာတစ် နိုင်ငံလုံးကုန်သွယ်လုပ်ငန်းခွန် အဆင့် ၁၉၆ နှင့် ဝင်ငွေခွန် အဆင့် ၂၅၀၊ ရှမ်းပြည်နယ်အတွင်း ကုန်သွယ်လုပ်ငန်းခွန် အဆင့် ၄ နှင့် ဝင်ငွေခွန် အဆင့် ၁၅ သတ်မှတ်ခံရသည့် တာချီလိတ်မြို့ ရွှေနန်းစံကုမ္ပဏီမှ မန်နေဂျင်းဒါရိုက်တာ ဦးကြည် မြင့်နှင့် ဇနီး ဒေါ်နန်းခမ်းနှင့် မြန်မာတစ်နိုင်ငံလုံး ဝင်ငွေခွန် အများဆုံးထမ်းဆောင်မှုအဆင့် ၉၅၄ နှင့် ရှမ်းပြည်နယ် အဆင့် ၄၉ သတ်မှတ်ခံရသည့် တာချီလိတ်မြို့ စံလင်းဖြိုးကုမ္ပဏီပိုင်ရှင် ဦးလှအေး

နှင့်ဇနီး ဒေါ်ခင်ခင်ထွေးတို့အပါအဝင် ကုန်သွယ် လုပ်ငန်းခွန်အများဆုံးထမ်းဆောင်သူ ရှစ်ဦး၊ ဝင်ငွေ ခွန်အများဆုံးထမ်းဆောင်သူ သုံးဦး စုစုပေါင်း ၁၁ ဦး တို့ကို ရှမ်းပြည်နယ်အစိုးရအဖွဲ့က ဂုဏ်ပြု မှတ်တမ်းလွှာများ ထပ်ဆင့်ပေးအပ်ချီးမြှင့်ခဲ့ခြင်း ဖြစ်သည်။

ယခုလို နိုင်ငံတော်အစိုးရနှင့် ရှမ်းပြည်နယ်အစိုးရ အဖွဲ့တို့က လုပ်ငန်းရှင်များအား ဂုဏ်ပြုသည့် အတွက် ကျေးဇူးတင်ရှိပါကြောင်း၊ လာမည့်နှစ်များ တွင်လည်း အခွန်ထမ်းဆောင်မှုကို ဆက်လက် ကြိုးစားထမ်းဆောင်မည်ဖြစ်ကြောင်း၊ တာချီလိတ် မြို့တွင်လည်း နှစ်စဉ် တာဝန်ရှိသူများက အခွန် ကျေပွန်စွာထမ်းဆောင်သည့်အတွက် ဂုဏ်ပြုမှတ် တမ်းလွှာချီးမြှင့်ခံရပြီး ယခုနှစ်တွင် ဂုဏ်ပြုဆုတံဆိပ် နှင့် ထပ်ဆင့်ဂုဏ်ပြုမှတ်တမ်းလွှာ ပေးအပ်ချီးမြှင့် သည့်အတွက် လုပ်ငန်းရှင်များကိုယ်စား ကျေးဇူး တင်ရှိကြောင်း ရွှေနန်းစံကုမ္ပဏီမှ မန်နေဂျင်း ဒါရိုက်တာက ပြောကြားသည်။

ဝေယံလင်း(မြန်/ဆက်)

အားဖြည့်ဆန်မိတ်ဆက်ပွဲနှင့် အာဟာရအစားထိုးစီမံချက် ရှင်းလင်းပွဲကျင်းပ

မဟာအောင်မြေ မတ် ၃၀

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန၊ လူမှုဝန်ထမ်းဦးစီးဌာနနှင့် ကမ္ဘာလုံးဆိုင်ရာ ကျန်းမာရေးပြုပြင်ပြောင်းလဲပေးသော အဖွဲ့အစည်း PATH တို့ ပူးပေါင်း၍ အားဖြည့်ဆန်ဖြင့် ပိုမိုတောက်ပသည့် အနာဂတ်တည်ဆောက်ပေးခြင်းခေါင်းစဉ်ဖြင့် အားဖြည့်ဆန် မိတ်ဆက်ပွဲနှင့် အာဟာရအစားထိုးစီမံချက်ရှင်းလင်းပွဲကို မတ် ၂၉ ရက် နံနက် ၉ နာရီက မန္တလေးမြို့မဟာအောင်မြေ မြို့နယ် ၇၈ လမ်းနှင့် ၃၈ လမ်းထောင့်ရှိ ဟိုတယ်(မန္တလေး) နှင်းဆီဖြူခန်းမ၌ ကျင်းပသည်။

လူမှုဝန်ထမ်းဦးစီးဌာန ဒုတိယညွှန်ကြားရေးမှူးချုပ် ဦးအောင်ကျော်မိုးက အဖွင့်အမှာစကားပြောကြားပြီး PATH အဖွဲ့၏ စီမံချက်ညှိနှိုင်းရေးမှူး ဒေါက်တာဖြိုးဝင်းထွန်းက အားဖြည့်ဆန် စားသုံးခြင်းမှကျန်းမာရေးကောင်းကျိုးရှိပုံ များကို ရှင်းလင်းပြောကြားသည်။

ထို့နောက် အားဖြည့်ဆန်ဖြင့် ပိုမိုတောက်ပသော အနာဂတ် တည်ဆောက်ပေးခြင်းခေါင်းစဉ်ဖြင့် စကားပိုင်းဆွေးနွေးပွဲ ကျင်းပရာ ကျန်းမာရေးနှင့် အားကစားဝန်ကြီးဌာန အမျိုးသား အာဟာရဖွံ့ဖြိုးရေးသုတေသနဌာနခွဲမှ လက်ထောက် ညွှန်ကြားရေးမှူး ဒေါက်တာလွင်မာလှိုင်၊ PATH အဖွဲ့စီမံချက် ညှိနှိုင်းရေးမှူး ဒေါက်တာဖြိုးဝင်းထွန်း၊ ရုပ်ရှင်သရုပ်ဆောင် ချစ်သူဝေ၊ အထက်မြန်မာပြည် အားဖြည့်ဆန်ထုတ်လုပ်ရေး မန်နေဂျင်းဒါရိုက်တာ ဒေါ်ယမင်းနိုင်တို့က ဆွေးနွေးကြပြီး တက်ရောက် လာသူများ၏မေးမြန်းချက်များကိုပြန်လည်ဖြေ ကြားသည်။

အခမ်းအနားသို့ လူမှုဝန်ထမ်းဦးစီးဌာန ဒုတိယညွှန်ကြား ရေးမှူးချုပ် ဦးအောင်ကျော်မိုး၊ မန္တလေးတိုင်းဒေသကြီး လူမှု ဝန်ထမ်းဦးစီးဌာနမှူး ဦးကျော်ဝင်း၊ စစ်ကိုင်းတိုင်းဒေသကြီး၊ မကွေးတိုင်းဒေသကြီး၊ မန္တလေးတိုင်းဒေသကြီးအတွင်းရှိ လူမှုဝန်ထမ်းဦးစီးဌာန ကလေးပြုစုရေးဌာနများမှ တာဝန်ခံ များ၊ ဖိတ်ကြားထားသူများ တက်ရောက်ကြသည်။

မြန်မာနိုင်ငံသည် အာရှတွင်အာဟာရချို့တဲ့မှုနှုန်း အမြင့်မား ဆုံးနိုင်ငံဖြစ်ပြီး ကလေး သုံးဦးတွင် တစ်ဦးသည် ပိန်လိုလျက် ရှိပြီး အာဟာရချို့တဲ့မှု ခံစားနေကြရာ အာဟာရဖြည့်ဆန် သည် အာဟာရဖွံ့ဖြိုးရေးအတွက် အထောက်အကူပြုကြောင်း နှင့် အာဟာရဖြည့်ဆန် တစ်ဆနှင့် သမားရိုးကျ ဆန်အဆ ၁၀၀ ရောကာ စားသုံးခြင်းဖြင့် အာဟာရဓာတ်ချို့တဲ့ခြင်းကို လျှော့ချပေးကြောင်း သိရသည်။

သီဟကိုကို(မန္တလေး)

မိတ္ထီလာတက္ကသိုလ် ဘာသာရပ်ပေါင်းစုံ လမ်းလျှောက်ရေသဘင်ပွဲတော်ကျင်းပ

မိတ္ထီလာ မတ် ၃၀

မန္တလေးတိုင်းဒေသကြီး မိတ္ထီလာ တက္ကသိုလ် ဘာသာရပ် ပေါင်းစုံ လမ်းလျှောက်ရေသဘင်ပွဲ တော်ကို မတ် ၂၉ ရက် နံနက် ၈ နာရီ က အဆိုပါ တက္ကသိုလ်ကျောင်းဝင်း အတွင်း ရေကစားမဏ္ဍပ်များ တည် ဆောက် ၍ ဆရာ၊ ဆရာမများ၊ ကျောင်းသား၊ ကျောင်းသူများဖြင့် စည်ကားသိုက်မြိုက် ပျော်ရွှင်စွာ ရေကစားခဲ့ကြောင်း သိရသည်။

မိတ္ထီလာတက္ကသိုလ် ပါမောက္ခချုပ် ဒေါက်တာဘဟန်က ဖဲကြိုးဖြတ်ဖွင့် လှစ်ပေးပြီး ဆရာ၊ ဆရာများနှင့်

ကျောင်းသူ၊ ကျောင်းသားများက သင်္ကြန်သီချင်းများ ဖျော်ဖြေ၍ ပျော် ရွှင်စွာ ရေကစားခဲ့သည်။

ထို့နောက် ဘာသာရပ်အလိုက် မဏ္ဍပ် ၁၂ ခု ဆောက်လုပ်၍ ဆရာ၊ ဆရာမများနှင့် ကျောင်းသူ၊ ကျောင်း သားများက စတုဒိသာများဖြင့် ကျွေး မွေးဇဉ်းခံခဲ့ပြီး တက္ကသိုလ် ဘာသာရပ် ပေါင်းစုံ လမ်းလျှောက်သင်္ကြန်ပွဲတော် ကို နံနက် ၈ နာရီမှစ၍ ပျော်ရွှင်စွာ ရေကစားခဲ့ကြကြောင်း တက္ကသိုလ်မှ တာဝန်ရှိသူတစ်ဦးက ပြောကြား သည်။

သိန်းမြင့်ကျော်(မိတ္ထီလာ)



၃၃ ကေဗွီလိုင်း Sectionalizer တပ်ဆင်ပေးခြင်းကြောင့် ဓာတ်အားသုံးစွဲသူများပျော်ရွှင်

ကျောက်ဆည် မတ် ၃၀

ကျောက်ဆည်ခရိုင် စဉ့်ကိုင်မြို့နယ်

ရန်အောင်မြင်ရပ်ကွက်အတွင်းရှိ လျှပ်စစ် ခွဲခွဲ၌ မတ် ၂၉ ရက်က မန္တလေးလျှပ်စစ်

ဓာတ်အားပေးရေးကော်ပိုရေးရှင်းမှ စဉ့်ကိုင် မြို့နယ် တာဝန်ခံများသည် အဆိုပါ လျှပ်စစ်ခွဲခွဲမှ လျှပ်မီးသုံးစွဲနေသော ပြည်သူ များ လျှပ်စစ်မီးပိုမိုပြည့်ဝစွာ သုံးစွဲနိုင်ရေး အတွက် ၃၃ ကေဗွီလိုင်း Sectionalizer အသစ်တစ်လုံး တပ်ဆင်ပေးခဲ့ကြောင်း သိရသည်။

အဆိုပါလုပ်ငန်းကို စဉ့်ကိုင်မြို့အား တာဝန်ယူ ဓာတ်အားဖြန့်ဖြူးပေးနေသည့် နယူးအဲလ်ဗားလိုက်ကုမ္ပဏီ၏ ၂၀၁၇-၂၀၁၈ ဘဏ္ဍာနှစ် စတုတ္ထသုံးလပတ် ရင်းနှီးမြှုပ်နှံမှုဖြစ်ပြီး စုစုပေါင်းကုန်ကျငွေ မှာ ကျပ်သန်း ၂၀ ခန့်ဖြစ်ကာ ယခုအခါ လုပ်ငန်းများ ပြီးစီးပြီဖြစ်သဖြင့် ယခင်က ၃၃ ကေဗွီလိုင်းပေါ်မှ အတူသုံးစွဲနေသည့် ပလိပ်မြို့နယ်နှင့် တံတားဦးမြို့နယ်တို့ လိုင်းအပြစ်ဖြစ်ပါက ၃၃ ကေဗွီလိုင်း Sec-tionalizer ၌သာ Trip ဖြစ်ပြီး Sim card အသုံးပြုကာ လျှပ်စစ်ဓာတ်အား အဖွင့် အပိတ်ပြုလုပ်နိုင်သဖြင့် ဓာတ်အားပြတ် တောက်ချိန် နည်းပါးသွားမည်ဖြစ်သဖြင့် အဆိုပါလိုင်းမှ လျှပ်စစ်သုံးစွဲနေသော ပြည်သူများ ပျော်ရွှင်နေလျက်ရှိကြောင်း သိရသည်။

သက်မောင် (ခရိုင်မြန်/ဆက်)

လုပ်ငန်းဆောင်ရွက်နေမှုအား ကွင်းဆင်းစစ်သေး

သရက် မတ် ၃၀

မကွေးတိုင်းဒေသကြီး သရက်မြို့နယ် ရေဘွက်ကျေးရွာအုပ်စု တောကျောင်း ကျေးရွာတွင် ကျေးလက်ဒေသ ဖွံ့ဖြိုးတိုး တက်ရေးဦးစီးဌာနမှ ကျေးရွာဖွံ့ဖြိုးရေး စီမံကိန်း (VDP)အား ၂၀၁၇-၂၀၁၈ ခု ဘဏ္ဍာရေးနှစ်တွင် ရေဘွက်ကျေးရွာအုပ်စု တောကျောင်းကျေးရွာတွင် (VDP) ရန်ပုံ ငွေ ကျပ်သိန်း ၁၀၀ ဖြင့် စတင် အကောင် အထည်ဖော် ဆောင်ရွက်လျက်ရှိသည့် နှစ် လက်မ စက်ရေတွင်းတူးဖော်ခြင်း ဆောင် ရွက်ပြီးစီးသည့်လုပ်ငန်း၊ ရေပိုက်လိုင်း သွယ်တန်းခြင်း လုပ်ငန်းနှင့် ရေစက်ရုံ တည်ဆောက်ခြင်း၊ Ferrocement Tank ရေပိုက်လမ်း သွယ်တန်းခြင်း လုပ်ငန်းများ အား ကျေးရွာဖွံ့ဖြိုးရေးကော်မတီမှ ဆောင် ရွက်နေမှုတို့ကို မတ် ၂၉ ရက် နံနက်ပိုင်းက မြို့နယ် ကျေးလက်ဒေသ ဖွံ့ဖြိုးတိုးတက် ရေးဦးစီးဌာန မြို့နယ်ဦးစီးမှူးနှင့် ဝန်ထမ်း များက ကွင်းဆင်းစစ်သေးခဲ့ကြပြီး လိုအပ် သည့်များကို ညှိနှိုင်းဆောင်ရွက်ပေးခဲ့ ကြောင်း သိရသည်။

ဇော်ထက်(သရက်)

ပဲခူးတိုင်းဒေသကြီးဝန်ကြီးချုပ် အလှူရှင်များအားဂုဏ်ပြုမှတ်တမ်းလွှာပေးအပ်

ပဲခူး၊ မတ် ၃၀

ဆုတောင်းပြည့် ရွှေမော်ဓောစေတီတော်မြတ်ကြီး ဗုဒ္ဓါဘိသေကအနေကဇာတင်ပွဲ၊ စာအောင်သံဃာများ၊ သီလရှင်များအား ဂုဏ်ပြု ပူဇော်ပွဲနှင့် သံဃာတော်အပါး ၁၈၀၀ တို့အား ဆွမ်းဆန်တော် လောင်းလှူပွဲများ တွင် ပါဝင်ကူညီလှူဒါန်းသော အလှူရှင်များအား ဂုဏ်ပြုမှတ်တမ်းလွှာပြန်လည် ပေးအပ်ပွဲအခမ်းအနားကို ပဲခူးတိုင်းဒေသကြီးအစိုးရအဖွဲ့ရုံး တော်ဝင်ဟံသာခန်းမ၌ မတ် ၂၉ ရက် မွန်းလွဲ ၁ နာရီက ကျင်းပသည်။

ပဲခူးတိုင်းဒေသကြီးဝန်ကြီးချုပ် ဦးဝင်းသိန်းက မတ် ၁၈ ရက်က အောင်မြင်စွာ ကျင်းပပြီးစီးခဲ့သည့် ဆုတောင်းပြည့်ရွှေမော်ဓောစေတီတော်မြတ်ကြီး ဗုဒ္ဓ ဘိသေကအနေကဇာတင်ပွဲ၊ စာအောင်သံဃာများ၊ သီလရှင်များအား ဂုဏ်ပြု ပူဇော်ပွဲနှင့် သံဃာတော်အပါး ၁၈၀၀ တို့အား ဆွမ်းဆန်တော် လောင်းလှူပွဲသည် ပဲခူးမြို့တွင် တစ်ကြိမ်တစ်ခါမျှ ဆောင်ရွက်ခဲ့ခြင်းမရှိကြောင်း၊ ယခုလိုအောင်မြင် စွာ ဆောင်ရွက်နိုင်ခဲ့ခြင်းသည် ဌာနဆိုင်ရာများက ပိုင်းဝန်းဆောင်ရွက်သလို မြို့ခံပြည်သူများကလည်း ပူးပေါင်းကူညီဆောင်ရွက်ခဲ့ခြင်းကြောင့်ဖြစ်ကြောင်း၊ ပဲခူးမြို့တွင် အကြီးဆုံး သာသနာချီးမြှောက်သည့် အခမ်းအနားတစ်ခု အောင်မြင်စွာ ပြုလုပ်ခဲ့ခြင်းသည် ပဲခူးမြို့၏ ဘာသာ၊ သာသနာအတွက် ကောင်းမွန်သော ပြယုဂ်တစ်ခုဖြစ်ခဲ့ရကြောင်း၊ မိမိတို့ဗုဒ္ဓဘာသာသည် စည်း လုံးခြင်း၊ ငြိမ်းချမ်းခြင်း၊ အတူယှဉ်တွဲဆောင်ရွက်ခြင်း၊ အေးချမ်းခြင်း စသည့် တို့ကို ပေါ်လွင်စေခဲ့ကြောင်း၊ ယခုလို ကောင်းမွန်သည့် အစဉ်အလာကောင်း များအား ထိန်းသိမ်းပြီး နှစ်စဉ်ပြုလုပ်နိုင်ရန် ရည်ရွယ်ထားပါကြောင်းနှင့် အလှူရှင်များ၏ ကူညီပံ့ပိုးလှူဒါန်းပေးမှုအပေါ် ကျေးဇူးအထူးတင်ရှိပါကြောင်း ပြောကြားသည်။

အခမ်းအနားသို့ ဝန်ကြီးချုပ်၊ ဝန်ကြီးများ၊ ဥပဒေချုပ်၊ အစိုးရအဖွဲ့အတွင်း ရေးမှူး၊ ဌာနဆိုင်ရာများ၊ အလှူရှင်များ၊ လူမှုရေးအသင်းအဖွဲ့မှ တာဝန်ရှိသူများ တက်ရောက်ခဲ့ကြကြောင်း သိရသည်။

တင်နိုး(ပဲခူး)



တောင်ဥက္ကလာပမြို့နယ်တွင် ရေစီးဆင်းမှုကောင်းမွန်စေရေးဆောင်ရွက်

တောင်ဥက္ကလာပ မတ် ၃၀

ရန်ကုန်အရှေ့ပိုင်းခရိုင် စည်ပင်သာယာအုပ်ချုပ်ရေးမှူးနှင့် လမ်းတံတားဌာန ခရိုင်မှူး တို့စီစဉ်မှုဖြင့် တောင်ဥက္ကလာပမြို့နယ် ကေတုမာလာ (၄) ရပ်ကွက် သိဒ္ဓိလမ်း ဝဲယာအရှည်ပေ ၁၂၀၀ ရှိ ရေနုတ်မြောင်းအား မတ် ၃၀ ရက် နံနက်က စက်အင်အား၊ လူအင်အားများဖြင့် ဆောင်ရွက်ပေးလျက်ရှိကြောင်း သိရသည်။

“သိဒ္ဓိလမ်းဝဲယာရေနုတ်မြောင်းတွေကစီးဆင်းလာတဲ့ရေတွေကို တကောင်း မြောင်းထဲ အလွယ်တကူစီးဆင်းစေဖို့လုပ်ပေးတာပါ။ တကောင်းမြောင်းကိုလည်း ကုန်းရေနစ်မျိုးသွားယာဉ်ယန္တရားနဲ့ ရေစီးရေလာကောင်းအောင်ဆောင်ရွက် ပေးပြီးဖြစ်ပါတယ်။ လာမယ့် မိုးကြိုကာလမှာရေလျှံမှုတွေလျော့နည်းအောင် ကြိုတင်ဆောင်ရွက်လျက်ရှိပါတယ်”ဟု မြို့နယ် စည်ပင်သာယာအုပ်ချုပ်ရေးမှူး ဦးမြင့်ဆွေဦးက ရှင်းပြသည်။

မောင်မောင်

ကာယဗလနှင့် ကာယကြံ့ခိုင်မှု အားကစားအဖွဲ့ချုပ်စည်းဝေး

ရန်ကုန် မတ် ၃၀

မြန်မာနိုင်ငံ ကာယဗလနှင့် ကာယကြံ့ခိုင်မှုအားကစားအဖွဲ့ချုပ်၏ အမှုဆောင် အစည်းအဝေးကို မတ် ၂၃ ရက်တွင် ကျင်းပခဲ့သည်။

၂၀၁၈ ခုနှစ် ဇွန် ၂၅ ရက်မှ ၃၀ ရက်အထိ ကမ္ဘောဒီးယားနိုင်ငံတွင် ကျင်းပ မည့် (၁၅) ကြိမ်မြောက် အရှေ့တောင်အာရှတံခွန်စိုက် ကာယဗလနှင့် ကာယ ကြံ့ခိုင်မှုပြိုင်ပွဲသို့ အားကစားသမား ကိုးဦး စေလွှတ်ရန်နှင့် ၂၀၁၈ ခုနှစ် အိုလံပစ်နွေ့အထိမ်းအမှတ် ကာယဗလနှင့် ကာယကြံ့ခိုင်မှုပြိုင်ပွဲကို ဇွန်လ ပထမအပတ် (သို့မဟုတ်) ဒုတိယအပတ်တွင် ကျင်းပမည်ဖြစ်သည်။

ထို့အပြင် ပြည်တွင်း၌ ကျင်းပမည့် ကာယဗလနှင့် ကာယကြံ့ခိုင်မှု ပြိုင်ပွဲကို တစ်ဦးချင်းသော်လည်းကောင်း၊ အဖွဲ့အစည်းနှင့်သော်လည်းကောင်း ပြုလုပ်လို ပါက မြန်မာနိုင်ငံ ကာယဗလနှင့် ကာယကြံ့ခိုင်မှု အားကစားအဖွဲ့ချုပ်သို့ အကြောင်းကြားဆက်သွယ်ပြီး သဘောတူညီခွင့်ပြုရန်ကို ရယူရမည်ဖြစ်ကြောင်း သိရသည်။

ကြေးမုံ

ဟင်္သာတမြို့၌ ကလေးစာပေပွဲတော်၊ ကလေးစာပေပြခန်းနှင့် စာအုပ်ဈေးရောင်းပွဲတော်ကျင်းပ



ဟင်္သာတ မတ် ၃၀

ဧရာဝတီတိုင်းဒေသကြီးအစိုးရအဖွဲ့ ပြန်ကြားရေး နှင့်ပြည်သူ့ဆက်ဆံရေးဦးစီးဌာနနှင့်အခြေခံပညာ ဦးစီးဌာနတို့ပူးပေါင်းကျင်းပသည့် ကလေးစာပေ ပွဲတော်၊ ကလေးစာပေပြခန်းနှင့် စာအုပ်ဈေးရောင်း ပွဲတော် ဖွင့်ပွဲအခမ်းအနားကို မတ် ၃၀ ရက် နံနက် ၉ နာရီက ဟင်္သာတမြို့ ရွှေစေတီလမ်းရှိ အထက (၃) ကျောင်း၌ ကျင်းပသည်။

ဧရာဝတီတိုင်းဒေသကြီးဝန်ကြီးချုပ် ဦးလှဦး အောင်၊ တိုင်းဒေသကြီး စည်ပင်သာယာရေးဝန်ကြီး ဦးကျော်မြင့်၊ လျှပ်စစ်နှင့်လမ်းပန်းဆက်သွယ်ရေး ဝန်ကြီးဦးဝင်းဌေး၊ လူမှုရေးဝန်ကြီးဒေါက်တာ လှမြတ်သွေး၊ ဘဏ္ဍာရေးဝန်ကြီး ဦးဌေးဝင်းတို့က ကလေးစာပေပွဲတော်(ဟင်္သာတ) အခမ်းအနားကို ဖဲကြီးဖြတ်ဖွင့်လှစ်ပေးပြီးဝန်ကြီးချုပ်နှင့်ဧည့်သည်

တော်များက ကျောင်းသား၊ ကျောင်းသူလေးများနှင့် ဖွင့်ပွဲအခမ်းအနားသို့ တက်ရောက်လာသူများ နှင့်အတူ စုပေါင်း၍မှတ်တမ်းဓာတ်ပုံရိုက်ကူးကြ သည်။

ထို့နောက် ဖွင့်ပွဲအခမ်းအနားကို အထက(၃) ပြည်ထောင်စုခန်းမ၌ ဆက်လက်ကျင်းပရာ ဟင်္သာတခရိုင်ရှိ အခြေခံပညာကျောင်းများမှ ကျောင်းသား ကျောင်းသူလေးများက“ကလေး စာပေပွဲတော် Theme Song” သီချင်းကို သီဆို၍ အခမ်းအနားကိုဖွင့်လှစ်ပေးကြသည်။

ယင်းနောက် ဧရာဝတီတိုင်းဒေသကြီး ဝန်ကြီးချုပ်ဦးလှဦးအောင်က အဖွင့်အမှာ စကား ပြောကြားပြီး တိုင်းဒေသကြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာန တိုင်းဒေသကြီး ဦးစီးဌာနမှူးဦးငွေထွန်းက ကလေးစာပေပွဲတော်

ကျင်းပရခြင်း ရည်ရွယ်ချက်ကို ရှင်းလင်းပြောကြား သည်။ ထို့နောက် အခြေခံပညာ ဦးစီးဌာန ခရိုင် ပညာရေးမှူး ဦးမြင့်ဝင်းက ကျေးဇူးတင်စကား ပြောကြားခဲ့သည်။

ယင်းနောက် တိုင်းဒေသကြီး ဝန်ကြီးချုပ်နှင့် တိုင်းဒေသကြီးအစိုးရအဖွဲ့ဝန်ကြီးများ၊ တာဝန်ရှိ သူများက အထက၊ အလက၊ ကိုယ်ပိုင်ကျောင်းနှင့် အမက ကျောင်းများမှကျောင်းသား ကျောင်းသူ လေးများ၏ အကပဒေသာ၊ တေးသရုပ်ဖော်များ ဖြင့်ဖျော်ဖြေတင်ဆက်မှုများကို ကြည့်ရှုအား ပေးခဲ့ကြပြီး အထက(၃)မြေညီထပ်၊ ပထမထပ်နှင့် မြဝတီ ဆောင်၊ နဝဒေးဆောင်နှင့် ဘောလုံးကစား ကွင်းတို့တွင် ခင်းကျင်းပြသထားသည့် ပြိုင်ပွဲများ၊ စာဖတ်ခန်းများ၊ ပြခန်းများနှင့်စာအုပ်အရောင်း ဆိုင်များ ကို လှည့်လည်ကြည့်ရှု အားပေးကြသည်။

အဆိုပါကလေးစာပေပွဲတော်၊ ကလေးစာပေ ပြပွဲနှင့် စာအုပ်ဈေးရောင်းပွဲကို မတ် ၃၁ ရက်ထိ နှစ်ရက်တိုင်တိုင်ကျင်းပသွားမည်ဖြစ်ကြောင်း၊ ကလေးစာပေပြခန်း၊ အသိပညာပေးပြခန်း၊ စာအုပ် အရောင်းဆိုင်ခန်းပေါင်း ၅၀ ကျော်နှင့် ဆရာကြီး မင်းသုဝဏ်၏ ဘဝဖြစ်စဉ်မှတ်တမ်း၊ ကလေးကဗျာ များနှင့် မှတ်တမ်းဓာတ်ပုံများကို ခင်းကျင်းပြသ ရောင်းချပေးလျက်ရှိကြောင်းသိရသည်။

နိုင်ငံ၏နောင်အနာဂတ်တွင် ခေါင်းဆောင်များ ဖြစ်လာကြမည့် ကလေးများ၏ဉာဏ်ရည်ဉာဏ် သွေးနှင့် အယူအဆများထက်မြက်လာစေရန်၊ ကလေးများ၏တိထွင်ဖန်တီးလိုစိတ်များ ရင့်သန် လာစေရန်နှင့်နှုတ်မှုရေးရာပြောဆိုနိုင်သည့် စွမ်း ရည်များမြှင့်မားလာစေရန်၊ ကလေးများစာပေနှင့် ထိတွေ့ရင်းနှီးခွင့်ရပြီး စာဖတ်ဝါသနာပါလာစေ ရန်၊ကလေးများ၏ပျော်ရွှင်မှုကို ဖန်တီးပေးနိုင်ရန် ဟူသည့် ရည်ရွယ်ချက်များဖြင့် ကလေးစာပေ ပွဲတော်များကို ကျင်းပခြင်းဖြစ်ကြောင်း သိရသည်။

ကျော်ကျော်(ပြန်/ဆက်)

လူမှုဖူလုံရေးအကျိုးခံစားခွင့်ပြုငွေထုတ်ပေး

မော်လမြိုင် မတ် ၃၀

လူမှုဖူလုံရေးအဖွဲ့သည် ၂၀၁၂ ခုနှစ် လူမှုဖူလုံရေးဥပဒေနှင့်အညီ အကျိုး ခံစားခွင့်များ ခွင့်ပြုထုတ်ပေးခြင်း အခမ်းအနားကို မတ် ၂၉ ရက် နံနက် ၁၀ နာရီတွင် မော်လမြိုင်မြို့ မွန်ပြည်နယ်လူမှုဖူလုံရေးရုံး၌ ကျင်းပသည်။

မွန်ပြည်နယ်လူမှုဖူလုံရေးအဖွဲ့ရုံးမှ ပြည်နယ်တာဝန်ခံ လက်ထောက်ညွှန်ကြား ရေးမှူး ဒေါ်သင်းသင်းဦးက အဖွင့်အမှာစကားပြောကြားပြီး အလုပ်တွင် ထိခိုက်မှုကြောင့် သေဆုံးသွားသော အာမခံအလုပ်သမား၏ မိသားစုအား ကျန်ရစ်သူ အကျိုးခံစားခွင့် ငွေလုံးငွေရင်းထုတ်ပေးသည့် အခမ်းအနားနှင့် ပတ်သက်၍ ရှင်းလင်းတင်ပြသည်။

မော်လမြိုင်မြို့ မြို့နယ်လူမှုဖူလုံရေးရုံးတွင် အကျိုးဝင်မှတ်ပုံတင်ထားသည့် IBTC Co,Ltd မှ အာမခံအလုပ်သမား ဦးကြည်ဝင်း၏ အလုပ်တွင် ထိခိုက် သေဆုံးမှုအတွက် ကျန်ရစ်သူအကျိုးခံစားခွင့် ငွေလုံးငွေရင်း ငွေကျပ် ၈၃၅၆၈၃၀ အား ပြည်နယ်တာဝန်ခံ ဒေါ်သင်းသင်းဦးက ခွင့်ပြုထုတ်ပေးခဲ့ပြီး အကျိုးခံစား ခွင့်ရရှိသူ ဒေါ်နီနီလွင် ကိုယ်စား IBTC Co,Ltd မှ တာဝန်ခံဦးအောင်မျိုးလွင်က ကျေးဇူးတင်စကားပြောကြားခဲ့သည်။

အဆိုပါ အခမ်းအနားသို့ အလုပ်သမား၊ လူဝင်မှုကြီးကြပ်ရေးနှင့် ပြည်သူ့ အင်အားဝန်ကြီးဌာနရှိ မိတ်ဖက်ဌာနများမှ တာဝန်ခံအရာရှိများ၊ အလုပ်ရှင်၊ အလုပ်သမားများ၊ သတင်းမီဒီယာများ၊ မိတ်ကြားထားသော ဧည့်သည်တော် များနှင့် အရာထမ်း၊ အမှုထမ်းများ တက်ရောက်ခဲ့ကြောင်း သိရသည်။ ကြေးမုံ

ကျေးရွာစိမ့်စမ်းရေသွယ်ခြင်းလုပ်ငန်းကြည့်ရှု

ကြိခင်း မတ် ၃၀

ဧရာဝတီတိုင်းဒေသကြီး ဟင်္သာတခရိုင် ကြိခင်းမြို့နယ် ကျေးလက်ဒေသဖွံ့ဖြိုး တိုးတက်ရေးဦးစီးဌာနမှ ၂၀၁၇ - ၂၀၁၈ ဘဏ္ဍာနှစ် ငွေလုံးငွေရင်း ရန်ပုံငွေဖြင့်ဆောင်ရွက်သော လုပ်ငန်းများမှ ကျေးလက်နေပြည်သူများ သောက်သုံးရေဖူလုံစွာရရှိရေးအတွက် ဆုံလဲကျေးရွာအုပ်စု သဲဖြူကျေးရွာတွင် ကျေးရွာစိမ့်စမ်းရေသွယ်ခြင်းလုပ်ငန်း ပြီးစီးမှုအခြေအနေအား ဟင်္သာတခရိုင် ကျေးလက်ဦးစီးမှူး ဦးအောင်သက်ရှည်နှင့် ဦးစီးအရာရှိ ဦးဇေမင်းမင်းတို့က မတ် ၂၉ ရက်တွင် ကွင်းဆင်းကြည့်ရှုရာ ကြိခင်းမြို့နယ် ကျေးလက်ဦးစီးမှူး ဒေါ်မိမိခိုင်နှင့် တာဝန်ယူဆောင်ရွက်သည့် ထူးခိုင်ကုမ္ပဏီမှ တာဝန်ရှိသူများက လိုက်လံရှင်းလင်းပြသခဲ့ကြောင်း သိရသည်။

မြတ်သူရိန်



ညောင်သုံးပင်ကျေးရွာ၌ နွေစပါးစံကွက်ရိတ်သိမ်း

ရန်ကုန် မတ် ၃၀

ရန်ကုန်တောင်ပိုင်းခရိုင် သန်လျင်မြို့နယ် ညောင်သုံးပင်ကျေးရွာ ကွင်းအမှတ် ၆၆၈ ဦးပိုင်အမှတ် (၈/ခ) မိုးကောင်းကွင်း တောင်သူဦးကြာဝင်း၏ဧရိယာ ၁ ဒသမ ၅၇ ဧကတွင် မတ် ၃၀ ရက် နံနက် ၉ နာရီက နွေစပါးစံကွက် သူည ၁သမ ၁၀ ဧကရိတ်သိမ်းရာ တစ်ဧက အစိုထွက်နှုန်း ၁၃၅ ဒသမ ၁၂ တင်းထွက်ရှိကြောင်း သိရသည်။

အဆိုပါ နွေစပါးရိတ်သိမ်းပွဲသို့ ခရိုင်၊ မြို့နယ် လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန၊ ခရိုင်၊ မြို့နယ် စိုက်ပျိုးရေးဦးစီးဌာန၊ မြို့နယ်စက်မှုလယ်ယာ ဦးစီးဌာန၊ မြို့နယ်ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနမှ တာဝန်ရှိသူများနှင့် မြို့နယ်စိုက်ပျိုးရေးဦးစီးမှူး ဦးစောအောင်နှင့် စံကွက် ရိတ်သိမ်းတောင်သူများ တက်ရောက်ခဲ့ကြောင်းသိရသည်။

သန်လျင်မြို့နယ် စိုက်ပျိုးရေးဦးစီးဌာနအနေဖြင့် ၂၀၁၇-၂၀၁၈ ခုနှစ်အတွင်း နွေစပါးလျာထားဧက ၁၇၉၀ လျာထားပြီး စိုက်ပျိုးဧက ၂၃၅၇ ဧက စိုက်ပျိုးနိုင်သည့်အတွက် သတ်မှတ်လျာထားဧကထက်ပြည့်မီကျော်လွန်စိုက် ပျိုးနိုင်ခဲ့ကြောင်း မြို့နယ်စိုက်ပျိုးရေးဦးစီးဌာနမှူးမှ သိရသည်။

သက်နိုင်(သန်လျင်)

လက်တွေ့အသုံးချဆေးနည်းတို(ဆေးပြီးတို)များ(၅၈)



ဆရာခင်ဗျာ၊ ကျွန်တော့်အသက် ၆၀ကျော်ပါပြီ။ ပင်စင်စားပါ။ သွေးတိုးအနည်းငယ် ရှိပါတယ်။ ပင်စင် မယူခင်ကတည်းက ရှမ်းမှာ အထိုင်များတဲ့အခါ ကျွန်တော့် ခြေထောက်တွေ ရောင်လာပါတယ်။ ညအိပ်ပြီး မနက် အိပ်ရာထတဲ့အခါ အရောင်တွေ မရှိတော့ဘဲ အရောင်ပြန်ကျသွားပါတယ်။ ခါးကိုက်ပြီး ဆီးလည်း နည်းတယ်။ မျက်စိလည်း ကြည့်မကောင်းပါ။ ခြေထောက် အရောင်ကျဖို့အတွက် ကနဗောရွက်ကို စားရတယ်ဆိုတာ မှန်ပါသလား ဆရာ။ မိတ်ဆွေတစ်ယောက်က လာပေးထားလို့ပါ။ ကနဗောရွက်ကို ဘယ်လိုသုံးစွဲရမယ်ဆိုတာ သိပါရစေ ဆရာ။

ခြေထောက် သွေးကျပြီး ရောင်တတ်သူတွေမှာ အနောက်တိုင်း ဆေးပညာအရ ပိုတက်ဆီယမ် (K) ခေါ်သတ္တုဓာတ် ချွတ်ယွင်းတတ်ပါတယ်။ တိုင်းရင်း ဆေးဓာတ်စာပေးကုနည်းအရ ဖီးကြမ်းငှက်ပျော သီးကိုမီးဖုတ်ပြီး တစ်နေ့နှစ်လုံးကျွေးပေးရင် ခြေထောက်အရောင်ကျတာ တွေ့ဖူးပါတယ်။ အုန်းစိမ်းရည် (အုန်းသီးအနုမှ အရည်)ကို သောက်ပေးရင်လည်း ခြေထောက်အရောင် ကျနိုင်ပါတယ်။ ကနဗောရွက်ကိုလည်း အဖောကျဆေးအဖြစ် မြန်မာဆေးဆရာကြီးများ သုံးလေ့ရှိပါတယ်။ ကနဗောရွက်က အလွန်ဆေးဖက်ဝင်ပါတယ်။ မိုးတွင်း အချိန်မှာ လယ်ဘေး၊ ချောင်းဘေးမှာ အလွန်ပေါ့တဲ့ အပင်လေးတွေ ဖြစ်တယ်။ အရိုးနီအရွက်စိမ်း ကန်စွန်းပင်နဲ့ အလွန်တူပါတယ်။ ဆီးကောင်းသွေးတိုးကျ၊ အဖော အရောင်ကျစေပြီး အထိုင်များလို့ ခြေထောက် သွေးကျသူ၊ ခါးကိုက်ခါးညောင်း၊ ကျောက်ကပ်၊ အပူခို၊ ဆီးသွားမကောင်းသူတွေ၊ ဆီးကျိတ်ရောဂါ၊ ဆီးကျိတ်ရောဂါရှိသူတွေ၊ ဆီးခွဲတက်လို့ မျက်စိအားနည်းသူ၊ တိမ်စွဲသူ၊ မျက်စိနီသူတွေ၊ သွားဖုံးကြွ၊ သွားခြေရောင်သူ၊ ခံတွင်းအပူများသူတွေအတွက် ဆေးပင်ဖြစ်ပါတယ်။ ကနဗောရွက်ကို မန်ကျည်းမုညနဲ့ ရောပြုတ်ပြီး ကြက်သွန်ဖြူ၊ ကြက်သွန်နီကြော်နဲ့ သုပ်စားပါ။ အရသာလည်းရှိပါတယ်။ တစ်ကိုယ်လုံး ဖောရောင်သူတွေကို ကနဗောရွက် ပြုတ်ရည်နဲ့ ရေချိုးပေးတယ် လို့ ရှေးဆရာကြီး တွေ လက်တွေ့ကုထုံးမှာ တွေ့ရပါတယ်။

ဆရာ၊ ကျွန်တော် အိမ်ထောင်ကျတာ သုံးလဲပဲရှိပါတယ်။ ဇနီးကို သန္ဓေတားဆေးလည်း တိုက်ပါတယ်။ ဒါပေမယ့် ပြီးခဲ့တဲ့လက မွေးတာမလာလို့ ဆီးစစ်ကြည့်တာ နှစ်လကျော်ပြီလို့ ပြောပါတယ်။ အခုနောက်ပိုင်းမှာ ဗိုက်ခဏခဏ အောင့်နေတာကြောင့် ဗိုက်ထဲက ကလေးကိုလည်း ထိခိုက်မှာစိုးလို့ ဗိုက်အောင့်ပျောက်ဆေးတွေ မသောက်ရဲပါဘူး။ ဆေးနည်းနဲ့ ရောင်သင့်တာလေးတွေ လမ်းညွှန်ပေးပါခင်ဗျာ။

တားဆေးအတုမိလို့ ရက်လွန်လို့ သုံးစွဲနည်း မမှန်ကန်လို့ ကိုယ်ဝန်ရတာ အများကြီးရှိပါတယ်။ ကလေးရက်က ကိုယ့်ဆီရောက်လာဖို့ ကံပေးတာလို့မှတ်ပါ။ ဗိုက်နာပျောက်ဖို့အတွက် အိမ်သုံးဆေး ဟင်းစားဖွန်း တစ်ဖွန်းကို နှင်းတစ်ဖွန်း ရောစပ်ပြီး ဒယ်အိုးနဲ့လှော်ထားပါ။ မန်ကျည်းစေ့ နှစ်စေ့လောက် ဗိုက်နာရင် သောက်ပေးပါ။ ရေနွေး ဒါမှမဟုတ် ရေကျက်အေးနဲ့ သောက်ပါ။ ကလေးကို မထိခိုက်စေပါ။

မင်္ဂလာပါ ဒကာကြီး မေးပါရစေ။ ဦးပဉ္စင်းဖြစ်နေတဲ့ ရောဂါက တအားအားရရလည်း နှာရည်ထွက်တယ်။ ပူရင်လည်း ထွက်တယ်။ အနံ့စူးစူးဝါးဝါး ရှူမိရင်လည်း နှာရည်ထွက်တယ်။ နှာချေတယ်။ မနက် အိပ်ရာထလိုက်တာနဲ့ နှာချေတယ်။ အဲဒါ ဆေးနည်းလေးညွှန်ပြပေးပါ။ ဖြစ်နေတာ ရှစ်လလောက်ရှိပါပြီ။

နှာခေါင်းအတွင်းမှာ အနံ့ကို အာရုံခံနိုင်တဲ့ အသားနုရှိ

ပါတယ်။ အဲဒီအသားနုရောင်နေရင် ပြင်ပက လေပူလေအေးဝင်လာတဲ့ အခါမှာ နှာချေတတ်ပါတယ်။ နှာရည်ယိုနပ်ထွက် ဖြစ်ပါတယ်။ နှပ်ပုပ်ထွက်ရင်တော့ ထိပ်ကပ်နာအဆင့် ရောက်သွားပါပြီ။ ခြေဖဝါးအနီးပိတ်၊ ခြေဆံထွက်သူတွေမှာ ဒီရောဂါဖြစ်တတ်လို့ ရှေးဆရာတွေက ခြေဖဝါးဆားပွတ်ခိုင်းလေ့ ရှိပါတယ်။ နှင်းကို ပျားရည်နဲ့ရော ရွေးကြီးစေလောက်လုံး၊ တစ်ကြိမ် ငါးလုံး တစ်နေ့နှစ်ကြိမ်စားပေးရင် နှာရည်ယိုရောဂါ သက်သာပါတယ်။ တိုင်းရင်းဆေးခန်းသုံး အမှတ် (၄၃) အကင်းဆယ်ပါးဆေးမူနီကို မီးခဲပေါ်ဖြူး ခိုင်းငွေ့ရှူပေးရင်လည်း သက်သာစေနိုင်ပါတယ်။

ဆရာရှင်၊ ကျွန်မ ညက အစာမကြေဖြစ်ပြီး အန်ပါတယ်။ အကြိမ်များများ အန်ပြီးနောက် ဗိုက်ကြောတွေ တစ်ပြင်လုံး နာနေတယ် ဆရာ။ ဘာဆေး လိမ်းရမလဲဆိုတာ ပြောပြပေးပါ ဆရာ။

မဖောက်ထုံးနဲ့ အုန်းဆီရော လည်ပင်းမှာလိမ်းရင်



အအန်သက်သာပါတယ်။ မုန့်ညင်းဆီ ဒါမှမဟုတ် နှမ်းဆီကို မီးနဲ့အပူပေး ဝမ်းဗိုက်မှာလိမ်းပြီး အဝတ်နဲ့ပတ်ထားပါ။ ရှောက်ရည်နဲ့ ပျားရည် ဖျော်စပ်သောက်ပါ။

ဆရာရှင်၊ ညာဘက် လက်သူကြွယ်က အလုပ်လုပ်ရင်း ကပ်ကပ်နေပါတယ်။ ချက်ချင်း ပြန်ဖြည့်ချလို့ မရဘဲ ကပ်နေပါတယ်။ ဘယ်လို ကုသရမလဲဆိုတာ ညွှန်ကြားပေးပါ ဆရာ။

ကပ်နေတဲ့ လက်ချောင်းရဲ့အရင်း လက်ဖဝါးထဲမှာ စမ်းကြည့်ပါ။ အဖုတွေ ပါလိမ့်မယ်။ ကျီးပေါင်းအဖုရှိလို့ ကပ်ကပ်သွားတာပါ။ ကျီးပေါင်းအဖု ပျောက်တဲ့ နည်းကတော့ သံပရာသီးကို ရေခန်းပြုတ်ပါ။ ထက်ခြမ်းခြမ်းပြီး အစေ့တွေဖယ် ညက်အောင်ထောင်းပါ။ လက်ဖဝါးရှိ ကျီးပေါင်းဖုပေါ် အုံပြီး ပတ်တီးစည်းပေးပါ။ ညာဘက်မှာ စည်းအိပ်ပြီး မနက်ထရင် ဖြေပါ။ ၁၄ ရက်စည်းပါ။ သံပရာသီးသတ္တိက ကျီးပေါင်းကျေစေနိုင်ပါတယ်။

ဆရာ ဆီးချို၊ သွေးချိုသမား အနာဖြစ်ရင် မပျောက်လို့ပါ ဆရာ။ ယားလို့ ကုတ်ရင်းနဲ့ အနာဖြစ်လာတာပါ။ ဆေးနည်းလေး ပြောပြပေးပါ။

တမာရွက်ပြာချပြီး အုန်းဆီနဲ့ရောလိမ်းပါ။ တမာရွက် ပြုတ်ရည်နဲ့ ရေချိုးပေးပါ။ ကုတ္တိရွက်၊ ကုတ္တိခေါက် ပြုတ်ရည်နဲ့ ရေချိုးပါ။ သင်္ဘောပင်က အစေးနဲ့အုန်းဆီ ရောလိမ်းရင်လည်း ဆီးချိုအနာကျက်စေပါတယ်။ မြန်မြန်သက်သာစေပါတယ်။ ဆီးချိုဆေးကိုတော့ ဆရာဝန်ညွှန်ကြားတဲ့အတိုင်းစားပါ။

ဆရာ မင်္ဂလာပါ။ သမီးကလေးက အသက် ခုနစ်လပါ။ သုံးလကျော်ကတည်းက ခေါင်းချွေး၊ ကျော့ကုန်းချွေး

တအားထွက်ပြီး ညဘက် ကျောအောက်ထားသိပ်တဲ့ အနီးတွေ မကြာခဏ လဲရပါတယ်။ ခဏခဏလည်း ဖျားပါတယ်။ ဆရာဝန်က အဆုတ်ဓာတ်မှန်ရှိပြီး သွေးဖောက်စစ်တော့ ကလေးတီဘီလို့ ပြောပါတယ်။ ဘေးတိုက်ခန်းက လူတစ်ယောက် တီဘီဖြစ်နေတာ သိလိုက်တာ မကြာသေးဘူး။ အခု တီဘီဆေး ကလေး တိုက်ရမယ် ပြောပါတယ်။



ဆေးက ပြင်းတယ် ပြောလို့ ဘယ်လိုလုပ်သင့်တယ်ဆိုတာ အကြံဉာဏ်လေးတွေပေးစေလိုပါတယ် ဆရာ။

တီဘီက ပိုးကြောင့်ဖြစ်တဲ့ ရောဂါပါ။ ဆရာဝန်ညွှန်ကြားတဲ့ ပိုးသတ်ဆေးသောက်ရပါမယ်။ မြန်မာဆေးနည်းကတော့ လောက်သေရွက်ကို ပြုတ်သောက်ရပါတယ်။ ကလေးက မိခင်နို့စို့နေတာဆိုရင် မိခင်သောက်ရင် ကလေးဆီ ရောက်ပါတယ်။ တီဘီဆေးဒဏ်ကြောင့် ကလေးအကြော မပျော့အောင် မုန့်ညင်းဆီကို မီးနဲ့ချက်ပြီး လိမ်းပေးပါ။ အဆုတ် အားကောင်းအောင် ကုန်းကန်စွန်း (ကန်စွန်းရိုးနီ) ပြုတ်ရည်ကို ရေနွေးကြမ်းပန်းကန်တစ်လုံးစာ နေ့စဉ်တိုက်ပေးပါ။ နွားနို့ကို ဆူအောင်တည်ပြီး နှင်းမူနီ အနည်းငယ် ထည့်တိုက်ပါ။ ဆေးသောက်တာ ခြောက်လပြည့်လို့ ကလေးနေကောင်းလာတဲ့အခါ သန့်မာထွေးကျိုင်းလာပါလိမ့်မယ်။

ဆရာရှင်၊ ကျွန်မအသက် ၃၇ နှစ်ပါ။ နိုင်ငံရပ်ခြားမှာ အလုပ်လုပ်နေတာပါရှင်။ လွန်ခဲ့တဲ့ နှစ်ရက်က အစားမှားကာ ဗိုက်တအားနာပြီး ဝမ်းလျှော့ပါတယ်။ ဆေးခန်းပြုစုခက်ခဲလို့ နှင်းမူနီ သကြားရောစားလိုက်တာ ဝမ်းရပ်သွားပါတယ်။ ဗိုက်ကတော့ အောင့်နေတုန်းပါ။ ဆေးနည်းလေး သိပါရစေရှင်။

အိမ်သုံးစားကို အနည်းငယ် နီအောင်လှော်ထားပါ။ လေလုံအောင် ဖန်ပုလင်းနဲ့ ထည့်ထားပါ။ ဝမ်းပျက်ရင် ရေနွေးဆူဆူ မတ်ခွက်တစ်လုံးမှာ လက်ဖက်ခြောက်ဟင်းစားဖွန်း သုံးဖွန်း၊ သကြားသုံးဖွန်း၊ ဆားလှော်ကော်ဖီဖွန်းသေး တစ်ဖွန်းရောဖျော်ပြီး တဖြည်းဖြည်း ကုန်အောင် သောက်ပေးပါ။ ဝမ်းလျှော့ရပ်ပြီး လေအောင့်၊ လေနာလည်း ဆားလှော်သတ္တိကြောင့် သက်သာစေနိုင်ပါတယ်။ ရေနွေးကြမ်း အဖန်ရည်မှာ ဆားလှော်အနည်းငယ်ထည့်ဖျော်ပြီး သံပရာသီး ဒါမှမဟုတ် သံပရိုသီးစိတ် ခပ်သေးသေးထည့် စိမ်သောက်ပေးရင်လည်း လေအောင့် သက်သာနိုင်ပါတယ်။

မင်္ဂလာပါ ဆရာ။ ကျွန်တော့် ပါးစပ်နဲ့လျှာမှာ အနာပေါက်နေလို့ ဘယ်လို လုပ်ရမလဲခင်ဗျာ။ ထမင်းရည် ပူပူလေးကို ဆားနဲ့ သောက်ပါ။ ရှားစောင်းလက်ပပ် အနှစ်ခွဲပေးပါ။ ကွမ်းသီးခြမ်း ပြာချသိပ်ပေးပါ။ ကျောက်ချဉ်ခဲနဲ့တို့ပေးရင်လည်း လျှာနာ သက်သာစေပါတယ်။ ဆားနဲ့ ရေနွေးကြမ်း ရောင့်ထွေး ပေးရင်လည်း အနာသက်သာစေပါတယ်။

မင်္ဂလာပါ ဆရာရှင်။ သမီးက ကိုယ်ဝန်ခြောက်လနဲ့ပါ။ အအေးပုပ်ပြီး နှာစေးချောင်းဆိုးဖြစ်နေလို့ပါ။ အင်္ဂလိပ်ဆေးတွေသောက်ရင် ကလေးထိမှာ စိုးလို့ပါရှင်။ ဆရာဆီက သင့်တော်မယ့် ဆေးနည်းလေး တောင်းပါရစေရှင်။

ကွမ်းရွက်သုံးရွက်၊ ချင်းပါးပါးလို့ ခုနစ်လွှာ၊ ထန်းလျက်ငါးခဲ၊ ဆားလှော် အနည်းငယ် ထည့်ပြီး ရေနွေးမတ်ခွက်တစ်လုံးနဲ့ ဆူပွက်အောင် ကျိုပါ။ ဆေးရည်ကို ကြွေပန်းကန်လုံး အဝကျယ်မှာ ထည့်ပြီး အငွေ့ကို နှာဝနဲ့ ရှူရင်းနဲ့ သောက်ပါ။ နှာစေးအအေးမိရောဂါ သက်သာစေနိုင်ပါတယ်။

ဆရာ ကျွန်တော့် ကျော့ကုန်းမှာ ညှင်းတွေ ပေါက်ပြီး ယားနေပါတယ်။ စပါးညှင်းလို့ ပြောပါတယ်။ ဘာဆေး လိမ်းရမလဲ ညွှန်ကြားပေးပါ။

နေပူခဲပြီး ညှင်းရှိတဲ့ နေရာတွေကို သံပရာသီးခြမ်းနဲ့ ပွတ်ပေးပါ။ ဒန့်ကျွဲစေ့ကို အကွမ်းလှော်ပြီး အမုန့်ကြိတ်ထားပါ။ ရေချိုးပြီးရင် သံပရာရည်နဲ့ ဖျော်စပ်လိမ်းပါ။ ညှင်းရှိလို့ ယားရင် ကြိတ်မှန်ရွက်ကို အရည်ညှစ်ပြီး သနပ်ခါးနဲ့ ရောစပ်လိမ်းပါ။ အတွင်းခံအဝတ် စွပ်ကျယ်တွေကို နေပူလှန်းပြီးမှ ဝတ်ပါ။

မင်္ဂလာပါ ဆရာ။ ကျွန်တော့်အမေ Medical cheek up လုပ်ကြည့်တော့ Ultrasound မှာ ကျောက်ကပ်ပေါ် အရည်အိတ်တည်နေပါတယ်။ တခြားဆီးနဲ့ ကျောက်ကပ် ပြဿနာ တွေတွေထူးထူးမဖြစ်သေးပါဘူး။ ဆေးနည်းလေး ညွှန်ကြားပေးပါဆရာ။

ထိကန့် ဆူးပေါက်ပင်ကို အမြစ်ပါ နုတ်ယူ သုံးခွက်တစ်ခွက်တင် ပြုတ်တိုက်ပါ။ ဗာဒ်ရွက်ကို မီးကင်ပြီး ခါးမှာကပ်ပေးပါ။ ကြက်သွန်နီ ပျားများစားပေးပါ။ အထိုင်များတာလျှော့ပြီး လမ်းများများ လျှောက်ပေးရင်လည်း ကျောက်ကပ်နဲ့ဆိုင်တဲ့ ရောဂါများ သက်သာစေနိုင်ပါတယ်။

ဆရာ ကျွန်တော် အာရုံကြော အားနည်းလို့ Net B စွဲသောက်နေပါတယ်။ အာရုံကြော အားကောင်းစေတဲ့ အစာတွေက ဘာတွေလဲ ဆရာ။ ဆေးမသောက်ချင်တော့လို့ ဘယ်လိုကုသရမလဲ ဆရာ။ ကျေးဇူးပြုပြီး ဖြေကြားပေးပါ။

ပဲရာဇာခေါ် ပဲနီလေး ဟင်းချိုသောက်ပါ။ မုန့်လာဥနီ အရည်ညှစ် နွားနို့နဲ့ ဖျော်ရည်လုပ်သောက်ပါ။ ဖီးကြမ်းငှက်ပျောသီးမီးဖုတ်ပြီး နေ့စဉ် နှစ်လုံးစားပေးပါ။ မြင်းခွာရွက်ကို အသုပ်ဖြစ်ဖြစ်၊ ဖျော်ရည်ဖြစ်ဖြစ် တစ်ပတ်တစ်ကြိမ် စားပေး၊ သောက်ပေးပါ။ ညအိပ်ရာဝင် ရှောက်ရည် သုံးဖွန်း၊ ပျားရည် တစ်ဖွန်း စပ်သောက်ပါ။ အာရုံကြော ရောဂါမှန်သမျှ သစ်သီးနဲ့ အသီးအနှံများစားပေးဖို့ လိုအပ်ပါတယ်။ ။

ချစ်သူငယ်ငယ်လေးနဲ့ လက်ချင်းတွဲလာတဲ့ လီယိုနာဒိုဒီကာပရီယို

အသက် ၄၃ နှစ်အရွယ်ရှိပြီဖြစ်တဲ့ အော်စကာဆုရှင် မင်းသားကြီး လီယိုနာဒိုဒီကာပရီယိုဟာ လတ်တလော မှာတော့ အသက် ၂၀ အရွယ်သာရှိသေးတဲ့ ချစ်သူသစ် လေးနဲ့ လက်ချင်းတွဲကာ အလည်အပတ်ထွက်ခဲ့တာကို တွေ့ခဲ့ရကြောင်း မေးလ်အွန်လိုင်းဒေါ့ကွန်းရဲ့ ဖော်ပြချက် တွေအရ သိရပါတယ်။

"Titanic" မင်းသား လီယိုနာဒိုနဲ့ ဟောလိဝုဒ ကြယ်ပွင့်တစ်ဦးရဲ့ သမီးဖြစ်သူ ကမ်မီလာမော်ရန်းတို့ဟာ နံနက်စာ အတူစားဖို့အတွက် ချိန်းဆိုတွေ့ဆုံခဲ့ကြတာ ဖြစ်ပြီး ဟောလိဝုဒအနောက်ပိုင်းက စားသောက်ဆိုင် တစ်ဆိုင်ကို အတူဝင်သွားခဲ့တာကိုလည်း တွေ့ရပါတယ်။ ဒီလို စားသောက်ဆိုင်ကို အတူလာရောက်ခဲ့ကြတဲ့ သူတို့ စုံတွဲဟာ မီဒီယာတွေကိုတော့ ရှောင်ရှားလိုခြင်းမရှိဘဲ ကမ်မီလာက လီယိုနာဒိုနဲ့ လက်မောင်းကို တစ်ချိန်လုံး တွဲထားတာကို တွေ့ရပါတယ်။ သူတို့နှစ်ဦးဟာ ယခုနှစ် နှစ်စပိုင်းကတည်းက ချစ်သူတွေအဖြစ် စတင်လက်တွဲ ခဲ့ကြတာဖြစ်တယ်လို့လည်း သိရပါတယ်။



ရုပ်ရှင်လောကမှ အနားယူထားကြောင်း ကမ်မီလာဒီရက်စ် အတည်ပြု

ဟောလိဝုဒရဲ့ ကျော်ကြားတဲ့ ရုပ်ရှင်တစ်ကားဖြစ်တဲ့ "Charlie's Angels" မှာ ဇာတ်ဆောင်တစ်ဦးအဖြစ် ပါဝင်ခဲ့ပြီး ကမ္ဘာတစ်လွှားက ပရိသတ်တွေ ရဲ့ အားပေးမှုကို စတင်ရရှိလာခဲ့တဲ့ မင်းသမီး ကမ်မီလာဒီရက်စ်ဟာ ရုပ်ရှင်လောကမှ အနားယူတော့မှာဖြစ်ကြောင်း သတင်းတွေဟာ သိတင်းပတ် အတော်ကြာကတည်းက ပေါ်ထွက်ခဲ့တာဖြစ်ပါတယ်။ ဒါပေမဲ့ လတ်တလောမှာတော့ ကမ်မီလာဒီရက်စ်ကိုယ်တိုင်က သူဟာ ရုပ်ရှင်လောကကနေ အနားယူထားကြောင်း ထုတ်ဖော်ပြောကြားခဲ့တာ ဖြစ်တယ်လို့ အေဘီစီဘစ်ဒီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

အသက် ၄၅ နှစ်အရွယ်ရှိပြီဖြစ်တဲ့ မင်းသမီးက လတ်တလောမှာ ပြုလုပ်ခဲ့တဲ့ အင်တာဗျူးတစ်ခုမှာ သူဟာ အနုပညာလောကမှ အနား ယူထားကြောင်း၊ လက်ရှိမှာတော့ လက်ခံဆောင်ရွက်ပေးနေတဲ့ အနုပညာ လှုပ်ရှားမှုမရှိကြောင်း ထုတ်ဖော်ပြောကြားခဲ့ကာ သူ့ရဲ့ အနုပညာခရီးနဲ့ ပတ်သက်ပြီး ပေါ်ထွက်လာခဲ့တဲ့ ကောလာဟလတွေကို အတည်ပြုပေးခဲ့ တာလည်း ဖြစ်ပါတယ်။

သူဟာ ပြီးခဲ့တဲ့ နှစ်တွေအတွင်းမှာလည်း အနုပညာနဲ့ပတ်သက်တဲ့ လုပ်ငန်းတွေကို လုပ်ဆောင်ခဲ့ရခြင်း မရှိခဲ့ပါဘူး။ လက်ရှိမှာတော့ သူဟာ မိခင်တစ်ဦးအဖြစ်သာ ရပ်တည်နေတာဖြစ်တယ်လို့လည်း ဒီရက်စ်က ဆိုပါတယ်။ ဒါ့အပြင် သူဟာ အဆိုပါအင်တာဗျူးကို လုပ်ဖော်ကိုင်ဖက်နဲ့ အတူ ပြုလုပ်ခဲ့တာဖြစ်ပြီး သူ့အနေနဲ့ တစ်ချိန်က သူနဲ့လက်တွဲလုပ်ဆောင် ခဲ့ဖူးတဲ့ လုပ်ဖော်ကိုင်ဖက်တွေနဲ့ မကြာခဏ တွေ့ဆုံလိုကြောင်းလည်း ရင်ဖွင့်ခဲ့ပါတယ်။



အေးပြည့် - စုစည်းသည်

ချာဂျီဝူးရဲ့ မင်္ဂလာဓာတ်ပုံများ ထုတ်ဖော်ပြသ

လတ်တလောမှာ မင်္ဂလာပွဲဆင်နွှဲခဲ့တဲ့ မင်းသမီး ချာဂျီဝူးဟာ လတ်တလောမှာတော့ သူ့ရဲ့ မင်္ဂလာဝတ်စုံဆင်ခြန်းထားတဲ့ ပုံရိပ်တွေကို ထုတ်ဖော်ပြသလာတာ တွေ့ရပါတယ်။ ယင်း ဓာတ်ပုံတွေမှာတော့ မင်းသမီးက သူ့ရဲ့ သတို့သားကို ဖော်ပြခဲ့ရာမှာ နောက် ဘက်က မြင်ရတဲ့ တစ်ခြမ်းပုံလေးကိုသာ ထည့်သွင်းဖော်ပြခဲ့တာကိုလည်း တွေ့ခဲ့ရ ပါတယ်။

ချာဂျီဝူးဟာ မင်္ဂလာဝတ်စုံနဲ့ ရိုက်ကူး ထားတဲ့ ဓာတ်ပုံသုံးပုံကို သူ့ရဲ့အေဂျင်စီဖြစ်တဲ့ ဝိုင်ဂျီအန်တာတီနန်းမန်ကနေတစ်ဆင့် ထုတ် ဖော်ပြသလာခဲ့တာဖြစ်ကြောင်း ဟန်စင်း နီးမားဒေါ့ကွန်းရဲ့ ရေးသားဖော်ပြချက်တွေ အရ သိရပါတယ်။

“ဟေမန်ဆောင်းရဲ့ ချစ်သံဇဉ်”ဇာတ်လမ်း တွဲနဲ့ အာရှပရိသတ်တွေကို အထူးဆွဲဆောင် နိုင်ခဲ့တဲ့ မင်းသမီး ချာဂျီဝူးဟာ အများကို ထုတ်ဖော်အသိပေးခဲ့ခြင်း မရှိခဲ့ဘဲ သူ့ရဲ့ ချစ်သူနဲ့ တိတ်တဆိတ် လက်ထပ်ထားတာဖြစ် ကြောင်း ပြီးခဲ့တဲ့ရက်က သတင်းတွေ ပေါ်ထွက် လာခဲ့ရာ ကြယ်ပွင့်ရဲ့ အေဂျင်စီကလည်း အဆိုပါ သတင်းတွေဟာ မှန်ကန်ကြောင်း ချက်ချင်းအတည်ပြုပေးတာဖြစ်တယ်လို့ သိရ ပါတယ်။

ဒီလို လက်ထပ်ခဲ့ပြီးဖြစ်ကြောင်း ထုတ် ဖော်ပြောကြားလာခဲ့သူကတော့ ချာဂျီဝူး ကိုယ်တိုင်ဖြစ်ပါတယ်။ မင်းသမီးက ပြီးခဲ့တဲ့ မတ် ၂၉ ရက်မှာ သူ့ရဲ့ လူမှုကွန်ရက် စာမျက်နှာပေါ်မှာ သူဟာ အနုပညာအသိုင်း အဝိုင်းက မဟုတ်တဲ့သူနဲ့ လက်ထပ်ခဲ့ပြီး ဖြစ်ကြောင်း ထုတ်ဖော်ပြောကြားခဲ့တာ ဖြစ်ပါ တယ်။ ချာဂျီဝူးဟာ လက်ရှိမှာ အနုပညာ လှုပ်ရှားမှုတွေ နည်းပါးသွားခဲ့ပေမယ့် လတ်တလော သူ့ဖော်ပြခဲ့တဲ့သတင်းဟာ ပရိသတ်တွေရဲ့အာရုံကို အတော်လေးဖမ်းစား ထားနိုင်ခဲ့တာ တွေ့ရပါတယ်။

လတ်တလောမှာ အသက် ၄၂ နှစ် အရွယ်ရှိပြီဖြစ်တဲ့ ချာဂျီဝူးက မင်္ဂလာဝတ်စုံ




ဝတ်ထားတဲ့ သူ့ရဲ့ဓာတ်ပုံနဲ့အတူ လက်ရေးနဲ့ ရေးသားထားတဲ့ စာတစ်စောင်ကိုဖော်ပြခဲ့ပြီး လက်ထပ်ပြီးဖြစ်ကြောင်း ထုတ်ဖော်ပြောကြား လာခဲ့တာ ဖြစ်ပါတယ်။ ယင်းစာမှာ ချာဂျီဝူးက သူ့ရဲ့ လက်ထပ်ခဲ့သူဟာ အနုပညာအသိုင်း အဝိုင်းက မဟုတ်ကြောင်း၊ စိုးရိမ်စိတ်နဲ့စာကို ရေးသားခဲ့ရတာဖြစ်ကြောင်း၊ ပြီးခဲ့တဲ့ မတ် ၂၉ ရက်မှာ လက်ထပ်ခဲ့တာဖြစ်ကြောင်း၊ သူတို့နှစ်ဦးကို ဆုတောင်းပေးစေလိုကြောင်း

စသည်ဖြင့် ထည့်သွင်းရေးသားဖော်ပြခဲ့တာ တွေ့ရပါတယ်။

ချာဂျီဝူးဟာ ချစ်သူရှိနေကြောင်း ကောလာဟလတွေ မထွက်ခဲ့တဲ့အတွက်လည်း သူ့ရဲ့မင်္ဂလာသတင်းဟာ ပရိသတ်ကို အတော် လေးအံ့အားသင့်စေခဲ့ပါတယ်။ လက်ရှိအချိန် အထိတော့ ချာဂျီဝူးရဲ့ ခင်ပွန်းဖြစ်သူနဲ့ ပတ်သက်ပြီး တစ်စုံတစ်ရာ သိရှိထားတာ မရှိသေးကြောင်းလည်း သိရပါတယ်။

ဂျပန်နိုင်ငံမှာ ရောက်ရှိနေတဲ့ အော်လန်ဒိုဘလွန်းနဲ့ ကတ်တီပါရီ

ပြန်လည်လက်တွဲခဲ့ပြီဖြစ်တဲ့ မင်းသား အော်လန်ဒိုဘလွန်းနဲ့ ပေါ့ပ်ကြယ်ပွင့် ကတ်တီပါရီတို့ဟာ လတ်တလောမှာတော့ ဂျပန်နိုင်ငံမှာ ရောက်ရှိနေကြတာ ဖြစ်ပါ တယ်။ ကတ်တီပါရီရဲ့ ဂျပန်နိုင်ငံ နယ်လှည့် ဖျော်ဖြေရေးခရီးစဉ်ကို အော်လန်ဒိုဘလွန်း က လိုက်ပါခဲ့တာဖြစ်ပြီး ပြီးခဲ့တဲ့ ဗုဒ္ဓဟူး နေ့က ဂျပန်မှာအလည်အပတ်ထွက်ခဲ့ကြ ရာမှာတော့ ချစ်သူနှစ်ဦးဟာ မာရီယိုနဲ့ လူအီဂျီတို့ရဲ့ ဝတ်စုံတွေကို ဝတ်စုံပြည့် ဝတ်ဆင်ထားတာ တွေ့ရပါတယ်။ အော်လန်ဒိုဘလွန်းက ဂျပန်နိုင်ငံကို ရောက်ရှိနေကြောင်းကို ချယ်ရီပန်းတွေ နဲ့ အတူရိုက်ကူးထားတဲ့ ဓာတ်ပုံတစ်ပုံကို သူ့ရဲ့ အင်စတာဂရမ်စာမျက်နှာပေါ်မှာ ဖော်ပြခဲ့ကာ ပရိသတ်တွေကို အသိပေး ခဲ့တာလည်း တွေ့ရပါတယ်။



နယူးယောက်မှာ အိမ်ခန်းဝယ်လိုက်တဲ့ ဂျနီဖာလိုပက်စ်

ဟောလိဝုဒရဲ့ ကျော်ကြားတဲ့ ကြယ်ပွင့်စုံတွဲ တစ်တွဲဖြစ်တဲ့ တေးသံရှင်နဲ့ သရုပ်ဆောင် တစ်ဦးဖြစ်သူ ဂျနီဖာလိုပက်စ်နဲ့ အားကစား ကြယ်ပွင့်တစ်ဦးဖြစ်သူ အဲလက်စ်ရီဒရီ ဝွက်စ်တို့ဟာ လတ်တလောမှာတော့ နယူးယောက်မှာ ပြောင်းရွှေ့နေထိုင်ကြ ကြောင်း သတင်းတွေ ပေါ်ထွက်လာခဲ့ပါ တယ်။ လက်ရှိမှာ ကြယ်ပွင့်နှစ်ဦး အတူ နေထိုင်နေတဲ့ နယူးယောက်က တိုက်ခန်း ဟာ တန်ဖိုးအားဖြင့် အမေရိကန်ဒေါ်လာ ၁၅ ဒသမ ၃ သန်းရှိပြီး ပြီးခဲ့တဲ့ ဖေဖော်ဝါရီလအတွင်း ဝယ်ယူခဲ့တာဖြစ် ကြောင်း အေဘီစီဘစ်ဒီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ချစ်သူတွေအဖြစ် အချိန်အတော်ကြာ လက်တွဲလာခဲ့ကြတဲ့ ဂျနီဖာလိုပက်စ်နဲ့ အဲလက်စ်ရီဒရီဝွက်စ်တို့ဟာ သူတို့နှစ်ဦးရဲ့ ဆက်ဆံရေးကို နောက်တစ်ဆင့် တိုးမြှင့် တဲ့အနေနဲ့ ယခုလို တိုက်ခန်းသစ်ကို ဝယ်ယူကာ အတူပြောင်းရွှေ့နေထိုင်ခဲ့



ကြတာဖြစ်ပြီး မင်္ဂလာပွဲဆင်နွှဲဖို့ရာ စဉ်းစား နေပြီဖြစ်ကြောင်းလည်း သတင်းတွေ ပေါ်ထွက်လာခဲ့ပါတယ်။

နန့်မြစ်ခချောင်းကူးတံတားတည်ဆောက်မှု ၈၂ရာခိုင်နှုန်းပြီးစီး

ဝိုင်းမော် မတ် ၃၀
ကချင်ပြည်နယ်ဝိုင်းမော်မြို့နယ်အတွင်း မန္တလေး-လားရှိုး-ပန်းမော်-မြစ်ကြီးနားလမ်းအပိုင်းရှိ မိုင်တိုင်အမှတ် (၄၈၀/၇) နှင့် (၄၈၁/၀)အကြားတည်ဆောက်လျက်ရှိသည့် နန့်မြစ်ခချောင်းကူးတံတားတွင် အကျယ် ၂၄ ပေရှိ အပိုင်းအား တည်ဆောက်ရေးလုပ်ငန်းခွင်မှာ မတ်၃၀ရက်အထိ ၈၂ ရာခိုင်နှုန်းပြီးစီးနေပြီဖြစ်ကြောင်း စီမံကိန်းတာဝန်ခံအင်ဂျင်နီယာဦးကျော်ဇင်ထွေးထံမှသိရသည်။
“ကျွန်တော်တို့တည်ဆောက်နေတဲ့ နန့်မြစ်ခချောင်းကူးတံတားကတော့ အကျယ် ၄၈ ပေရှိ သံကူကွန်ကရစ်၊ သံမဏိရက်မသံကူကွန်ကရစ်ကြမ်းခင်းတံတားအဖြစ် တည်ဆောက်ရာမှာ ယာဉ်သွားလာမှုမပြတ်တောက်စေရေး ၂၄ ပေအကျယ် လမ်းပိုင်းကို စတင်တည်ဆောက်နေရာမှာ ဒီနေ့အထိတံတားတစ်စင်းလုံးရဲ့ လုပ်ငန်းပမာဏ ၈၂ ရာခိုင်နှုန်းပြီးစီးနေပါပြီ၊ ကျန်တဲ့ ၂၄ ပေ အကျယ်

တံတားအပိုင်းအတွက်လည်း အောက်ခြေရေလယ်တိုင်တူးဖော်ခြင်းလုပ်ငန်းကို စတင်ဆောင်ရွက်နေပြီး အချပြီးစီးသွားတဲ့တံတားအပိုင်းကို ခွင့်ပြုရန်ပုံငွေ ကျပ်သန်း ၁၄၀၀ အကုန်အကျခံ တည်ဆောက်ခြင်းဖြစ်ပါတယ်” ဟု တံတားဦးစီးဌာန တံတားအထူးအဖွဲ့(၁)မှ စီမံကိန်းလုပ်ငန်းတာဝန်ခံအင်ဂျင်နီယာ ဦးကျော်ဇင်ထွေးကပြောကြားသည်။
အဆိုပါ တံတားတည်ဆောက်ရေး လုပ်ငန်းအား တာဝန်ခံအင်ဂျင်နီယာ ဦးသက်မိုးဝင်းက တာဝန်ယူတည်ဆောက်လျက်ရှိပြီး ကျန်ရှိသည့် အကျယ် ၂၄ ပေရှိ သံကူကွန်ကရစ်တံတားအား ၂၀၁၈-၂၀၁၉ခု ဘဏ္ဍာရေးနှစ် ခွင့်ပြုရန်ပုံငွေ ၁၂၄၈ ဒသမ ၆၄၁ သန်းဖြင့် ဆက်လက်တည်ဆောက်သွားမည်ဖြစ်ကာ အဆိုပါတံတားမှာ ယာဉ်တစ်စီးချင်းအလေးချိန် ၇၅ တန် ဖြတ်သန်းမောင်းနှင်နိုင်မည်ဖြစ်ကြောင်းသိရသည်။

ဦးလေးကြီး



တာချီလိတ်နယ်စပ်ဝင်ပေါက်မှတစ်ဆင့် ကမ္ဘာလှည့်ခရီးသွားဧည့်သည်များလည်ပတ်



နေပြည်တော် မတ် ၃၀
နိုင်ငံခြားသား ကမ္ဘာလှည့် ခရီးသွားဧည့်သည်များသည် မြန်မာနိုင်ငံ၏ ရေမြေတောတောင် သဘာဝအလှများ၊ ခရီးသွားဆွဲဆောင်သည့်နေရာများ၊ တိုင်းရင်းသားတို့၏ မတူကွဲပြားသည့် ရိုးရာယဉ်ကျေးမှု ဓလေ့စရိုက်များ၊ လူနေမှုဘဝပုံစံများကို ကြည့်ရှုလေ့လာ သိမြင်ခံစားနိုင်ရန်အတွက် အပြည်ပြည်ဆိုင်ရာဝင်ပေါက်များနှင့် နယ်စပ်ဝင်ပေါက်များမှတစ်ဆင့် မြန်မာနိုင်ငံအတွင်းသို့ အဆက်မပြတ်ဝင် ထွက်သွားလာ လည်ပတ်လျက်ရှိသည်။

မတ် ၂၃ ရက်မှ ၂၉ ရက်အထိ တာချီလိတ်နယ်စပ်ဝင်ထွက်ပေါက်မှတစ်ဆင့် နေ့ချင်းပြန်ခရီးစဉ် လာရောက်လည်ပတ်ကြသည့် နိုင်ငံခြားသားခရီးသွားဧည့်သည် ၁၉၅ ဦး၊ မိုင်းဖြတ်၊ ကျိုင်းတုံ ခရီးစဉ်အနေဖြင့် ထိုင်းနိုင်ငံသားနှင့် တတိယနိုင်ငံသားအများစုပါဝင်သော နိုင်ငံခြားသားခရီးသွားဧည့်သည် ၄၀၉ ဦး၊ ဗီဇာဖြင့်လာရောက်လည်ပတ်ကြသည့် ထိုင်းနိုင်ငံသားနှင့် တတိယနိုင်ငံသားအများစုပါဝင်သော နိုင်ငံခြားသားခရီးသွားဧည့်သည် ၁၆၃ ဦးရှိကြောင်း သိရသည်။

ကြေးမုံ

တာချီလိတ်မြို့နယ်၌ သင်္ကြန်ကာလအတွင်း အေးချမ်းပျော်ရွှင်အပန်းပြေရေကစားနိုင်ရန် ရေချောင်းများတွင် ဈေးဆိုင်ခန်းများဖွင့်လှစ်

တာချီလိတ် မတ် ၃၀
ရှမ်းပြည်နယ်(အရှေ့ပိုင်း)တာချီလိတ်မြို့တွင် နှစ်စဉ် သင်္ကြန်ကာလအတွင်း မြို့တွင်း၌ မဟာသင်္ကြန်ဗဟိုမဏ္ဍပ်၊ ရပ်ကွက်အလိုက်မဏ္ဍပ်များနှင့် လူမှုရေးအသင်းအဖွဲ့များမှလည်းမဏ္ဍပ်များဆောက်လုပ်ကာ တေးသံရှင်များ၊ ယိမ်းအဖွဲ့များဖြင့် ကပြဖျော်ဖြေခြင်း၊ စတုဒိသာများ ကျွေးမွေးဧည့်ခံခြင်းတို့ဖြင့် အေးချမ်းပျော်ရွှင် စည်ကားသိုက်မြိုက်စွာ ကျင်းပလေ့ရှိရာ ထိုင်းနိုင်ငံမှ လာရောက်သူများ၊ မြန်မာနိုင်ငံအနယ်နယ်အရပ်ရပ်မှ ရောက်ရှိနေသူများက ရေသာဘင်ပွဲတော်ကို တပျော်တပါး ပျော်ရွှင်စွာ ပါဝင်ဆင်နွှဲလေ့ရှိသည်။
ထို့အပြင် ပြည်သူများနှင့် ဌာနဆိုင်ရာဝန်ထမ်းများ ရုံးပိတ်ရက်အတွင်း အေးချမ်းပျော်ရွှင်စွာ အပန်းပြေ ရေကစားနိုင်ရန် ပုဂ္ဂလိကစီးပွားရေးလုပ်ငန်းရှင်များက ပုန်းထွန်ရေချောင်း (ခေါ်) လွယ်တော်



ခမ်းရေချောင်းတွင် ယာယီဝါးတဲများဆောက်လုပ်၍ စားသောက်ဆိုင်များဖွင့်လှစ်ရောင်းချပေးလျက်ရှိသည်။
အလားတူ တာချီလိတ်မြို့နယ်တွင် ဖန်မင်ကျေးရွာအုပ်စု မယ်ဟုတ်ကျေးရွာအနီးရှိ မယ်ဟုတ်ရေချောင်းနှင့် မိုင်းဖုန်း(က)ကျေးရွာအုပ်စု မဲခေါင်မြစ်ကမ်းဘေးရှိ ဇွဲသာယာကမ်းခြေနေရာ၊ တာလေမြို့ မိုင်းလင်း

(အရှေ့) ကျေးရွာအုပ်စု နမ့်မွေချောင်းတွင် သင်္ကြန်ကာလအပန်းဖြေအနားယူ ရေကစားနိုင်ရန်နှင့် စားသောက်ဆိုင်ခန်းများ စတင်ဖွင့်လှစ်လျက်ရှိသည်။
ယင်း နမ့်မွေချောင်းမှာ တာလေမြို့မှ ခုနစ်မိုင်ခန့်ကွာဝေးပြီး တာလေ-ကျိုင်းလပ်သွား ကားလမ်းပေါ်တွင် တည်ရှိပြီး တာချီလိတ်မြို့မှ တစ်ဆင့်

သော်လည်းကောင်း၊ မိုင်းဖြတ်မှ တစ်ဆင့်သော်လည်းကောင်း တာလေသို့ သွားရပြီး တာလေမြို့မှတစ်ဆင့် သွားရောက်နိုင်မည်ဖြစ်သဖြင့် သင်္ကြန်ကာလအတွင်း ရှမ်းပြည်နယ် (အရှေ့ပိုင်း)ရှိ တာချီလိတ်မြို့နယ်ရှိ ရေချောင်းများတွင် အေးချမ်းပျော်ရွှင်စွာ အပန်းဖြေလာရောက်နိုင်ကြောင်းသိရသည်။

ဝေယံလင်း(မြန်/ဆက်)

မြစ်မ်းရောင်ကျေးရွာစီမံကိန်းများလုပ်ငန်းသုံးသပ်ပွဲနှင့် ဆုချီးမြှင့်ပွဲ ကျင်းပ

အုတ်တွင်း မတ် ၃၀
ပဲခူးတိုင်းဒေသကြီး တောင်ငူခရိုင် အုတ်တွင်းမြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ ၂၀၁၄-၂၀၁၅ ဘဏ္ဍာနှစ်မှ ၂၀၁၇-၂၀၁၈ ဘဏ္ဍာနှစ်အထိ ကျေးရွာပေါင်း ၃၂ ရွာအား မြစ်ခမ်းရောင်ကျေးရွာများအဖြစ် ရွေးချယ်၍ ဒေသဖွံ့ဖြိုးတိုးတက်ရေးလုပ်ငန်းများ ဆောင်ရွက်လျက်ရှိရာ ကျေးရွာအုပ်ချုပ်ရေးမှူးများ၊ ကျေးရွာ ကော်မတီဝင်များအားလုံးကိုဖိတ်ခေါ်၍ လုပ်ငန်းများပြန်လည်သုံးသပ်ခြင်းနှင့် ထူးချွန်ဆုရရှိသော ကျေးရွာများအား စံပြဆုများပေးအပ်ခြင်းအခမ်းအနားကို မတ် ၂၉ ရက် နံနက်ပိုင်းက အုတ်တွင်းမြို့ ဇေယျတုခန်းမ၌ ကျင်းပခဲ့သည်။
အဆိုပါအခမ်းအနားတွင် မြို့နယ်အုပ်ချုပ်ရေးမှူး ဦးအောင်သိန်းထွန်းက အဖွင့်အမှာစကားပြောကြားသည်။ ဆက်လက်၍ မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးအောင်မြင့်ထွန်းက မြစ်ခမ်းရောင်ကျေးရွာစီမံကိန်းများအကောင်အထည်ဖော်ဆောင်ရွက်နေမှု လုပ်ငန်းများအား ရှင်းလင်းပြောကြားသည်။ ထို့နောက် စံပြကျေးရွာဆုရရှိသော သာဂရကျေးရွာအုပ်စု လေးအိမ်စုကျေးရွာ၊ စည်းလုံးညီညွတ်မှုဆုရရှိသော ညောင်ပင်ကြီးကျေးရွာအုပ်စု မီးလောင်ချောင်းကျေးရွာနှင့် လုပ်ငန်းများစွမ်းဆောင်ရည်ဆုရရှိသော ဝါးတီးကျေးရွာအုပ်စု ညောင်ပင်ကျေးရွာတို့အား မြို့နယ်အုပ်ချုပ်ရေးမှူး ဦးအောင်သိန်းထွန်းနှင့် တာဝန်ရှိသူများက ဆုများအသီးသီးပေးအပ်ချီးမြှင့်ခဲ့သည်။ ယင်းနောက် ကျေးရွာပေါင်း ၃၂ ရွာမှ ကော်မတီဝင်များက လုပ်ငန်းအလိုက် အားနည်းချက်၊ အားသာချက်များကို ဆွေးနွေးခဲ့ကြပြီး အကြံပြုဆွေးနွေးချက်များကို မြို့နယ်ဦးစီးမှူး ဦးအောင်မြင့်ထွန်းက ပြန်လည်ရှင်းလင်း ဆွေးနွေးခဲ့ကြောင်း သိရသည်။

ကိုလွင်(ဆွေ)

ကျောင်းဆောင်သစ်ဖွင့်ပွဲနှင့် လွှဲပြောင်းပေးအပ်ခြင်း

တွံတေး မတ် ၃၀
ရန်ကုန်တိုင်းဒေသကြီးအစိုးရအဖွဲ့နှင့် ပညာရေးဝန်ကြီးဌာနတို့၏ လမ်းညွှန်မှုနှင့် အတူ အ. မ. က (မူလွန်) တာဝကျေးရွာ၊ အ. မ. က (မူလွန်) မြကန်သာကျေးရွာ၊ အ. မ. က အိုးဖိုအနောက်ရပ်ကွက်တွင် AEON 1% Club Foundation ၏ ရန်ပုံငွေကို ADRA JAPAN ADRA MYANMAR တို့အကောင်အထည်ဖော်ဆောင်ရွက်ပြီး ဂျပန်ပြည်သူတို့ပေးပေါင်း၍ ကျောင်းဆောင် သစ်ဖွင့်ပွဲနှင့် လွှဲပြောင်းပေးအပ်ခြင်း အခမ်းအနားကို မတ် ၂၉ ရက် နံနက် ၁၀ နာရီက အိုးဖိုအနောက်ရပ်ကွက် အခြေခံပညာမူလတန်းကျောင်း၌ ကျင်းပခဲ့သည်။
အခမ်းအနားတွင် AEON အမှုဆောင်ချုပ် MR YOKO၊ ဂျပန်သံရုံးမှ အတွင်းဝန် FUJIWARA NADKO တို့ကအဖွင့် အမှာစကားပြောကြားသည်။ ဆက်လက်၍ကုန်သည်များနှင့် စက်မှုလုပ်ငန်းရှင်များအသင်း UMFCCI ၏ အသင်းချုပ်ဥက္ကဋ္ဌ ဦးဇော်မင်းဝင်း၊ ခရိုင်ပညာရေးမှူး ဦးစိန်ဝင်းတို့က ကျောင်းဆောင်သစ်၊ ပရိဘောဂနှင့် အားကစားပစ္စည်းများလှူဒါန်းမှု တို့အားပြောကြားပြီး ADRA JAPAN မှ Director - MS HASHIMOTO က ကျောင်းဆောင်သစ်၊ ပရိဘောဂ၊ အားကစားပစ္စည်း၊ သန့်စင်ခန်းများလှူဒါန်းခြင်းနှင့် ဆရာ ဆရာမများ၊ ကျောင်းသား ကျောင်းသူများနှင့် မိဘပြည်သူအပေါင်းက ကျောင်းဆောင်သစ်အားသန့်ရှင်းသပ်ရပ်ပြီး ရေရှည် တည်တံ့ရေး ဝိုင်းဝန်းထိန်းသိမ်းကြဖို့လိုကြောင်း ပြောကြားခဲ့သည်။
AEON 1% Club Foundation ၏ ရန်ပုံငွေဖြင့် အ. မ. က (မူလွန်) တာဝကျေးရွာကျောင်းဆောင်သစ် ပေ(၉၀ x ၃၀) ကို ငွေကျပ်သိန်း ၅၇၅ သိန်းကျော်၊ အ. မ. က (မူလွန်) မြကန်သာကျေးရွာ ပေ(၆၀ x ၃၀) ကို ငွေကျပ်သိန်း ၃၃၆ သိန်းကျော်၊ အ. မ. က (အိုးဖိုအနောက်) ပေ(၆၀ x ၃၀) ကိုငွေကျပ်သိန်း ၄၁၂ သိန်းကျော်ကုန်ကျခဲ့ပြီး AEON 1% Club Foundation အနေဖြင့် ၂၀၁၂ ခုနှစ်မှ ၂၀၁၅ ခုနှစ်အထိပထမအဆင့်တွင်ကျောင်းပေါင်း ၃၀ တည်ဆောက်ပေးခဲ့ပြီး ဒုတိယအဆင့်အနေဖြင့် ၂၀၁၇ ခုနှစ်မှစ၍ကျောင်းပေါင်း ၂၀ လှူဒါန်းရန်ရှိကြောင်းတာဝန်ရှိသူတစ်ဦးထံမှသိရသည်။

မျိုးလွင်(တွံတေး)

MPT
စရုသိုလုမ်းချီမြန်မာမြည်



နှလုံးသားထဲက မြန်မာ

ဖြူးမဟာစည်(ရန်ကုန်)

(၄၀) ကြိမ်မြောက် နွေရာသီတရားစခန်းဖွင့်မည်

ရန်ကုန်မြို့၊ လှိုင်မြို့နယ်၊ အမှတ်(၅) ရပ်ကွက်၊ ကမာရွတ်ဘူတာရုံအနီး၊ ဓမ္မရက္ခိတ ဖြူးမဟာစည်သာသနာ့ရိပ်သာကျောင်းတိုက်အတွင်း၌ ကျေးဇူးတော်ရှင် ဖြူးဆရာတော်ကြီး၊ မိန့်မြွက်ထားရှိတော်မူခဲ့သော ဩဝါဒဆန္ဒတော်များကို ဦးထိပ် ပန်ဆင်လျက် နှစ်စဉ်ကျင်းပပြုဖြစ်သော နွေရာသီမဟာစည်သတိပဋ္ဌာန် ဝိပဿနာ (၁၀)ရက်အထူးတရားစခန်းပွဲကြီးကို ဖြူးမဟာစည်ရိပ်သာများနှင့် ရတနာစိန်စည် ပရိယတ္တိစာသင်တိုက်တို့၏ ပဓာနနာယကဆရာတော် ဒေါက်တာဘဒ္ဒန္တအဂ္ဂဝရ (နိုင်ငံတော်ဓမ္မကထိက ဗဟုဇနဟိတဓရ)၊ ပြည်တွင်းပြည်ပ မဟာစည်နာယက၊ ကမ္မဋ္ဌာနာစရိယ M.A.,Ph.D သာသနာပြုနယ်လှည့်ဓမ္မကထိကနှင့် ဖြူးဆရာတော်၏ တပည့် ဓမ္မကထိကသံဃာတော်များဦးဆောင်၍ ကျောင်းအကျိုးတော်ဆောင်အဖွဲ့နှင့် ဒါယကာ၊ ဒါယိကာမများတို့က ၁၃၇၉ ခုနှစ်၊ နှောင်းတန်ခူးလဆန်း ၁၂ရက် (ကြာသပတေးနေ့)မှ ၁၃၈၀ ခုနှစ်၊ ကဆုန်လဆန်း ၉ရက် (တနင်္လာနေ့)အထိ ၁၂-၄-၂၀၁၈ရက်မှ ၂၃-၄-၂၀၁၈ရက်အထိ (၁၀)ရက်တိုင်တိုင် ကျင်းပမည်ဖြစ်ပါသော ကြောင့် တရားစခန်းဝင်လိုသော ရဟန်း၊ သာမဏေ၊ သီလရှင်၊ အမျိုးသား၊ အမျိုးသမီး၊ ယောဂီသူတော်စင်များသည် မိမိတို့ အဓိဋ္ဌာန်ချက်ရှိသည့်အတိုင်း ကြိုတင်စာရင်းပေးသွင်း၍ တရားအားထုတ်နိုင်ပါရန် နှိုးဆော်အပ်ပါသည်။ တရားစခန်းအတွက် အရက်ဆွမ်း၊ နေ့ဆွမ်း၊ ညနေ ဖျော်ရည်၊ မီး၊ ရေ၊ ဝေယျာဝစ္စ၊ ဓမ္မပူဇာ၊ နဝကမ္မ စသည်တို့ကို ဖုန်း-၀၁-၅၃၀၀၆၈၊ ၀၁-၅၃၀၁၁၃၊ ၀၉-၅၃၉၀၄၁၇၊ ၀၉-၇၈၇၈၇၇ ၇၅၄၊ ၀၉-၅၀၁၇၅၅၄၊ ၀၉-၄၂၈၄၈၅၃၅၀ တို့သို့ ဆက်သွယ်၍မိမိတို့ သဒ္ဓါတရားစွမ်းအားရှိသမျှ ပါဝင်လှူဒါန်းနိုင်ကြပါရန် နှိုးဆော်တိုက်တွန်းအပ်ပါသည်။

GOLDEN RICH TRAVELS
 မောင်းတုံး၊ တိုင်းတုံ၊ တာချီလိတ်၊ မယ်ဆိုင်
 ရွှေတိုက်၊ ဆင်းဆိုင်၊ ဧရာဝတီ 6N-7D(ဥပဒေ) April-12
 09-450587933, 09-250366279, 09-786674066

ကန့်ကွက်နိုင်ကြောင်းကြေညာခြင်း
 ရန်ကုန်မြို့၊ ဒဂုံမြို့နယ်(မြောက်ပိုင်း)မြို့နယ်၊ အမှတ်(၄၆)ရပ်ကွက်၊ မြေ
 ပိုင်ဆိုင်မှုအကျိုးခွင့်ပေးချက်အရ (၄၆)ရပ်ကွက်၊ မြေပိုင်ဆိုင်မှုအကျိုးခွင့်ပေးချက်အရ

ကန့်ကွက်နိုင်ကြောင်းကြေညာခြင်း
 ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ် အမှတ်(၄၆)ရပ်ကွက်၊ မြေ
 တိုင်းရပ်ကွက်အမှတ်(၄၆)၊ မြေပတ်လမ်း၊ မြေကွက်အမှတ်(၈၄၇)ဟုခေါ်
 တွင်သော အကျယ် ပေ(၄၀×၆၀)၊ ဧရိယာ(၀.၀၅၇)ဧကရှိ အမည်ပေါက်
 ဦးအိုက်ကျုံး[၁၃/လရန်(နိုင်)၀၈၅၄၄၇] နှစ်(၆၀)မြေငှားဂရန် မြေအမျိုးအစား
 မြေကွက်တစ်ကွက်နှင့် မြေပေါ်ရှိအကျိုးခံစားခွင့်အရပ်ရပ်အား ပိုင်ဆိုင်သည်ဟု
 အဆိုပြုသူ ဦးသင်းဇော်ဦး[၇/၀မန(နိုင်)၀၈၉၂၀၆]ထံမှ ကျွန်ုပ်မိတ်ဆွေက အပြီး
 အပိုင်အဝယ်ယူရန်အတွက် ရောင်းဖို့ငွေတစ်စိတ်တစ်ဒေသ ပေးချေထားပြီးဖြစ်
 ပါသဖြင့် ကန့်ကွက်လိုပါက ကျွန်ုပ်တို့သို့ ခိုင်လုံသောအထောက်အထားမူရင်း
 များနှင့်တကွ ဤကြေညာပါသည့်နေ့မှ (၇)ရက်အတွင်း လူကိုယ်တိုင် လာရောက်
 ကန့်ကွက်နိုင်ပါသည်။ သတ်မှတ်ရက်အတွင်း ကန့်ကွက်ခြင်းမရှိပါ အရောင်း
 အဝယ်ကို အပြီးအပြတ်ဆက်လက် ဆောင်ရွက်သွားမည်ဖြစ်ကြောင်း အများသိ
 စေရန်ကြေညာအပ်ပါသည်။ **ညွှန်ကြားချက်အရ-
 ဦးအေးကြည် (LL.B.D.B.L) တရားလွှတ်တော်ရှေ့နေ(စဉ်-၄၈၆၃)
 အမှတ်-၃၇၀၊ တပင်ရွှေထီးလမ်း၊ (၁)ရပ်ကွက်၊ မရမ်းကုန်းမြို့နယ်၊
 ရန်ကုန်မြို့၊ ဖုန်း-၀၉-၄၃၁၀၂၇၂၇၊ ၀၉-၇၉၁၉၉၁၀၀၇**

2018 သဘာဝမြေပုံ ပြပွဲတွင်း ပြပွဲဝေခံရသူများ

• ထိုင်ဝမ် (နန်ထို၊ ကျောင်း၊ ကောင်း၊ နွဲ့၊ ထိုင်၊ မွှေ၊ ထိုင်၊ ခေ) • ခေအောက်မြို့တော်၊ သာဓာန် (ခေအောက်တိုတယ်၊ ဥပ) • ဗြိတိသျှနယ်၊ သီသန် • ဗြိတိသျှနယ် + သို့မဟုတ် ပရာကွတ်တယ်၊ မြေ • ချော့တိုင်း၊ ကျောက်ခေတ်၊ မဟာနယ်၊ ခေအောက်၊ ခေအောက် (ခေအောက်) • ဝေဟိတယ်၊ မြေပုံတယ်	(13-18 April) 12:30 L&D (13-16 April) ၂၂:၂၂၂၂၂၂ (12-16 April) ၂၂:၂၂၂၂၂၂ (12-17 April) ၄၂:၂၂၂၂၂၂ (14-17 April) ၄၂:၂၂၂၂၂၂ ၂၂:၂၂၂၂၂၂
--	---

No. (43), 2nd Floor, Ma Kyee Kyee Street, Sanchaung Township Yangon, Myanmar

Hotline - 09 50955586 , 01 2304567 Facebook - Pan Tha Kha Myanmar

- 2018 March 31, April 1, 2 နေ့များတွင် Novotal Hotel ၌ ကျင်းပပြုလုပ်မည့် အိမ်ရာ အရောင်းပြပွဲ၌ Grand Myakanthar Condominium ရှိ အဆင့်မြင့် ပြင်ဆင်ပြီး အသင့် နေထိုင်နိုင်သော အခန်းများကို AYA Bank နှင့် ချိတ်ဆက်၍ (၁၅)နှစ် အရစ်ကျ ငွေပေးချေမှု ပုံစံဖြင့် လက်ရောက်ရယူ ဝယ်ယူနေထိုင်နိုင်ပါကြောင်း သတင်းကောင်းပါးအပ်ပါသည်။
- (ပြပွဲကာလအတွင်း အထူးနှုန်း Discount များဖြင့် ရောင်းချပေးပါမည်။)
- တစ်ခန်း Car Parking (၂)စီးနှုန်းအထိရရှိမည့် အဆင့်မြင့်ပြင်ဆင်ပြီး အခန်းများကို ဆောက်လုပ်ပြီး အဆောက်အအုံသို့ လူကြီးမင်းတို့ကိုယ်တိုင် ကြိုတင်လာရောက် လေ့လာနိုင်ပါကြောင်း နွေးထွေးစွာဖြင့် ဖိတ်ခေါ်အပ်ပါသည်။



တည်နေရာ - ပြာနိသာလမ်းမကြီး၊ လှိုင်မြို့နယ်၊
(ဘုရင့်နောင်လမ်းမကြီးမှလာ၍ သီရိမင်္ဂလာဘေးသစ်လှေရှိ
ISM ကျောင်းသားပြတန်ခိုးလမ်းမသို့ ဝင်ရန်)

Develop By



တကောင်ဘွားကုမ္ပဏီလီမိတက်
TA GAUNG BWAR CO.,LTD.

No (204), Bogyoke Aung San Road, Botahtaung Township, Yangon.
Hot Line : 09 830 2000, 09 830 2888, 09 5026504
Email tagaungbwarcompany@gmail.com , Facebook: Ta Gaung Bwar Construction



- ♦ အရောင်ထောင်ပေါင်းများစွာကို အချိန်တိုအတွင်း Computerized Tinting System ဖြင့် အရောင်စုံထုတ်လုပ်ပေးနေပါပြီ။
- ♦ နမူနာအရောင်များကို Computer Color Planner Software တွင်ထည့်သွင်း ကြည့်ရှုနိုင်ပါပြီ။
- ♦ ဝလီတာတိုင်းအတွက် လူမှုရေးရန်ပုံငွေ (CSR) တွင် ၁၀၀ကျပ် ထည့်ဝင်လှူဒါန်းပါမည်။

THOUSANDS
of designing colors
through Tinting System

COMPUTERIZED
TINTING SYSTEM
MAKES IT POSSIBLE!

Odourless

Legendary Performance All in One အဆိပ်အတောက်မရှိအတွင်းနံရံသုံးအနံ့မဲ့
Near Zero-VOC, Non-Toxic Paint ပြိုင်စံရှားရေဆေး



ဂုဏ်သတ္တိထူးများ

- ✓ အနံ့မရှိခြင်း
- ✓ အဆိပ်အတောက်မရှိခြင်း
- ✓ အရောင်ပိုင်ဆိုင်မှုပစ္စည်းပါဝင်မှုသုညနီးပါးဖြစ်ခြင်း
- ✓ အရောင်ပိုင်ဆိုင်မှုအားအထူးကောင်းမွန်ခြင်း
- ✓ ဆေးကြောမှုခံနိုင်ရည်အထူးကောင်းမွန်ခြင်း
- ✓ ဆံခြည်မျှင်အက်ကြောင်းများကိုခံနိုင်ခြင်း
- ✓ ဘက်တီးရီးယားပိုးမွှားတို့ကာကွယ်နိုင်ပြီး ကျန်းမာရေးနှင့် ညီညွတ်ခြင်း
- ✓ ရေညှိုး မှီနှင့် အယ်ကာလီဖက်တို့ကိုခံနိုင်ခြင်း
- ✓ ဂန္ထဝင်ဆန်ဆန်လှပခြင်း
- ✓ အသုံးပြုရလွယ်ကူခြင်း
- ✓ လိုအပ်သည့်နေရာကိုကျက်၍ အလွယ်တကူဖြည့်စွက်သုတ်နိုင်ခြင်း
- ✓ ဆေးသုတ်ရာတွင် ဆေးစက်များလွှင့်ပေးရမည်
- ✓ ဆေးသားခိုးအုပ်မှုအထူးကောင်းမွန်ခြင်းနှင့် အထူးတောစွယ်နိုင်ခြင်း
- ✓ ပွတ်တိုက်မှုခံနိုင်ရည်ကောင်းမွန်ခြင်း
- ✓ ခံနိုင်ရည်ပါဝင်မှုမရှိခြင်း
- ✓ ပတ်ဝန်းကျင်ထောင့်နှင့် သဟဇာတဖြစ်ခြင်း



Go 'GREEN' Eco Friendly Paint





မဟာသင်္ကြန်အထူး Promotion

Diamonds & Fine Jewelry

1st to 12th April 2018

5% to 30% off


မလာပေါ့ရွက်ဈေးပေါက် ဈေးဈေးယူကမ်းမဲ

မီးနီလက်စွပ် (၅) ကွင်း၊ ပလက်တီနမ်ဆွဲသီး (၃၀) လုံး၊ ချွေဆွဲသီး (၅၀) လုံး၊
 သီးဦး၊ ခရစ်ဆေးထွား၊ အဝတ်လျှော်စက်၊ Air Cooler, EVD Player
 နှင့် အခြားဆုမဲပေါင်းများစွာ

ခွဲသားသိန်း (၁၅၀) ကွပ်ကဲထူးနဲ့မဉ် 2018 Grand Lucky Draw ကမ်းမဲအင်အစဉ်







All Branches



Summer Sale 2018

17 Mar - 12 Apr '18

အချိန်သား၊ အချိန်သမီး၊ ကလေး၊ အလတ်အထည်နှင့် ဖိနပ်များ၊ အချိန်သမီးလက်ကိုင်အိတ်များ၊ ခရီးဆောင်အိတ်များနှင့် အလှကုန်ပစ္စည်းများ.....

BUY 1 GET 1 30%

T-Zar	KS Collection	Iris Beauty	Casablanca	AURA	TRUE	Forever	နီလာ	Forever	HORN Fashions
CLUB	OM	YY	ရွှေဒီ	Kizi	PWINTOO	Generation	Vina	Umellight	Kiddo
Kool	MAX	TEN	ZEAL	VANSON	TODAY	TRI	DELIGHT	YUNI	Baby House
PTK	Cash	Fashion Idol	Pu Pu	Forever	SOLO	D.A. MOBILE SHOP	PARIS	Caspar	Classic



is Great, Gree is No.1

Special Summer Promotion

3% to 10 % Discount ဆိုင် သီးသန့်ပေးထားသည်



Viola-2 Series Smile Air-Con

Bora Series အဆင့်မြင့်သက်တောင့်တံဆိပ် R-410a Gas ကို အသုံးပြုထားခြင်း

Jade- 2 Series အဆင့်မြင့်သက်တောင့်တံဆိပ်

Bee-2 Series မိမိတို့ 150V မြေပြင် အဆင့်မြင့် သက်တောင့်တံဆိပ်



Portable Aircon

Laffis (1.5Hp)

Koobe (1Hp)

Yangon Show Room သို့ နေပြည်တော်ဆိုင်ခရီးစဉ်အရောက်သယ်ယူပို့ဆောင်ပေးသော Customer (၅) ဦးအတွက် ကံစမ်းလက်ဆောင်ပွဲ ပေးဆောင်ခြင်းများမည်အစီအစဉ်

THE AIR CONDITIONER EXPERT

Head Office : No. 153(D), Waizayandar Garden Housing, Waizayandar Road, Thingangyun Tsp, Yangon Myanmar. Tel : 95-1-8564352,8564253,578605,457005500.E-mail:chrishtv@gmail.com,chrishomyanmar.gree@gmail.com

Branch Office : Ma-13/15, Theik Pan Street, Between 57 & 58 Street, Mandalay. Tel : 09-500 9036, 09-471 21582, 09-910 44737



CHAWCHAW

Pre-Thingyan Sales Promotion

အကြွေးအမြတ် အထူးအမြတ် အစီအစဉ်

up to 80% Off

50%-60% Off

GW 0973228008 0973133528 0973077569

အိမ်ပြောင်းအိမ်ရွှေ့ ဝန်ဆောင်မှုလုပ်ငန်း

ကျေးဇူးတင်သည့် ဝန်ဆောင်မှုများအတွက် နှစ်စဉ် အိမ်ပြောင်း အဆောင်ရွက်မှုများကို ဝန်ဆောင်မှုပေးပါမည်။

09401505550

မြတ်မေတ္တာ Nursing Home

လူကြီးမင်းများပြုစောင့်ရှောက်ရန် အခက်အခဲဖြစ်နေသော မိဘ၊ ဆွေမျိုးသားကြီးဘိုးဘွားများအား မြတ်မေတ္တာ Nursing Home တွင် စားသောက်ရေး၊ နေထိုင်ရေး၊ သုနာပြုစောင့်ရှောက်ရေးကိစ္စများကို ကွမ်းကျင်၊ စိတ်ရှည်သော သုနာပြုများဖြင့် တာဝန်ယူဆောင်ရွက်ပေးပါသည်။

ဆက်သွယ်ရန်လိမ္မော်

အမှတ်-၁၅၀၄၊ မင်္ဂလာသု(၁)လမ်း၊ ၄၆၈ကွက်၊ ၈၇၆မြို့နယ် (မြောက်ပိုင်း) ရန်ကုန်မြို့။ ဖုန်း-၀၉၂၈၇၅၄၂၁၃၇၊ ၀၉-၂၈၇၅၀၄၄၄၇၊ ၀၉-၂၇၄၈၀၄၄၄၈

ပျံ-၅-ကောင်

အမှတ်အသား သွေးချို-ဆီးချိုကျဆေးနှင့် သွေးတိုးကျဆေး တစ်ပြည်လုံးသို့ ပြန့်ချိတိုက်ခိုက်ခြင်း

ပတ်ဝန်းကျင်ဆိုင်(သိမ်းပွား) Ph.D (Alternative Medicines)

ပုံနှိပ်ကိုင် နိုင်ငံခြားသို့ အမှတ်-၁၅၂၇ လမ်း၊ နိုင်ငံခြားသို့ ပျံ-၅-ကောင်၊ ပျံ-၁၀ လုံး၊ ပျံ-၁၀ လုံး၊ ပျံ-၁၀ လုံး

ခေတ်ဘွားလေးမို့လို့မို့လို့မောင်ကုမ္ပဏီလီမိတက်မှ

အဆင့်မြင့် စတီးဘလိတ်စားသုံးမှုများကိုချောမွေ့နှင့်ချီသောစွာဖြင့် ရောင်းချတပ်ဆင်ပေးနေပါသည်။

အမှတ် (၃၄/A)၊ ကမ္ဘာအေးဘုရားလမ်း၊ ပ။ (နင်းဆီကုန်းဘိုးဘွားရိပ်သာရွာ)၊ ဝဟန်းမြို့နယ်။

Ph: 01-545531, 09-73058161, 09-795008161

HOTLINE : 09-5008161

BOSS အဆင့်မြင့် ပါကေးအရောင်းခန်းမ

အဆင့်မြင့် Laminate Flooring ကြမ်းခင်းခြားများနှင့် 100% ခရုနီနီ နို့နီခင်းကြမ်းခင်းခြားများကို ချေးနှုန်းချီသောစွာဖြင့် ခရုနီနီခင်းခရောင်းချပေးနေပါသည်။ အရောင်းခန်းမ(၁)-အမှတ်(၂၀၁)၊ အလယ်ရွှေတိုင်းလမ်းမကြီး၊ ရွှေတိုင်းဟိုတယ်ဘေး၊ ဝဟန်းမြို့နယ်။ Ph: 01-8603151, 01-8603389, 09-8626261, 09-5426261, 09-73152381

အရောင်းခန်းမ(၂) - ဇိုက်(ခေ-၂)၊ အခန်း(၁၀၄)၊ ယုနုပလာဘေး၊ အောင်မင်္ဂလာဟုတ်ဇိုက်အနီး၊ ဝတ္ထုလမ်း။ Ph: 09-5426261, 09-73225484

အရောင်းခန်းမ(၃) - အမှတ်(၂၄၈)၊ အချစ်မြင်မြိုင်ကွင်းလမ်းမကြီး၊ မြန်မာ့ရေသောက်တက်တေး၊ ကာလမြို့နယ်။ Ph: 09-5076661, 09-5076662, 09-5076663



UD GROUP

ကရိန်းဝန်ဆောင်မှုလုပ်ငန်း



50 Ton

35 Ton

30 Ton

28 Ton

26 Ton

25 Ton

23 Ton

16 Ton

15 Ton

10 Ton

8 Ton

5 Ton

Hotline - 09 - 787 59 69 79

ရန်ကုန် - 09-977 199 219

မန္တလေး - 09-977 199 215 , 09-96 550 4900

ပုသိမ် - 09-977 199 218 , 09-96 550 4700

ကြေး

ကြေး

သရဖူ ခြတ်နိုးထူ Travels & Tours Co.,Ltd.
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

ပိတိသုခ Travel & Tours
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

ရွှေပင်တူ
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

FORWARD
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

ရခိုင်ဘုရားပွဲဆွဲသင်္ကန်းထက်စွဲ
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

သင်္ကြန်စုရံစိုက် ကားခရီးစဉ် (မေ ၁၃-၁၇) - မေသီနီခွဲတက်
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

ရွှေအောင်တန်း
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

မြိတ်ကွေ့
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

MEGA TWO STAR
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

Ever Clean Travel & Tour
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

Taw Win Nan Htate Htar Travels & Tours
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

ရွှေလမ်းခရီး
ရှင်း-တန့်ပက်လက်-နတ်ပတောင်-ရွှေတိဂုံတော် Apr-13,14 140000/240000
ထားဝယ်ဘုရား(ရှင်းကိုရှင်း)နှင့်မြိတ်ကျွန်းစု Apr-12 220000/300000
Ph: 01-551453,09-5014517,09-5156297,09 450053758

အကောင်းဆုံးစည်းကမ်း၊ အကောင်းဆုံးပညာ၊ အကောင်းဆုံးသင်ကြားမှုနှင့် အကောင်းဆုံးဆရာအင်အားများစုစည်းရာ
ဒီဂျစ်တယ် (ဂျပန်) ဒီဂျစ်တယ် (ဂျပန်) ဒီဂျစ်တယ် (ဂျပန်)
အခြားစံနှုန်းစံနှုန်းစံနှုန်း
ကိုယ်ပိုင်အထက်တန်းကျောင်းနှင့် အဆင့်မြင့်ထူးချွန်ရေးတော်ဒါ
Ph: 09-420046938, 09769633711, 09421167047

dot
ဖုန်းငွေဖြည့်ဖို့ လိုနေပြီလား?
မြန်မာနိုင်ငံရဲ့ ဘယ်နေရာမှာမဆို သင့်အတွက် Red dot ရှိနေပါပြီ။
www.reddotnetwork.com
Red dot Facebook Page ကို Follow လုပ်ထားလိုက်ပါ။
reddotnetwork

SAMSUNG
ဒီလက်ထပ်ကုန်ပစ္စည်းများထဲမှလည်း
ဘယ်လောက်ကောင်းလှသလဲဆိုတာ သိရဖို့
ကုည့်ရာတွင် ပါဝင်လိုက်ပါ။
မိုး (၃၀) မှန်နှုန်း
55" UHD
SAMSUNG
Ph: 01 2399 888 (Mon-Sun) 7AM to 11PM

ဘုရား၊ ရဟန်း၊ သိမ်၊ ကျောင်း ဒါယိကာမကြီး ဒေါ်သင်းသင်းလှိုင် (ခ) ဒေါ်စုလှိုင် အသက် (၄၃) နှစ် ရန်ကုန်မြို့၊ ဒဂုံမြို့နယ်၊ ယောမင်းကြီးရပ်ကွက်၊ သမ္မတကွန်ဒိုမိနီယမ်၊ အခန်း (1-B) နေ (ဦးတင်စိန်)-ဒေါ်လှကြည်တို့၏သမီး၊ (ဦးထွန်းခိုင်-ဒေါ်ထားရင်)တို့၏သမီးချွေးမ၊ ဦးကံကောင်း (မန်နေဂျင်းဒါရိုက်တာ၊ TECHNIQUE General Engineering Co.,Ltd) ၏ ချစ်လှစွာသောဇနီး၊ ဦးမျိုးချစ် (ခ) ဦးကိုကိုနိုင်-ဒေါ်ဝင်းဝင်းသန်း၊ ဦးညီညီနိုင်-ဒေါ်သန်းသန်းလှိုင်တို့၏ညီမ၊ ကိုစိုးမြင့်နိုင်၊ ကိုသိန်းထွဋ်ဇော်-မနှင်းမာလာ၊ မဥမ္မာခိုင်၊ ကိုအေးသန်း-မသဉ္ဇာလှိုင်တို့၏အစ်မသည် ၂၉-၃-၂၀၁၈ရက် ညနေ ၃း၁၅ နာရီတွင် ဝိတိုရိယဆေးရုံကြီး၌ ကွယ်လွန်သွားပါသဖြင့် ၃၁-၃-၂၀၁၈ ရက် မွန်းလွဲ ၂ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်ဆွေအပေါင်းတို့အား အကြောင်းကြားအပ်ပါသည်။ (နေအိမ်မှကားများ မွန်းတည့် ၁၂ နာရီတွင် ထွက်ပါမည်။) ကျန်ရစ်သူမိသားစု
--

အထူးဝမ်းနည်းကြေကွဲခြင်း ဒေါက်တာခင်စန်းမော် (၄၃)နှစ် (LL.B, LL.M, MRes, Ph.D) ကထိက ဥပဒေပညာဌာန၊ မော်လမြိုင်တက္ကသိုလ် သူငယ်ချင်းဒေါက်တာခင်စန်းမော်သည် ၂၇-၃-၂၀၁၈ (အင်္ဂါနေ့) ညနေ ၃း၃၀ နာရီတွင် ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့် ထပ်တူထပ်မျှ အထူးဝမ်းနည်းကြေကွဲရပါကြောင်းနှင့် သူငယ်ချင်း မမာမကျန်းဖြစ်၍ ဆေးရုံတက်နေစဉ် ကာလပတ်လုံး လိုလေသေးမရှိ၊ အထူးဂရုတစိုက် ကုသပေးခဲ့သော မော်လမြိုင်မြို့၊ တပ်မတော် ခုတင် ၃၀၀ ဆေးရုံမှ ဆေးရုံအုပ်ကြီး ဗိုလ်မှူးကျော်စွာဝင်းနှင့် တာဝန်ကျဆရာဝန်သူနာပြုများ မော်လမြိုင်တက္ကသိုလ်ဥပဒေဌာနမှ ပါမောက္ခနှင့် ဆရာ၊ ဆရာမများအားလုံးကို လည်း မိသားစုကိုယ်စား အထူးကျေးဇူးတင်ရှိပါသည်။ ၂၀၀၀ ပြည့်နှစ်၊ ဥပဒေကျောင်းသား/ကျောင်းသူ သူငယ်ချင်းများ	ဒေါ်နွဲ့နွဲ့ဝေ အသက် (၆၃) နှစ် ရန်ကုန်မြို့၊ သင်္ဃန်းကျွန်းမြို့နယ်၊ လေးထောင့်ကန်ရပ်ကွက်၊ အမှတ် (၅၉၇)ပထမထပ်နေ(ဦးလှဝေ-ဒေါ်ခင်မေဝင်း)တို့၏သမီး၊ ဦးရန်နိုင်ထွန်းအုန်း၏ဇနီး၊ (ဦးဇော်မင်းထွန်း)၊ ဒေါ်ခွီဝေထွန်း၊ ဦးဦးရန်နိုင်ထွန်းတို့၏မိခင် ဒေါ်နွဲ့နွဲ့ဝေသည် ၃၀-၃-၂၀၁၈ ရက် နံနက် ၁း၄၀ နာရီတွင် ကွယ်လွန်သွားပါသဖြင့် ၁-၄-၂၀၁၈ ရက် ညနေ ၃ နာရီတွင် ရေဝေးသုသာန်သို့ ပို့ဆောင်သင်္ဂြိုဟ်မည်ဖြစ်ပါကြောင်း၊ (နေအိမ်မှကားများ မွန်းလွဲ ၁း၃၀ နာရီတွင် ထွက်ပါမည်။) ကျန်ရစ်သူမိသားစု
--	--

မျက်မြေးရောင်ရောဂါ/မျက်စိနာရောဂါ
မျက်မြေးရောင်ရောဂါ (သို့) မျက်စိနာရောဂါသည် များသောအားဖြင့် ဗိုင်းရပ်စ်ဝိုးများကြောင့်ဖြစ်ပွားပြီး အဖြစ်များသော မျက်စိရောဂါတစ်မျိုးဖြစ်သည်။ ရောဂါဖြစ်ပွားလျှင် (၇)ရက်မှ (၁၀)ရက်ခန့်အထိ ကြာမြင့်တတ်ပြီး ရာသီမရွေးဖြစ်ပွားနိုင်ပါသည်။
ရောဂါလက္ခဏာများ - မျက်စိယားယံခြင်း - မျက်ရည်ယိုခြင်း - မျက်စိနီရဲခြင်း - မျက်ဝတ်များထွက်ခြင်း - မျက်စိနာကျင်ရောင်ရမ်းခြင်း - အလင်းရောင် မကြည့်နိုင်ခြင်းတို့ ဖြစ်နိုင်ပါသည်။
ရောဂါကူးစက်ပုံ - ကူးစက်မြန်သောရောဂါဖြစ်သဖြင့် တစ်ဦးတစ်ယောက်ရောဂါ စဖြစ်လျှင် အခြားသူများသို့ လျင်မြန်စွာကူးစက်ပြန့်ပွားသွားနိုင်ပါသည်။ ဥပမာအားဖြင့် ကျောင်းသားတစ်ဦးမှ စာသင်ခန်းတစ်ခန်းလုံး၊ တစ်ကျောင်းလုံးသို့ ကူးစက်နိုင်ပါသည်။ - မျက်စိနာသူနှင့် နီးကပ်စွာအတူနေထိုင်သူတို့တွင် ရောဂါကူးစက်လွယ်သဖြင့် အထူးသတိပြုရပါမည်။ မိခင်နှင့်ကလေးတို့မှာ အလွန်နီးစပ်သဖြင့် ကူးစက်နှုန်းမြန်ဆန်ပါသည်။
ရောဂါကာကွယ်ကုသခြင်း - ရောဂါဖြစ်ပွားပါက မျက်စိနာသူ၏မျက်လုံးတစ်ဝိုက်ကို သန့်ရှင်းသောဝွမ်းအစိုဖြင့် တစ်နေ့(၂) ကြိမ်မှ (၃) ကြိမ်ခန့် သန့်စင်ပေးရပါမည်။ သန့်စင်ပေးပြီးပါက သန့်စင်ပေးပြီးသူသည် လက်ကိုဆပ်ပြာဖြင့် စင်ကြယ်စွာဆေးကြောရပါမည်။ - မျက်စိဆရာဝန်မှ ညွှန်ကြားသည့်အတိုင်း ပဋိဇီဝဆေးပါဝင်သောမျက်စဉ်းခတ်ရပါမည်။ - မျက်စဉ်းမခတ်မီနှင့်ခတ်ပြီးတိုင်း လက်ကိုဆပ်ပြာဖြင့် စင်ကြယ်စွာဆေးကြောရပါမည်။ - ရောဂါဖြစ်သူ၏ အဝတ်အစား၊ အသုံးအဆောင် (အထူးသဖြင့် အမျိုးသမီးမျက်နှာအလှပြင်ပစ္စည်းများ)အား စုပေါင်းအသုံးပြုခြင်းတို့မှတစ်ဆင့် ရောဂါကူးစက်ပျံ့နှံ့နိုင်ပါသဖြင့် အတူသုံးစွဲခြင်း လုံးဝမပြုလုပ်ရပါ။ သီးသန့်လျှော်ဖွပ်သန့်စင် ရပါမည်။ မျက်စိနာရောဂါကာကွယ်ရန် ပြည်သူများအနေဖြင့် တစ်ကိုယ်ရေသန့်ရှင်းရေးကို အထူးဂရုပြု ဆောင်ရွက်ခြင်း၊ လက်ကိုဆပ်ပြာဖြင့်စင်ကြယ်စွာဆေးကြောခြင်းနှင့် ရောဂါဖြစ်ပွားလာပါက နီးစပ်ရာကျန်းမာရေးဌာနများတွင် စနစ်တကျ ဆေးကုသမှုခံယူကြပါရန် တိုက်တွန်းနှိုးဆော်အပ်ပါသည်။ ကျန်းမာရေးနှင့် အားကစားဝန်ကြီးဌာန

ဒေါ်မေယု(ခ)လင်မင်နယူး အသက်(၈၅)နှစ် ရန်ကုန်မြို့၊ မရမ်းကုန်းမြို့နယ်၊ (၃)ရပ်ကွက်၊ ပိတောက်ရိပ်ငြိမ်လမ်း၊ အမှတ်(၉က/၂)နေ (လင်ကင်ဂုက်-ကျန်ဟင်ဟို)တို့၏ သမီး၊ [ယိုရှင်ကွီး(ခ)ယောင်ရှောင်ကွီး]၏ ဇနီး၊ ဦးတင်ငွေ-ဒေါ်ကျင်ကျင်၊ ဦးစိုးမြင့်-ဒေါ်နီနီအေး၊ ဦးမိုးအောင်(Fremont, USA)၊ ဒေါက်တာ ဖိုးဝင်း-ဒေါက်တာသီသီသိန်း(Hawaii, USA)တို့၏ မွေးသမိခင်ကျေးဇူးရှင်၊ မြေးကိုးယောက်တို့၏အဘွား ဒေါ်မေယု(ခ)လင်မင်နယူးသည် ၂၇-၃-၂၀၁၈ ရက် အမေရိကန်နိုင်ငံ ဟာဝါအီ ဒေသစံတော်ချိန် မွန်းလွဲ ၁၄း၃၆ နာရီတွင် ကွယ်လွန်သွားပါကြောင်း ဆွေမျိုးမိတ်သင်္ဂဟအပေါင်းတို့အား အကြောင်းကြားအပ်ပါသည်။ ကျန်ရစ်သူမိသားစု
--

ဦးလှမြင့် (ပန်းတနော်) အခွန်ဦးစီးဌာန အသက် (၈၁) နှစ် ရန်ကုန်မြို့၊ အလုံမြို့နယ်၊ ဌာနာရပ်ကွက်၊ ရောဂတီလမ်း၊ အမှတ် (၃၈)၊ ပထမထပ်နေ (ဦးဘသိန်း-ဒေါ်ချစ်မေ) တို့၏သားကြီး၊ ဒေါ်စန်းရီ၏ခင်ပွန်း၊ ဦးသန်းဌေး-ဒေါ်မြင့်မြင့်ရီတို့၏အစ်ကို၊ ဦးအောင်ကျော်-ဒေါ်တင်မိုးအေး၊ ဦးရဲထွေးကြည်-ဒေါ်နီလာ၊ ဦးနိုင်မင်းဦး-ဒေါ်ယဉ်ယဉ်ချိုတို့၏ ဖခင်၊ မြေးလေးယောက်၊ မြစ်တစ်ယောက်တို့၏အဘိုးသည် ၂၉-၃-၂၀၁၈ရက် ညနေ ၃း၂၀ နာရီတွင် ကွယ်လွန်သွားပါသဖြင့် ၃၁-၃-၂၀၁၈ (စနေနေ့) ညနေ ၃ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းအား အကြောင်းကြားအပ်ပါသည်။ (နေအိမ်မှကားများ မွန်းလွဲ ၁း၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၄-၄-၂၀၁၈ (ဗုဒ္ဓဟူးနေ့) နံနက် ၈ နာရီမှ ၁၁ နာရီထိ အထက်ပါနေအိမ်သို့ ရက်လည်ဆွမ်းကျွေးတရား တော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ ကျောင်းဒါယိကာမကြီး ဒေါ်ခင်စိန် အသက်(၈၅)နှစ် ရန်ကုန်မြို့၊ စမ်းချောင်းမြို့နယ်၊ ဟမ်းလမ်းဘူတာရပ်ကွက်၊ ပန်းလှိုင်(၁)လမ်း၊ အမှတ်(၇)နေ (ဦးလှဖေ)၏ ဇနီး၊ ဦးမြင့်စိုး-ဒေါ်မြင့်မြင့်ဆွေ၊ ဦးဌေးဝင်း (ညွှန်ကြားရေးမှူး၊ ကျေးလက်ဒေသဖွံ့ဖြိုးတိုးတက်ရေးဦးစီးဌာန၊ နေပြည်တော်)-ဒေါ်သိန်းသိန်းနွယ်(လယ်ပြုငြိမ်း)၊ ဒေါ်ခင်မမ(ခ)မချီမာ တို့၏ မွေးသမိခင်မြေးခုနစ်ယောက်တို့၏အဘွားသည် ၃၀-၃-၂၀၁၈ ရက် နံနက် ၈း၁၅ နာရီတွင် ကွယ်လွန်သွားပါသဖြင့် ယင်းနေ့ ညနေ ၄ နာရီတွင် ထိန်ပင်သုသာန်၌ မီးသင်္ဂြိုဟ်ပြီးဖြစ်ပါကြောင်း ဆွေမျိုးမိတ်သင်္ဂဟများအား အသိပေးအကြောင်းကြားအပ်ပါသည်။ (နေအိမ်မှကားများ မွန်းလွဲ ၂ နာရီတွင် ထွက်ပါမည်။) [ကွယ်လွန်သူအားရည်စူး ၍ ၅-၄-၂၀၁၈ (ကြာသပတေးနေ့) နံနက် ၇ နာရီမှ ၁၀ နာရီထိ အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု	အထူးဝမ်းနည်းကြေကွဲခြင်း ရဲမှူးမျိုးညွှန့်ဦး (ငြိမ်း) အသက် (၆၆) နှစ် မောင်ကြီးသူရ(၁၀) သူငယ်ချင်းများ ရဲမှူးမျိုးညွှန့်ဦး (ငြိမ်း)သည် ၂၇-၃-၂၀၁၈ (အင်္ဂါနေ့)တွင် ကွယ်လွန်သွားကြောင်းသိရှိရပါသဖြင့် ကျန်ရစ်သူမိသားစုများနှင့်အတူ ထပ်တူထပ်မျှ အထူးဝမ်းနည်းကြေကွဲရပါသည်။
--	---

အထူးဝမ်းနည်းကြေကွဲခြင်း ရဲမှူးမျိုးညွှန့်ဦး (ငြိမ်း) အသက် (၆၆) နှစ် မောင်ကြီးသူရ(၁၀) ရဲမှူးမျိုးညွှန့်ဦး (ငြိမ်း)သည် ၂၇-၃-၂၀၁၈ (အင်္ဂါနေ့)တွင် ကွယ်လွန်သွားကြောင်းသိရှိရပါသဖြင့် ကျန်ရစ်သူမိသားစုများနှင့်အတူ ထပ်တူထပ်မျှ အထူးဝမ်းနည်းကြေကွဲရပါသည်။
--

ဝမ်းနည်းကြေကွဲခြင်း ဦးမြဌေး (ကျောက်ပန်းတောင်းမြို့) အသက် (၆၀) ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၂၇)ရပ်ကွက်၊ ရွှေပင်လုံအပိုင်း(၂)၊ ရွှေပင်လုံအိမ်ရာနေ ဦးစီးလှိုင်-ဒေါ်နီနီတို့၏ညီ ဦးမြဌေး(ကျောက်ပန်းတောင်းမြို့)သည် ၂၄-၃-၂၀၁၈ ရက် နံနက် ၇း၄၀ နာရီတွင် ကွယ်လွန်သွားကြောင်း ကြားသိရပါသဖြင့် ကျန်ရစ်သူမိသားစုနှင့် ထပ်တူထပ်မျှ ဝမ်းနည်းကြေကွဲရပါကြောင်း။

ဝမ်းနည်းကြေကွဲခြင်း ဗိုလ်ကြီးပြုံးမောင်ဝင်း ပထမတန်းပါရဂူ(ဒွိစိတ်) အသက် (၃၄) နှစ် နာဂကိုယ်ပိုင်အုပ်ချုပ်ရေးဒေသ နန်းယွန်းမြို့၌ တာဝန်ထမ်းဆောင်ရင်း ၂၅-၃-၂၀၁၈ ရက်တွင် ရုတ်တရက်ကွယ်လွန်ကြောင်း သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။ သူငယ်ချင်း..... ကောင်းရာသူဂုတ်လားပါစေ။
တပ်မတော်ဆေးတက္ကသိုလ် ဆေးပညာဘွဲ့ဗိုလ်လောင်းသင်တန်းအမှတ်စဉ်(၈)မှ သူငယ်ချင်းများ

သွေးသည် အသက်

ဘဝနတ်ထံဖုလွန်တော်မူခြင်း ဘဒ္ဒန္တဓမ္မောဝါဒ ဓမ္မာနုဓမ္မ မဟာဒွါရ ဩဝါဒါစရိယ သိက္ခာတော်(၇၃)ဝါ၊ သက်တော်(၉၃)နှစ် ရန်ကုန်မြို့၊ စမ်းချောင်းမြို့နယ်၊ မူလဥယျာဉ်တိုက် ဇမျှထိန်လင်းကျောင်းတိုက်၏ ဦးစီးပဓာနနာယက ဆရာတော်ကြီးသည် (၁၃၇၉ ခုနှစ် တန်ခူးလဆန်း ၁၃ ရက်) ၂၉-၃-၂၀၁၈ (ကြာသပတေးနေ့) ည ၇း၃၀ နာရီတွင် ဘဝနတ်ထံ ဖုံလွန်တော်မူသွားပါသဖြင့် ကြွင်းကျန်ရစ်သော ဥက္ကဇရုပ်ကလာပ်တော်ကို တန်ခူးလပြည့်ကျော် ၂ ရက်) ၂-၄-၂၀၁၈ (တနင်္လာနေ့)တွင် အနွဲ့မစူာပန သာဓုကိဋ္ဌနပူဇာသဘင် ဆင်ယင်ကျင်းပပြီး မွန်းလွဲ ၂ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါကြောင်း တပည့်သံဃာ၊ ဒါယကာ၊ဒါယိကာမအပေါင်းတို့အား အသိပေးအကြောင်းကြားအပ်ပါသည်။ စူာပနကျင်းပရေးကော်မတီ

ဒေါ်ခင်သန်းမြင့် (ဓနဖြူ) အသက် (၆၉) နှစ် ရန်ကုန်မြို့၊ တောင်ဥက္ကလာပမြို့နယ်၊ (၅)ရပ်ကွက်၊ ရွှေဘိုလမ်း၊ အမှတ် (၃၇၁-ခ)နေ ဦးအုန်းသွင်၏ဇနီး၊ ဦးဝဏ္ဏသွင်-မလှယမင်း၊ ကိုကျော်စွာသွင်-မအေးအေးနိုင်၊ ကိုဇေယျာလင်း-မဇင်မာသူင်၊ ကိုစိုးကိုထက်-မအေးငြိမ်းသွင်တို့၏မွေးသမိခင်၊ မြေးမြောက်ယောက်တို့၏ အဘွားသည် ၂၉-၃-၂၀၁၈ (ကြာသပတေးနေ့) နံနက် ၅ နာရီတွင် နေအိမ်၌ ကွယ်လွန်သွားပါသဖြင့် ၃၁-၃-၂၀၁၈(စနေနေ့) ညနေ ၄ နာရီတွင် ရေဝေးအအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ဆွေမျိုးမိတ်သင်္ဂဟ အပေါင်းအား အကြောင်းကြားအပ်ပါသည်။ (နေအိမ်မှကားများ မွန်းလွဲ ၂း၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၄-၄-၂၀၁၈ (ဗုဒ္ဓဟူးနေ့) နံနက် ၇ နာရီမှ ၁၀ နာရီအထိ တောင်ဥက္ကလာပနေ အိမ်သို့ ရက်လည်ဆွမ်းကျွေးတရားတော် နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဒေါ်စိန်းစန်းခိုင် အသက်(၆၆)နှစ် အလပြဆရာမ(ငြိမ်း) အထက-၂ ဒဂုံ (မြို့မကျောင်း) အမှတ်(၉၁/၁၀၅)၊ အခန်း(F-၇)၊ မင်းရဲကျော်စွာလမ်း၊ (၉)ရပ်ကွက်၊ လမ်းမတော်မြို့နယ်၊ ရန်ကုန်မြို့နေ ဦးကြည်-ဒေါ်မြအေးတို့၏ သမီးကြီး၊ ဦးခင်မောင်ကြည်-ဒေါ်အေးအေးရီ (တရားလွှတ်တော်ရှေ့နေ)၊ ဦးတင်မောင်ကြည်-ဒေါ်ဇင်ဇင်မော်၊ ဒေါ်မိမိလှိုင် (တရားလွှတ်တော်ရှေ့နေ)၊ ဒေါ်မိမိကြိုင်တို့၏ အစ်မကြီး၊ မောင်ဖြိုးကျော်ခိုင် MPPE(ငြိမ်း)၊ မမြတေခိုင်(PISM)တို့၏ မွေးသမိခင်သည် ၃၀-၃-၂၀၁၈ ရက် နံနက် ၁း၁၀ နာရီတွင် ရန်ကုန်ပြည်သူ့ဆေးရုံကြီး၌ ကွယ်လွန်သွားပါသဖြင့် ၁-၄-၂၀၁၈ ရက် နံနက် ၁၀ နာရီတွင် ရေဝေးသုသာန်၌ မီးသင်္ဂြိုဟ်ပါမည်။ (နေအိမ်မှကားများ နံနက် ၇ နာရီတွင် ထွက်ပါမည်။) ကျန်ရစ်သူမိသားစု
--

ဦးမျိုးအောင် AGTI (MP-96- Chauk GTI) အသက်(၄၈)နှစ် ရန်ကုန်မြို့၊ စမ်းချောင်းမြို့နယ်၊ ဆရာထွန်းလမ်း၊ အမှတ်(၄)၊ ခုနစ်လွှာ (ခ) နေ ဦးတင့်ကိုကို(ငြိမ်း)(TU-သန်လျင်)-ဒေါ်အေးအေးတင့်တို့၏ ဒုတိယသား၊ ကမာရွတ်မြို့နယ်၊ ဟံသာဝတီစည်ပင်ရပ်ဝင်းနေ ဒေါ်မြတ်မြတ်မော်၏ ခင်ပွန်း၊ မောင်ရဲဝဏ္ဏထွန်း၏ ဖခင်၊ ဒေါ်နီလာတင့် (TU-သန်လျင်)၊ ဦးကျော်စိုးတင့် (တိုင်းဦးစီးမှူး၊ တနင်္သာရီတိုင်းဒေသကြီး၊ သမဝါယမဦးစီးဌာန)-ဒေါ်မြသီတာအောင်၊ ဦးစိုးမြင့်-ဒေါ်ခင်မျိုးသူ (မြင်းခုံ-GTC)တို့၏ မောင်/ညီ၊ ဦးတေဇာအောင် (သထုံခရိုင်၊ အုပ်ချုပ်ရေးမှူး)-ဒေါ်အေးမြမြကြိုင်၊ ဒေါက်တာ နှင်းရည်စိုး (ပါမောက္ခ၊ မွေး/ဆေးတက္ကသိုလ်)၊ ဦးထွန်းထွန်းလင်း-ဒေါ်ချိုချိုငြိမ်း (မန်နေဂျာ Baron Co.,Ltd.)၊ ဒေါ်ထက်ထက်စံ (Colour Child Care)၊ ဒေါ်ဆုမြတ်စန္ဒာ (Y.U.F.L)တို့၏အစ်ကို ဦးမျိုးအောင်သည် ၃၀-၃-၂၀၁၈ (သောကြာနေ့) နံနက် ၅း၁၃ နာရီတွင် ရန်ကုန်အနောက်ပိုင်းခရိုင်ဆေးရုံကြီး၌ ကွယ်လွန်သွားပါသဖြင့် ၁-၄-၂၀၁၈(တနင်္ဂနွေနေ့) မွန်းလွဲ ၁ နာရီတွင် ထိန်ပင်သုသာန်၌ မီးသင်္ဂြိုဟ်မည် ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟများအား အကြောင်းကြား အပ်ပါသည်။ (နေအိမ်မှကားများ နံနက် ၁း၁၃၀ နာရီတွင် ထွက်ပါမည်။) ကျန်ရစ်သူမိသားစု

ဒေါ်ခိုင်ဖြူလင်း အသက် (၃၅) နှစ် ရန်ကုန်မြို့၊ လှိုင်သာယာ/အလုံမြို့နယ်နေ ဦးအောင်မောင်း (ခ) ဦးကုန္တာဝုခ-ဒေါ်မူမူအေးတို့၏သမီး၊ ရန်ကုန်မြို့၊ ဒဂုံမြို့သစ် (မြောက်ပိုင်း) မြို့နယ်နေ ဗိုလ်မှူးကြီးညီညီ(ငြိမ်း)-(ဒေါ်မိမိသန်း)တို့၏သမီးချွေးမ၊ ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ မဟာဗန္ဓုလလမ်းသွယ်၊ အမှတ်(၃၄)နေ ဗိုလ်ကြီးမျိုးမင်းဇင်(သမက ၁/၃၀၀)၏ချစ်လှစွာသောဇနီး၊ မဆမဇင်ထက်၏ မိခင်၊ ဒေါ်သွဲ့နန္ဒာအေးအောင်၊ ဒေါ်စုဝါလွင်တို့၏ညီမ၊ ဦးဟန်လင်းအောင်၏ အစ်မ မခိုင်ဖြူလင်းသည် ၃၀-၃-၂၀၁၈ (သောကြာနေ့) နံနက် ၁၀း၀၅ နာရီတွင် ကွယ်လွန်သွားပါသဖြင့် ၁-၄-၂၀၁၈ (တနင်္ဂနွေနေ့) မွန်းလွဲ ၁ နာရီတွင် ရေဝေးသုသာန်သို့ ပို့ဆောင်သင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေး အကြောင်းကြားအပ်ပါသည်။ (နေအိမ်မှ ကားများ နံနက် ၁း၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၅-၄-၂၀၁၈ (ကြာသပတေးနေ့) နံနက် ၇ နာရီမှ ၁၁ နာရီအထိ အမှတ်(၃၄) မဟာဗန္ဓုလလမ်းသွယ်၊ (၄၅) ရပ်ကွက်၊ ဒဂုံမြို့သစ်(မြောက်ပိုင်း)မြို့နယ်နေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ကိုဇေဖြိုးသူ အ. ထ. က (၂) ဗိုလ်တထောင်ကျောင်းသားဟောင်း ကန်တော်ကလေး အသက် (၃၃) နှစ် ရန်ကုန်မြို့၊ မင်္ဂလာတောင်ညွန့်မြို့နယ်၊ မန္တလေးလမ်း၊ အမှတ်(၈၈)နေ ဦးကံထူး (ဆိပ်ကမ်း-ငြိမ်း)-ဒေါ်ဆွေဆွေနှင်းတို့၏တစ်ဦး တည်းသောသား၊ ဦးတင်မောင်အေး၊ (ဒေါ်ခင်ဖြူအေး)၊ ဦးခင်မောင်အေး-ဒေါ်ခင်မြမြ၊ ဒေါ်မူမူအေး၊ ဒေါ်မိုးမိုးအေး၊ (ဒေါ်စိုးစိုးအေး)၊ ဦးဝင်းညွန့်-ဒေါ်ခင်မာလာဝင်း၊ ဦးသန့်ဇင်- ဒေါ်မိုးဝဏ္ဏတို့၏ကျ/မောင်သည် ၂၉-၃-၂၀၁၈(ကြာသပတေးနေ့) ညနေ ၆ နာရီတွင် ကွယ်လွန်သွားပါသဖြင့် ၃၁-၃-၂၀၁၈ (စနေနေ့) မွန်းလွဲ ၂ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ် မည်ဖြစ်ပါကြောင်း၊ (နေအိမ်မှ ကားများ နံနက် ၁း၁၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၄-၄-၂၀၁၈ (ဗုဒ္ဓဟူးနေ့) နံနက် ၇ နာရီမှ ၁၁ နာရီထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

နိုင်ငံတော်သမ္မတ ဦးဝင်းမြင့်အား ကြိုဆိုပွဲအခမ်းအနား ကျင်းပ



နိုင်ငံတော်သမ္မတ ဦးဝင်းမြင့်အား ကြိုဆိုပွဲအခမ်းအနားကို နေပြည်တော်ရှိ သမ္မတအိမ်တော် သံတမန်ဆောင်ညွှန်ခန်းမ၌ ကျင်းပစဉ်။

နေပြည်တော် မတ် ၃၀

နိုင်ငံတော်သမ္မတ ဦးဝင်းမြင့်အား ကြိုဆိုပွဲအခမ်းအနားကို ယနေ့နံနက် ၁၀ နာရီခွဲတွင် နေပြည်တော်ရှိ သမ္မတအိမ်တော် သံတမန်ဆောင်ရွှေဥခန်းမ၌ ကျင်းပသည်။

ရေးဦးစွာ နိုင်ငံတော်သမ္မတဦးဝင်းမြင့်နှင့် ဇနီးဒေါ်ချိုချိုတို့သည် သမ္မတ

အိမ်တော်သို့ရောက်ရှိလာရာ ဒုတိယသမ္မတ ဦးမြင့်ဆွေနှင့် ဇနီးဒေါ်ခင်သက်ဌေးတို့က ကြိုဆိုနှုတ်ဆက်ကြသည်။

ဆက်လက်၍ နိုင်ငံတော်သမ္မတနှင့် ဇနီးအား နိုင်ငံတော်၏အတိုင်ပင်ခံ
ပုဂ္ဂိုလ် ဒေါ်အောင်ဆန်းစုကြည်က ကြိုဆိုနှုတ်ဆက်သည်။

ထို့နောက် နိုင်ငံတော်သမ္မတအား သံတမန်ဆောင်ရွက်ခန်းမှ၌ ဒုတိယ

သမ္မတ ဦးမြင့်ဆွေက ဒုတိယသမ္မတ ဦးဟင်နရီနီနီထီးယူ၊ ပြည်သူ့လွှတ်တော် ဥက္ကဋ္ဌ ဦးတီခွန်မြတ်၊ အမျိုးသားလွှတ်တော်ဥက္ကဋ္ဌ မနန်းဝင်းခိုင်သန်း၊ ပြည်ထောင်စုတရားသူကြီးချုပ် ဦးထွန်းထွန်းဦး၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်၊ ဒုတိယတပ်မတော်ကာကွယ်ရေးဦးစီးချုပ် ဒုတိယဗိုလ်ချုပ်မှူးကြီး စိုးဝင်း၊

စာမျက်နှာ ၃ ကော်လံ ၁ သို့ *

စာမျက်နှာ ၃ ကော်လံ ၁ သို့ *

နေရာကွက်ကျား မိုးထပ်ချွန်းရွာနိုင်

နေပြည်တော် မတ် ၃၀

ယနေ့ မွန်နီလွဲ ၊ နာရီခွဲအချိန် မိုးလေဝသ
တိုင်းထွာချက်များအရ အနောက်ဘက်မှလာသော
လေအေးများနှင့် ဘင်္ဂလားပင်လယ်အော်မှ
လာသော လေနွေးများစုဆုံမှုကြောင့် ဧပြီ ၁ ရက်
မှ ဧပြီ ၆ ရက်အတွင်း စစ်ကိုင်းတိုင်းဒေသကြီး၊
ပဲခူးတိုင်းဒေသကြီး၊ ရန်ကုန်တိုင်းဒေသကြီး၊
ဧရာဝတီတိုင်းဒေသကြီး၊ ကနဿာရီတိုင်းဒေသကြီး၊
ကချင်ပြည်နယ်၊ ရှမ်းပြည်နယ်၊ ချင်းပြည်နယ်၊
ကယားပြည်နယ်၊ ကရင်ပြည်နယ်နှင့် မွန်ပြည်နယ်
တို့တွင် နေရာ ကျကျ၊ နေပြည်တော်၊ မန္တလေး
တိုင်းဒေသကြီး၊ မကွေးတိုင်းဒေသကြီးနှင့် ရခိုင်
ပြည်နယ်တို့တွင် နေရာကွက်ကျား မိုးတစ်ချိန်
ရွာနိုင်ကြောင်း မိုးလေဝသနှင့် ဇလဗေဒညွှန်ကြားမှု
ဦးစီးဌာနမှ ထုတ်ပြန်ထားသည်။

ကြေးမုံ



GFA နှင့် မကွေးအသင်းတို့ ယှဉ်ပြိုင်နေစဉ်။

မကွေးအသင်း မထင်မှတ်ဘဲ ရုံးပွဲတွေ

ရန်ကုန် မတ် ၃၀

၂၀၁၈ ရာသီ MNL အမှတ်ပေးပြိုင်ပွဲ ပွဲစဉ်(၉)ပထမနေ့ကို ယနေ့ ညနေပိုင်းက သုဝဏ္ဏကွင်း၌ ကျင်းပသည်။

GFA - တစ်ခွက်

မကွေး - ဂိုးမရီ

ရန်ကုန်၊ ရတနာပုံ၊ ဧရာဝတီနှင့် ဟံသာဝတီ စသည့် အသင်းကြီးများကို အနိုင်ကစားထားသည့် မကွေးအသင်းသည် ဇယားအောက်ပိုင်းမှ GFA အသင်းကို မထင်မှတ်ဘဲ ရှုံးနိမ့်ခဲ့သည်။ ပြီးခဲ့သည့်ရာသီတွင် မကွေးအသင်းကို တစ်ပွဲနိုင်၊ တစ်ပွဲယှဉ်ရေ ကစားသွားသည့် GFA အသင်းသည် ယခုရာသီတွင်လည်း နိုင်ပွဲထပ်မံရယူနိုင်ခဲ့ခြင်းဖြစ်သည်။ GFA အသင်းသည် ယခုပွဲအနိုင်ရလဒ်ကြောင့် တန်းဆင်းဇန်နဝါရီရန် မျှော်လင့်ချက်ရှိလာခဲ့သည်။

မကွေးအသင်းသည် ပွဲပယ်ခံထားရသည့် တိုက်စစ်မှူး အောင်မြင်ထွန်းမှ လွဲ၍ လူစုံပါဝင်ခဲ့ပြီး GFA အသင်းတွင်လည်း နိုင်ငံခြားသားကစားသမားနှစ်ဦး နှင့် လူစုံခဲ့သည်။ မကွေးအသင်းသည် **စာမျက်နှာ ၃ ကော်လံ ၅ သို့** ○

စာမျက်နှာ ၃ ကော်လံ ၅ သို့ ○

[illegible]

ဂျာလင်းစေး

ဥဏ်ကောင်းဆက်

ဂျာလင်းစေးဆိုသည်မှာ 'ဝ'တိုင်းရင်းသားတို့၏ အက ဖြစ်သည်။ တစ်နည်းအားဖြင့် 'ဝ'တိုင်းရင်းသားတို့၏ စည်းလုံး ညီညွတ်ခြင်းအကဟု ဆိုနိုင်သည်။ 'ဝ'လူမျိုးတို့ စည်းလုံး ညီညွတ်စွာ အမဲလိုက်ခြင်းဖြင့် အသက်မွေးဝမ်းကျောင်း ပြုခြင်းကို ဖော်ကျူးထားသော အကဖြစ်သည်။ တောဘုရင် ကျားသတ္တဝါကို ရရှိသည့်အခါတွင် ဂျာလင်းစေးဖြင့် လည်းကောင်း၊ ရန်သူများကို တိုက်ခိုက်ချေမှုန်းအောင်မြင် သည့်အခါတွင် အောင်ပွဲခံဂုဏ်ပြုခြင်းဖြင့် စည်းလုံးမှုကို အခြေခံကာ တိုင်းရင်းသားအားလုံး စုံစုံညီညီ ချစ်ကြည် ရှင်သန်မှုနှင့်တူညီသော စိတ်ထားများဖြင့် ညီညွတ်မှုကို ပြကြဖို့ အချိန်တန်ပြီဟု အဓိပ္ပာယ်ရသော အကဖြစ်သည်။ တိုင်းရင်း သားလူမျိုးစုများ၏ အကများသည် ကြည့်ရှုသူ များကို ဖမ်းစားနိုင်ပြီး စိတ်ဝင်စားဖွယ်ရသောမျိုးမျိုးကို လည်း ပေးစွမ်းနိုင်ကြသည်။

တိုင်းရင်းသားလူမျိုးစုများ၏ စာပေနှင့်ပတ်သက်၍ စာတမ်းဖတ်ပွဲများ၊ စာပေယဉ်ကျေးမှုပြပွဲများကို တိုင်းရင်း သား လူမျိုးစုများ တည်ရှိရာ တိုင်းဒေသကြီးနှင့် ပြည်နယ်များအလိုက် ဖော်ထုတ်စုဆောင်း စီစဉ်ဆောင်ရွက် လျက်ရှိသည်။ ရှမ်းပြည်နယ် တောင်ကြီးမြို့တွင် တိုင်းရင်း သားလူမျိုးစုများ၏ စာပေယဉ်ကျေးမှု ဖွံ့ဖြိုးရေးပွဲတော်နှင့် ဈေးရောင်းပွဲတော်ကို မတ် ၂၁ ရက်မှ ၂၅ ရက်အထိ ကျင်းပခဲ့ရာ အဆိုပါပွဲတော်တွင် 'ဝ'တိုင်းရင်းသားတို့၏ အဆိုပါအကကို ကြည့်ရှုခဲ့ရသည်။

အဆိုပါတိုင်းရင်းသားလူမျိုးစုများ၏ စာပေယဉ်ကျေး မှု ဖွံ့ဖြိုးရေးပွဲတော်နှင့် ဈေးရောင်းပွဲတော်ကို တိုင်းရင်းသား လူမျိုးစုများ၏ စာပေနှင့် ယဉ်ကျေးမှုအမွေအနှစ်များ အခွန်ရှည်တည်တံ့စေရန်၊ တိုင်းရင်းသားလူမျိုးစုများ၏ ရိုးရာအစားအသောက်၊ အဝတ်အထည်နှင့် အသုံးအဆောင် ပစ္စည်းများကို အားပေးမြှင့်တင်ရန်၊ တိုင်းရင်းသား အချင်းချင်း ရင်းနှီးချစ်ကြည်မှုမှတစ်ဆင့် တိုင်းရင်းသား



'ဝ'တိုင်းရင်းသားတို့၏ ဂျာလင်းစေးအက။ ဓာတ်ပုံ-ဌေးအောင်

စည်းလုံးညီညွတ်မှု ပိုမိုခိုင်မာအားကောင်းလာစေရန်၊ ငြိမ်းချမ်းရေးလုပ်ငန်းစဉ်အောင်မြင်ရေးနှင့် ဒီမိုကရေစီ ဖက်ဒရယ်ပြည်ထောင်စု ဖြစ်ပေါ်လာစေရေးအတွက် အထောက်အကူဖြစ်စေရန် စသည့်ရည်ရွယ်ချက်များဖြင့် ခင်းကျင်းပြသခဲ့ခြင်းဖြစ်သည်။

အဆိုပါပွဲတော်တွင် တိုင်းရင်းသားမျိုးစုစုများ ဖြစ်သော ရှမ်း၊ 'ဝ'၊ ဂုံရှမ်း၊ ပအိုဝ်း၊ အင်းသား၊ ခမူ

တောင်ရိုး၊ လီဆူ၊ လွယ်၊ တိုင်းခမ်းတီရှမ်း၊ အာခါ၊ အဲန၊ လားဟူ၊ ယင်းနက်၊ တိုင်းနေး၊ လွယ်၊ ကယန်း၊ ထနော့၊ ခောရှမ်း၊ ကိုးကန်၊ ကချင်၊ မြောင်ဇီး၊ ယွန်း၊ တအာင်း (ပလောင်)၊ တိုင်းဆာ(ခ)မိုင်းတာ၊ တိုင်းလိုင်း၊ တရဲလူမျိုးစု များ၏ ပြခန်းများခင်းကျင်းပြသခြင်း၊ ရိုးရာအကများဖြင့် ဖျော်ဖြေတင်ဆက်ခြင်း၊ တိုင်းရင်းသားစာပေစာတမ်းများ ဖတ်ကြားခြင်းတို့ ပါဝင်သည်။

ပြခန်းများအနေဖြင့် တိုင်းရင်းသားမျိုးစုစုများ၏ စာပေများနှင့် ရိုးရာယဉ်ကျေးမှုအမွေအနှစ်ပစ္စည်းများ၊ အထိမ်းအမှတ်ပစ္စည်းများ၊ အသုံးအဆောင်များ၊ ရိုးရာ ပစ္စည်းများ၊ အဝတ်အစားများကို ခင်းကျင်းပြသထားပြီး အချို့ပစ္စည်းများမှာ တိမ်မြုပ်ပျောက်ကွယ်လုနီးပါးဖြစ်နေ ပြီး ဖော်ထုတ်ထိန်းသိမ်းရန် လိုအပ်လျက်ရှိသည်။

အထူးတမ္ဘာ [၁] သို့ >>>

ညောင်ချဉ်ဖူးသုပ်

ရှမ်းပြည်နယ်၊ ကယားပြည်နယ်နှင့် ကချင်ပြည်နယ်ဘက်တွေကို ခရီးထွက် ရတဲ့အခါ ဈေးတွေရောက်ရင် ဈေးကြိုဈေးကြားတွေထဲမှာ ညောင်ချဉ်ဖူးလေး တွေကို အပဲလေးတွေပုံပြီး ရောင်းနေတာကို တွေ့ရတတ်ပါတယ်။ အဲဒီ ညောင်ချဉ်ဖူးကို အောက်ဘက်အရပ်ဒေသတွေမှာ မတွေ့ရသလောက်

ရှိပေမယ့် ညောင်ပင်အမျိုးအစား အများအပြားပေါက်ရောက်လေ့ရှိတဲ့ ပြည်နယ် ဘက်တွေမှာတော့ ညောင်ချဉ်ဖူးကို ရိုးရာအစားအစာအဖြစ် ကြိုက်နှစ်သက်စွာ စားသုံးလေ့ရှိကြတာကို တွေ့ရပါတယ်။ ညောင်ချဉ်ဖူးဆိုတာက အရွက် ဖြစ်မလာမီ ရွက်နုထိုးတဲ့အဖူးကလေးတွေ ဖြစ်ပါတယ်။

အဲဒီ ပြည်နယ်ဒေသတွေရဲ့ ဈေးနေ့တွေမှာဆိုရင် ညောင်ချဉ်ဖူးကို အစိမ်း အတိုင်းဖြစ်စေ၊ အချဉ်တည်ပြီးသားဖြစ်စေ ဖက်ကလေးတွေနဲ့ပုံပြီး ရောင်းကြ တာကို တွေ့ဖူးကြမှာပါ။ ဘယ်လိုစားရသလဲ မေးမြန်းတဲ့အခါ ဒေသခံတွေက ညောင်ချဉ်ဖူးကို ထောင်းစား၊ သုပ်စားကြပါသတဲ့။ ကိုယ်တွေမစားဖူးတဲ့ အထူး အဆန်း ဟင်းလျာဖြစ်တာမို့ သုပ်ပုံသုပ်နည်းကိုမေးမြန်းပြီး သုပ်စားကြည့်ရာမှာ

အမှန်တကယ်လည်း လျှာရင်းမြက်စေတဲ့ ဟင်းလျာတစ်ခွက်ဖြစ်နေပါတယ်။

ညောင်ချဉ်ဖူးအစိမ်းအတိုင်းဆိုရင် ရေနွေးဖျောသုပ်ရမှာဖြစ်ပြီး အချဉ် တည်ပြီးသားဆိုရင်တော့ အနောက်အရွယ်ကလေးတွေလီးပြီး မြေပဲဆန် ထောင်း၊ ပုစွန်ခြောက်နိုင်နိုင်၊ ကြက်သွန်စိမ်းနဲ့ ငရုတ်သီးပါးပါးလီးလို့ ဆား ထည့်ကာ ဆီချက်လောင်းသုပ်ရတာပါ။ ညောင်ချဉ်ဖူးမှာက ပင်ကိုသဘာဝ အချဉ်ဓာတ်ကလေးပါပြီးသားမို့ သံပရာရည်ကူစရာမလိုဘဲ သုပ်စားကြည့်ရင် ချဉ်ဖြူးဖြူးအရသာရှိတဲ့ ညောင်ချဉ်ဖူးသုပ်ကို လျှာလည်ကာ ခံတွင်းတွေ သွားကြမှာ အသေအချာပါလို့ ဆိုလိုက်ပါရစေ။

စံလွင်(ငါးဦးစီး)



အချဉ်တည်ပြီးသား ညောင်ချဉ်ဖူးများကို တွေ့ရစဉ်။ ဓာတ်ပုံ-စံလွင်(ငါးဦးစီး)



ညောင်ချဉ်ဖူးသုပ်။ ဓာတ်ပုံ-စံလွင်(ငါးဦးစီး)



ရိုးရာဝတ်စုံဝတ်ဆင်ထားသည့် တိုင်းရင်းလူမျိုး အမျိုးသားနှင့် အမျိုးသမီး။
ဓာတ်ပုံ-ဌေးအောင်

အထူးကဏ္ဍ | က | မှ »»

ပွဲတော်တွင် ရှမ်းပြည်နယ်အရှေ့ပိုင်း ကျိုင်းတုံမြို့မှ လာရောက်ပြသသော ဂုံရှမ်း ရိုးရာအဝတ်အစားဖြစ်သည့် ကျိုင်းတုံနန်းတွင်း တော်ဝင်ရိုးရာဖြစ်သော ဆင့်ခိုင်ခမ်း (ရွှေ ချည်ထိုး)လုံချည်သည် တန်ဖိုးအလွန်ကြီးပြီး ရိုးရာလက်မှုပညာများစွာပါဝင်သော လုံချည် ဖြစ်သည်။ ရွှေချည်၊ ပိုးချည်အစစ်နှင့် ရက်လုပ် ထားပြီး ခူးနားကို ၎င်းတို့ဘာသာစကားဖြင့် ဗိုခေါမ် ဗိုခိုင် မြန်မာလို ကြာမှောက်ကြာလှန် ကနုတ်ပန်းကို ကျိုင်းတုံရွှေချည်ထိုးနည်း အတိုင်း ခရုပတ်ရထားသွားနည်းအတိုင်း ထိုးထားခြင်းဖြစ်သည်။ လုံချည်အောက်ခြေ ကို ဂျပ်ပိုးအစစ်ပေါ်တွင် ကြေးဘော်ကြယ် များနှင့် သီထားသည်။ လုံချည်ကို ရှေးက ကျိုင်းတုံနန်းတွင်းမှ မိဖုရားများ၊ တော်ဝင် အနွယ်တော်များနှင့်ပတ်သက်သည့် မျိုးမတ် များသာ ဝတ်ဆင်ခွင့်ရကြသည်။ စော်ဘွား ခေတ်ပျက်သွင်းပြီးနောက်ပိုင်း ဂုံရှမ်းရိုးရာ လုံချည်အဖြစ် ဆက်လက်ထိန်းသိမ်းဝတ်ဆင် ခွင့်ပေးထားကြောင်း သိရသည်။ လုံချည် တစ်ကွင်းကို မြန်မာငွေကျပ် ၁၇ သိန်းကျော် တန်ဖိုးရှိသည်။ တိုင်းလူမျိုးများ အများဆုံး ကြိုက်နှစ်သက်ကြောင်း သိရပြီး ဂုံရှမ်းတို့၏ ရိုးရာစစ်စစ်ဖြစ်ကြောင်း ကျိုင်းတုံမြို့မှ လာရောက်ပြသသော ဂုံရှမ်းတိုင်းရင်းသား ကိုကျော်ရဲမြင့်အောင်၏ ပြောပြချက်အရ သိရသည်။

ထို့အတူပင် ကယန်းလူမျိုးများ၏ ကယန်း

ဆန်ပြုတ်နှင့် ကယန်းဝက်အူချောင်းကလည်း ပြပွဲလာသူများ၏အကြိုက် အစားအစာတစ်ခု ဖြစ်ခဲ့သည်။ ကယန်းဆန်ပြုတ် သည် အများသိကြသည့်အတိုင်း ဆန်ပြုတ်အရည်သောက် မဟုတ် ဘဲ ဆန်ကို ပြစ်နေအောင်၊ နူးနေ အောင် ပြုတ်ပြီး အဆာပလာတွေ ထည့်စားရသော အစားအစာ တစ်မျိုး ဖြစ်သည်။ လူငါးယောက် စာ အဝစားမည်ဆိုလျှင် ဆန် တစ်ပြည်ကို ကြက် ၇၀ ကျပ်သား၊ ၈၀ ကျပ်သား တစ်ကောင်၊ ကြက် သွန်ဖြူ လက်တစ်ဆုပ်စာ၊ ချင်း နှစ်တက်၊ စပါးလင်အသင့်အတင့် လိုအပ်သည်။ ဆန်ကိုနူးနေအောင် ပြုတ်ထားပြီး ချင်း၊ နနွင်း၊ ကြက် သွန်ဖြူကို ဆီသတ်ကာ ကြက်သား ကို ခပ်ရွယ်ရွယ်တုံး၍ ထည့်ကြော် ကာ ပြုတ်ပြီးသား ဆန်ပြုတ်ထဲ ထည့်မွှေရသည်။ ကယန်းဆန်ပြုတ် တွင် အချိုနှင့် အခါးဟူ၍ နှစ်မျိုး ရှိပြီး အခါးကိုကြိုက်ပါက အခါး ရွက် ထည့်ရပြီး အချိုကြိုက်ဆို ပါက အခါးရွက်မထည့်ဘဲ စားရ သည်။

ပွဲတော်တွင် ပါဝင်ခဲ့သော တိုင်းရင်းသား မျိုးနွယ်စုတစ်ခု ဖြစ်သည့် တိုင်းရင်းလူမျိုးများ၏ နောက်ခံသမိုင်းနှင့် စာပေ

ယဉ်ကျေးမှုအကြောင်းအရာများကို တိုင်းရင်း သားအချင်းချင်း သိရှိလေ့လာနိုင်ရန် တင်ပြ လိုပါသည်။

တိုင်းရင်းလူမျိုးများသည် ရှမ်းမျိုးနွယ် တွင် ပါဝင်ပြီး ကချင်ပြည်နယ်အတွင်းတွင် နေထိုင်ကြသည်။ မူလက တိဗက်ကုန်းပြင်မြင့် မှတစ်ဆင့် ရေကြည်ရာ မြက်နုရာ ပြောင်းရွှေ့ လာကြရာမှ သံလွင်မြစ်ဝှမ်း၊ ရှမ်းကုန်းမြင့်၊ ထိုင်း၊ လာအို၊ ကမ္ဘောဒီးယားနိုင်ငံများသို့ လည်း ပျံ့နှံ့ရောက်ရှိသွားကြသည်။

မြန်မာနိုင်ငံအတွင်းတွင် အများအားဖြင့် ကချင်ပြည်နယ်ရှိ ဗန်းမော်၊ မိုးမောက်၊ ရွှေကျ၊ မြစ်ကြီးနား၊ ဝိုင်းမော်၊ မိုးကောင်း၊ မိုးညှင်း၊ ဖားကန့်၊ တနိုင်းမြို့နယ်များတွင် အများဆုံး နေထိုင်ကြသည်။

ကိုးကွယ်မှုအနေဖြင့် ဗုဒ္ဓဘာသာကို အဓိကကိုးကွယ်ကြပြီး လပြည့်လကွယ်ရက် များတွင် ဥပုသ်သီတင်းဆောက်တည်ကြသည်။ ရာသီပွဲတော်များအနေဖြင့် သီတင်းကျွတ် မီးထွန်းပွဲတော်၊ ရိုးရာကထိန်ပွဲတော်၊ ရိုးရာ ရှင်ပြုပွဲ၊ ရိုးရာသင်္ကြန်ပွဲ စသည်ဖြင့် ပွဲတော် များရှိပြီး ကော်ပတန်ခေါ် လမ်းပြပွဲတော် သည် အခြား ရှမ်းတိုင်းရင်းသားများနှင့် ကွဲပြားသော ပွဲတော်တစ်ခုဖြစ်ပြီး တိုင်းရင်း လူမျိုးတို့သာကျင်းပသော ပွဲတော်ဖြစ်သည်။ ကော်ပတန်ပွဲတော်ကို နှစ်စဉ် ပြာသိုလပြည့် နေ့တွင် ဗန်းမော်မြို့ ရွှေကျီးနားဘုရားရှိ တိဗက် တိုင်တွင် နှစ်စဉ်ကျင်းပကြောင်း သိရသည်။ ကောက်ဦးဆွမ်းကပ်လှူခြင်း၊ ပျော်ပွဲရွှင်ပွဲများ ဖြင့် စည်ကားသိုက်မြိုက်စွာ ကျင်းပကြသည်။

ဝတ်စားဆင်ယင်မှုအနေဖြင့် အမျိုးသား များက ပုဆိုးဝတ်ကြသည်။ အမျိုးသမီးကြီး များသည် ရှေးက ကန့်လန့်စင်းနှင့် ဘယ်ဖုံး လုံချည်ကို ဝတ်ကြသည်။ အကျိုကို ရင်ဖုံး နှစ်ထပ်နှင့် ဘေးကထောက်ဖြင့် အနည်းငယ် ခွဲထားသည်။ ရှေးက အမျိုးသားများက ပုဆိုး တောင်ရှည်အကွက်ကျကို ဝတ်ဆင်ကြပြီး ရင်ဖုံးတိုက်ပုံ သျှောင်ထုံး ထုံးပြီး ခေါင်းပေါင်း မိတ်ရှည်ကို ပေါင်းကြသည်။ ခေါင်းပေါင်းကို ဝိတ်စအရှည်ဖြင့် ပေါင်းကြသည်။ ခေါင်းပေါင်း ရှည် ပေါင်းခြင်းသည် ရန်သူကိုတွေ့သောအခါ



ကယန်းရိုးရာဆန်ပြုတ်နှင့် ဝက်အူချောင်း။ ဓာတ်ပုံ-ဌေးအောင်



ကျိုင်းတုံနန်းတွင်းတော်ဝင်ရိုးရာ အဝတ်အစားဖြစ်သည့် ဆင့်ခိုင်ခမ်းရွှေချည်လက်ရက် လက်ထိုးလုံချည်ကို တွေ့ရစဉ်။

ခေါင်းပေါင်းရှည်ကို ဆွဲဖြုတ်၍ တစ်ဖက်မှ လက်နက်အား ကာကွယ်ရန်ဖြစ်သည်။ ယခု အခါ အမျိုးသားများသည် ရင်ဖုံးတိုက်ပုံ ခေါင်းပေါင်းမိတ်ရှည်နှင့် ကွင်းချုပ်ပုဆိုးကို ဝတ်ဆင်ကြသည်။ အမျိုးသမီးများက အကျို ရင်စွယ်၊ ရင်ဖုံးနှင့် အသင့်လုပ်ထားသော ခေါင်းပေါင်းကို ပေါင်းကြသည်။

စာပေယဉ်ကျေးမှုအနေဖြင့် တိုင်းရင်း လူမျိုးစုများသည် ကိုယ်ပိုင်စာပေ ရှိသော မျိုးနွယ်ဖြစ်သည်။ တိုင်းရင်း စာပေသည် လွန်ခဲ့သော နှစ်ပေါင်း ၂၀၀ ဝန်းကျင်က မိုင်းကိုင်စက္ကူ ဖြင့် ရေးမှတ်ထားသော ဇာတက ဇာတ်တော်များ၊ မဟော်သဓာ ဇာတ်တော်များမှာ ယခုတိုင် အထင်အရှားရှိနေသည်။ တိုင်းရင်း စာပေကို အခြေခံကျောင်းများတွင် သင်ကြားပေးနေကြောင်း သိရ သည်။

မြန်မာနိုင်ငံ တစ်ဝန်းတွင် တိုင်းရင်းသား လူမျိုးစုများအလိုက် စာပေနှင့် ယဉ်ကျေးမှုအမွေအနှစ် များ အသီးသီးရှိနေသော်လည်း အချို့မှာ တိမ်မြုပ်ပျောက်ကွယ် လျက်ရှိသကဲ့သို့ အချို့မှာ ပျောက်ကွယ်မသွားစေရေးအတွက် ဖော်ထုတ်အားပေး မြှင့်တင်ရန် လိုအပ်လျက်ရှိသည်။

နိုင်ငံတော်အစိုးရအနေဖြင့် တိုင်းရင်းသားလူမျိုးများရေးရာ ဝန်ကြီးဌာနကို ဖွဲ့စည်းထားရှိပြီး အမျိုးသားလွှတ်တော်တိုင်းရင်းသား ရေးရာကော်မတီကလည်း အမျိုးသား ရင်ကြားစေရေး၊ ပြည်တွင်း ငြိမ်းချမ်းရေးနှင့် တိုင်းရင်းသားများ ၏ အခွင့်အရေးများ ကာကွယ်

စောင့်ရှောက်ပေးနိုင်ရန်နှင့် တိုင်းရင်းသားများ ၏ စာပေနှင့်ယဉ်ကျေးမှု ရိုးရာဓလေ့များကို ဖော်ဆောင်၍ ဖွံ့ဖြိုးတိုးတက်မှုလုပ်ငန်းစဉ်များ ကို ကူညီဖော်ဆောင်ပေးလျက်ရှိသည်။

မြန်မာနိုင်ငံသည် တိုင်းရင်းသားလူမျိုး ပေါင်း ၁၃၅ မျိုးဖြင့် ဖွဲ့စည်းတည်ဆောက် ထားသော ပြည်ထောင်စုနိုင်ငံ ဖြစ်သည်။ ပင်မအားဖြင့် ကချင်၊ ကယား၊ ကရင်၊ ချင်း၊ မွန်၊ ဗမာ၊ ရခိုင်၊ ရှမ်းဟူသည့် တိုင်းရင်းသား လူမျိုး ရှစ်မျိုးကိုအခြေခံကာ လူမျိုးစုများကွဲပြား စွာ တည်ရှိနေသော်လည်း နိုင်ငံနယ်နိမိတ် အချုပ်အခြာအာဏာတည်ရှိသော နိုင်ငံ တစ်နိုင်ငံဖြစ်သည်။

တိုင်းရင်းသားလူမျိုးများသည် ရေကြည်ရာ မြက်နုရာ လှည့်လည်သွားလာနေထိုင်လာ ကြရာမှ ကွဲပြားသောလူမျိုးစုများအဖြစ် တည်ရှိနေသလို တစုတစည်းတည်း တည်ရှိ နေသော လူမျိုးစုများလည်းရှိသည်။ လူမျိုး တစ်မျိုးနှင့်တစ်မျိုး ကွဲပြားခြားနားသော နေထိုင်စားသောက်မှုပုံစံ၊ ယုံကြည်ကိုးကွယ်မှု၊ စာပေယဉ်ကျေးမှုများရှိနေပြီး သမိုင်း အစဉ်အဆက် အတူယှဉ်တွဲနေထိုင်လာကြ သည်မှာ ယနေ့တိုင်ပင်ဖြစ်သည်။

ပြည်ထောင်စုကြီးအတွင်း မှီတင်းနေထိုင် ကြသည့် တိုင်းရင်းသားညီအစ်ကိုမောင်နှမ များသည် လမ်းပန်းဆက်သွယ်ရေးအရသော် လည်းကောင်း၊ ဖွံ့ဖြိုးတိုးတက်မှု နှောင့်နှေး နေမှုများကြောင့်သော်လည်းကောင်း တစ်ဦး နှင့်တစ်ဦး အထိအတွေ့အဆက်အဆံ နည်းပါး စွာဖြင့် နေထိုင်လာခဲ့ကြသည်။ ယခုကဲ့သို့ တိုင်းရင်းသားအချင်းချင်း ရင်းနှီးချစ်ကြည် တွေ့ဆုံနိုင်မည့် ပွဲတော်များကို တိုင်းဒေသကြီး နှင့် ပြည်နယ်များတွင် နှစ်စဉ်ကျင်းပပေးခြင်း ဖြင့် တိုင်းရင်းသားအချင်းချင်း ကူးလူးဆက်ဆံ ပိုမိုထိတွေ့ခွင့်ရရှိကာ ရင်းနှီးချစ်ကြည်မှု၊ ယုံကြည်မှုများ တိုးပွားလာမည်ဖြစ်ကြောင်း ရေးသားလိုက်ရပါသည်။ ။

ဖိတ်ခေါ်ပါသည်

ပြည်ထောင်စုမြန်မာနိုင်ငံအတွင်း မှီတင်းနေထိုင်ကြသော တိုင်းရင်းသားတို့၏ အထင်ကရနေရာများ၊ စာပေယဉ်ကျေးမှုများ၊ ဘာသာစကား၊ ပုံပြင်၊ ရိုးရာဓလေ့၊ အသုံးအဆောင်၊ ရိုးရာအစားအစာ စသည်ဖြင့် တိုင်းရင်းသားတို့နှင့်စပ်ဆိုင်သော အကြောင်းအရာများကို ကြေးမုံသတင်းစာတွင် တိုင်းရင်းသားရေးရာကဏ္ဍအနေဖြင့် အပတ်စဉ်ဖော်ပြသွားမည်ဖြစ်ရာ ဆောင်းပါး၊ သတင်းဓာတ်ပုံများ၊ စာမူများကို mirrormyosathit@gmail.com သို့ ပေးပို့နိုင်ပါရန် ဖိတ်ခေါ်အပ်ပါသည်။ [စာတည်း]

ဂေဘားစာပေပြန့်ပွားစေရေးသင်တန်းနှင့် ဂေဘားစာပေ နှစ် (၁၅၀) ပြည့် ဂျူဗီလီယံ ကျင်းပ

လိပ်သို့ မတ် ၃၀

ကရင်ပြည်နယ် ဘားအံခရိုင် လိပ်သို့မြို့တွင် ဂေဘားတိုင်းရင်းသားများ အများဆုံးနေထိုင် လျက်ရှိရာ ဂေဘားစာပေနှင့် ယဉ်ကျေးမှု မပျောက်ပျက်အောင်ထိန်းသိမ်းစောင့်ရှောက် ရေးနှင့် ပြန့်ပွားစေရေးအတွက် နွေရာသီ တိုင်းရင်းသား ဂေဘားစာပေမွမ်းမံသင်တန်း နှင့် ဂေဘားစာပေ နှစ်(၁၅၀)ဂျူဗီလီယံကို မတ် ၂၃ ရက် နံနက် ၉ နာရီတွင် လိပ်သို့မြို့ အမှတ် (၃) ရပ်ကွက်ရှိ အခြေခံပညာအထက်တန်း ကျောင်း၌ ကျင်းပသည်။

ရှေးဦးစွာ လိပ်သို့မြို့ ယေဇူးရွှေလုံးတော် ဘုရားကျောင်း ဘုန်းတော်ကြီး ဖာသာ ဒါညေး လယ်က အမှာစကားပြောကြားပြီး သံတောင် ကြီးမြို့နယ် ပညာရေးမှူး ဦးဉာဏ်ထွန်းက တိုင်းရင်းသားစာပေနှင့် ယဉ်ကျေးမှုဆိုင်ရာ တို့ကို ရှင်းလင်းပြောကြားသည်။ ထို့နောက် ဂေဘားစာပေသမိုင်းအကျဉ်း၊ ဂေဘားလူမျိုး များ ဆင်းသက်လာပုံနှင့် ယဉ်ကျေးမှု၊ ၂၀၁၈ ခုနှစ် မတ် ၂၃ ရက်တွင် ကျရောက်သည့် ဂေဘား အမျိုးသားနေ့အကြောင်း သိကောင်း

စရာ စာတမ်းများကို ဂေဘားတိုင်းရင်းသား တိုင်းရင်းသူများက အသီးသီးဖတ်ကြားကြ သည်။

ဂေဘားစာပေနှင့် ယဉ်ကျေးမှုအဖွဲ့ ခေါင်းဆောင် ဦးစောကျောလှဒင်က “ဂေဘား စာပေမွမ်းမံသင်တန်းကို ၂၀၁၈-၂၀၁၉ ပညာသင်နှစ်အတွက် တတိယအကြိမ်မြောက် ဖွင့်လှစ်ပေးခြင်းဖြစ်ပြီး ဂေဘားစာပေ နှစ် (၁၅၀) ဂျူဗီလီယံ နှစ်ပေါင်းတည်းပြုလုပ် ခြင်း ဖြစ်ပါတယ်။ စာပေနှင့် ယဉ်ကျေးမှု မပျောက်ပျက်အောင် ထိန်းသိမ်းစောင့်ရှောက် ခြင်းဟာ ကောင်းမွန်တဲ့စနစ်တစ်ခု ဖြစ်ပါ တယ်။ ဒေသဖွံ့ဖြိုးတိုးတက်ရေးအတွက် ပညာ ရေးနှင့် တိုင်းရင်းသားလူမျိုးတို့ရဲ့ စာပေ၊ ယဉ်ကျေးမှု၊ ရိုးရာအမွေအနှစ် လက်ဆင့်ကမ်း သင်ကြားပေးရမယ့် ဆရာ ဆရာမတွေသာ ဖြစ်တာမို့ ဆရာဖြစ်မွမ်းမံအနေနဲ့ သင်ကြား ပေးရခြင်း ဖြစ်ပါတယ်။ သင်ကြားရေးပိုင်းမှာ သူငယ်တန်းမှ စတုတ္ထတန်းအထိ သင်ကြားပေး နိုင်ဖို့ ဘာသာရပ်အနေနဲ့ ဘာသာစကား၊ စာပေအရေးအသားအရည်အသွေး ပိုမို



တိုးတက်စေဖို့ ပြုပြင်ပြောင်းလဲနေတဲ့ နိုင်ငံတော်အစိုးရရဲ့ ပညာရေးစနစ်နှင့်အညီ သင်ကြားပေးမှာ ဖြစ်ပါတယ်”ဟု ပြောကြား သည်။

အဆိုပါသင်တန်းကို ဂေဘားစာပေနှင့်

ယဉ်ကျေးမှုအဖွဲ့ကကြီးမှူး၍ ဂေဘားစာပေ ကို ပြန်လည်ထပ်ဆင့်သင်ကြားပေးနိုင် မည့် လိပ်သို့မြို့အတွင်းရှိ ရပ်ကွက်၊ ကျေးရွာ များမှ အခြေခံပညာမူလတန်းကျောင်းပေါင်း ၁၀၈ ကျောင်းမှ ဆရာ ဆရာမ ၆၇ ဦးတို့အား

မတ် ၂၃ ရက်မှ ၂၈ ရက်ထိ ခြောက်ရက်ကြာ ဂေဘားစာပေသင်ကြားမှုအပြင် ဂေဘား ရိုးရာယဉ်ကျေးမှုအမွေအနှစ်ဆိုင်ရာများကိုပါ ထည့်သွင်းသင်ကြားပေးကြောင်း သိရသည်။

မြို့နယ်(ပြန်/ဆက်)

အထူးကဏ္ဍ [ယ] မှ »

ဒေသတွင်းကမ္ဘာ့စင်္ကြာချုပ်မှ ဗိုလ်မှူးကြီး ဖြိုးသန့်နှင့် ပွဲတော်ကျင်းပရေးကော်မတီမှ တာဝန်ရှိသူများက ဂုဏ်ပြုထိုက်သူများအား ဂုဏ်ပြုမှတ်တမ်းလွှာများ အသီးသီးပေးအပ် ချီးမြှင့်ခဲ့ကြသည်။

ထို့နောက် ပွဲတော်ကျင်းပရေးကော်မတီ အဖွဲ့မှ တာဝန်ရှိသူများက ဟွာလ်ငိုမျိုးနွယ်စု၏ ကုတ်ပွီးရိုးရာပွဲတော်နှင့် ဟွာလ်ငိုချင်းစာပေနှင့် ယဉ်ကျေးမှုအသင်း နှစ် (၅၀)ပြည့် ရွှေရတု ပွဲတော်ကျင်းပရခြင်းနှင့်ပတ်သက်၍ အသီးသီး ရှင်းလင်းတင်ပြကြပြီးနောက် ပွဲတော်ကို ဟွာလ်ငိုတိုင်းရင်းသားရိုးရာ ဝါးညှပ်အက များ၊ ခေတ်ပေါ်တေးသရုပ်ဖော်အကများနှင့် ခေတ်ပေါ်တေးဂီတအဖွဲ့မှ ရိုးရာတေးသီချင်း များဖြင့် အခမ်းအနားအစီအစဉ်အတိုင်း ဆက်လက်ဖျော်ဖြေသွားကြောင်းနှင့် ပွဲတော် ကို နှစ်ရက်ကြာကျင်းပသွားမည်ဖြစ်ပြီး ပွဲတော်အထိမ်းအမှတ်အဖြစ် ဘော်လီဘော ပြိုင်ပွဲနှင့် ကိုယ့်လူမျိုး၊ ကိုယ့်တိုင်းပြည်ကို ချစ်မြတ်နိုးကြပါ ခေါင်းစဉ်ဖြင့် စာစီစာကုံး ပြိုင်ပွဲပြုလုပ်ကြောင်း ပွဲတော်ဖြစ်မြောက်ရေး ကော်မတီထံမှ သိရသည်။

“ကုတ်နွဲ့ပွီးဆိုတဲ့စကားကတော့ အားလုံး ပါဝင်ဆင်နွှဲနိုင်သောပွဲတော်နဲ့ ကြီးကျယ်



ခမ်းနားသောဆိုပြီး အဓိပ္ပာယ်ရပါတယ်။ ဖလမ်းမြို့နယ် ဆဲလ်ပွီးကျေးရွာကနေစပြီး အေဒီ ၁၅၅၀ ခုနှစ်ခန့်ကတည်းက စတင် ကျင်းပလေ့ရှိပါတယ်။ ရှေးအခါက လူး၊ ဆပ်နဲ့ ပြောင်းမျိုးစေ့တွေကြချပြီး အပင်ပေါက်လာ

တဲ့အခါ စမ်းစာအတွက် နှစ်စ၊ နှစ်ဦးရောက် ပြီဆိုပြီးတော့ နှစ်သစ်ကူးအတွက် စကြဝဠာ ဘုရားထံ ဆုတောင်းရင်း ဖျော်ပွဲရွှင်ပွဲပြုလုပ် ခြင်း ဖြစ်ပါတယ်”ဟု ဟွာလ်ငို စာပေနှင့် ယဉ်ကျေးမှုကော်မတီ ဒုတိယဥက္ကဋ္ဌ ဦးလားလ်

ဗျက်ထန်းက ပြောသည်။

ကုတ်ပွီးပွဲတော်ကျင်းပခြင်းဖြင့်ရရှိသော ကောင်းကျိုးများမှာ အလှူရှင်မလိုအပ်ဘဲ ရွာသူ ရွာသားအားလုံး စုပေါင်းဆင်နွှဲနိုင်သည့် အတွက် လွတ်လပ်မှုအရသာကို ပြည့်ပြည့်ဝဝ

ခံစားရခြင်း၊ အမဲလိုက်နိုင်သူများအားလုံး တစ်ချိန်တည်းတွင် တောထွက်အမဲလိုက်ကြ ခြင်းဖြင့် ပူးပေါင်းဆောင်ရွက်တတ်ခြင်းနှင့် ညီညွတ်မှုကိုရရှိခြင်း၊ ဆောင်နွှာ(ခေါ်) တစ်ဦးနှင့်တစ်ဦး အစားအသောက် ခွံကျွေး ခြင်းဖြင့် ချစ်ခင်ရင်းနှီးမှုနှင့် သစ္စာတရားပွားမှု ရရှိခြင်းနှင့် စုပေါင်းသံပြိုင်သီချင်းသီဆိုခြင်း၊ ပခုံးဖက်၍ ဝိုင်းပတ်ကခြင်းဖြင့် စည်းလုံး ညီညွတ်စွာ လက်တွဲလုပ်ကိုင်လိုမှုကို ရရှိခြင်း တို့ဖြစ်ကြောင်း ဦးလားလ်ဗျက်ထန်းက ဆက်လက်ပြောသည်။

ချင်းလူမျိုးများ၏ စာပေသင်ကြားမှု မှတ်တမ်းအရ ဟွာလ်ငိုချင်းစာပေသည် အစောဆုံးသင်ကြားသော စာပေဖြစ်ပြီး ၁၉၁၄ ခုနှစ်က ချင်းပြည်နယ် ဖလမ်းမြို့နယ် ဆအံကကျေးရွာ ခရစ်ယာန်စာသင်ကျောင်းမှ စတင်သင်ကြားခြင်းဖြစ်ကြောင်း၊ မျိုးနွယ်စု၏ ဓလေ့ထုံးတမ်းများ ထိန်းသိမ်းသည့်အနေဖြင့် တစ်နှစ်လျှင် နှစ်ကြိမ် မဂ္ဂဇင်းထုတ်ဝေလျက်ရှိ ကြောင်း၊ ဟွာလ်ငိုယဉ်ကျေးမှုကော်မတီကို ၁၉၆၈ ခုနှစ် ဖလမ်းမြို့၌ စတင်ဖွဲ့စည်းခြင်း ဖြစ်ပြီး ယခုဆိုလျှင် အနှစ် (၅၀) ပြည့်မြောက် ပြီဖြစ်ကြောင်း ဟွာလ်ငိုစာပေနှင့် ယဉ်ကျေးမှု အသင်းဥက္ကဋ္ဌ ဦးခေါသွလာ၏ပြောပြချက်အရ သိရသည်။

ဇီဟောဆာ



အထူးကဏ္ဍ [ဝ] သို့ »

ဗန်းမောက်မြို့နယ် ကဒူးတိုင်းရင်းသားများခေါင်းဆောင် ဦးဝင်းရွှေတို့က နှုတ်ခွန်းဆက်စကား ပြောကြားသည်။ အင်းတော်မြို့နယ် ကဒူးတိုင်းရင်းသားများခေါင်းဆောင် ဦးကံအောင်က ကျေးဇူးတင်စကားပြောကြားပြီး တက်ရောက်လာသော စစ်ကိုင်းတိုင်းဒေသကြီးလွှတ်တော် ဥက္ကဋ္ဌအဖွဲ့နှင့် ချင်းတိုင်းရင်းသားရေးရာဝန်ကြီးအဖွဲ့တို့အား ကဒူးတိုင်းရင်းသားရိုးရာအမှတ်တရ လက်ဆောင်များကို ပေးအပ်သည်။

ထို့နောက် အင်းတော်၊ ပင်လည်ဘူး၊ ဗန်းမောက်မြို့နယ်များမှ ကဒူးတိုင်းရင်းသားများ၏ အသုံးအဆောင်ပစ္စည်းများပြခန်း၊ မြို့နယ်ဌာနဆိုင်ရာအသီးသီးမှပြခန်းများကို လှည့်လည် ကြည့်ရှုစစ်ဆေးခဲ့ကြောင်း သိရသည်။

အဆိုပါပွဲတော်သည် ဒုတိယအကြိမ်မြောက် ကဒူးတိုင်းရင်းသားများရိုးရာပွဲတော်ဖြစ်ပြီး မတ် ၂၅ ရက်မှ ၂၇ ရက်ထိ သုံးရက်တိုင် ကဒူးကနန်း၊ ကချင်၊ သက် စသော တိုင်းရင်းသားများ၏ ဖျော်ဖြေရေးအစီအစဉ်များ၊ ကဒူးမောင် ကဒူးမယ်ရွေးချယ်ပွဲ၊ ကဒူးဝတ်စုံဖက်ရှင်ပြိုင်ပွဲများ နှင့် ပင်လည်ဘူး၊ ဗန်းမောက်၊ အင်းတော်မြို့နယ်တို့မှ ကဒူးရိုးရာပြခန်းများ၊ ဌာနဆိုင်ရာများမှ ပြခန်းများပြသပြီး ကဒူးတိုင်းရင်းသားများ၏ ဗဟိုစည်၊ ကဒူးတိုင်းရင်းသားခေါင်းဆောင်ဟု ပြောရမည့် ရွှေဝန်ဦးကွတ္တီ၏ ဆင်ခြေတိုင်ကြီးကိုစိုက်ထူပြီး အထိမ်းအမှတ်ပြုလုပ်ခဲ့ကြောင်း ကဒူးအမျိုးသားအဖွဲ့ဗဟိုအလုပ်မှုဆောင်ကော်မတီမှ ဦးဇော်မျိုးထွန်းက ပြောသည်။

မောင်ချစ်လင်း (အင်းတော်)

အင်းတော်မြို့နယ်တွင် ဒုတိယအကြိမ်မြောက် ကဒူးတိုင်းရင်းသားများရိုးရာပွဲတော် ကျင်းပ

အင်းတော် မတ် ၃၀

စစ်ကိုင်းတိုင်းဒေသကြီး အင်းတော်မြို့နယ် နံသာအုပ်စု အင်းပင်ကျေးရွာတွင် ကဒူးတိုင်းရင်းသားများရိုးရာပွဲတော်ကို မတ် ၂၅ ရက် နံနက် ၉ နာရီက ကျင်းပခဲ့ကြောင်း သိရသည်။

ကဒူးတိုင်းရင်းသားများ ရိုးရာပွဲတော် မုခ်ဦးကို စစ်ကိုင်းတိုင်းဒေသကြီးလွှတ်တော် ဒုတိယဥက္ကဋ္ဌ ဦးဘိုးသန်းညွန့်၊ ချင်းတိုင်းရင်းသားရေးရာဝန်ကြီး ဦးလှိုင်ထောင်ထန်း၊ ကသာခရိုင် စီမံခန့်ခွဲမှုကော်မတီဥက္ကဋ္ဌ ဦးတင်ဝေသွန်း၊ အင်းတော်မြို့နယ် အမှတ်(၂) တိုင်းဒေသကြီး လွှတ်တော်ကိုယ်စားလှယ် ဦးသန်းဝင်း၊ ကဒူးအမျိုးသားအဖွဲ့နာယက ဦးပြည်သိန်းတို့က ဖဲကြိုးဖြတ်ဖွင့်လှစ်ပြီး စစ်ကိုင်းတိုင်းဒေသကြီးလွှတ်တော်ဥက္ကဋ္ဌ ဦးသန်းက ကဒူးတိုင်းရင်းသားများရိုးရာပွဲတော်မုခ်ဦးကို စက်ခလုတ်နှိပ်ဖွင့်လှစ်ပေးသည်။

ထို့နောက် စစ်ကိုင်းတိုင်းဒေသကြီး လွှတ်တော်ဥက္ကဋ္ဌ ဦးသန်းက အဖွင့်အမှာစကား ပြောကြားခြင်း၊ ချင်းတိုင်းရင်းသားရေးရာ ဝန်ကြီး ဦးလှိုင်ထောင်ထန်းက အမှာစကား ပြောကြားခြင်း၊ ကဒူးအမျိုးသားအဖွဲ့နာယက ဦးပြည်သိန်း၊ ပင်လည်ဘူးမြို့နယ် ကဒူးတိုင်းရင်းသားများခေါင်းဆောင် ဦးချင်းအောင်၊

အထူးကဏ္ဍ [၀] သို့ »»



မိဇိုး(ချင်း)မျိုးနွယ်စုများ၏ ကြပ်ကြာရ်ကုသ်ပွဲတော်(Chap Char Kut)ကျင်းပ

ကလေး မတ် ၃၀

ချင်းမျိုးနွယ်စုများ၏ပွဲတော်များတွင် တစ်ခုအပါအဝင်ဖြစ်သော မြန်မာနိုင်ငံရှိ မိဇိုး(ချင်း)မျိုးနွယ်စုများ၏ အထွတ်အမြတ်အထားရှိဆုံးဖြစ်သည့် ကြပ်ကြာရ်ကုသ်ပွဲတော်(Chap Char Kut)- ၂၀၁၈ ကို မတ် ၂၃ ရက် နံနက် ၉ နာရီက စစ်ကိုင်းတိုင်းဒေသကြီး ကလေးခရိုင် ကလေးမြို့ တာဟန်းရပ်ကွက် အားကစားကွင်းအတွင်း၌ စည်ကားသိုက်မြိုက်စွာ ကျင်းပသည်။

ရှေးဦးစွာ ဒေသကွပ်ကဲမှုစစ်ဌာနချုပ် ဗိုလ်မှူးကြီးပြီးသန်း၊ ခရိုင်စီမံခန့်ခွဲမှုကော်မတီဥက္ကဋ္ဌ ဦးအောင်ဇော်မိုး၊ ပွဲတော်ကျင်းပရေးကော်မတီဥက္ကဋ္ဌ ဦးလားနွန်ဆန်အာတို့က ဖဲကြိုးဖြတ်ဖွင့်လှစ်ပေးပြီး ဧည့်သည်တော်များနှင့်အတူ မိဇိုး(ချင်း) မျိုးနွယ်စုများ၏ တိုင်းရင်းသားရိုးရာ

ဝါးညှပ်အကများဖြင့် ကပြဖျော်ဖြေမှုများကို လှည့်လည် ကြည့်ရှုအားပေးကြသည်။

ဆက်လက်၍ မြို့နယ်စီမံခန့်ခွဲမှုကော်မတီဥက္ကဋ္ဌ ဦးဝေလွင်ပြီးက အမှာစကားပြောကြားကာ ပွဲတော်ကျင်းပရေးကော်မတီအဖွဲ့မှ တာဝန်ရှိသူများက မိဇိုးမျိုးနွယ်စုများ၏ ကြပ်ကြာရ်ကုသ်ပွဲတော်နှင့်ပတ်သက်၍ အသီးသီးရှင်းလင်းပြောကြားကြပြီး ကြပ်ကြာရ်ကုသ်ပွဲတော်အား တိုင်းရင်းသားရိုးရာဝါးညှပ်အကအဖွဲ့ ခုနစ်ဖွဲ့အပါအဝင် ခေတ်ပေါ်တေးသရုပ်ဖော်အကများနှင့် ခေတ်ပေါ်တေးဂီတအဖွဲ့က ရိုးရာတေးသီချင်းများဖြင့် အခမ်းအနားအစီအစဉ်များအတိုင်း ဆက်လက်ဖျော်ဖြေခဲ့ကြောင်း သိရသည်။

ချင်းတွင်းသား

ဟွာလ်ငိုချင်းမျိုးနွယ်စု၏
ကုတ်ပွီးပွဲတော်နှင့်
ဟွာလ်ငိုချင်းစာပေနှင့်
ယဉ်ကျေးမှုအသင်း
နှစ်(၅၀)ပြည့်
ရွှေရတုပွဲတော်ကျင်းပ



ကလေး မတ် ၃၀

ချင်းမျိုးနွယ်စုများ၏ပွဲတော်များတွင် တစ်ခုအပါအဝင်ဖြစ်သော မြန်မာနိုင်ငံရှိ ဟွာလ်ငိုချင်းမျိုးနွယ်စုများ၏ အထွတ်အမြတ်အထားရှိဆုံးဖြစ်သည့် ကွတ်ပွီး(Kutpui)ရိုးရာပွဲတော်နှင့် ဟွာလ်ငိုချင်းစာပေနှင့် ယဉ်ကျေးမှုအသင်းနှစ်(၅၀)ပြည့် ရွှေရတုပွဲတော်ကို မတ် ၂၈ ရက် ၂၈ နာရီက စစ်ကိုင်းတိုင်းဒေသကြီး ကလေးခရိုင် ကလေးမြို့ စမ်းမြို့ရပ်ကွက် စတောင်မိအားကစားကွင်းအတွင်း၌ စည်ကားသိုက်မြိုက်စွာကျင်းပသည်။

ရှေးဦးစွာ မြို့နယ်စီမံခန့်ခွဲမှုကော်မတီဥက္ကဋ္ဌ ဦးညီညီ၊ ဟွာလ်ငိုစာပေနှင့် ယဉ်ကျေးမှုအသင်းဥက္ကဋ္ဌ ဦးခေါသွလာနှင့် ချင်းစာပေနှင့် ယဉ်ကျေးမှုနာယက ဦးထန်ဘိလ်လွယ်တို့က ဖဲကြိုးဖြတ်ဖွင့်လှစ်ပေးပြီး သိက္ခာတော်ရဆရာတော် ဗန်လားလ်ဒင်းအာက အဖွင့်ဆုတောင်းပေးကာ ဟွာလ်ငိုချင်းစာပေနှင့် ယဉ်ကျေးမှုအသင်း နှစ်(၅၀)ပြည့် အထိမ်းအမှတ်အဖြစ် တာဝန်ရှိသူတို့က ဂျူဗလီကမ္ဘာဦးကျောက်စာအား ဖတ်ကြားခြင်းနှင့် ဂျူဗလီမောင်း အချက် ၅၀ တီးခတ်ကြသည်။

ဆက်လက်၍ ခရိုင်စီမံခန့်ခွဲမှုကော်မတီဥက္ကဋ္ဌ ဦးအောင်ဇော်မိုးနှင့် ဟွာလ်ငိုစာပေနှင့် ယဉ်ကျေးမှုအသင်းဥက္ကဋ္ဌ ဦးခေါသွလာတို့က အမှာစကားပြောကြားကြပြီးနောက်

အထူးကဏ္ဍ [၀] သို့ »»

သာသနာတော်ထွန်းကားပြန့်ပွားရေးဦးစီးဌာန

စုံစမ်းချက်ဖုန်း-၀၉-၇၈၀၆၈၈၄၆၊ ၀၉-၅၁၃၀၉၅၆



PROMOTION
UP TO 50%
Only in April

USA ဖု No.1 Peeling သဘာဝအရေပြားကုသခြင်း မျက်နှာလှပမှုဆိုင်ရာ
V-shape, Botox, Filler, Laser, Collagen ကြိုးသွင်းကုသမှုများ
တစ်နိုင်ငံ တည်းတိတ်ကုသခြင်းများ My Aura ခရီးလှည့်ရန်ပို့ပါ။

📍 အနက်(၁၂) မြေပိုင်ဆိုင်(မြေပိုင်ဆိုင်သူ)၊
မရပ်ကွက်၊မြို့နယ်၊ မြို့နယ်

☎ 09777998838, 09777998848

A collection of various plastic storage bins and containers. On the left, there is a large green bin with a handle, a blue bin with a handle, and a red bin with a handle. In the center, there is a black bin with a handle. On the right, there is a blue bin with a handle, a green bin with a handle, and a yellow bin with a handle. The bins are arranged in a way that shows different sizes and colors.



အမှတ်(၂၃/၉) သပိင်တူတာဝန်လုပ်(သပိင်သုံးစာတာအဆင့်) သပိင်လုပ်ဆောင်ရာတွင်ဆောင်ရွက်ရန်အတွက် ဖုန်းကုန်ကြေး၊ ရန်ကုန်မြို့
01-522 489, 522 691, 522 692, 9660 679, 09 502 8456, 503 9441, 504 9860
E-mail: moderntech@decolandgroup.com Web: <http://www.decolandgroup.com>